

జ్యోతిః సంపాదకాదుల నమః

శ్రీ వేంకటాచలమహాత్మ్యము.

12781



ప్రకాశ కులు, వైదిక ర

“విద్యాభూషణి”

మేరు సోమయాజుల దుర్గయ్యశాస్త్రి.

C/o Sri Khandairli Sengamangalam

సర్వస్వామ్యములు
గ్రంథకర్త వి.

ప్రథమము ద్విణ
1000 ప్రతులు

ప్రతిభా
వి

మూల్యము :
4-00

శ్రీ విజయలక్ష్మీ పబ్లికేషన్స్, భట్నవిల్లి;
అమలాపురం తాలూకా, తూ. గో. జిల్లా.

విషయసూచిక.

విషయము	పేజీ
స్వామిపుష్కరిణీతీర్థవర్ణనము	4
భూదేవీకృతవరాహస్తుతి	7
శ్రీ వరాహమంత్రారాధనవిధానము	8
భగవంతుడు ఆందరకు దృగ్గోచరుండగుట	10
పద్మావతీసముద్భవ వృత్తాంతము.	11
పద్మావతీసమీక్షంబునకు నారదుడు వచ్చుట	13
శ్రీనివాసుండు శ్లాఘాటవలంబేరుట.	15
పద్మావతీ దర్శనముచే శ్రీనివాసుడు మోహము పొందుట	17
శ్రీనివాసోక్తములైన పద్మావతీపరిణయకారణములు	18
పద్మావతీవృత్తాంతము	21
అగస్త్యలింగార్చన	22
భగవద్భాగవతుల లక్షణములు	24
ధరణీదేవికి తెలిపిన శ్రీనివాసవృత్తాంతము	26
నగరాలంకరణాది వర్ణనము	29
పద్మావతీపరిణయ వృత్తాంతము	32
అకాశరాజునకు వరప్రాప్తి	33
నిషాదుని వృత్తాంతము	34
భక్తవరుడు శేషశైలముంజేరుట	35
రంగదాసుడు మంటపాదుల నిర్మించుట	36
తొండమన్నరపతి వృత్తాంతము	38
పంచవర్ణశుకవృత్తాంతము	39
పద్మసరోవరమహిమాతిశయ వర్ణనము	41
నిషాదపతికి వరాహదర్శనంబగుట	43
వరాహవృత్తాంతకథనము	44
తొండమన్నరపతి శేషాచలంబునకు బోవుట	46
వీరశర్మఖ్య విప్రచరిత్రవర్ణనము	47

అస్థిసరోవరమహిమ	49
భీముడను కుమ్మరి వృత్తాంతము	51
భీముడు భార్యతో వైకుంఠమునకు బోవుట	52
పుష్కరిణీస్నానముచే కాశ్యపునకు మహాపాతకనాశనము	53
పరీక్షిన్వృత్తాంతము	54
శాకల్యుండు ధర్మంబుల దెలుపుట	55
పుష్కరిణీస్నానముచే నరకవిముక్తి	62
ధర్మగుప్తుని చరిత్రము	65
పుష్కరిణీస్నానముచే ధర్మగుప్తుడు ఉన్మాదవిముక్తుడగుట	69
సుమతి యను విప్రుని వృత్తాంతము	71
సుమతికి బ్రహ్మహత్యపోవు నుపాయము	73
సుమతి పాపవిముక్తుండగుట	74
రామకృష్ణతీర్థమహిమానువర్ణనము	75
శ్రీ వేంకటాచలంబున గావించిన దానప్రశస్తి	77
జలముల నియ్యనికతన రాజు బల్లియై పుట్టుట	77
శుభ్రదేవుని పాదోదకసేవనముచే హేమాంగునకు జాతిస్మరణముకలుట	78
హేమాంగునకు గృహగోధికారూపవిముక్తి	80
శ్రీ వేంకటాచలక్షేత్రాదివర్ణనము	81
శ్రీ వేంకటేశ్వరవైభవ వర్ణనము	83
బ్రహ్మాదిదేవతలు సర్వదా వేంకటాచలంబున నివాసముగనుండుట	86
పాపవినాశనతీర్థమాహాత్మ్యము	87
దృఢమతి యను శూద్రుని వృత్తాంతము	87
దుర్గతిహరణమునకు సుమతి వేంకటాచలగమనము	91
పాపవినాశనతీర్థమాహాత్మ్యము	92
కామిని భూదానమహిమను వివరించుట	95
రామానుజుని వృత్తాంతము	98
రామానుజకృతస్తుతి	99
ఆకాశగంగాతీర్థ స్నానకాలనిర్ణయము	100
భగవంతుడు భాగవతలక్షణంబులం దెలుపుట	100

దానార్థ సత్పాత్రనిర్ణయము	102
ఆకాశగంగామాహాత్యము	104
చక్రతీర్థమహిమానువర్ణనము	106
గంధర్వుడు నిజరూపము నొందిన వృత్తాంతము	109
జాబాలితీర్థమాహాత్యము	113
తుంబురు (ఘోణ) తీర్థమాహాత్యము	116
తుంబురుండను గంధర్వుని చరిత్రము	118
తుంబురుని ధర్మపత్ని శాపవిముక్తి నొందుట	121
కుంభసంభవుడు చెప్పిన పతివ్రతాధర్మములు	122
వేంకటాచలము సర్వతీర్థాధారమని వివరించుట	123
పుష్కరిణ్యాది షట్ తీర్థస్నాననిర్ణయము	124
పురాణశ్రవణప్రాశస్త్యము	125
కటాహతీర్థమాహాత్యము	128
కటాహతీర్థజలపానక్రమము	130
షడ్మనాభ నితో బ్రహ్మహత్య గావించిన సంఘాషణ	132
బ్రహ్మహత్యావిముక్త్యుపాయము	133
అర్జునతీర్థయాత్రాప్రశంస	136
అర్జునుండు సువర్ణముఖరీతీరముం జేరుట	138
సువర్ణముఖరీతటమందలి కాళహస్తీశ్వరాది దేవతాదర్శనము.	140
సువర్ణముఖరీతీరమందలి భరద్వాజాశ్రమము	141
భరద్వాజకథిత శంకరవివాహపృథ్వాంతము	143
కుంభసంభవునకు ఆకాశవాణి వాక్యములు	145
సువర్ణముఖర్యావిర్భావమునకై అగస్త్యమహర్షి గావించిన తపస్సు	147
వరమేష్ఠి గంగను ప్రేరేపించుట	149
వాయుకథిత సువర్ణముఖరీనామ నిష్పత్తి	150
భరద్వాజవర్ణిత సువర్ణముఖరీమాహాత్యము	152

అగస్త్యతీర్థ అగస్త్యేశ్వర ప్రభావవర్ణనము	156
సువర్ణముఖరీస్నానకాలనిర్ణయము	157
దేవర్షి పితృతీర్థమాహాత్మ్యము	157
వేణాసువర్ణముఖరీసంగమపర్వనము	158
సువర్ణముఖరితో వ్యాఘ్రపాదానది కలియుట	158
శంఖుతీర్థవర్ణనము	159
సువర్ణముఖరీతీర్థస్థిత వేంకటాచలవర్ణనము	159
వేంకటాచలంబున వసియించు భగవద్వైభవము	160
భగవత్కృతభూతసృష్ట్యాది వర్ణనము	162
వరాహమూర్తి భూమి నుద్ధరించుట	164
శ్వేతవరాహావతారవర్ణనము	166
శంఖుని చరిత్రము	169
కుంభసంభవుడు వేంకటాచలంబున కేగుట	172
వేంకటాచలమందలి మనోహరవస్తుజాలము	173
రమాకాంతుడు సువర్ణముఖరీనదికి సర్వనదీప్రాశస్త్య మొసగుట	177
భరద్వాజవర్ణిత వేంకటాచలమాహాత్మ్యనిగమనము	179
పుత్రునికై అంజనాదేవి తపం బొనరించుట	180
వేంకటాచలంబున గావింపదగిన దానములు	184

పరిచయము.



వ్యాసమహర్షి ప్రణీతమైన స్థాందమహాపురాణములోని “వైష్ణవ ఖండము” ప్రస్తుత “శ్రీ వేంకటాచలమహాత్మ్యము”నకు మూలము. స్థాందములో తొమ్మిది ఖండములు కలవు- వానిలో వైష్ణవ ఖండము రెండవది. అందు తొమ్మిది మహాత్మ్యములు కలవు. (1) వేంకటాచల మహాత్మ్యము, (2) జగన్నాథక్షేత్రమహాత్మ్యము, (3) బదరికాశ్రమ మహాత్మ్యము, (4) భాగవతమహాత్మ్యము, (5) అ యో ధ్యా మహాత్మ్యము, (6) వాసుదేవమహాత్మ్యము, (7) వై శా. ఖ మహాత్మ్యము, (8) కార్తీక, (9) మార్గశీర్ష మాసమహాత్మ్యములు అనునవి.

ఈతొమ్మిది మహాత్మ్యములను సులభసుందరమైన ఆంధ్రభాషలోనికి అనువదించిన బ్ర. శ్రీ. వే. మేరుసోమయాజుల దుర్గయ్యశాస్త్రిగారు “వేగినాటి” శాఖకు చెందిన శ్రోత్రియబ్రాహ్మణులు. వీరి నివాసస్థానము తూర్పుగోదావరిజిల్లా అమలాపురంతాలూకా ‘కేశనకుర్రు’ (కాశీం న కురు*) గ్రామము. దీనికి “వ్యాసకాశి” అనెడు చరిత్రప్రసిద్ధమైన ప్రశస్తి కలదు. ఈగ్రామములో వ్యాసప్రతిష్ఠితమైన వ్యాసేశ్వరునిగూర్చి శ్రీ శాస్త్రిగారు తాను రచించిన ఒకకృతిలో-

“... వ్యాసకాశివాస దుర్గదాసపోషకా !

వాసవాదిపూజితపదపంకజయుగళా !...”

అని ‘కేశనకుర్రు’ను ‘వ్యాసకాశి’ అని పేర్కొన్నారు.

* వ్యాసర్షి కాశీని విడిచివచ్చి ఈ ప్రాంతమును కాశీగా చేయబోగా ‘కాశీం న కురు’ అనెడు ఆకాశవాణి వినవచ్చెననియు, ఆవాణియే క్రమముగా “కేశనకుర్రు”గా మారినదనియు ఇచ్చటి స్థలపురాణజ్ఞులు తెల్పుచున్నారు.

ఇక శ్రీశాస్త్రిగారు గర్భాష్టమసంవత్సరమునందు*ఉపనీతులై గురు
పులస్నిధిలో కృష్ణయజుర్వేదమును అశీతిద్వయము (82)క్రమాంతముతన
పదారనయేటనే పూర్తిగావించి సంస్కృతాంధ్రములలో కూలంకషమైన
ప్రజ్ఞనుసంపాదించిన ధీశంపన్నులు. తమ పదునాల్గవయేట తేనె పొలుకు
తీయ్యని తెలుగుకవిత్వము చెప్పిన ప్రతిభాశాలురు. అనేకమంది శిష్యు
లకు సంస్కృతాంధ్రములలో చక్కని శిక్షణను ఒసంగినవారు. భక్తి
భావభరితములైన అనేకకృతులను కూడ రచించినవారు. కపిలేశ్వర
పురం జమిందారుల ఎడ్వేటులో ఉద్యోగముచేయుటకు ముందే వీరు తన
యిరువది నాల్గవయేట పాకందములోని “వైష్ణవఖండము”ను సులభ
సుందరసుకుమార గాంధికభాషలోనికి పూర్తిగ అనువదించినారు.
234 అధ్యాయములను యథామాతృకముగ ఒక్క-చేతిమీనుగ అనువ
దించుట అనెడు మహాకార్యనిర్వహణము సామాన్యవిషయము కాదు.
కాని అప్పుడు శ్రీశాస్త్రిగారిదృష్టి అనువాదము చేయుటవలె పరి
మితమై ఉండుటచేత, వీరి ఏ ఒక్కమాహాత్మ్యముకూడ ఇంతకుముందు
ముద్రితము కాలేదు. ప్రస్తుతములో వీరు సుమారు ఎనుబదినాలు
గేండ్ల వృద్ధులై అస్వస్థులుగా ఉండుటచేత వీరిపుత్రులు - తండ్రిగారి పవి
త్రీసరిశ్రమను ప్రకాశింపజేయ నెంచి మొదట “వేంకటాచలమాహాత్మ్య
ము”ను మాత్రమే అచ్చొత్తించినారు. వీరి ప్రయత్నము సర్వదా
ప్రమోదానహము.

ఇక ఈ “వేంకటాచలమాహాత్మ్యము” నందలి కథాకథనరీతి
తెలియుటకై కొంత పూర్వగంగనును సూచించెదను.

నృపభాచలనివాసియైన శ్రీ ఆదినరాహమూర్తి భూదేవికి
‘వేంకటాచలమాహాత్మ్యము’నకు సంబంధించిన ప్రాంతపవిత్రతీర్థాదుల
యొక్క విశేషములను వివరముగావినుపించును. ఈవిశేషములనే వ్యాస
భగవానుడు తనశిష్యుడైన సూతునికి విరుపించును. ఈసూతుడు, శౌన

*గర్భాష్టమేషు బ్రహ్మణ ముపనయాత” (అపస్తంబశ్రౌతసూత్రము)

కాది మహర్షులకు తనగురువద్యుడు చెప్పిన ఉత్తమ సర్వతత్వీర్థానుల విశేషములనే వివరముగ తెలియజెప్పును. సూతునియొక్క ఈ యుపన్యాసములే ప్రస్తుత వేంకటాచలమాహాత్మ్యమునందలి కథాకథనరీతిని తెలియజేయును.

ఇక ప్రస్తుతప్రబంధప్రాశస్త్యమునుగూర్చి “కతా వేంకటనాయకః” ఈ కలియుగములో శ్రీ వేంకటేశ్వరస్వామి అందరకును సర్వాభ్యుదయసంధాతయై, ప్రత్యక్షుడై వత్తమై, ఇష్టుడై వలెముగా నున్నాడు. ఇట్టి దేవదేవుని పరిత్రచరిత్ర పఠనము సర్వజనులకును సర్వాభీష్ట సంధాయకమై ఇహపరసాధకము కాగలదు.

“జ్ఞాత్వా కర్మాణి కుర్వీత”

మనము చేయుచున్న ప్రతిపుణ్యక్రియయు దాని విధవిధానము తెలిసికొని చేసినపిమ్మటనే అది సఫలము కాగలదు. “శ్రీ ఆదిపరామూర్తిని దర్శించిన పిమ్మటనే శ్రీనివాసుని దర్శించవలెను అప్పుడే వేంకటాచలయాత్ర సఫలమగును” అనెడు ముఖ్యవిధానమును తెలిసికొన్నమీదటనే మన తిరుమలయాత్రకు సాఫల్యము చేకూరునుగదా ! ఈవిధముగా కూడ ప్రస్తుత మాహాత్మ్యగ్రంథపఠనము అందరికును ఆవశ్యకమైయున్నది.

ఇక సులభసుందరసుకుమార్మైన గ్రాంథికభాషకు కర్తవ్యము యీ రోజులలో ఈయనువాదగ్రంథమునకు ఎంతయో ప్రాధాన్యము ప్రాప్తించుచున్నది. ఈగ్రంథములోని కవితారీతి నేటి ఆంధ్రవిద్యార్థుల భాషాసాహిత్యాభివృద్ధికిని, ముఖ్యముగా వారి మనఃపరిణతికిని ఎంతోని తోడ్పడును.

ఇక అందరకును తెలియదగిన విశేషము లిందు కల ఎనుటకు ఒక యుదాహరణము—

“మేషసంక్రమణమున చిత్రానక్షత్రయుక్త పూర్ణిమాదినంబున స్వామి పుష్కరిణియందు స్నాన మొనరించినవారి పుణ్యఫలము 12 సంవత్సరముల కాలము గంగాది పుణ్యనదులయందు స్నానము చేసినవారి పుణ్యఫలముతో సమానము. మొ. (చూ. 181 శ్లో.)
ఇక మూలముతో శ్రీ శాస్త్రిగారి అనువాదసామ్యము:

“అథేదానీం ప్రవక్ష్యామి వేంకటేశ్వరవైభవమ్ ।
యచ్ఛృత్వా సర్వపాపేభ్యో ముచ్యతే నాఽత్ర సంశయః ॥
శ్రీవేంకటేశ్వరం దేవం యః పశ్యతి సకృన్నరః ।
స్నానరో ముక్తి మాప్నోతి విష్ణుసాయుజ్య మాప్నుయాత్ ॥
దశవర్షైస్తు తత్పుణ్యం క్రియతే తు కృతే యగే ।
త్రేతాయా మేకవర్షేణ తత్పుణ్యం సాధ్యతే నృభిః ॥
ద్వాపరే పంచమాసేన తద్దినేన కలా యగే ।
తత్ఫలం కోటిగుణితం నిమిషే నిమిషే నృణామ్ ॥
నిస్సందేహం భవేదేవం శ్రీనివాసవిలోకినామ్ ॥”

మీది మూలమునకు శాస్త్రిగారి అనువాదము : --

“తపోధనసత్తమలారా ! ఏచరితంబు నాలకించినమాత్రంబున పాపసంచయమంతయు నాశమొందునో, అట్టి వేంకటేశ్వరవైభవంబును వచించెద వినుండు. దేవదేవుండగు వేంకటాచలేశు నొకసారి సందర్శించినను విష్ణుసాయుజ్యంబు సంపాదించును. కృతయుగంబున పది సంవత్సరముల కార్జించిన పుణ్యఫల మయ్యది, త్రేతాయుగంబునం దొక వత్సరంబున సంపాదించును. ద్వాపరంబున నద్దినే యైదు మాసంబులకు పొందవచ్చును. అట్టిఫలమే కలియుగంబునం దొక దినంబున సంభవించును. శ్రీవేంకటాచలంబును సేవించువారల కట్టిఫలము ప్రతి నిమేషంబునను కోటిగుణితంబై లభ్యంబగును.” ఇట్లే వీరి అనువాదమంతయు మూలార్థమును సులభముగా ప్రకాశిత మొనర్చుచుండును.

శ్రీశాస్త్రీగారు భాష్యత్రయశాంతిని గావించిన సార్థకజీవములు. ఇక వీరి ఉభయకవితారీతులను ఒక్కొక్క యుదాహరణముతో చూపి యిద్దానిని ముగించెదను.

శాస్త్రీగారి ప్రాస్తావికములు-

ఉ. భంబుగదే సఖం బల సభంబుగదే నడు మెన్న పంకజా
భంబుగదే పదంబు కరభంబుగదే తొడసారుదంతి కుం
భంబుగదే కుచం బళినిభంబుగదే తలకట్టు శాతకుం
భంబుగదే తనూలత సుభంబుగదే యిది కేళి కబ్బినన్.

మండోదరి రాక్షసరాజుతో¹ ననిన మాటలు :-

కం. మానదు నాకనుమానము

మా నాథుని సాక్షిగాగ మానాథుం డా

మానవనాథుని తనయుడు

మానిని యూ జూనకియును మా మానినియే ॥

మాధవశతకములోనిది-

ఉ. కట్టితి కాంచనాంబరము కౌస్థభమున్ మెడగట్టినావు నీ
పట్టపురాణి లచ్చి నిను బాయని తామిని రత్నగర్భి నిన్
గట్టిగ గొల్చు భక్తు లిటు గ్రాసము వాసము లేక నేడ్వ న
ట్టిట్టినరావు సగపద లివేటికి నెన్నటికయ్య మాధవా ॥

సంస్కృతభాషాయోషను గూర్చి-

మృదుసదలలితా మనోజ్ఞనర్తా

సనరసభావవిలాసిన్ సున్యతా

బుధజనవినుతా న కేంద్రపూజ్యా

విలసతి సంస్కృతభారతీ జగత్యామే ॥

ఇట్లు, విద్యజ్ఞనదిధేయుడు :

ఖండవిల్లి సూర్యనారాయణశాస్త్రి.

విజ్ఞప్తి.

స్కాండము లోని వైష్ణవఖండము విష్ణుకథావిలసితంబై వీనుల విందుగావించుచుండును. నేనీ ఖండమును ఇప్పటికి నలుబదేండ్లకు ముందే పూర్తిగ అనువదించియుంటిని.

నేను తత్తత్సందర్భములలో సంస్కృతాంధ్రములలో వ్రాసిన వివిధపద్యము లెన్నో యున్నను నా యీ వైష్ణవఖండానువాదమే నాకృషిలో ముఖ్యమైనది.

వైష్ణవఖండములోని కథలలోగల శ్రీ వ్యాసభట్టారకుని హృదయమును ఆంధ్రపాఠకులకు సుబోధమొనర్చుతరి నాగ్రాంధికాంధ్రానువాదములో నేను రేఫ, శకటరేఫభేదములను, అర్థానుస్వారములను, సరళాదేశాదులను పాటించలేదు. కాని ఆంధ్రవచనరీతి, ఆంధ్ర బాలబాలికల జ్ఞానాభివృద్ధికిని, వారి భాషోపస్థితికిని తోడ్పడవలెనను విషయము విశేషముగ గమనింపఁదగినది.

చిరకాలాత్పూర్వమే పూర్తిగావించిన నా ఈ అనువాదములో కొంతభాగమైన ప్రకాశితముగావించవలెనని ప్రస్తుతములో కలిగిన సంకల్పమే ఈ “వేంకటాచలమాహాత్మ్య” ముద్రణమునకు మూలము.

ఏతత్పుస్తకప్రకాశనవిషయములో సర్వదా తగిన కృషిగావించిన చిరంజీవులు నాపుత్రులకును, చి॥ ఖండవిల్లి సూర్యనారాయణశాస్త్రికిని నాహృదయపూర్వ కాశీస్సుల నందించెదను.

నా వేంకటాచలమాహాత్యులిఖితప్రతిని అందముగను, శీఘ్రముగను ముద్రించి సకాలములో పుస్తకముల నందజేసిన శ్రీవిజయలక్ష్మి పబ్లికేషన్స్ యజమానులకును, ఓపికతో శ్రద్ధగ పూర్వము సరిచూచి న్నిర్దోషముగ పుస్తకము వెలువడుటకు సంపూర్ణముగ సహకరించిన “వ్యాకరణవిద్యాప్రవీణ, భాషాప్రవీణ” చి॥ శ్రీ చిలుకూరి రామభద్ర శాస్త్రిగారికిని నా అభినందనములు తెలిపెదను.

నాలిఖితప్రతిలో కొంతభాగమును పంపి, దానిపై తమ యభిప్రాయమును పంపగోరినంతనే తమ యమూల్యాభిప్రాయమును వ్రాయించి పంపిన విద్వత్స్మానసీయులు, ఆంధ్రప్రదేశ్ ప్రభుత్వాస్థానకవివర్యులు, విద్యావారిధీత్యాది విశిష్టబిరుదవిరాజితులు, ప్రస్తుతములో కీర్తిశేషులు నగు శ్రీ కాశీ కృష్ణాచార్య డి. లిట్. మహాదయులకును, పండితరత్న బ్ర॥ శ్రీ॥ చతుర్వేది అమరేశ్వరశాస్త్రివర్యులకును నాప్రత్యేకప్రణామశతములను కృతజ్ఞతతో నర్పించువాడను. ఆంధ్రపాఠకలోకమునకు “పరిచయము” గావించిన చిరంజీవి విద్వాన్ ఖండవిల్లి సూర్యనారాయణశాస్త్రికి నాహార్దికాశీస్సులు.

ఆంధ్రపాఠకలోకము నా యీ పరిశ్రమలోని సత్ఫలితమును శీఘ్రముగ పొందగలదని ఆశించెదను.

ఇట్లు
గ్రంథకర్త.

అవధాని శిరోమణి, నిద్యావారిధి,

మహామహోపాధ్యాయ

కాశీ కృష్ణాచార్యులు, డి. లిట్.

ఆంధ్రప్రదేశ్ ప్రభుత్వాస్థానకవి.

అగ్రహారం,

గుంటూరు-1,

(ఆంధ్రరాష్ట్రము)

1-8-1964

విద్యన్మాననీయులు, వేదమూర్తులు నగు మేరుసోమయాజుల
దుర్గయ్యశాస్త్రి మహోదయుల సన్నిధికి సప్రణామము విద్యద్విధేయుడు
కాశీ కృష్ణాచార్యులు వ్రాయించు విన్నపములు-

మహాశయా ! బ్రహ్మశ్రీ విరాజితులు, వయోవృద్ధులు, జ్ఞాన
వృద్ధులు నగు తమరు నాయెడల నెంతో గౌరవాదరప్రచురముగ
వ్రాసిన బృహల్లేఖాంశములను, లేఖవెంట దా మోపికతో వ్రాసి
పంపిన వైశాఖస్నాన మహిమానువర్ణనాంధ్రానువాదమును జది
పించుకొని, విని, చాల సంతసించితిని. మాయేకలవ్యశిష్యరత్నమగు
చి. విద్వాన్ ఖండవిల్లి సూర్యనారాయణశాస్త్రి తమ యల్లుడని తెలి
యుటచే నాసంతసము శతగుణితమైనది.

విశ్వశ్రేయోనిదానమగు స్కాందమహాపురాణాంతర్గత వైష్ణవ
ఖండము నామూలాగ్రము యథాతథముగ సరససరళఫక్కి నాంధ్రీక
రించు తమ మహోద్యమము విబుధలోకప్రశంసనీయము.

వ్యాకరణశుద్ధమగు తమ రచనవలన నాంధ్రసారస్వతసేవా
ఫలము తమకుఁ దప్పక సిద్ధింపగలదు.

ఏవో కొన్ని భాగములను సమగ్రముగ ముద్రింపించి ప్రక
టించి, పండిత జనాదరణమును బడసి, తక్కినవానిని గ్రమముగా
ముద్రింపించుట యుక్తమని నాయూహ. భగవానుడు తమ ధార్మిక
సమారంభమును, నిర్వీఘ్నముగఁ గొనసాగించి భవదభీష్టసిద్ధిని
సంపూర్ణముగఁ బ్రసాదించుగాతమని మాయిష్టదైవమగు హయగ్రీవ
మూర్తిని బ్రార్థించుచున్నాను.

చిత్త గింపగలరు

(సం) కాశీ కృష్ణాచార్య.

డా. కొర్రాడ మహాదేవశాస్త్రి, యం. ఏ., డి. లిట్.,

ఆంధ్రభాషాచార్యులు,

పి. జి. సెంటర్, అనంతపురం.

శ్రీ వేంకటేశ్వరస్వామివారు ఆంధ్రులకు, దక్షిణదేశీయులకు, భారతీయులకూ, హైందవప్రపంచానికి ఇలావేల్పు. స్వామివారి దర్శన పూజాపూజనస్కారాలతో భక్తులు ముగ్ధులౌతారు; తరిస్తారు.

శ్రీ వేంకటేశ్వరస్వామివారినిగూర్చి అనేకభాషలలో గ్రంథాలున్నాయి. అధునికాంధ్రకవులూ, రచయితలూ పెక్కు రచనలు చేశారు. రచనాజీవితారంభప్రక్రియ శతకరచననుంచి, సాహిత్య చరమ దశ అయిన నాటకం వరకు ఆంధ్రదేశంలోని అన్ని రచనాప్రక్రియలలో తమ ఇష్టదైవాన్ని కవులూ, రచయితలూ స్తుతించారు.

శ్రీ వేంకటేశ్వర మకుటంతో, గానమంధుగ్యంతో వధ్నాలుగో శతాబ్దంలో వ్రాయబడ్డ శ్రీ వేంకటేశ్వర వచనాలూ, అంశ్యసౌక అన్నమాచార్యుల సంకీర్తనలూ మొదలైన రచనలు, అంశ్యసౌక వారి కుటుంబంలోనివాళ్ళేకాక, పలువురు భక్తులు భగవన్నామసంకీర్తనం సంగీతసాహిత్యసమస్తే స్వంగా చేశారు.

“శ్రీ వేంకటాచల మాహాత్మ్యము” అనే ప్రస్తుతగ్రంథ రచయిత శ్రీ దుర్గయ్యశాస్త్రిగారు శ్రీనివాసదయాప్రేరితులై, శ్రీ వేంకటేశ్వరస్వామి కథలన్నింటిని ఏరి, కూర్చి చక్కని గ్రంథం రచించారు. ఇందులో


స్వామివారు- పద్మావతీదేవి వివాహం, రంగదాసు జీవితం, పొండకున్నర
పతి కథ, భీముని వృత్తాంతం మొదలుగా గల అనేక సన్నివేశాలు
రసవత్తరంగా రచింపబడ్డాయి. భాష చక్కని గాంధికం, శైలి
సుగమం.


ఈగ్రంథరచనకు పూనుకొని కృతకృత్యులైన రచయిత శ్రీ
దుర్గయ్యశాస్త్రిగారిని, ఈగ్రంథం చదివీ, వినీ ఆనందించే ముముక్షువు
లను భగవానులు శ్రీ వేంకటేశ్వరస్వామివారు ఆయురారోగ్యైశ్వ
ర్యాభివృద్ధులతో అనుగ్రహించుగాక !

ఇతి శివం.

మద్రాసు }
29-5-71 }

డా॥ కోరాడ మహాలేఖ శాస్త్రి.







కృతికర్త :
శ్రీ మధ్వయ్య శాస్త్రి.

సహాయక :
శ్రీ మతి వేంకటలక్ష్మి.

శ్రీః

శ్రీ గణేశాయ నమః

శ్రీ శారదాంబాయై నమః

శ్రీ వేంకటాచలమహాత్యము.

సావనంబగు నైమిశారణ్యంబున శౌనకాదిమహామునులు ఒక పుడు లోకసంరక్షణార్థమై ద్వాదశవార్షిక సత్క్రియాగ మొనర్చుచుండిరి. ఆనమయంబున సకలపురాణకథాకథనసమర్థుండును, వ్యాసశిష్యుండును, రోమహర్షణసంజాతుండును, వినిర్మలధీసమన్వితుండును, ఉగ్రశ్రవనుండును నామంబున ప్రసిద్ధుడగు నూతుండు విచ్చేసెను. అచటనుండు మునులందరును ప్రత్యుత్థానాభివాదనంబుల గౌరవించి, సముచితాసనంబునం దుపవిష్టుం గావించిరి. పిమ్మట స్కాందమందలి యనేక చరితంబు లానూతునివలన వినుచు మును లిటు లనిరి. సూత మునీంద్రా ! నీవు సకలపురాణచరితంబుల నెరింగినవాడవు. భూతలంబున గల్లు పర్వతశ్రేష్ఠంబుల విశేషంబుల వినుట కుత్సుకులమై యుంటిమి. దయయుంచి వినుపించు మను వారి పలుకుల నాలకించి, యానూతుండామునుల కిట్లనియె. గంగాతీరంబునం దొకసమయంబున మీవలె నేనును అస్మద్గురువర్యుండగు వ్యాసమునీంద్రుం గాంచి, మీర లిపుడు నన్నడిగినటుల నేనును మద్గురువరుని ప్రశ్నించితిని. అంత నాతండు నాకెరింగించిన తెరంగున మీకు వినుపించెద. సావధానంబున వినుండు.

మున్నొకసమయంబున సురమునిశేఖరుండగు నారదుండు వివిధ మణిసంశోభితంబగు మేగుపర్వతశిఖరంబున కరిగి, అందు సకలరత్న ప్రభాశోభితంబగు బ్రహ్మలయముం గాంచెను. దాని కుత్తరభాగంబున వేయి యోజనంబుల యెత్తును, అంతకు రెట్టింపు విస్తీర్ణంబునుగల్గు అశ్వత్థవృక్షముం గాంచెను. ఆపిప్పలవృక్ష మూలంబున, నానారత్న

చ్ఛాయావిలసితంబును, సహస్ర మణిమయస్తంభసమలంకృతంబును,
 వైడూర్యముక్తామణివిరచిత స్వస్తికమాలికాలంకృతంబును, రత్న
 ప్రభాశోభిత దివ్యతోరణ విభ్రాజితంబును, రత్నమయానేక మృగ పక్షి
 గణాభిరామంబును, పుష్కరాగద్వారశోభితంబును, వజ్రకవాటదరయ
 రమణీయంబును అగు దివ్యమంటపముంగాంచి, యందుఁ బ్రవేశించి,
 యందొక యుత్తుంగవైడూర్యవేదికపై నెక్కి యామంటపాంతర్భాగం
 బున మరియొక దివ్యపూక్తికమంటపంబును, దానియందొక మహా
 త్తుంగంబగు రత్నసింహాసనముం గాంచెను. అందు సహస్రనిశాకర
 ప్రభాభాసురంబగు పద్మంబున సమాసీనుండును, పూర్ణచంద్రాయుత
 ప్రభాభాసురుండును, కైలాసపర్వతాకారుండును, శంఖ చక్ర అభయ
 వరదహస్తంబుల శోభిల్లువాడును, సీతాంబరధరుండును, పుండరీకాయ
 తేక్షణుండును, పూర్ణేందుసుందరవదనుండును, స్రుక్తుండుండును,
 సుగ్రీవనాసుండును, వపాగంధివదనాబ్జుండును, యజ్ఞమూర్తియు, క్షీర
 సాగరసంకాశుండును, కిరీటోజ్జ్వలశిరస్కుండును, శ్రీవత్సవక్షుండును,
 యజ్ఞోపవీతధారియు, కౌస్తుభమణివిద్యోతితుండును, మహారస్తుండును,
 నారారత్నసువర్ణభూషణ భూషితుండగుట విద్యున్నాలావిరాజమాన
 శరన్నేఘసముజ్జ్వలుండును, పాదపీఠవిరాజమానవామపానుండు సగు
 నాదేవదేవుం గాంచెను. పంకజాసనాది ననబ్రహ్మలును, ఇంద్రా
 ద్యష్టదిక్పాలురును, గంధర్వ, విద్యాధర, కిన్నర, కింపురుషాది సుర
 నికరంబులును, వసిష్ఠ, వామదేవ, మార్కండేయాదిమహామునులు
 సేవింప నొప్పుచున్న దేవదేవుంగాంచి, సాష్టాంగదండప్రణామంబు లాచ
 రించి, ఉపనిషద్వాక్యంబుల బ్రస్తుతించి, యానారదుండు పరమానంద
 భరితుండై యాజగదీశ్వరుని సన్నిధియందు నిలచియుండెను.

అంతలోన శ్రవణానందకరంబగు దుందుభిధ్వానంబొండు వినిపిం
 చెను. ఆవెనుక సరత్నరత్నాకర భాసుర దివ్యాంబరధారిణియు,
 ఉత్తుంగస్తనభారాననమ్రయు, దూర్వాదళశ్యామలాంగియు, సర్వా

భరణభూషితయు అగు భూదేవి, యిళా, పింగళ లనియెడు చెలిమి కత్తియలంగూడి యచటికి విచ్చేసెను. ఆసఖురాండ్రచేఁ దేబడిన కుసుమవిసరంబును గైకొని యావరాహదేవుని పాదంబుల జల్లి నమ స్కరించి, నిటలతటఘటితాంజలిపుటయై నిలువంబడియుండెను. దేవ దేవుం డాభూదేవిం గాంచి, యానందభరితాంతరంగుండై యాలింగనం బొసంగి నిజాంకపీఠంబునం దాసీనంగావించి కుశలప్రశ్నపూర్వకంబుగా నిటులనియెను- దేవీ! సుఖావహంబగు శేషశీర్షంబుల నిను నిలిపి, నీయందు లోకంబును నిలిపి నీవు సహాయాబుగ భోజరంబులు నునిచి నేనిటకు వచ్చియుంటిని. నీవుగూడ నిటకు వచ్చితే వేల యనుటయు నాభూదేవి యిట్లు వచించెను.

ఓదేవా! నను నీవు పాతాళంబునుండి యుద్ధరించి, సహస్రస్థాన శోభితంబై రత్నపీఠంబునాఁ బ్రకాశించు శేషశీర్షంబులనిలిపి, మద్రాక్ష మంబులును, పుణ్యప్రదంబులును అగు పర్వతంబుల నిలిపితివి. మదాధారభూతంబులగు నగంబుల నుత్తమంబు లేవియో వినుట కుత్సుకురాలనై యుగటినన నామె కిట్టిని వరాహామూర్తి నచించెను. దేవీ! వినుము. మేఘనగంబును, హిమవత్సర్వతంబును, వింధ్యాద్రియు, మందరకుఢరంబును, గంధమాదనఘూఢరంబును, సాలగ్రామాచలంబును, చిత్రకూటగోత్రంబును, మాల్యవంతంబును, పారిమాత్రకంబును, మహేంద్ర, మలయ, సహ్యాధరాధరంబులును, సింహాచలంబును, రైవతంబును, మేరుసముద్భవంబై సుషర్ణమయంబగు అంజనాచలంబును అను నివియన్నియు నీకాధారంబులగు పర్వతంబులు. ఓవసుంధరా! ఆనగోత్తమంబులన్నియు నాచేతను, మహర్షులచేతను సేవింపబడు చుండునవి. మరియు నీపర్వతంబుల ముఖ్యములగువానిం దెల్పెన నినుము. సాలగ్రామము, సింహాచలము, గంధమాదనంబును, ముఖ్యం బులు. ఈనగంబు లుత్తరదిగ్భాగంబు నాశ్రయించి యున్నవి. అరుణాచలంబును, హస్తీశైలంబును, గృధ్రాద్రియు ఘటకాచలంబు ననునవి

దక్షిణదిగలంకరణములు. ఈపర్వతంబులు క్షీరనదీసమీపగతంబులు. అందు హస్తీశైలంబున కుత్తరంబున పంచకోశపరిమితదూరంబున సువర్ణముఖరి యను నది ప్రవహించుచుండును. దాని కుత్తరతీరంబున కమలాఖ్యసరోవరం బొప్పుచుండును. తత్సరోవరంబున కుత్తరభాగంబున కోశద్వయమాత్రదూరంబున హరిచందనతరుసుందరంబగు కాననంబున సప్తయోజనవిస్తీర్ణంబును, ఏకయోజనోన్నతంబును, సువర్ణమయంబును, రత్నసానువిరాజితంబును అగు శ్రీవేంకటాచలంబును నొక పుణ్యనగోత్తమంబు విరాజిల్లుచుండెను.

అందు భక్తార్తినాశకుండును, శుకనరదుండు నగు శ్రీకృష్ణుండు బలభద్రసహితుండై వైఖానసగణంబులచే సేవింపబడుచుండును. ఇంద్రాదిదేవతాగణంబులును, వసిష్ఠాదిమహామునులును, సిద్ధసాధ్యులును, దైత్యదానవయక్షరాక్షసగణంబులును, రంభాద్యప్సరస్త్రీలును ఆభగనంతుని సేవించుచుందురు. గరుడులు, నాగులు, కిన్నరులు మున్నగువా రందరు నచట తపం బాచరించుచుందురు. ఇట్టివారలచే సేవింపబడుచుండు నదులును, సరోవరంబులును అనేకంబు లందు గలవు.

—: సర్వతీర్థంబుల నతిశయించిన స్వామిపుష్కరిణీతీర్థవర్ణనము :—

అందుత్తమంబులగు తీర్థంబుల దెల్పెద నాలింపుము. చక్రతీర్థము, దేవతీర్థము, ఆకాశగంగ, కుమారధారికాతీర్థము, పాపనాశనతీర్థము, పాండవతీర్థము, స్వామిపుష్కరిణి యను నియ్యేడుతీర్థంబులును నారాయణశైలంబునం దొప్పు తీర్థంబుల నుత్తమంబులు. అందును స్వామిపుష్కరిణి ప్రథమగణ్యంబై యున్నది. దీనికి పశ్చిమంబున సీతోగూడ నేను నివసించుచున్నాడను. దక్షిణంబున జగత్పతియగు శ్రీనివాసుండు వసించియుండెను. ఈస్వామిపుష్కరిణి యొకటియే గంగది సకలతీర్థసమంబై యొప్పుచుండెను. ఇయ్యది ప్రపంచమునంగల తీర్థములన్నిటికిని స్వామిత్వము నొందియుండుటం జేసి నమస్తీర్థంబులు

నీతీర్థంబును సేవింప, నీపర్వతంబు నాశ్రయించియున్నవి. అరునది యాడుకోట్ల తీర్థంబు లీపర్వతంబు నాశ్రయించియున్నవి. అందాదు తీర్థంబులు మిగులముఖ్యమైనవి. అని నచించు శ్రీనరాహమూర్తి పలుకులనాలకించి యాధరణీదేవి యిటుల నెను. స్వామీ! ఇప్పర్వతంబునం దారుతీర్థంబు లుత్తమంబులని పలికితిరి. వాటియందు మున్నులిడినవార లకుం గల్గుఫలంబుల వినవలతుం దెల్పవే యన నాదేనదేవుం డిట్లువచిం చెను. వసుంధరా ! సకలతీర్థవిరాజితంబగు నీనారాయణాచలమహిమం బును వివరింతు వినుము. దేవతలును, సనకసనందనాదిమహామునులును, కృతయుగంబునం గంజనాచలంబును, శ్రేతాయుగంబున నారాయణ నగవరంబును, ద్వాపరంబున సింహశైలంబును, కలియుగంబున శ్రీవేంకటాచలంబును పరమేశ్వరనివాసంబులని వచించిరి. సహస్ర యోజనాంతర్వర్తులై యున్నను, ద్వీపాంతరగతులై యున్నను, ఈపర్వతమునుద్దేశించి యీదిక్కుగ నిలువంబడి నమస్కరించువారలు సర్వపాపవినిర్ముక్తులై వైకుంఠము నొందగలరు.

దేవీ ! ఈపర్వతంబున గల్గు నారుతీర్థంబుల విశేషములం దెల్పెద వినుము అందు మొదలింటిది కుమారధారికాతీర్థము. ఇందు పార్వతీ నందనుండగు కుమారస్వామి దేవసేనాసమన్వితుండై శ్రీనివాసు నర్చించుచుండును. ఇందు నూర్ధ్వండు కుంభరాశిగతుండై యుండు మాఘమాసంబునమఘానక్షత్రయుతంబగుపూర్ణిమయందు మధ్యాహ్న కాలంబున స్నానమాచరించినవారలకు గంగాదిసర్వతీర్థంబుల బండ్రెండు వత్సరంబులు స్నానమాచరించినఫలము గలుగును. మరియు నీతీర్థం బునం దన్నప్రదానంబును సదక్షిణాకంబుగ నొనరించినవారలు నట్టి ఫలము నొందగలరు.

రెండవది తుంబతీర్థము. ఇందు భొస్కరుండు మీనరాశిగతుండై యుండ, ఫాల్గునమాసంబునం దుత్తరాఫల్గునీనక్షత్రయుక్తంబగు

పూర్ణిమయందు స్నానమొనర్చినవార లెన్నందును గర్భవరకంబు నొందకుందురు.

మూడవయది ఆకాశగంగాతీర్థము. ఇందు నాదిత్యుండు మేష గతుండైయుండు చైత్రమాసంబున చిత్రానక్షత్రయుక్తంబగు పూర్ణిమయందు ప్రాతఃకాలంబునం దవగాహన మొనరించువారలు మోక్షము నొందగలరు.

నాల్గవది పాండవతీర్థము. ఇందు దివాకరుండు వృషభరాశిగతుం డగు వైశాఖమాసంబున శుక్లపక్షమునంగాని, కృష్ణపక్షమునంగాని, పుష్యమీనక్షత్రముతోడగాని, హస్తానక్షత్రముతోగాని కూడియున్న ద్వాదశీభానువాసరమందైనను, కృష్ణపక్షమున ద్వాదశీమంగళ వాసరంబునందైనను స్నానమాచరించినవార లిహలోకదుఃఖం బుల నివ్వడనాడి పరలోకమునం దఖండసౌఖ్యంబుల నొందగలరు.

పాపనాశనతీర్థ మైదవయది. ఇందు శుక్లపక్షమునగాని, కృష్ణ పక్షమునగాని పుష్యమీనక్షత్రముతోగాని, హస్తానక్షత్రముతోగాని కూడిన సప్తమీభానువాసరంబున స్నానమాచరించినవారలు కోటి జన్మార్జితంబులగు పాపములనలన విడువంబడినవార లయ్యెదరు.

ఆరవయది దేవతీర్థము. ఇందొక సరమరహస్యము కలదు. వినుము. మదీయాలయంబున కుత్తరదిగ్భాగంబునందలి శిఖరంబునం గల్గు గర్భారంబునం దీదేవతీర్థ మున్నయది. అయ్యది తెటాకగూఢం బున నతిరమణీయమై యుండును. అందు పుష్యమీనక్షత్రసంయుతం బగు గురువాసరంబునగాని, న్యతీపాతయోగంబునగాని, శ్రోణానక్షత్ర సమన్వితంబగు సోమవాసరంబునగాని స్నాన మొనరించువారలు జ్ఞానా జ్ఞానకృతంబులగు సమస్తపాతకంబుల నీడి యఖండసౌఖ్యంబునందె యిహలోకంబున దీర్ఘాయుర్దాయసంతులై పుత్రప్రసాదసకల శ్రేయ

స్సంపన్నులై యంతమున స్వర్గసౌఖ్య మనుభవించి పిదప చంద్ర
లోకమునం దమందానందభరితులై యొప్పుచుందురు.

మునిశేఖరులారా ! భూ దే వి యిట్లు నరాహమూర్తినలన
షష్ఠీర్థమాహాత్మ్యము నివి ప్రీతిప్రవణమాననఁజేయె యమ్మహాత్ము
నభినుతింపదలంచి యిట్లు నుతించెను.

—: భూదేవీకృతపరాహస్తుతి :—

శ్లో॥ నమస్తే దేవదేవేశ ! నరాహనదనాచ్యుత ।
క్షీరసాగరసంకాశ ! నజ్రశృంగమహాభుజ ॥
ఉద్ధృతాస్మి త్వయా దేవ కల్పాదౌ సాగరాంభసః ।
సహస్రబాహునా విష్ణో ధారయామి జగన్న్యహమ్ ॥
అనేకదివ్యాభరణ యజ్ఞసూత్రవిరాజిత ।
అరుణారుణాంబరధర దివ్యరత్నవిభూషిత ॥
ఉద్యద్భానుసశ్రీకాశ పాదపద్మ నమో నమః ।
బాలచంద్రాభదంష్ట్రాగ్ర మహాబలపరాక్రమ ॥
దివ్యచందనలిప్తాంగ తప్తకాంచనకుండల ।
ఇంద్రసీలమణిద్యోతి హేమాంగదవిభూషిత ॥
నజ్రదంష్ట్రాగ్రనిర్భిన్న హిరణ్యాక్ష మహాబల ।
పుండరీకాభిరామాక్ష సామస్వన మనోహర ॥
శ్రుతిసీమంతభూషాత్మ స్సర్వాత్మంశ్చాదువిక్రమ ।
చతురాననశంభుభ్యాం నందితాయత్రోచన ॥
సర్వవిద్యామయాకార శబ్దతీత నమో నమః ।
ఆనందివిగ్రహానంత కాలకాల నమో నమః ॥

ఈవిధంబున నుతించుచు పాదాబ్జంబుల వ్రాలియుండు భూదేవిని
లేననెత్తి యాలింగన మొనర్చి, యామె ముఖాబ్జము నాఘ్రాశించి
వామంకంబునం దాసీనం గావించి గరుడవాహనాధుండు నార

దాదిమహామునులు సన్నుతించుచుండ వృషభాచలంబున కరిగి యందు స్వామిపుష్కరిణీతీరంబునకు పశ్చిమభాగంబునందలి దివ్యక్షేత్రంబున బ్రవేశించి యచ్చట చతురాననసములగు వైఖానసవర్మలచే పూజింప బడుచు నివసించియుండెను.

సూతా ! ఇదియంతయు నారదుండు కనులార గాంచి యొకపుడు మునిసంఘంబున విచరముగ దెల్పుచుండ నేనును వినియుంటిని. నేను వినిన తెరంగున పర్వతమహిమంబును నీకు విచుపించితినని పలుకుచు వ్యాసమునీంద్రుండు నాకెరింగించి మరియు పరమపావనంబగు మన సంవాదరూపంబగు నీచరితంబును దేవసన్నిధియందుగాని, బ్రాహ్మణ సన్నిధానమునగాని సకలవర్ణములవారలు వినుచుండ నెవరు పఠింతుఁగో వారలు పుత్రప్రేతాదృశి సర్వసంపత్సమన్వితై పృథివ్య నొందగలరు. వినువారలు స్వాభీష్టసిద్ధినొందెదరు.

ఇట్లు సకలమునిసేవితండు నస్మద్గురువరుండు నగు వ్యాసమహర్షి వలన నేను వినిన తెరంగున మీకు విచుపించితి ననియెడు సూతుని పలుకుల నా ల కి ం చి సంప్రీతమానసులై మును లిటులనిరి. సూత మునీంద్రా ! పర్వతంబులన్నిట నుత్తమంబగు శేషాచలంబురు తదీయంబగు మోక్షప్రదాయక వృత్తాంతంబును విసరించి మమ్ముల నానందాబ్ధి నోలలాడించితివి. ఎరాహమూర్తి ధర శేసమన్వితైర్వై వృషభాచలంబునం దెటులుండెనో వినుట కుత్సుకులమై యుంటిమన సూతుం డిటులనియె.

—: శ్రీవరాహమంత్రాగ్రాధనవిధానము :—

మునిచంద్రులారా ! పురాతనంబగు నొకకథను వినుపించెన వినుడు. మున్ను కృతయుగంబున వైవస్వతమన్వంతరంబున నారామ ణాద్రియందు నివసించియున్న దేవదేవుండును, రక్తపద్మాయతేక్షణుండును అగు యజ్ఞవరాహమూర్తిం గాంచి,యవ్వీశ్వంభరాదేవి సఖిపరి

నృతయై నమస్కరించి దేవా ! ఏమంత్రంబున నీచారాధింసంబణి సర్వా
భీష్టప్రసాద వగుమహా యట్టి భవత్ప్రియంబును జపించువారలకు
సర్వసంపత్తి కారకంబును వలయువారలకు పుత్రప్రాప్తపదంబును, సార్వ
భౌమపదప్రాప్తకంబును, అనసానంబున త్వత్పదప్రాప్తి సాధనంబు నగు
మంత్రరాజంబెద్దియో తెలియజేయుమన నతం డిట్లులనియెను. దేవీ !
'ఓం నమ శ్రీవరాహాయ ధరణ్యాద్ధరణాయ స్వాహా' యనునది మంత్ర
రాజము. ఇయ్యది పరమగోప్యము. సర్వసంపత్తి కారకంబును, పుత్ర
ప్రాప్తిపదంబును, భూమిప్రదంబునై యొప్పుచుండు. నియతాత్ముండును,
శుశ్రూషాపరాయణుండు నగు భక్తుల కుపదేశింపనగును. కాని
యన్యుల కప్రకాశ్యమై యుండవలయును ఈమంత్రరాజమునకు ఋషి
సంకర్షణుండు; దేవతను నేవ; ఛందస్సు పంక్తి; శ్రీం అనునది బీజము.

ఈమంత్రంబును సద్గురూపదేశంబున బడసి నాలుగులక్షల
మారులు జపించవలయును. మధుఘృతసమన్వితంబగు పాయసాన్నం
బును హోమము గావింపవలయును. మనశ్శుద్ధిప్రదాయకంబగు
ధ్యానంబు విధానంబును వినుము. శుద్ధస్థితికసంకాశునిగా,
రక్తపద్మదళాయతేక్షణునిగా, చతుర్బాహుసమన్వితునిగా, మణిమయ
కిరీటవిభ్రాజమానునిగా, సౌమ్యునిగా, శ్రీవత్సాంకితవక్షస్థలునిగా,
శంఖచక్రాభయకరాజునిగా, రక్తపీతాంబరధరునిగా, రత్నాభరణభూషి
తునిగా, శ్రీకూర్మపుష్పమధ్యంబునందలి శేషతల్పమునందలి సరసీ
రుహమునం దుపవిష్టునిగా, వరాహవదనునిగా, త్వద్విభూషితవామోరు
స్థలునిగా నను ధ్యానించుచు ప్రతిదినంబునను నూటయెన్నిదిమారు
లీమంత్రమును జపించవలయును. అట్టివారలు సర్వాభీష్టంబులనొంది
యంతంబున మోక్ష మందగలరు. ఇట్లు మంత్రప్రభావంబును విని,
యోదేవా ! మున్నీమంత్రము నెవ్వరు పాసించిరి ? వారలెట్టిఫలంబు
నొందిరో తెలుపు మన సమ్మహాత్ముం డిట్లనియె.

ఓధరణీరమణీ! మున్ను కృతయుగంబున ధర్ముండను నొకమనువు

బ్రహ్మవలన నిమ్మంత్రముంబడసి యీపర్వతంబున యథావిధిగ జపించి నను సందర్శించి వలయు వరమ్ముల బడసి మామకంబగు పదంబునొంది విలసిల్లె. సురాధిపుండు దుర్వాసుని శాపకారణంబున త్రివిష్టపభ్రష్టుండై యిమ్మంత్రప్రభావంబునంజేసి మరల సురలోకరాజ్యం బేలువాడయ్యె. మహర్షు లనేకులీమంత్రంబును జపించి పరమపదంబు నొందిరి. పూర్వ కాలంబున పన్నగాధీశుండగు ననంతుండు కశ్యపునివలన నిమ్మంత్రం బును వడసి శ్వేతద్వీపంబున జపియించి ధరణీభారనహననమర్థుడయ్యె. అనుటయు నాభూదేవి యిటులనియె. దేవా ! జగత్పతియగు శ్రీనివాసుండు శ్రీభూమీసహితండై వేంకటాచలంబున కెపు డరుదెంచె ? కల్పాంతస్థాయిగా నిష్పర్వతం బెటులుండె ? నాచరితంబు నిన గుతూహలంబుగలదాన ననుటయు నన్వరాహదేవుం డిటులనియెను.

—: అగస్త్యముని ప్రార్థనచే భగవంతుండు సకల

జనులకు దృష్టిగోచరుండగుట :—

దేవీ ! పావనంబగు పురాతననృత్తాంతమును వినుము. పూర్వము కృతయుగంబునందు వైనస్వతమన్వంతరంబునం దీపర్వతంబున వాయు దేవుండు మహత్తరంబగు తపం బాచరింప నందులకు మెచ్చి వరం బీ దలంచి శ్రీనివాసుండు శ్రీభూమీసహితండై యిందలి స్వామిపుష్కరిణీ తీరదక్షిణభాగంబున ఆనందాఖ్యవిమానంబున వసించియుండె. అది మొదలుగ కుమారస్వామిచే నేవింపబడుచు నితరుల కగోచరుండై యుండును. అంత గొంతకాలంబున కగస్త్యముని యటకు చనుదెంచి యాదేవదేవు నుద్దేశించి పండ్రెండు వత్సరంబు లారాధింప నాపర మేశ్వరుండు ప్రత్యక్షంబగుడు సాష్టాంగనమస్కారపూర్వకంబుగా నుత్తు లొనరించి యిటులనియె. మహాత్మా ! నీయారాధనంబు జనులందరకును సుకరంబగునటుల నీవెపుడును దృష్టిగోచరుండవై యుండు మిదియ నా ప్రార్థన యన పరోపకార పారీణుండగు కలశసంభవుని యుద్యమంబునకు మెచ్చి హృషీకేశుం డిట్లనియె. మునినర్యా ! నీనిమిత్తంబున నిది మొద

లుగ నీనగవరంబున సకలజనులకును దృశ్యుండనై యాకల్పాంతముగ నివసించియుండును. ఇవ్విమానముమాత్ర మె న రి కి ని గోచరింప కుండును. అందుల కయ్యగస్త్యముని సంప్రీతుండై స్వాశ్రమంబున కరిగె. అదిమొదలుగ నిష్పర్వతంబున జతుర్భుజుండగు శ్రీనివాసుండు సకలనయనగోచరుండై వాయుపుచేతను కుమారస్వామిచేతను సేవింపం బడుచు పరమముని చింత్యంబగు విమానవరంబున నివసించియుండెను.

—: మిత్రవర్మకు ఆకాశరాజు అను నుతు డుద్భవించుట :—

ఇట్లు చిరకాలం బఠిక్రిమింప నిరునదెనిమిదవద్వాపరాంతమున భారతయుద్ధము ప్రసరిల్లిన వెనుక కలియుగంబున శకప్రవర్తకులగు విక్రమార్కశూద్రకాదిమహారాజు లనేకులు గతించినపిమ్మట తుండిర మండలంబునందలి నారాయణపురంబున చంద్రనంశమున మిత్రవర్మ యను మహారా జుద్భవించును. ఆతండు సర్వసంపత్సమన్వితుండై మహారథుండై యొప్పుచుండ ఆతనిరాజ్యకాలంబున భూమి దున్నకయ సర్వసస్యసమన్వితయై యుండెడిది. ఈతిభాధ లేవరును యెరుంగకుండిరి. ఆతనిపాలనంబు సర్వజనసుఖాకరంబై ధర్మనిలయంబై యొప్పుచుండ ఆనరనాయకున కతిసౌందర్యవతియు, సుగుణాలవాలయు, పాండ్యరాజ పుత్రికయు నగు మనోరమ భార్యయైయుండ కొంతకాలమున కా సాధ్యయం దాకాశరాజు నామకుండగు పుత్రకుం డుద్భవించును. ఆబాల కుండు శుక్ల పక్షసుధాకరునిమాడ్కి ప్రవర్ధమానుండై యుత్తమ గుణాన్వితుండై యుండ గాంచి రాజ్యభారము నాకుమారునియందు మోపి మిత్రవర్మ తపోవనంబున కరిగి తపంబొనరించి బ్రహ్మనిష్ఠా గరిష్ఠుండగును.

—: ధరణీతలంబునుండి పద్మావతీసముద్భవవృత్తాంతము :—

పిమ్మట నయ్యాకాశరాజు సార్వభౌముండై యేకపత్నివ్రతుండై ధరణీసక్త చిత్తుండై రాజ్యపాలనం బొనర్చుచుండ గొంతకాలంబు

గతించిన వెనుక నొకయోగం బొనరింపదలంచి భూమిని దున్నించి బీజా
వాపం బొనరించు సమయంబునం దొక కన్నియ ధరణీతలసముద్గతయై
పద్మశయ్యాగతయై తప్తజాంబూనదప్రభాభాసురయై సముద్భవింప
పుత్రికామోహంబున నాకన్యకామణిం గాంచి యమ్మహీపాలుండు
విస్మయాకాంతమానసుండై మమకారంబున నాభాలిక నెత్తికొని
సారెసారెకు ముద్దాడుచు నానందించుచుండ నశరీరవాక్కు లిటు విన
బడెను. రాజా! ఇక్కన్నియ నీయదియ. దీనిం గైకొని పాలనంబొన
రించుము. ఆపలుకుల నాలకించి సంతసంబున స్వపురంబున కరిగి భార్య
యగు ధరణీదేవిం బీలచి సుందరీ ! దేవదత్తయై భూతలసముద్గతయై
నాకు లభించిన యిక్కన్నియం గాంచుము. సంతానరహితులమగు మన
మిక్కన్యచే సంతాననంతులమైతిమి. ఇక్కన్యం గైకొనుమని యామె
చేత నిడినం గైకొని యంతిపురంబున కరిగి పరమానందభరితయై
యుండె.

— : ఆకాశరాజునకు ధరణీదేవియందు వసుదానోత్పత్తి : —

అటుపిమ్మట కొంతకాలంబున కాధరణీదేవియు గర్భవతియైయుండ
గాంచి తరుణీ ! మనసంతానలత ఫలించినదని వలుకుచు నానందభరి
తాంతరంగుండై యుండ నవమాసంబులు గతించిన వెనుక నొక శుభ
సమయంబున గ్రహంబు లైదుచ్ఛస్థానంబులనుండ నూర్చుండు మేష
రాశిగతుండై యుండ ధరణీదేవి సత్పుత్రుం గనియెను. ఆసమయంబున
దేవదుందుభులు మొరసెను. ఆకసమునుండి పూలవాన గురియ
జొచ్చెను. వాయువు సుఖకరంబుగ వీచుచుండెను. అపు డమ్మహారాజు
ఛత్రచామరవర్జితంబులగు సమస్తదానంబుల నొనర్చెను. కపిలా
దానంబులును, వృషభదానంబులు నశేకంబుల నొనరించెను. ఇల్లు
పుత్రోత్సవంబు నిర్వర్తించి పండ్రెండవదినసంబునం దత్త్విష్టభవముగ
నామకరణోత్సవం బొనరించి వసుదానుం డను నామంబిడియె. శుక్లపక్ష
సుభాకరునిమూడ్కి ప్రవర్ధమానుండగు తనయునకు యుక్తకాలంబున

వేదవిదులగు విప్రోత్తముల రావించి యతివైభవంబుగ నుపనయనంబొనరించి సమంత్రీకంబుగఁ దనశస్త్రాస్త్రంబుల నభ్యసింపజేసెను. ఇట్లు చతుష్పాదంబగు ధనుర్వేదంబంతయు నభ్యసించి సకలకళాప్రవీణుండై మహాబలపరాక్రమసంపన్నుండై యుండు కుమారునింగూడి యయ్యాకాశరాజ గ్రీష్మకాలమధ్యాహ్నమార్తాండునివలె శత్రులకు నిరీక్షించుటకై నను శక్యముగానివాడై ప్రకాశించుచుండెను. అన విని యా భూదేవి వరాహదేవున కిటులనియె.

—: ఉద్యానవాసిని యగు పద్మావతీసమీపంబునకు

నారదముని వచ్చుట :—

నాథా ! ఆకాశరాజపుత్రుని నామమును వినుపించితివి. ఆతని యయోనిసంజాతయగు పుత్రీకనామంబునుగూడ వినుపింపు మన నా వరాహదేవుం డిటులనియె— మతీమంతుండగు నయ్యాకాశరాజ కమలేక్షణయు, పద్మశయ్యాగతయు, నయోనిసంభవయు నగు నక్క-న్యకు పద్మినియని నామకరణం బొనరించెను. ఆపద్మిని క్రీమంబుగ యానన నయోవిశిష్టయై యొకనాడు సఖిపరివృతయై కోకిలాలాపనాదితంబగు నుందరోద్యానంబున విహరించుచుండ దైవవశంబున నారదుం డటప విచ్చేసి సాక్షాద్వనలక్ష్మీయనం బరగు నక్కాంతామణిం గాంచి యిటులనియెను. ఓబాలామణీ ! నీవెవరపు ? నీతండ్రిపే రెయ్యది ? నేనొకసాముద్రికశాస్త్రపారంగతుడను. నీకం దభిలాష యుండేనేని నీకర తలముల జూపుము. ఫలముల దెల్పెద నన నక్క-న్య తనచరితంబును తెలియబల్కి తనహస్తము నామునికి జూపి ఫలముల నెరిగింపుమన నమ్మునిచంద్రుం డిటులనియెను. బాలికామణీ ! నీశరీరలక్షణంబులను వాటిఫలంబులను వినుపింతు వినుము. నీపాదంబులు రక్తాబ్జంబులపగిది నొప్పుచున్నవి. పాదాంగుళులు సమంబులై యరుణకాంతుల జిమ్ముచు రక్తత్రుంగసఖాన్వితంబులై యున్నవి. గుల్ఫంబులు గూఢములై

యున్నవి. జంఘలు రోమరహితంబులుగా నున్నయవి. జానువులు సమంబులై స్నిగ్ధంబులై యున్నవి. ఊరుయుగంబు క్రమస్రవృద్ధంబై యందమొందుచున్నది. పిరుందులు వృథులంబులై పీనంబులై నెలయు చున్నవి. జఘనము సుస్నిగ్ధముగానున్నది. నాభియు లోతుగా గుండ్రముగా నున్నది. పార్శ్వములు బలసియున్నవి. నడుము త్రివళివిరాజితంబై రోమరాజింగూడి భాసిలుచున్నది. స్తనయుగము మగ్గుచూచుకంటై సుస్నిగ్ధంబై యున్నతంటై ప్రకాశించుచున్నది. కరంబులు రక్తాబ్జసమంబులై పద్మరేఖాసమన్వితంబులై రక్తపర్వయుతంబులై సమాంగుళులై శుకతుండాకారనఖాన్వితంబులై యొప్పుచున్నవి. బాహువులు దీర్ఘములై కోమలములై పూలదండలమాడ్కి జెలువారుచున్నయవి. పృష్ఠము వేదివలె నొప్పుచున్నది. కంఠము దీర్ఘమై రక్తవర్ణయుతంబై ప్రకాశించుచున్నది. భుజమూపురంబు లవనతంబులై యుండెను. మోము ప్రసన్నమై నిష్కలంకసుధాకరుచందంబున బ్రకాశించుచున్నది. కపోలంబులు నిర్మలంబులగు నద్దంబుల ధిక్కరించుచుండెను. కర్ణంబులందలి రత్నకుండలంబుల కాంతు లాకపోలంబులకు మరింత వన్నె వెట్టుచుండెను. నాసిక నువ్వుపువ్వు నధఃకరించుచుండె. ఫాలము నీలాలకశోభితంబై యష్టమీచంద్రునిరీతి నొసగుచుండె. మూర్ధము సమన్వృతమై నునుపై దీర్ఘములై న శిరోజంబులతో బ్రకాశించుచున్నది.

బాలామణి ! ఈలక్షణంబులం బరికింప నీవాజగత్పతియగు మహావిష్ణువునకు తగినదానవని నాహృదయము నొక్కి చెప్పుచున్నయది. దక్షిణావర్తమగు నీనాభి గంగాజలావర్తముభౌతిగ నున్నది. నీవు పాలకడలియం దుద్భవమందిన కమలాలయవలె నాకండ్లకు గన్పడుచుంటివి. ఇట్లు నచించి యూరకుండునంత నామెయు సఖురాంధ్రును మునినరు సర్వంప మారువలుకకయే యంతర్ధానంబు నొందెను. అపు డాచెలిమి కత్తె లాపద్మినిం గాంచి యిపుడు వసంతాగమంబై యున్నది. కర్ణి

కార, చూత, చంపక, పారిభద్రక, పాటల, రక్తాశోక, కరవీరాదివృక్షములును, కుంద, మాలతీయూధికాదిలతావితానంబులును, చక్రగపుష్పించినయనానందకరంబుగా నుండెను. మనమందరముం గూడి యుద్వానంబున కరిగి పూవుల గోసికొంద మన సఖిగణపరివృతయై యప్పద్మిని పుష్పాటవికిం జని, యందు మనోహరంబు లగు వివిధకుసుమంబుల గోయుచు విహరించుచుండిరి. ఆ సమయంబున శుభ్రదంతద్వయరాజితంబును, మదజలపూరితగండద్వయభాసురంబును, మహోన్నతంబు నగు నొకగజేంద్రము క రేణుయూధసమన్వితంబై యచటకు వచ్చెను. ఆగజరాజుం గాంచి యయ్యువిద లందరును భయము నొంది, పరుగిడిపోయి యటనుండు నొక మహోన్నతవృక్షమూలమానం జేరిరి.

—: శ్రీనివాసుండు వేట నెపంబున పుష్పాటవిం జేరుట :—

అంత నిష్కళంక చంద్రధనశకాంతివిరాజితంబును, జాంబూనద భూషణభాసురంబును అగుచు ఉచ్చైశ్శ్రవంబునా బరగు నొక యశ్వంబు సధిష్ఠించి మృగయాసక్త చిత్తుం డగు నొక పురుషోత్తమం డొక మృగంబును వెన్నంటి దరుముచు నటకు విచ్చేసెను. మారసుందరాకారుండును, నవనీరజదశభాసురకర్ణాంతాయతలోచనుండును, పద్మరాగమణిమయకుండలాలంకృతుండును, రత్నఖచితశార్ఙ్గధనుర్ధరుండును, పీతాంబరధారియు, మణిమయకంఠణ కేయూరకటిసూత్రవిరాజితుండును, శ్రీవత్సాంకితవిశాలోరస్కుండును, స్వర్ణయజ్ఞోపవీతుండు నగు నవ్వురుషుం గాంచి, విస్మయాక్రాంతమానసలై యుండిరి. ధనుర్బాణధరుండై హయారూఢుండై వచ్చు నావ్వురుషుం గాంచి యానగేంద్రము భయమంది, తుండము నెత్తి ఘోరకార మొనరించుచు శీఘ్రగమనంబున మరియొక ననంబునకుం బోయెను. అంత నమ్మహానుభావుం డాయువిద లున్నయెడకుం జనుదెంచి యో గాలికామణులారా! ఇట కేదేని యొక మృగంబు వచ్చెనా? మీరెరింగిన డేల్పుం డన వార లందరును మే మెరుంగ మని నచించి ఓనిమాడ

నాయకా ! నీ వియ్యరణ్యంబున కేలవచ్చితివి ? ఇన్వన మాకాశ
రాజపాలితము. ఇచటి మృగంబుల నెవరును నధింపరాదు. సత్వరం
బుగ నిందుండి వెడలుము. ఆలసించిన నపాయము వాటిల్లు నని వారలు
పలుక నాతండు హయావరోహణ మొనరించి యో సుందరులారా !
మీర లెవరు ? మీలో సుందరనదనారవిందయు, ఉత్తుంగసీసపయో
ధరయు, సరోజనన్నిభయు నగు నిక్కన్నియ యెవరు ? వివరముగ
తెలియజేయుం డను నాతని పలుకుల నాలకించి, యాపద్మిని తన చెలిమి
కత్తై నొక తెను బ్రేరేపింప నది యిటులనియె. అయ్యా ! ఈమె ఆకాశ
రాజపుత్రిక; అయోనిసంభవ; భూమియం దుద్భవమందినది. ఈమె
పేరు పద్మిని; మాకు నాయికయై యున్నది. మహాత్మా ! నీనామ
మెయ్యది ? మీతండ్రి యెవ్వరు ? ఏజాతివాడవు ? నివాస మెయ్యది ?
ఇన్వనంబున కేలవచ్చితి నని యడుగ, నాతండు దాని కిట్లనియె - ఓ
వనితా ! మాది సూర్యకులం బని పెద్దలు చెప్పుచుందురు. ఎవని
చక్రము బ్రహ్మద్వేషు లగు సురారులకు భయంకర మగునో, యెవ్వని
శంఖధ్వని స్వనినంతనే రిపుచయంబు మూర్ఛనొందునో, యెవని
చావంబున కీడగు చాపము సురలోకంబునం దెవ్వనికైన లభింపదో,
యెవ్వండు పావనంబు లగు ననంతనామకలితుండో యట్టి వీరపతి యగు
కృష్ణుం డని యార్జును నను చెప్పుచుందురు. నానివాసము వేంకటా
చలము. అందుండియే యీనిషాదానుచరులం గూడి యొక మృగంబు
వెంట దగిలి యిన్వనంబు జొచ్చితిని. నాచే దరుమంబడి యొక
మృగంబు వాయువేగంబున నిందులకు వచ్చుటం గాంచి, దాని నెమ
కుచు నిందుల కరుదెంచితిని. ఆమృగం బెటుబోయెనో కానరాకున్నది.
ఈసుందరాంగియందు నాచిత్తము లగ్నమై యున్నది. నాకీసుందరి
లభ్యమగునే యనునంత నాసుందరు లందరు నాగ్రహమంది, ఓయీ !
ఇట్టి యనందర్భసప్రలాపము లేల బల్కెదవు ? ఆకాశరాజున కీవృత్తాం
తము వీనుల సోకిన నిను శృంఖలాబద్ధం గావించి గొంపోవును. ఆల
సింప కిటనుండి పొమ్ము. అనియెడు నయ్యవిదల పలుకుల నివ్వి, భీతి

నొందినవానితెరంగున హయంబు నధిష్ఠించి, తన యనుచరులం గూడి వేంకటాచలంబున కరిగెను.

-: పద్మావతీదర్శనంబునం జేసి శ్రీనివాసుండు మోహవివశుం డగుట :-

ఓధరారమణీ ! శ్రీనివాసుండు నయ్యశ్వంబునుండి దిగి, తన కను చరులగు కిరాతకూపధరులైన విబుధుల న్విడనాడి, మణిసోపానవిరాజితంబగు మడిమండపంబున బ్రవేశించి, పంచకక్ష్యల నతిక్రమించి ముక్తాగ్రహంబునం బ్రవేశించి యందు ననరత్నఖచితంబగు తూగుటుయ్యెలయందలి హంస తూలికాతల్పంబున నొరగి యవశుండై - పద్మదళాయతేక్షణయఁ దనుమధ్యయఁ బీనపయోధరయు, మందస్మిత సుందరముఖారవిందయు నగు నప్పద్మావతిని మనంబున ధ్యానించుచు, ఆమెను పాల్కడలిం బుట్టిన మహాలక్ష్మిగా భావించుచు, తల్లగ్న చిత్తుండై, మోహపరనశుండై శయనించి యుండె. అంత మధ్యాహ్న కాలం బగుడు పద్మావతి, పద్మపత్ర, పద్మరేఖ లను సఖులం గూడి నకుశలమాలిక యను నామె మిగుల రుచికరంబులను, సుగంధయుతం బులనగు పంచభక్ష్యపరమాన్నంబులం గైకొని, యా శ్రీనివాసుని భోజనంబునకై బిలువనెంచి, సఖురాండ్రును ద్వారదేశంబున నుండ నియమించి, తానొక్కతెమాత్ర మహ్మహాత్ముండు శయనించిన తూగుటుయ్యెలచెంత కరుదెంచి, యందు నిమిలితనేత్రిండై, ధ్యాన నిమగ్నమానసుండై యున్న దేవదేవుం గాంచి, పదము లొత్తుచు, మందస్మితాననయై యిటు లనియెను.

దేవా ! ఇంకను పరుంటివేల ? లెమ్ము. భోజనంబునకు నలయు రుచికరంబు లగు పదార్థంబుల సిద్ధము గావించితిని. భోజనం బొనరిం పగ రమ్ము. సకలలోకా ర్తిహరుండ నగు నీవుగూడ నార్తునివలె బరుంటి వేల ? మృగయావినోదంబున కరిగినపు డేమికనుగొంటివి ? నీయవస్థం గనుంగొనఁ గాముకునివలె గన్పట్టుచుంటివి. అచట దేవకన్యం గాని,

మానవకన్యం గాని, నాగకన్యం గాని గాంచితివా ? అట్లగునేని నీమనో హరిణియగు నాపూజాడిని నా కెరుగం బలుకుము. అనుటయు నాతండు నిట్టూర్పుల నిగుడించుచు నూరకుండిన, విడువక యావకుళమాలిక-
దేవా ! నిన్నిటుల మదనవేదనాపరతంత్రుని గావించిన యామెను జెప్పకుంటివేల యని మరలమరల నడుగుటయు, నాతం డిటుల నెను.

—: శ్రీనివాసునిచే దెలుపంబడిన పద్మావతీపరిణయకారణములు :—

ఓవకుళమాలికా ! పుణ్యప్రదం బగుఁ ద్రేతాయుగంబున, దశ కంతుని సంహరించితిని. ఆతగుణంబున వేదనతీకన్య సీతకు మహోప కార మొనరించినయది. ఆనృతాంతంబును వినుపించెద. సావధానముగ వినుము- నేను రాముండనై యనతరించితి. లక్ష్మీ భూమినుంజి యుద్భవించి, జనకపుత్రియై సీత యను నామంబున బ్రసిద్ధిం గ నెను. నేను నాసతి యగు సీతయు నాయనుజుం డగు లక్ష్మణుండును వనవాస మొనర్చుచు పంచవటీప్రదేశంబున నుండు నవసరంబున రావణప్రేరితు డగు మారీచి యను రక్కసుండు మృగరూపంబున మోసముం జేయ వానిని వధింపగ నేను భోతిని. ఆవెనుక సీతాప్రేరితుండై నాయనుజుం డును నానికటంబునకు వచ్చెను. అయ్యనకాశముం గాంచి, దశవద నుండు సీతాపహరణమున కుద్యుక్తుం డయ్యెను. అంతకు ముందుగనే యగ్నిహోత్రగతుం డగు వహ్ని రావణుని యుద్యమం బెరింగి, జనక పుత్రిం గైకొని, పాతాళంబున కేగి యందుండెడు స్వాహాదేవియొద్ద నునిచెను. మున్ను రావణునిచే తాకంబడి వానిని వధింపఁ దనయంను బ్రవేశించియున్న వేదవతిని సీతగా నొనర్చి, పర్ణశాలయం దుంచిన నామెయే సీత యని తలంచి, రావణుం డామెను హరించి, లంకాపట్టణాభ్యంతరమున నునిచె. నేను రావణసంహార మొనరించినపిమ్మట నావేదవతి యగ్నిం బ్రవేశించెను. అనలుండు సీతం గొనితెచ్చి, నాకొసంగి, వేదవతిం గూర్చి యిటుల బల్కెను.

ఓదేవా ! ఈవేదవతి సీతానిమిత్తంబుగ రావణునిచే లంకాపట్ట

ణంబున బందీకృత యయ్యె. సీతాప్రియకారిణి యయ్యె గావున నీవేద
నతికి భర్తవై రక్షింపు మనియె. ఆపలుకుల నాలకించి జానకియును
సంతసమంది ననుం గాంచి, యోనాథా ! నాకుపకార మొనరించి
ప్రాణదాన మొసంగిన యీమె ననలుండు వచించిన తైరంగున నీమె
పాణిగ్రహణం బొనరించి సంతసిపజేయు మన, నాశ్రీరాముం డిటు
నియె.

ఓకాంతామణి ! ఇర్వదెనిమిదన ద్వాపరయుగాంతంబున సంభ
వించు కలియుగంబున నీకోరిక నెరవేర్చెదను. అంతదనుక యీ వేద
వతీకన్య బ్రహ్మలోకంబున సురమునికరంబులచే నర్చింపబడుచు,
కలియుగంబున భూతలసంజాతయై, యాకాశమహారాజునకు పుత్రికయై
పద్మావతీనామంబున బ్రసిద్ధయై యున్నది. ఆకన్నియ తన కనురూప
లగు చెలిమికత్తెలం గూడి యుద్ధానంబున గునుమాపచయం బొనర్చు
చుండ వేటనిమిత్తంబుగా నే నందు బోయివపు డామెం గాంచితిని.
అక్కన్యకామణి సౌందర్యంబు వర్ణింప నేరికిని శక్యంబు గాదు. నా యీ
ల్లక్ష్మి యనందగు అక్కన్య లభించినంగాని నా యసువులు తనువున
నిలుచునట్లు లేదు. నీనటు వెడలి యప్పద్మావతీం గాంచినచో నీతని
కిక్కన్యక తగియుండు నని తోచకపోదు. ఆమాట లాలించి నకుశ
మాలిక దేవా ! అటు లేని నేనచటి కేగి యాబాలామణిం జూచి వచ్చెద.
అటకు బోవలసిన మార్గముం దెలియజేయుము. అనుటయు, నతఁ
డిబుల దెల్పెను. నీ విటనుండి నృసింహగుహమార్గంబున బోయి,
యప్పర్వతంబునుండి దిగి సువర్ణముఖరీతీరంబునం గల్లు నగస్త్యాశ్ర
మంబునకు బొమ్ము. అట నమ్మహామునిచే బూజింపబడు నగస్త్యేశ్వర
లింగంబును దర్శించి, యుత్తంగతరంగమాలికావిరాజితం బగు సువర్ణ
ముఖరీనదీమతల్లిం గాంచి, తత్తీరమార్గంబున శుకబ్రహ్మర్షి సనంబున
కరుగుము.

అచట నతిపావనంబును, సరసిజమనోహరంబు నగు పద్మసరో

వరం బను నొక తీర్థమున్న యది. అందు స్నానం బొనర్చి తత్తీరంబునఁ
దపం బొనరించుచుండు ఛాయాశుకునకు ప్రణామంబు లాచరించి,
యమ్మునిచే నారాధ్యమానుండును, బలభద్రసమన్వితుండు నగు
శ్రీకృష్ణున కభివందనంబు లాచరించి, యప్పద్మసరంబుచుండి యొక
స్వర్ణ కమలముం గైకొని, సువర్ణముఖరీనదిం దాటి, యానలనుండు
ననంబుల, నుపవనంబుల నధిగమించి, యరణీతీరంబున కరిగి, యందలి
సుందరకాననంబున కొంచెముకాలము విశ్రమించి, యటనుండి నారా
యణపురంబును గాంచుము. అద్దియు నీకమితానందంబును, అత్యౌ
శ్చర్యంబును కలిగించును. ఆనగరసమీపంబున సుమవిసరభరి
తంబులై, ఘనముత్కంఠశోభితంబులై విలసిల్లు- పనసామ్రాపున్నాగనాగ
తాల హింతాల జంబూ నింబ ప్రియంగు హింగు ఖర్జూర మాయూరా
శోక చించా పూగ నారంగ నారి కేళాది వివిధవృక్షంబుల చేతను,
మల్లికామాలతీ యూధికాది లతావితానంబులతోడను, శుక పిక
శారికా మయూర సారసా ద్యనేకవిహంగకుల కలకలనాదరమణీయం
బగుచు, భ్రమర ఝంకారనిబిడం బయి శోభిలు ననంబులం గాంచుచు
పూర్వోత్తరమార్గంబునం జని మందాకినీనదీమతల్లి కీడగు నయ్యరణీ
నదీతటంబునం దమరపురీవరంబును ధిక్కరించు నయ్యాకాశరాజ
పురంబునం బ్రవేశించి, యందుచితంబగు మార్గంబున మన కనుకూల
మగు విధానమున జరింపుము. అను నాశ్రీనివాసుని పలుకుల నాలకించి,
యవ్యకుశమాలిక- యాజగన్నాథునకు దండప్రమాణంబు లాచరించి,
పోయి వచ్చెద నని వచించి యతి త్వరితంబుగ
గుంజామణిమయాకారం బగు నుత్తంగ తురంగంబు
నధిరోహించి, యాదేవదేవుం డానతిచ్చిన మార్గంబున బోవుచు,
మార్గమధ్యంబున గజ గవయ సింహ శార్దూలాది మృగంబులను,
హంస కారండవ మయూరాది విహంగంబులం గాంచి యానం
దించుచు, బోయి పోయి, యరణీనదీతటంబునం బ్రవేశించి, హయావ
రోహణం బొనరించి, యాతీర్థంబున స్నాన మాచరించి, యగస్త్య

ముని పూజితంబగు నగస్త్యేశ్వరలింగముం గాంచి, యభివాదనం బొనరించి, యానదీజలంబులచేఁ బిపాసోపశమనముం గావించి, యందలి సుందరదృశ్యంబులం గాంచుచుండెను.

అంత నచటికి దేవతాసందర్శనార్థమై యమ్మహారాజమందిరంబు నుండి పద్మావతిచెలికత్తియలు చనుదెంచిరి. వారిం గాంచి వకుళమాలిక యిటులనియెను. రమణీమణులారా ! మీరలందరును దివ్యాంబరధారిణులై మిగుల సుందరాకారలై యుండిరి. మీర లెవరు ? ఇచటి కేల నచ్చినారలు ? నేను వినుట కుత్సహించియుంటి నన, నామెం గాంచి మావృత్తాంతముం దెల్పెదము, సానధానంబుగ వినుమని యిట్లనిరి.

—: పద్మావతీవృత్తాంతమును వకుళమాలికకు పద్మావతి
చెలికత్తిలు వినుపించుట :.

మే మాకాశరాజాంతఃపురంబున నుండువారలము. ఆమహారాజపుత్రిక యగు పద్మావతికి నఖిరాండ్రము. మే మొకపుడు పద్మావతిం గూడి యుపవనంబున కరుగుదెంచి కుసుమవినరంబులం గోసికొని యొక తరుమూలంబునం గూరుచుంటిమి. అంతలోన నీలమణినిభ శ్యామనర్ణుండును, ఇందిరామందిరోరస్థులుండును, మందస్మితసుందరవదనారవిందుండును, ఆజానుబాహుద్వయవిరాజితుండును, పీతాంబరధరుండును, హేమబాణధనుర్ధారియు, రత్నఖచితసువర్ణకిరీటోజ్జ్వలుండును, హారకేయూరాది వివిధభూషణభూషితుండును అగు నొక నవమన్మథాకారుం డగుపురుషుండు చనుదెంచెను. అతనిం గాంచి పద్మావతి కమలలోచన యనుసఖం బిలచి యోసఖి! ఇమ్మహాపురుషుం జూడుమన, మేమందరమునాసుందరాకారు జూచుచుంటిమి. అంత నమ్మహాపురుషుం డశ్వంబునవతరించి, మాచెంత కరుదెంచి, మమ్ముం గాంచి, కొంచెముగ మాటలాడి యంతర్ధాన మొందెను. అతని సౌందర్యాతిశయముం గాంచి

మా పద్మావతి మోహంబునొంది మూర్ఛనొందెను. మేమామెనుఁ బది
లంబుగ నింటికి జేర్చితిమి. అపుడా కాశరాజ మూర్ఛనొందియున్న కూతుఁ
గాంచి యయ్యనస్థకుఁ గారణంబునూహింప లేక యొక దైనజ్ఞునింబిలుననంపి,
యో దైనజ్ఞ శిఖామణీ ! ఇక్కన్నియ యస్వస్థతకుం గారణ మెద్దియో
యూహించి తెల్పుమని యడిగెను. సురగురుసముండగు నాకార్యంతి
కుం డాప్రశ్న కాలలగ్నము ననుసరించి, చక్కగ బరిశీలించి యిటు
లనియెను.

రాజా ! నీపుత్రిక సఖురాండ్రుం గూడి యుద్వానంబున విహా
రము నల్పుచుండ నటకు విచ్చేసిన యొక మహాపురుషుం గాంచి,
యాతని రూపలావణ్యాదులం గాంచి మోహనశంబున మూర్ఛనొందిన
యది. ఇంతియగాని రోగకారణంబు గాదు. అచిరకాలంబున నమ్మహా
పురుషసంయోగం బీమెకు సమకూరును. ఆతం డొకనారీమణిని నీ
నికటంబున కంపును. ఆమె నీతోడ మాటలాడును. ఆమె మాటల
న్విని ఆమె దెల్పిన విధానంబునకు నీవు నమ్మతించెదవు. కాని యిం
దొకమాట వినుము. విద్వాంసులగు బ్రాహ్మణోత్తములం బిలుపించి
నీకన్నియ సేమంబునకై యగస్త్యేశలింగంబున కభిషేకార్చనాదులం
జేయింపుము. అయ్యది సర్వవ్యాధినివారకంబు, సర్వార్థసిద్ధిప్రదంబు.
తప్పక యిటు జేయింపు మని పలికి యాకాశరాజుచే సత్కృతుండై
యహమ్మహూర్తి కుండు వెడలెను.

∴ అగస్త్యలింగార్చనకై యాకాశరాజు భూసురులం బంపుట ∴

పిమ్మట నయ్యాకాశరాజు వేదవిదులగు విప్రవర్యుల రావించి,
భూసురోత్తములారా ! మాపద్మావతీక్షేమార్థమై మీర లగస్త్యేశ్వరు
నకు మహాభిషేకార్చనంబుల గావింపుడు. మీకు వలయు పూజా
సామగ్రి పంపెద నని వారలకుం దెలిపి, పిదప మమ్ముం బిలుపించి
మీర లభిత్వరితంబుగ మహార్చనాభిషేకాదులకు వలయు సామగ్రిని

సిద్ధముచేసి, గైకొని భూసురుం కందజేయుం డన, నయ్యాజ్ఞను శిరంబున దాల్చి, సామగ్రిం గొని యిటకు మేము వచ్చినారము. అని వచించి, యోదేవీ ! నీ వియ్యశ్వంబు నధిష్ఠించి దేవలోకంబునుండి వచ్చిన దేవతనలె నుంటివి. నీ వెచటనుండి యిటకు వచ్చితివి ? ఇటనుండి యెట కేగెదవు ? అనవు డన్వకుళమాలిక వారలం గాంచి, యోసుందరులారా ! నాపేరు నకుళమాలిక. శ్రీవేంకటాచలంబునుండి యాకాశరాజు భార్యను జూచువేడుక నిటకు వచ్చితిని. చూచుటకు శక్యమగునే యన, మాతోగూడ వచ్చితివేని చూడ నీలగును. రమ్మనుడు వారలం గలసి యానకుళమాలిక రాజమందిరమునకు వచ్చుచుండెను. అంతలోన రాజసన్ని యగు ధరణీదేవి యొకయెరుకులసానిం గాంచెను. ఆమెయు స్తనంధయశిశువు నొడియం దిడికొని, గుంజాబీజ సమన్వితంబగు శంఖమాలికను గళంబున ధరించి, వీధివెంబడి దిరుగుచు సోదె చెళ్ళదానను, భూతభవిష్యద్వర్తమానకాలంబుల వారివారికిం గలుగు ఫలంబుల వినిపింతు నని కేకలిడుచు వచ్చుదానిం బిలిపించి, బంగరు చేటయందు ముతైము లుంచి, వాటిని మూడుప్రోగులుగా జేసి యేప్రోవునందు నాయభిమతం బుండెనో దెలుపు మన, మధ్యమంబగు ప్రోవునం దున్నది యని వచించెను. అందుల కామె సంతసించి కలిగెడు ఫలముల వచింపు మన- నయ్యెరుకులసాని యిటు లనెను.

-: ధరణీదేవికి నెరుకులసాని వచించిన విధానము :-

తల్లీ ! నాబిడ్డని కాకలి యగుచున్నది. కడుపునిండునటు లన్నముం బెట్టెదవేని బాగుగ సోదె జెప్పెదను. అనుటయు నాధరణీదేవి-యొక బంగరు సల్లెరంబుతో నన్నంబును, క్షీరంబుల నొసంగ, వాటి నాశిశువున కారగింపజేసి, సుఖోపవిష్టయై యిటు లనెను- అమ్మా ! నీపుత్రికం గూర్చి నన్నడుగుచుంటివి. నీపుత్రిక శరీరము శుష్కించి యున్నది. అందుకు కారణ మొకపురుషుడై యుండెను. ఆపురుషుండు

కంటి కగపడని కారణంబున మదనశరపీఠితయై తాపము నొందుచున్నది. చెలిమికత్తియలం గలసి పుష్పద్యానంబున విహరించు నీ కూతుం గాంచి యాపురుషుండును మారశరానలదండహ్యమాన మానసుండై వెతల నొందుచున్నాడు. ఆపురుషుండు మహావిష్ణువు. నైకుంతమునుండి విచ్చేసి, వేంకటాచలమందలి స్వామిపుష్కరిణీతటంబున శ్రీమహాలక్ష్మీసమన్వితుండై నినసించి యున్నవాడు. భక్తాభీష్ట ప్రదాయకుం డగు నా శ్రీహరి యొక లలితాంగిని భవన్నికటంబునకు బంపును. నీపుత్రిక లక్ష్మీనలె నమ్మహాపురుషునిం గూడి సుఖించునని వచించి యూరకుండెను. అంత నాధరణీదేవి మరల నయ్యెరుకునా? కివలయు నన్నంబువెట్టి దాని సాగనంపెను. పిమ్మట నంతఃపురంబున కరిగి సఖిపరివృతయై కామాతురయై బాధనొందుచుండు పద్మావతిం గాంచి తల్లీ ! నీ కేమి కావలయును ? ఏనస్తువునందు నీకభిలాష కలదు ? వచింపు మను తల్లిం గాంచి పద్మావతి యిటులనియె.

-: భగవద్భాగవతుల లక్షణంబులఁ బద్మావతి వచించుట :-

తల్లీ ! ఎయ్యది నేత్రాభిరామంబో, యేది సజ్జనుల మనంబులకు ప్రియకరం బగునో, యెద్దానిం గాంచుటకు చోరురావనాది సుపర్వులందరు నిచ్చయించుచుండురో, యేది సర్వగతమై ప్రకాశించుచుండునో, దేని వెలుంగు సోకుటంజేసి యితరంబులు వెలుంగుచుండునో, యెయ్యది భక్తవరులకు లభ్యంబగునో, భక్తిహీనుల కెయ్యది లభింపకుండునో యట్టి నస్తువు నభిలషించి యున్నదానను. భక్తకామదం బగు నట్టి నస్తువు నన్వేషింపుము. అనుకుమారిక పలుకు లాలించి, ధరణీదేవి యిటులనెను. తల్లీ ! ఎట్టి భక్తుల కన్వస్తువు లభ్యంబగునో యట్టిభక్తుల లక్షణంబులం గూడ దెలియబలుకు మన, సనాతనంబగు భక్తలక్షణము ల్వచించెద వినుమని పద్మావతి యిటులనెను. వైష్ణవులగు భక్తవరులు- భుజయుగ్మంబున శంఖచక్రాంకితులై యుందురు. సాంతరాళ మగు నూర్ధ్వపుండ్ర

[4]

శ్రీ వేంకటాచలమహాత్మ్యము.

మను ధరింతుడు. కొందరు ద్వాదశోర్ధ్వపుండ్రులు దాల్తురు. వాటిస్థానంబుల వినుపింతు వినుము- లలాటము, ఉదరము, హృదయము, కంఠము, జఠరము, పార్శ్వంబులు, కూర్పరములు, భుజద్వంద్వము, పృష్ఠము అనునవి ద్వాదశస్థానంబులు. కేశవాది ద్వాదశనామంబుల నుచ్చరించుచు ద్వాదశోర్ధ్వపుండ్రుల నుంచవలయును. 'వాసుదేవ సమోస్తు తే' యని యుచ్చరించుచు మూర్ధంబున ధరింపవలయును. వైష్ణవోత్తములు చరించు తీరును వినుము. వేదపారాయణానకులై వైదికకర్మల నాచరింతురు. ఏనమయమందును సత్యంబును వీడకుందురు. పరులయెడ ననూయఁ జెందకుందురు. పగుల నిందింపరు. పరదార, ధనంబులం గోరికుందురు. సకలజీవులందును దయతో మెలంగుదురు. సర్వకాలములందును దేవదేవుండగు వైకుంఠవాసు నుఱించుచు గానము చేయుచుందురు. వీతరాగులై భయకోధవర్జనంబు గావించి స్వదార నిరతులై చరించుచుందురు. ఇట్టి సుగుణాన్నియులైన వైష్ణవోత్తములు పంచాయధధరులై యాచార్యనూపుండగు తండ్రివలన గాని, శిష్యుండగు నితరునివలన గాని స్వగృహోక్త విధానంబున సన్నిప్రతిష్ఠాపనం బొనరించి, చక్రాద్యాయుధమంత్రంబులచే బమనారు హోమంబు లును- మూలమంత్రముచేతను, పురుషసూక్తముచేతను, జాతవేదస్సు మంత్రంబుచేతను, అష్టోత్తరశతహోమంబులును గావించి, యావహ్ని యందు సుతెత్తంబులగు చక్రాద్యాయుధంబులను దాల్తురు. భుజములందు శంఖ చక్రంబులను, శిరమున శౌర్యశరంబు లను, లలాటంబున గదను ధరింపవలయును. కాదేని భుజముల శంఖ చక్రములనైన ధరింపవలయును. ఈచెప్పిన లక్షణంబులు గలవారతే భక్తులు. అట్టి సద్భక్తులకే నే చెల్లిన బ్రహ్మసన్తువు లభ్యమగును. ఆనస్తువునంద నాకత్యంతప్రీతి కలదు. శ్రీమహావిష్ణువునందె కాక, యన్యులయెడ నాకిసుమంతయు గోరిక లేదు. నీలసీరదశ్యామం డగు నాదేవదేవుని చిత్తంబున హత్తించి ధ్యానించుచుంటి. నాజీవన మాతని

తోడిద. ఎట్లులైన నాకాశ్రీహరిని సమకూర్ప బ్రయత్నింపుము. ధరణీదేవి పుత్రిక కోర్కె నాలించి, మహావిష్ణు వెట్లు పీఠిండుగును ? ఎట్లు లభించును ? అని విచారించుచుండఁ బద్మావతీసఖీసమన్వితయై యవ్వకుళమాలిక యట కరుగుదెంచెను. ఇంతలో నయ్యగ స్వేశ్వరు కభిషేకార్చనంబుల నొనరించి, విప్రపుంగవు లరుదేర వారల దివ్యాన్న భోజనాదులం జరితృపులం గావించి, దివ్యవస్త్రాభరణాదు లొసంగి, దక్షిణాతాంబూలంబుల నిచ్చి, వారల యాశీస్సులనంది, వారల నిల యంబుల కనిపి పిదప వకుళమాలికాసమన్వితలైన యయ్యువిదలం గాంచి యిటులనెయె.

—: వకుళమాలిక ధరణీదేవికి శ్రీనివాసవృత్తాంతమును తెలుపుట :—

ఓ యువతలారా ! ఇక్కన్య యెవరు ? మీతో నెచ్చట గలసినది ? ఏపనికై యిటకు వచ్చినది ? ఈమె పూజ్యురాలుగా గన్పట్టుచున్నది యన నప్పద్మావతీసఖురాం డిట్లు పలికిరి. దేవీ ! ఈమె యొక దివ్యాంగన. నీకడ నొకకార్య ముండుటంజేసి యిటు వచ్చినది. మే మగస్త్యాశ్రమంబునకు బోయినపుడు మా కగపడినది. తాను వేంకటాచలంబునుండి వచ్చితి ననియు, మీరాజపత్ని దర్శన మగునా యని మమ్మడిగిన మే మిటులంటిమి. మేము ధరణీదేవి దాసీలము. మేమిపు డచటికిఁ బోయెదము. మాతోఁ గలసి వచ్చెదవేని యామె దర్శనము నీకు సులభమగును. అని మేమనునంత మాతోఁ గూడి యిటకు వచ్చియున్నది. ఇక నీమె యిటకు వచ్చిన కారణ మామెవలననే వినుచుము. అనుటయు, నాధరణీదేవి యామెం గాంచి- యోతరుణీ ! నీపే రెయ్యది ? నీ వెందులకై నను బూడ నే జేంచితిని ? నీచరితంబును వినిపింపు మన, నామె యిటు లనియెను. నా పేరు వకుళ మాలిక యందురు. నేను వేంకటాచలమునుండి వచ్చితిని. ఈవేంక టాద్రియందు మాప్రభు వగు శ్రీమన్నారాయణుండు నివసించి యున్నవాడు. ఆతం యొకదినంబున హంసధ్వజంబగు మనోబస

తురంగమంబు నధిరోహించి మృగమూసుతూహల్నియై యీనగనమీ
 పంబునం గల్లు ననంబున జరించుచు, సింహ, శరభ, గజ, గవయ,
 శార్దూలాది మృగంబులను; చిత్ర విచిత్రంబులగు శుక శారికాద్యనేక
 విహంగంబులం గాంచుచు, నొక్కయెడ నత్యున్నతంబును, మదధారా
 యుతంబును, కరేణుయూధసమన్వితంబు నగు నొకమత్తేభంబును
 గాంచి దాని ననుగమించి యొకననంబునుండి యింకొక ననంబున
 కేగుచు నొక్కచో శంఖనాగబిలం బను పానసనరోవరంబును గాంచెను.
 తత్తీరంబున శ్రీభూరమణీమణులం గూడియున్న జనార్దనుం బ్రతిష్ఠించి
 నిరతంబు నాదేవుని పూజించుచు, తపం బొనరించు శంఖభూపాలుం
 డను నరనాథుం గాంచి, యశ్వంబునుండి దిగి, రాజవేషంబున నమ్మహా
 రాజుకడ కేగి, యోరాజా! ఈవేంకటాచలపాదంబున నేమిచేయు
 చుంటి వన, శంఖనరపాలుం డిటులనియె. మహానుభావా! నేను
 హైహయదేశప్రభుండగు శ్వేతభూపతి నందనుండను; శంఖభూపాలనామ
 కుండను. నేను శ్రీ మహావిష్ణువునకు ప్రీతికరంబుగ ననేక యాగము
 లొనరించితిని. ఎంతసేన యొనరించినను భగవంతుండు బ్రత్యక్షము
 గాకుండెను అందులకై నే నతినిర్విణ్ణుండనై జింతించుచుండ, నశరీర
 వాణి యిటు వినుపించెను.

రాజా! ఇటు లేల విచారించెదవు? నీవెంతశ్రమపడినను నే
 నిటు బ్రత్యక్షము గాకుందును. నాగాయణాద్రిం జేరి యచ్చటఁ దపం
 బొనరించితివేని నీయభీష్టంబు నెరవేరును. అను నయ్యుకాశవాణి
 మాటల నమ్మి, యిటు కరుదొచి యిచ్చట శ్రీయశివతిని బ్రతిష్ఠించి,
 పూజించుచు దపం బొనర్చుచుంటిని. ఆపలుకు లొలించి యవ్విభుండు
 సోత్పాసంబున నిటులనియెను. రాజా! నాగాయణాద్రియన నియ్యది
 గాదు. నే వి వ రి యె ద వి ను ము. ఈ మార్గంబున
 ని ప్ప ర్వ త ప శ్చి మ శి ఖ ర ం బు న క రి గి య ం ద లి మ హా
 న్నతం బగు నటవృక్షమూలంబున బొలకరూపంబున గూరుచున్న

విష్వక్సేనుంగాంచి, నమస్కరించి యందుండి స్వామిసృష్కరిణీతీరంబును జేరి, యందనగాహన మొనర్చి, దాని సశ్చిమతీరంబున కరుగుము. అందొక యశ్వత్థంబును, ఒక నల్మీకంబును గనుపించును. ఆ రెంటి మధ్యప్రదేశంబున గూరుచుండి తపం బొసరించుము. అన్వల్మీకమునం దొకనరాహము శయనించి యుండును. అయ్యది పుణ్యాత్ములకుగాని, యితరుల కగుపడకుండును. అని పలికి యవ్విభుండు తురంగంబు సధి రోహించి మృగయావినోదంబు సల్పుచు వనాంతరంబుల సంచరించుచుఁ గ్రమంబుగ నరణీతటంబున కరిగి, యందు పద్మకల్హార సుగంధ మిళితంబగు చల్లని పిల్లవాయువులు సోకుచుండ, నందలి పూలచెట్లు పూలవానచే నలరించుచుండ, విశ్రాంతి నొంది, మరల నన్వనంబున పెనుకటి గజేంద్రము న్వేదకుచు నొక్కచోఁ గొందర కోమలాంగులం గాంచి, వారల మధ్యంబునం దతిమనోహరాకారయగు నొక తరుణీ మణిం గనియెను.

కమలాలయ యనందగు నక్కన్నియయందు సంసక్తమాన సుందై, యాయువిదలవలన నామె యాకాశరాజతనయనుగా నెరింగి శీఘ్రంబుగ తురంగంబు నెక్కి నిజాశ్రయం బగు వేంకటాచలంబు నకుం జేరి, నను బిలువనంపి, యోపకుళమాలికా ! నీవు త్వరితగతి నాకాశ రాజపురంబును జేరి, రాజాంతఃపురంబున బ్రవేశించి, యాధరణీ దేవిని సందర్శించి, నానిమిత్తమై పద్మావతిని యాచించి, రాజాభిప్రాయము నెరింగి, యతి త్వరితగతిని తిరిగి రావలయు నని నన్ను బుత్తించెను.

దేవీ ! ఈచరితంబును సచివులం గూడియున్న ప్రభువునకును, గాదిలికూతు రగు పద్మావతికిని దెలియపరచి, వారలతో నాలోచించి, నాప్రశ్నకుఁ బ్రత్యుత్తరం బొసంగు మనియెను. ఆమాటల కమందా నందంబు నొంది యాదేవి పద్మావతీసమీపంబున కరిగి, యటకు ప్రాణవల్లభుం డగు నాకాశరాజును రావించి, నకుళమాలిక మాటల న్వినుపింప, నాతండును సంప్రీతమానసుండై సపురోహితులగు మంత్రీ

వరుల నటకు రప్పించి వారల కిటు లనియెను. మీర లంగడును కార్కా
లోచనయందు మిగుల సమష్టలు. నామాటల నాలకించి, మీమీయభి
ప్రాయంబులం దెల్పుడు. అయోనిసంభవ యగు మత్పుత్రిక పద్మా
వతిని (శ్రీ) వేంకటాచలనివాసుం డగు దేవదేవుండు కోరుచున్నవాడు.
ఆకారణంబున ధన్యుడ నైతి నని తలంచుచుంటిని. ఇవిషయంబున
మీమీ యభిప్రాయంబుల దెలియపరుప వేడుచుంటి నన, వార
లందరు నేకవాక్యంబుగ నిటు లనిరి.

ఓ మహారాజా ! ఈవిషయంబున నీ మౌకరుండవు కాదు,
ఈనృత్తాంతము న్వినువలన మేమందరమును ధన్యుల మైతిమి. నీనంశ
మత్పుత్ని తస్థితి నొందగలదు. నిరుపమానలావణ్యవతి యగు నీపుత్రిక
పద్మావతి పద్మాలయతోడ గూడి యఖండసౌఖ్యము నొందగలదు.
తప్పక పుత్రిక నొసంగి ధన్యుడవగుము. ఇయ్యది శుభప్రదం బగు
వసంతకాలము. త్వరితంబున నుద్వాహం బొనర్చి బృహస్పతిం బిలు
పించి ముహూర్తనిశ్చయం బొనరింపు మనిరి. అందుల కమిత
నందంబు నొంది, యాకాశరాజు సురాచామ్యు డావించి, మహాను
భావా ! నాపుత్రిక యగు పద్మావతికి పరిణయ మొనరింప శుభప్రదం
బగు ముహూర్తమును వచింపు మనియె. అంత నయ్యమరగురుండు
వధూవరుల నక్షత్రంబుల నడిగి వధువు నక్షత్రము మృగశీర్ష
యనియు, వరుం డగు పరమేశ్వరుని నక్షత్రము శ్రీనివాసం బనియు
దెలిసికొని, రాజా ! ఈనక్షత్రముల దారల కుత్తరఫల్గునీనక్షత్రము
నందు వివాహ మొనర్చుట శుభప్రదం బని, వైశాఖమాసంబునం
దుత్తరఫల్గునీనక్షత్రయుతం బగు నొక దినంబున శుభముహూర్త
మును నిశ్చయించి వినుపింప, సంతసించి, యాసురగురుని సత్కరించి
యనిపి, భగవద్దూతక యగు సకుశమాలికతో నిలులనియె.

—: విశ్వకర్మచే గావింపబడిన నగరాలంకరణాది వర్ణనము :—

ఓయువతీ ! ఇక నీవు వేంకటాచలంబున కరుగుము. దేవదేవు

నితో వైశాఖమాసంబున గల్యాణం బని వచింపుము. వైవాహిక విధానసంరంభంబున నిష్పట్టణంబునకు దరలి రమ్మనుము. ఆలసింపకు మని పలికి, యామెతోగూడ బద్మానతి కత్యంతప్రియం బగు నొక శుకవరంబును గూడ దూతగ నంపెను. ఆవెనుక నింద్రాది దేవతలం బిలువ దన కుమారుండగు వాయుమహారాజు నంపెను. నగరంబున వైవాహికాలంకరణం బొనర్ప విశ్వకర్మను రావింప, నాతం డతిశీఘ్రం బుగ నిరుపమాలంకారంబులఁ దేజరిలజేసెను. సురేంద్రుండు శుష్ప వర్షముం గురియించెను. రంభాద్యస్సరోగణంబులు నాట్యం బొనర్చిరి. కుబేరుం డామహారాజమందిరంబును ధనధాన్యసమృద్ధిగలు గావించె. యముండు భూలోకంబునం గల్లు జనుల నెల్ల నారోగ్య వంతులుగా నొనర్చె. వరుణదేవుం డవ్వారిగ రత్నంబుల, మౌక్తికం బుల నొసంగె. ఇటు లింద్రాదిదేవత లమ్మహారాజునకు నలయు సంభారంబుల సమకూర్చి, నృషభాచలంబునకు బయనమైరి. నకుశ మాలిక శుకసమేతయై తురంగంబు నధిష్ఠించి, వేంకటాచలంబున కరిగి, దేవదేవుని మందిరసమీపంబున యశ్వంబు ననతరించి, శుక సహితయై యభ్యంతరమున బ్రవేశించి, రత్నపీఠంబున కమలాసహి తుండై యధిష్ఠించి యున్న పరమేశ్వరుం గాంచి, నమస్కరించి, తా బోయినచ్చిన చరితం బంతయు వినుపించి, యోదేవా ! శుభవార్తను వినుపింప నీశుక మిటకు వచ్చినయది యని శుకముం జూపెను. శుక మాదేవదేవునకు ప్రణామ మాచరించి, మాదేవి యగు పద్మానతి దేవి మీతో వచింపుమనిన పలుకుల వినుము. పరమపవిత్రంబు లగు నీనామంబుల నెల్లకాలములం దుచ్చరించుచు, చిత్తనరోజంబున నీ మూర్తిని నిలిపి, నిరంతరధ్యానం బొనరించుచు, మదీయాంగంబుల నీ చిహ్నంబుల ధరించుచు, పంచసంస్కారసమన్వితం బగు నీభక్తులఁ బూజించుచు, భవత్రీతిజనకంబు లగు కర్మంబుల నాచరించుచు, భవ త్సంసక్తమానసనై యుంటిని. నీకరుణాకటాక్షంబుల నాపై బ్రసరింప జేసి, నన్నంగీకరింపు మనియె. అన్వచనంబుల నాలకించి యమ్మహాత్ముం

దును పరమానందంబు నొంది, యోశుకవరమా ! పరిణయంబునకై
వచ్చుచుంటి నని మీపద్మావతికిం దెలుపుము. శీఘ్రంబుగ బొమ్ము
ఆలసింపకు మను దేనదేవు పలుకుల నాలకించి, యాశుకంబు వియద్దను
నంబున వియద్రాజపురంబున కరిగి, పద్మావతిం గాంచి, నమస్కరించి,
భగవద్దత్తం బగు వనమాలిక నొసంగి, యాతని పలుకుల వినుపింప, పర
మానందభరితయై, యావనమాలను శిరంబున ధరించి, పరమేశ్వ
రాగమనకాంక్షిణియై యుండె.

అంత నాకాశమహారాజు చంద్రుం బిలువ బంచి, యోయూ సీవు
విష్ణునైవేద్యయోగ్యంబు లగు పరమాన్నంబులను, సురమునినికరం
బులకు సమ్మతంబు లగు చతుర్విధమచికరపదార్థంబులను సమకూర్చు
మని నియమించెను. పద్మావతిని సర్వాలంకారభూషితగా నొసరించి,
ధరణీసమన్వితుండై హితపురోహితసామంతాదులం గూడి యాకాశ
రాజు సభామధ్యంబునం దమ్మహాత్ముని రాకకై సిరిక్కిరించుండె.

—: లక్ష్మీకృత శ్రీనివాసపరిణయాలంకారదశరణము :—

(శ్రీనివాసుండు లక్ష్మిం గాంచి, యోదేవీ ! పరిణయంబునకై
యేమి కావలయునో యాహించి, నీచెలికత్తెలం బిలువ నంపి యూజ్జ్వ
లింపుము. అనుటయు నప్పద్మాలయ సఖురాండ్రం బిలుపించి, దేన
దేవునకు వివాహాలంకరణంబునకు వలయు పరికరంబుల సిద్ధంబు
గావింపు డనఁ బ్రీతి యనునది సుగంధతైలంబును, శుక్తి యను సఖ
దుకూలంబును, స్మృతి సకలభూషణంబులను, ధృతి దర్పణంబును,
శాంతి మృగమదంబును, హ్రీ యనునది యక్షకర్ణమంబును, కీర్తి
రత్నకిరీటంబును, శచీదేవి ఛత్రంబును, గౌరీసరస్వతులు చామరంబు
లను, జయవిజయలు వ్యజనంబులను చేతుల నుంచుకొని సిద్ధంబుగ
నుండిరి. వారలందరం గాంచి, కమలాలయ సత్వరంబుగ లేచి మంద
హాస మొనర్చుచు, జగన్నాథు నొకపీఠంబునగ దాసీనుం గావించి,

సుగంధతైలంబున శిరసంటి, పరిమళచూర్ణంబుల నంగంబున నలుగు
వెట్టి, గజవరంబులచే దేబడి, సున్నర్ణ ఘటంబులం దుంపబడిన గంగాది
సకలతీర్థజలంబుల సభిషేకించి, కోమలంబును, నీలంబు నగు కేశకలా
పంబును, సుగంధధూమసూపితంబు గావించి, ముడిచి, కాంచీసమన్వితం
బుగఁ గటియందు పీతాంబరంబును ధరింపంజేసి, యంగంబున బంగరు
రంగు లీను గంధం బలంది మూర్ధంబున మణిమయకిరీటం బమరిచి
హార కేయూరకటకాంగుళీయకాది సర్వాభరణభూషితు నొనరిచె.
పిదప ధృతి యను నాపె కరంబునం బట్టిన యాదర్శంబునం దన
మోముం గాంచుచు, సూర్యస్వస్థుండమును స్వయముగ నుంచుకొనెను.
అటుపిమ్మట పద్మాలయం గూడి గరుడవాహనారూఢుండై చతురాన
నాది యమరవరులును, పురుహూతుండు ఋన్నగాగల దిగధీశులును,
పసిష్ఠాది మహామునులును, సనకసనందనాది యోగిపుంగవులును, వారి
వారి యానంబుల సధిరోహించి వెంట నచ్చుచుండ, గంధర్వు లతి
శ్రావ్యంబుగ గానం బొనరించుచుండ, రంభాద్యస్సరసలు నాట్య
మొనర్చుచుండ, మునినికరంబు లనేకవిధంబుల స్వస్తి నాదం బొనర్చు
చుండ, విష్వక్సేనాది పార్షదబృందము సేవించుచుండ, నకుళమాలికాది
తరుణీమణులు రథంబుల సధినసించి నచ్చుచుండ, దేవదుందుభులు
మోయుచుండ, నాదేవదేవుం డాకాశరాజపురంబునకు దరలి నచ్చెను.

—: పద్మావతీపరిణయవృత్తాంతము :—

ఆసమయంబున పద్మావతియు నై రానతంబు సధిష్ఠించి, నగర
ప్రదక్షిణముం గావించి, పురద్వారముం జేరునంత, నాదేవదేవుండును
గూడ నట కరుదెంచెను. అంత సస్వసూనరులం గాంచి, యానంద
భరితాంతరంగుండై, యాకాశరాజ-వారలను నై నాహికాలంకార
శోభితం బగు మందిరంబునం బ్రవేశింపజేసెను. అంత నాశ్రీకాంతుండు
తన కంతమందలి కుసుమమాలికం దీసి యాపద్మావతీకంఠంబున
వైచెను. పద్మావతియు నొక మల్లికాసుమమాలికం గొని యాజగదీశుని

గళంబున వైచెను. ఇట్లు సకలజనానందకరంబుగ ముమ్మారు పూల
 మాలికలను ఒండొరుల గళంబుల వైచుకొనిరి. పిమ్మట నవ్వఘోషములు
 వారివారి వాహనంబులనుండి దిగి, బ్రహ్మాదిదేవతలందఱును వెంట
 నడచుచుండ, కల్యాణమంటపమునం బ్రవేశించి యందలి పీఠంబుల
 నలంకరించిరి. అపుడు కమలాసనుండు పురోహితుండై యగకురా
 రోపణపూర్వకంబుగ మాంగళ్యసూత్ర బంధాదిక్రియల నొనరింప
 జేసెను. పిదప లాజహోమాదికంబు లగు వైవాహికకృత్యంబు
 లన్నిటిని సాంగంబుగ గావింపజేసెను. పిమ్మట నాదంపతుల నేకశయ్యా
 గతులం గావించెను. చతుర్థదినసంబున నయ్యాకాశరాజు నాజ్ఞం
 గైకొని యాజగన్నివాసుండు చతురాననాది సురనికరంబులు వెంట
 రా, పద్మా, పద్మావతీసహితుండై గరుడవాహనంబునం దధిరోహించి
 యాకాశరాజుచే నొసంగబడిన యరణంబులతో దేవదుందుభులు
 మొరయుచుండ, నృషభాచలంబునస్వకీయమణిమంటపమునం బ్రవేశించి,
 యందలి రత్నపీఠంబున లక్ష్మీపద్మావతీసహితుండై యాకాశరాజుచే
 నొసంగబడి గృహభ్యంతరంబునకుం దీసికొనుబోవు సామగ్రిం గాంచెను.
 శాలిసంభవంబు లగు తండులంబుల నిండింపబడిన సువర్ణఘట
 శతంబులను, స్మృతపూర్ణ కుంభశతంబులను, వేలకొలది యగు క్షీర
 ఘటంబులను, లెక్కకు మించిన దధిఘటంబులను, దివ్యసూక్తికభరి
 తంబులగు పేటికలను, క్షౌమాంబరనికరంబును, పనసామగ్రిగాజరింభా
 ఫలంబులను, శర్కరావూరితఫలంబులను, దాసదాసీగణంబులను,
 వృత్తగీతవిశారదలగు తరుణీమణులను, ఉత్తుంగతురంగంబులను, మత్త
 ద్విపయూధంబులను గాంచి సుప్రీతమానసుండై యాశీనివాసుండు
 శ్వశురుం గాంచి యిటులనియె—

—: శ్రీనివాసుని కృపచే యాకాశరాజునకు వరప్రాప్తి :—

మామా ! నావలన నీకు వలయు కామ్యం బెద్దియేని వచిం
 పుము. నీకోరిక నెరవేర్చెద. సందియ మొందక వచింపుము. అను

శ్రీకాంతుం గాంచి- దేవా ! యటులేని సర్వకాలంబుల నిను మరునక, నిను గీర్తించుచు, నీపదకమలంబుల సేవించుచుండునటులను, నీయం దవ్యభిచారిణి యగు భక్తి గలిగియుండునటులను నరం బొసంగుము. వేరుకోరిక యేదియు లేదన సంప్రీతిండ్లై యటు లగుగాక యని నరం బొసంగి, యథోచితంబుగ కమలాసనుం డాదిగ గల్లు సురల కందరకును వేర్వేర నత్కారంబు లొనరిచి వారల నందర వారివారి నిలయంబుల కనిపి యవ్వేంకటాచలాధీశుం డా పద్మానతీ, పద్మాలయలం గూడి స్వామి పుష్కరిణీతీరంబున యథాపూర్వంబుగ విహరించుచుండె.

—: వసునామకుండగు నిషాదుని వృత్తాంతము :—

ధరణీదేవి నరాహమూర్తివలన శ్రీనివాసకల్యాణచరితంబును విని, స్వామీ ! కలియుగంబున నీ వెవరివలనం జూడబడెదవు ? నీ కాలయ మెవ్వరిచే నిర్మింపబడును ? మనోహరాకారుండగు శ్రీనివాసుం డెవ్వనిచే గనుంగొనబడును ? వినదలతు దెల్పవే యన- నరాహ మూర్తి యిటు లనియె- దేవీ ! పావనం బగు నియ్యచలోత్తమంబున శ్యామాకవనపాలకుండును, శ్రీమన్నారాయణపదపంకజసేవానిరతుం డును, వసునామకుండు నగు కిరాతుండు గలడు. వానిభార్య చిత్రనతి యను సాధ్వీమణి. శ్యామాకతండులంబుల పచనంబు గావించి, తేనె తోడం గలిపి ప్రతిదినంబునను పరమేశ్వరునకు నివేదించుచుండును. ఇటులుండ, నవ్వసువునకు మహాసాధ్వి యగు చిత్రనతియిందు సుపుత్రు డుద్భవించెను. వానికి వీరుం డని నామం బిడిరి. గుణనంతుం డగు కుమారునితోడను, పతివ్రతారత్నం బగు చిత్రనతితోడను పర మేశ్వరారాధనం బొనరించుచు సుఖంబుగ కాలము గడుపుచుండెను. ఇటులుండ నొకసమయంబున శ్యామాకపాలనంబునకు కుమారు నియ మించి, భార్యాయుతుండై వసువు తేనె దెచ్చుటకుగా నింకొక ననం బున కరిగె. ఆదినంబున వార లెంతగ బరికించినను మధువు కాన రాకండెను. అందువలన మధ్వాహరణంబునకై యవ్విపినంబున దిరుగు

చుండ వేళ యతిక్రిమించెను. వీరుండును శ్యామాకతండులంబుల పచనంబు గావించి, యొక నృక్షమూలంబున శ్రీపతికి నివేదించి, యా ప్రసాదంబును వాడు భక్షించి సుఖంబుగఁ గూరుచుండెను. కొంతనడికి నసువు తిరిగివచ్చి శ్యామాకంబులను గానక, కుమారు ననేకవిధంబుల తర్జించి, కోపాటోపవశంబున వాని నధింస ఖడ్గం బెత్తిన, యాతరు సరంబునం దాసీనుండై యున్న పంకజాక్షుండు ఖడ్గభయంకరం బగు వసువు బాహువును పట్టుకొనెను.

నసునిషాదుం డచ్చెరువంది వియత్తలంబునకు దృష్టి నిగుడించిన నత్తకువరంబునం దర్థశరీరంబునుమాత్రమగుపడునట్లుగ నుండు శంఖచక్ర ధరుం డగు లోకనాయకుం గాంచి, కరికలితం బగు ఖడ్గము స్వీడి, ప్రణామంబు లాచరించి, నిశ్చేష్టితుండై నిలునంబడిన కిరాతుం గాంచి యాకమలాకాంతుం డీలులనియె. కిరాతనాయకా ! నీతనయుండు పరమపావనుండు. నాయెడల నమితం బగు భక్తిగలవాడు. నీకంటెను నాకు మిక్కిలి ప్రియతముండు. అందువలన నీస్వామి పుష్కరిణీతీరం బునం దంతటను నీకును, నీకుమారునకును సర్వకాలములందును నయన గోచరుండ నగుచుందును. అను భగవద్వచనంబులాలించి యాససువు దారపుత్రులంగూడి యమితానందభరితుండై యుండెను.

—: రంగదాసుండను భక్త వరుడు పాండ్యదేశమునుండి

శేషశైలముం జేరుట:—

ఆకాలంబున రంగదాసుం డను నామంబునఁ బ్రసిద్ధుఁడును, శూద్రకులసంజాతుండు నగు భగవద్భక్తుఁ డొక్కరుండు పాండ్యదేశంబు నుండి నారాయణపురంబునం బ్రవేశించి, యందు నరాహమూర్తిం గాంచి, ప్రణామంబు లొనరించి యుండునంత, నాసుసర్ణ ముఖరీతీరం బున సకలామరనికరసంసేవితుండును, భక్తాభయవరదుండు నగు శ్రీనివాసుండు వసించియుండుటను విని, సువర్ణ ముఖరీతీరంబునకు

బోయి, యానదీజలంబుల నవగాహనంబొనరించి, యటనుండి కమలాఖ్య సరోవరంబునకు బోయి, యందు స్నాన మాచరించి, యానరస్తీరంబున బలరామసమన్వితం డగు శ్రీకృష్ణు సేవించి, యటనుండి మదగజఘటాసమన్వితం బగు వనంబునం బ్రవేశించి, మెల్ల మెల్లన శేషాచలంబును గనుంగొని, యందు కపిలాపూజితం డగు శివుని సందర్శించి, యటుపిదప చక్రతీర్థంబును, పాపనాశతీర్థంబులం గాంచి, వాటియందు మజ్జనం బొనరించి, యటుపిమ్మట ద్వాదశనత్సరపరిమిత వయస్కుం డగు నాబాలుడు మార్గమధ్యంబున బరమేశ్వరాధనంబున కరుగుచుండు గోపీనాథుం డను వైఖానసునింగాంచి, యాతనితోడం గూడి మెలమెల్లన వేంకటాచలంబు నధిరోహించి, స్వామిపుష్కరిణీ తటంబునం బ్రవేశించి, యాతీర్థంబున స్నాన మాచరించి, యచ్చటి వనమధ్యంబునం బ్రవేశించి, యందొకతరుమూలంబున గోపీనాథ సేవితుండును, శ్రీభూకాంతాయుతుండును, పార్వస్థితశంఖచక్రగదా ఖడ్గసేవితుండును, నీలనీరదాభశరీరుండును అగు పుండరీకాక్షుని గాంచి యాదేవదేవుని మూర్ధంబుపై నాకాశంబున రెక్కల విరియించి వితానం బన నొప్పు విహంగపుంగవుంగాంచి, యిరుపార్శ్వంబుల నుండెడు దేవదేవుని శరశరాసనంబులం గాంచి విస్మయాక్రాంతమానసుండై రంగదాసుం డిటులాలోచించెను.

—: రంగదాసుండు స్వామినుద్దేశించి దివ్యోద్యాన

మంటపాదుల నిర్మించుట :—

ఈపరమేశ్వరు సేవించుచు నేనిట నొక పుష్పవాటికను నిర్మించెదను. శ్రీకాంతుని సేవించుచు నిందులనే వసించెద నని నిశ్చయించి, యావైఖానసభక్తుం డొసంగు దేవతానివేదితంబు లగు భక్త్యంబుల భుజించుచు, క్రమక్రమంబుగ నాప్రాంతమందలి తరువులం దునిమి యందు పూలమొక్కల నాటుటకు ప్రారంభించెను. జగన్నివాసునకు ప్రీయకరంబును కమలాలయకు ముదావహంబు నగు చించాచంపకవృక్ష

ములు రెంటినిమాత్రమే, విడిచి, యందలి మహోన్నతస్వక్షంబులఁ
దునిమి యాప్రదేశమంతయు తులసీననభాసురంబును, మందార
మాలతీ కరవీర చంపకాది పుష్పలతాశోభితం బగునటు లొనరించెను.
అందొక కూపంబును ద్రవి్య యందలి జలంబులచే నయ్యుద్యానసన
స్వక్షలతాదులఁ జక్కగ బెంచెను. దేవదేవుని చుట్టును శిలాప్రాకారం
బొండు నిర్మించెను. ప్రతిదినంబునను పూలతోటలకు బోవుచు సుగంధ
యుతంబు లగు గుసుమంబుల గోసి తెచ్చి, మాలికల గుచ్చి, యందలి
దేనపూజకున కొనంగుచుండెను. ఆతం డాపూలదండల గ్రహించి,
శ్రీభూసహితుండగు జగన్నివాసున కలంకరించుచు నుండెను. ఇటు లా
పరమేశ్వరు నారాధించు రంగదాసునకు డెబ్బదినత్సరములు గతించెను.

—: రంగదాసు గంధర్వకీర్తాదర్శనంబున

భగవత్కైంకర్యంబును మరచుట :—

అంత నొకదినసంబున రంగదాసుండు పుష్పాపచయంబునక్తై
యద్యానంబునకు బోవ, నట నొకగంధర్వుండు, కొందరు రమణీ
మణులు వెంట రా, నాప్రదేశంబునం దాకాశంబున విమానంబును
నిలిపి, యారమణీమణులతోడ నందు దిగి, యాసుందరులం గూడి,
యందలి సరోవరంబున జలకీర్త లాడి, దివ్యాంబరంబుల ధరించి మరల
విమాన మధిరోహించి దినంబున కరిగె. ఆసుందరులం గాంచినంత
నా రంగదాసునకు రేతస్థులనం బగుడు మిగుల సిగ్గునొంది, తా
గోసిన సుమనికరంబు నచట విడిచి, యాసరోవరంబున స్నానం
బాచరించి మరల కుసుమంబులం గోసి, మెల్లన దేనమందిరముం
జొచ్చెను. వైఖానసముని యారంగదాసుం గాంచి యోమిత్రమా !
యెందుబోతివి ? ఇంత యాలసించితివేల ? పూలు దెచ్చితివి; దండల
గుచ్చకుంటివేల ? వనంబున నేమిజేయుచుంటివి ? మాటలాడక
మిన్నకుంటివేమన, నాతం డేమియు నలుకక యూరకుండెను. శ్రీనివా
సుం డారంగదాసుం గాంచి సిగ్గునొందనేల ! నీవు జితేంద్రియుండవు.

నామాయనలన మోహితుండ వగుట నీకిట్టి లజ్జాకారణము సంభవించి నది. దీనికై విచారింపకుము. నామాట లాలింపుము.

—: లజ్జావనతవదనుం డగు రంగదాసునితో శ్రీనివాసుండు
వచించిన విధానము :—

భూతలంబున నీవు చూచిన గంధర్వపుంగవురీతిగ నొక మహా రాజువై జనించెదవు. నాయం దపరిమితంబగు భక్తిసంయుతుండవై మహాభోగంబుల ననుభవించెదవు. నాకు విమానప్రాకారంబుల నిర్మించెదవు. ఆజన్మంబున నీకు ముక్తి నొసంగెద- విచారింపకుము. ఈశరీరంబు వీడునంతదనుక నను సేవింపుచు, నిట నుండుము. ఇటు నను సేవించు నాభక్తు లందరును ముక్తు లగుదురు. ఇటుల వచించి యాదేవదేవుం డూరకుండెను. ఆరంగదాసుండును భగవదారాధనంబొనరించుచు, నెప్పటియట్లి ఉత్తమారామంబుల బెంచుచు నూనునత్సరంబులదనుక నాదేవదేవుని సేవించి యమరపురంబున కరిగెను.

—: తోండమన్నామక నృపవృత్తాంతము :—

పిదపఁ గొంతకాలమునకు నారాయణపురంబున జంద్రసంశ సంజాతుండగు సువీరనరపాలునకు నందినీగర్భంబున తోండమన్నామంబున జనించి, యైదువత్సరంబులు గతించు సమయంబుననే పుండరీకాక్ష పదకమలసేవాసంసక్తమానసుండై - శౌర్య, వీర్య, ధైర్యాది సుగుణాలంకృతుండై యుండెను. అతనికి పాండ్యరాజతనయ యగు పద్మయను యువతిని పరిణయ మొనరించిరి. అటుపిమ్మట స్వయంవరంబులు బ్రాప్తించిన నూర్వుర రమణీమణులను పరిణయమయ్యెను. అతరువాత మణులంగూడి నారాయణపురమున మహేంద్రభోగంబు లనుభవించుచు భగవత్సేవాపరతెంతుండై సుఖంబుగఁ గాలము గడుపుచుండెను. అంత నొకనాడు మృగయాసక్త చిత్తుండై యా సరిపఱిసందినుండు జనకుని యనుమతి నొంది, సముచితపరివారయుతుండై వేంకటాచలసమీపంబున

కరిగి, యందు పాదచారియై సంచరించుచు, యందొక మత్తగజంబు ననలొకించి, దానిం బట్ట నుంకించి, ద్రుతగమనంబున దాని ననుగ మించి, సునర్ణముఖరిం దాటి, యందు తపం బాచరించు శుకబ్రహ్మ రికిం బ్రణామంబు లాచరించి, యమ్ముని యనుజ్ఞ నొంది, పోయిపోయి యొకసుందరోద్యానంబున భక్తాభీష్టప్రదాయినియు సురనికరాధితయు నస్మృతరూపస్థితయు నగు రేణుకాదేవిం గాంచి నమస్కరించి, యటనుండి పశ్చిమాభిముఖుండై వెడలెను.

— : శ్రీనివాసనికటంబునందుండు పంచవర్ణ శుకవృత్తాంతము :—

అటు కొంతదూరం బరిగిన నొకప్రదేశంబున బంచనర్ణమనో హరం బగు నొక కీరముం గాంచి, దానిం బట్ట నుంకించి, దాని వెంబడి నడచుచుండ, నయ్యది శ్రీనివాసా, శ్రీనివాసా యని బల్కుచు శీఘ్రతరంబుగ నెగురుచు వేంకటాద్రిపయి నిలచెను. అపు డీనరనాథుం డును దాని యునికిం దెలిసికొని త్వరితగమనంబున నాయచలంబు నధిష్ఠించి, యందలి శిఖరంబులను, గుహాసముదయంబును గాంచుచు పోయి, యాచిలుకం గానక యన్వనపాలకునిచెంత కేగిన, నాతండును భూపాలునిం గాంచి, లేచి, యెదురేగి, నమస్కారం బొనరించి, యంజలి ఘటించి నిలునంబడియెను. వానిం గాంచి యాధరణీపాలకుం డొయ్యి యిందులకు శ్రీనివాసా యని యుచ్చరించుచు పంచనర్ణ శుకం బొండు వచ్చినయది. దానిం గాంచితివే యని యడుగ, నన్వనపాలుం డిటులనెను. రాజా ! అయ్యది శ్రీనివాసున కతిప్రేమాస్పదం బగు శుకంబు. అయ్యది శ్రీదేవితన భూదేవితన ప్రతిదినంబునను సున ర్ధితంబగుచు యాదేవదేవుని నికటంబున యెల్లపుడును దిరుగుచుం డును. మరియు స్వేచ్ఛగా నిన్నగవరంబునఁ జరించుచు సాయంతనసమ యంబున శ్రీనివాసుని సన్నిధిం జేరుచుండును. దానిం బట్ట నేరికిని నశంబుగాదు. రాజా ! నేనిపు డాదేవదేవు నారాధింప బోవుచుంటిని.

నేను మరలివచ్చునంతననుక యీనాకుమారునితోడం గూడి సుఖంబుగ నిందు విశ్రమించి యుండుమనియె. అవ్వనపాలకుని పలుకులానించి యానరనాథుం డతని కిటుల నెను.

-: తోండమన్నరపతి నిషాదునిం గూడి శ్రీనివాస

నికటంబునకు బోవుట :-

ఓయీ వనచరోత్తమా, నేనుగూడ నీవెంబడి నచ్చెద. భక్తవరదుండును, సకలలోకసంగక్షకుండు నగు జనార్దనస్వామిని నాకుంజూడఁ గనుపరుపుము. అనుటయు, నవ్వనపాలకుండు సంతసంబంది మధుమిశ్రితంబును, సుపక్వంబును నగు శ్యామాకంబు నొక చూతపత్రపుటంబునం దమరిచి, చేత నుంచుకొని, యా నరనాథుతోడం గూడి, ముహూర్తమాత్రకాలంబున స్వామి పుష్కరిణీతీరంబునం బ్రవేశించి, యందా యిర్వురును విధ్యుక్తంబుగ స్నానం బొనరించి, యాతీరంబున శ్రీభూమిసహితండును, చతుర్భుజుండును, పీతాంబరధారియు, మణికిరీటోజ్జ్వలశిరస్కుండును, శంఖచక్రగదాఖడ్గసమన్వితండును, వివిధమణిమయభూషణభూషితండును, కుమారారాధితుండును, వల్మీకగూఢపాదుండును, యాజానుగౌహుండు నగు పరమేశ్వరుం జూపిన నా తోండమన్నరనాయకుం డపరిమితానందభరితుం డయ్యె. ఆజగన్నాథుం గాంచి సాష్టాంగదండప్రణామంబు లాచరించెను. ఆకిరాతవర్యుండును తనచే దేబడిన మధుసహిత శ్యామాకంబును భక్తిపురస్కరంబుగ నద్దేవునకు నివేదించి, పిమ్మట యందలి సగము నా రాజచంద్రుని కొసంగి, మిగిలిన సగంబును తాను భుజించెను. పిదప నా పుష్కరిణీజలంబుల పానంబు గావించి, వార లిర్వురును శ్యామాకవనమందలి యక్కిరాతుని పర్ణకుటీరంబును జేరిరి. ఆరాజచంద్రుం డారాత్రి యచ్చట వసించి, మరునాటి యుదయంబున సేనాపరివృతుండై నిజనగరంబున కరుగుదెంచెను.

—: తోండమన్నరపతితో రేణుకాదేవి తెలియంబరచిన విశేషములు :—

పిమ్మట నొకసమయంబున నమ్మహారా జత్తుంగతురంగాధి
రోహణం బొనరించి, రేణుకావనంబున కరిగి, యాత్తురంగమంబు నస
తరించి, చైత్రశుక్ల నవమీదివసంబున యారేణుకాదేవిం బూజించి,
భూపదీపాదుల నలరించి, సోపస్కరంబు లగు పంచభక్త్యపరమాన్నం
బులను, సురాఘటశతంబులను, పశుపలలంబులను నివేదించునంత,
నారేణుకయు సంతృప్తాంతరంగయై ఎరంబుల నొనంగెను. అంత
నొకపురుషశ్రేష్ఠుం డట కరుడెంచి ముందు జగదబోవు వృత్తాంత
మును వినుపించెద వినుము. 'నీరాజ్యము నిష్కంఠకమై విరాజిలు
చుండును. ఇందు నీపేరున నొక రాజధాని యావిర్భవించును.
సకలభోగముల ననుభవించుచుఁ జిరకాలము రాజ్యపాలన మునరింతువు.
దేవదేవుని యనుగ్రహంబును సంపూర్ణముగ నొందగలవు' అను నచ
నంబు లాలించి, సంప్రీతుండై యటనుండి కదలి శుకమునిం గానం
బోయెను.

—: పద్మసరోవరమహిమాతిశయవర్ణనము :—

అమ్మునిం గాంచి, వందనశతంబు లర్పించి, మహాత్మా ! పద్మ
సరోవరమహిమంబును విన నుత్సుకుండనై యుంటిగొవున వినుపింపు
మన నాముని శేఖరుం డిటులనియె— మున్ను కొండొక కొరణంబున
దుర్వాసోముని శాపవశంబున కమలాలయ కమలాక్షుం గూడి సుర
లోకమునుండి ధరణి కవతరించి, కనకకమలమనోహరం బగు నీసరిత్తటం
బునం బ్రవేశించి పదివేలదివ్యవర్షంబులు తపం బొనరించుచుండెను.
ఆసమయంబున పురందరాది బృందాచకు లందరును యీసరస్తీరంబును
జేరి, యందు నిజకాంతునిం గూడి, సువర్ణకమలంబునం దాసీనయై
యుండెడు కమలాలయం గాంచి, లోకమాత యగు నాదేవికి
ప్రణామంబు లాచరించి, యంజలి ఘటించి వినుతించిరి. త్రిలోక

జననీ, పద్మాయతాక్షీ, పద్మాక్షిసుందరీ, పద్మహాసినీ, పద్మహస్తా,
చతురాననజననీ, ప్రసన్నవదనాంబుజా, బిల్వననవిహారిణీ, పక్వబింబ
ఫలాధరా, పీనోత్తుంగస్తనభారాసనతాంగీ, కనకాంగదకేయూరాది
సురత్నఖచితసువర్ణాలంకారశోభినీ నీ కివియేనైకసాష్టాంగదండప్రణా
మంబులు. శరణాగతలల మగు మమ్ము నీకనుణాకటాక్షవీక్షణంబులం
గనుంగొని రక్షింపుము. చతురానన, చతుర్భాహు, త్రిలోచనాది
బృందారకనికరంబులు నీకటాక్షవీక్షణప్రసారంబునం జేసియే యున్నత
పదంబుల నంది, రాజిలుచుండిరి. అంత సురనికరంబు లొనరించు నుత్తల
కలరి యక్కమలాలయ యిటు నియె.

నిర్జ్వరసరులారా! మీరలు రక్కసుల నుక్కడగించి మీమీ
నివాసంబుల సుఖంచెదరు. ఎవ్వారలు మీరిప్పుడు నుతించినటుల నను
వినుతించుచు, బిల్వపత్రింబుల బూజింతురో వార లందరును ఇహంబున
సకలభోగంబుల ననుభవించి, మోక్షము నొందగలరు. మరియు నీపద్మ
సరోవరంబునం దెవ్వారలు స్నాన మొనరించి నను సేవింతురో
వారలు దీర్ఘాయురారోగ్యసమన్వితులై, సువర్చస్కులై, పుత్రిపౌత్రాది
పరివృత్తులై, యిహంబున సకలభోగంబుల ననుభవించి, యంతంబున
మోక్షము నొందగలరు. అని పలికి, సురలకు వరం బొసంగి యప్పద్మా
లయ నిజనాథుం గూడి, విహంగపుంగవు నధిరోపించి వైకుంఠంబున
కరిగె.

-: తోండమన్నరపతి తన జనకునివలన రాజ్యము నొందుట -

ఇటుల పద్మసరోవరచరితంబును వినుపించి, యామునిసరుండు
రాజచంద్రుం గాంచి యో నరపాలా! సర్వపాపప్రణాశకంబగు
నిప్పద్మసరోవరంబు కీర్తనంబునను, స్నానంబునను మానవుల కఖండ
లక్ష్మీప్రదాయకంబై వెలయుచున్నది. నీవుగూడ నిందవగాహనం
బొనరిచి, నీజనకునికడ కరుగుమనుటయు, నమ్మునెచంద్రుని పలుకు
లాలించి, యానరనాథనందనుండు పద్మసరోవరంబున ముస్కలికి, యా

మునిశేఖరునకు నమస్కృతు లొనరిచి, మనోజవంబగు నుత్తంగమంగళ
తురంగంబునెక్కి యటనుండి వెడలెను. మందిరఽబునకుం జనుచెంచిన
కుమారుం గాంచి యాతని జనకుం డాసుగుణఖని యగు కుమారుని
యు న రా జుం గా నొ న రి చి మూ డు న త్స రం బు లు
గతించునంత నత్తనూభవుని శౌర్యాదార్యాదిగుణంబులను, సౌఖ్యల్యం
బును, ప్రజారంజనంబును, భూసుగులయెడ భక్తియు, భగవదారాధన
పరతయుం దిలకించి, ప్రహృష్టాంతరంగుడై, హితసామంతభటనికర
సైనికసమన్వితం యగు సామ్రాజ్యంబున కభిషిక్తుం గావించెను. అక్కు
మారున కనేకధర్మంబుల నుపదేశించి, జాయాయులొండ్రు యమ్మహా
రాజు తపంబొనరింప విపినంబుల కేగెను.

∴ నిషాదవతికి వల్మీకంబున వరాహాదర్శనంబగుట :-

తోండమన్నరపతి సామ్రాజ్యంబు నొంది, సీతాదప్పక రాజ్య
పాలనం బొనరించుచుండెను. ఇట్లుండ, నిషాదవనంబున దేవదేవుండు
వరాహరూపంబున శ్యామాకవర్ణంబును భక్తించుచుండ, నానిషాద
పాలకుండు పగటిభాగములందు సరాహపదచిహ్నంబుల పెదకుచు
దిరుగుచుండెను. కాని యెంతగ నెఱుగినను పదచిహ్నంబు లించుకయు
గానరాకుండెను. అంత నాకిరాత⁸ శ్తముండు నొకనాటి రేయి నిదుర
వీడి, శరాసనంబుల గరంబుల గీలించి, శ్యామాకవనపాలనం బొన
రించుచుండ, నర్ధరాత్రింబున కోటిచంద్రసంకాశ శేజోవిభ్రాణితంబై,
మనోహరాకారంబై యుద్విపినంబున జరించుచుండు కిరీవరునిం గాంచి
ధనుష్టంకారం బొనరించుచు, పింహంగుడనగుట లొనరించెను. అంత
నన్వనవరాహం బాధ్యని నొలించి, యన్వనంబును విడిచి, మృత
గమనంబున పరాయన మొనరించెను. కిరాతకుండును బానివిమనక, విలు
నమ్ములుం గొని, దాని పెన్నంటి బురువికి ప్రోవుచుండెను అంత
వేకున యయ్యెను. అపు డాభూదారిండు పసచుండగా చూచుచుండ
నొక వల్మీకంబునని బ్రవేశించెను. కిరాతకుండును కోర్కె నబదందహ్వ

మానమానసుండై యెటులైన నీవరాహంబును పట్టవలయు నని తలంచి
యన్వల్మీకంబును ద్రవింపించి, యందుండెడు వరాహమూర్తిం గాంచి
మూర్ఛనొంది, యిలపై వ్రాలెను.

అంత నక్కిరాత్రుని కుమారుండు వరాహదేవు ననేకవిధంబుల
బ్రస్తుతింప, నన్వరాహదేవు డానిషాదనాయకునం దాశేషించి, యాతని
కుమారున కిటులనెను. నేను వరాహదేవుండను. సర్వకాలములందు
నిన్వల్మీకమునంద నివసించియుందును. నీవృత్తాంతంబును వరనాథున
కెరింగించి, నన్నిచట బ్రతిష్ఠించి పూజింపవలయును. ఇన్వల్మీకంబుచు
కపిలాగోక్షీరబులం దడిపిన, నిందుండి యొక శిల బయలువెడలును.
అయ్యది వారాహశిల యనం బరగు. దానియందు వరాహమూర్తిం
బ్రతిష్ఠించి, విప్రవైఖానసులం గలసి తోండమన్నరనాయకుండు వివిధ
భోగంబుల నారాధించుగాత యని పలికి, యాదేవదేవుండు కిరాత్రుని
విడచిన, నక్కిరాత్రుండు స్వస్థచిత్తుం డయ్యెను సుఖానీనుండగు
తండ్రిం గాంచి, నమస్కరి చి, యానిషాదకుమారుండు భగవద్భజనం
బుల యథాక్రిమంబుగ జనకునకు నివేదించెను. ఆనచనము లొలించి
యక్కిరాతోత్తముండు విస్మయాక్రాంతమానసుండై మంగళాకరంబు
లగు భగవద్వచనంబుల నానరేంద్రునినకుం దెలుప, దన పరివారంబు
తోడం గూడి నిషాదశేఖరుం డగు వసువు వరనాయకమందిరద్వార
నికటంబును చేరెను.

—: తోండమన్నరపతికి నిషాదనాయకుం డగు వసునామకుండు

వరాహవృత్తాంతంబును వచించుట :—

ఆరాజద్వారమందలి ద్వారపాలు రానిషాదుని రాకను మహా
రాజునకు విన్నవింప, నన్వనచగపుంగవుని సభామధ్యంబునకుం గోడ్డొని
రండని యాజ్ఞాపింప, సానుచుండును, సప్రత్యకుండు నగు నన్నిషాదుని
సభలోని కాద్వారపాలుకు తోడ్కొనిపోయిరి. రాజధందుగ్గిం డాతనిం

గాంచి, సముచితసత్కారం బొనరించి, యమితానందకందళితహృద
యారవిందుండై యస్వస్థగోచరున కీర్తించె.

ఓయీ ననేచరసత్త్వమా ! నీవెందులకై యిటు కరుదెంచితివి ?
సత్త్వరంబుగ నచింపు మన, నవ్వసు విలులనెయి భూమహేంద్రా ! నే
నివసించు విపినంబున సంభవించిన విస్మయజనకం బగు నొక చరితం
బును నీకు విశదీకరింప నచ్చితిని. వినుము - శ్యామాకననంబున
స్వేచ్ఛగ దిరుగుచుండు నొక శ్వేతవగాహముగ గాంచి, శరశరాసనం
బులం గైకొని, వాని వధింప నున్యమింప, స్థలము సరిజనుంబున బగువిశి
ష్టోవుచుండ, నేనును దాని వెన్నెలదీ బోవ, పయ్యితి పొయ్యివేగంబున
బోయి నేను జూచుచుండ నొక మహాహీన్నతరబగు సర్వీకంబునఁ బ్రవే
శించెను. నే నెట్లానిగ గాంచి నేనొక క్రోధాన్విష్టమననుండ నై యాపుట్టను
త్రివింపి మూర్ఛ నొంది ధరచ్ఛేద ప్రాప్తిని. నాతనయుండు ననుగ
గాంచి భయభ్రాంతులై పొర్లి, పుట్టి, వాఘనూదను ననేకభంగుల
నుతించెను. అనంతరం నాప్రవేశంబున యాజగన్నయనుండు నాయుం
దావేశించి నాకు మోహద్రవ్యంబు నొసంగెను.

ఓనిపాదనందనా ! నాచరితంబును నమగ్నింబుగ నరనాథున
కెరింగింపుము. కపిలాగోక్షీరంబులదీ నాపుట్టను తడిపిన నొక
మంగళకరంబగు శిశు సయిన నొకం బగును. అశ్వియంబు నామాం
కంబున మహీమానాని గర్భయుండ నుండు నారానూదనుండ నై యుండు
నటుల నాప్రతీమను కల్పిపిద్యావిశారదులవలన చిక్కింపజేసి, ధైర్యభావన
మునిసరులం గూడి యూత్తరంబున్నరపతి సన్నిట బ్రవేశించి పూజించు
గాత. మరియు సర్వీకాస్పృశపాదద్వయుం డగు శ్రీనివాసుం జేరి
కపిలాగోక్షీరంబుల బ్రతీదిసంబునను పాదశీతపర్యంతము మెలమెల్లగ
కడిగి, దక్షిణోత్తరదిగ్భాగంబులఁ బ్రాకారసిర్మాణముగ గావింపనల
యును. ఇటు బలుకుచుండ కపిలాకాంతుండు నన్విడచినంత నేనును
స్వస్థచిత్తుండ నైతి. ఇది యుగళయు నాకుమారునినలన నేను విని నీకు
నిన్నువించితిని.

—:తోండమన్నరపతి నిషాదవచన, స్వప్నంబులచే బిలమార్గంబున
శేషాచలంబునకుఁ బోవుట :—

నిషాదాధీశుండు నచించిన నచనంబుల నాలించి, మానవనాయకుండు సంప్రీతమానసుండై పరమాశ్చర్యంబు నొంది, మంత్రీసత్తములం గలసి, వేంకటాచలంబునకుఁ బోవ నిశ్చయించి, సత్వరంబున గోపాలకుల బిలువనంపి, వారల కిటులనియె. ఓగోపాలకులారా ! మన గోబృందంబులందలి కృష్ణకణ్ణిల వర్ణంబులు గల గోవుల నన్నిటిని వాటి తేగలతోడం గూడ వేంకటాచలనికటంబునకు రప్పింపవలయునని యాజ్ఞాపించి రేపటిదినంబున పయనంబని పలికి, మంత్రులను పురోహితాది పురజనులను విడిచి, నిజాంతఃపురంబునం బ్రవేశించెను. నిజ దారల కాన్యత్తాంతమును సవిస్తరముగ దెలియజేసి హంసతూలికా తల్పంబున సుఖంబుగ నిదురించెను. ఆనిదురలో శ్రీనివాసుం డొక బిలమార్గంబును కనుబరచినట్లుచు, అమార్గంబున దన నగరంబు మొదలుగ బిలంబునరకును మృకుపల్లవంబుల బరచినట్లును స్వప్నముం గాంచి, ప్రాతఃకాలంబున లేచి, సత్వరంబుగ మంత్రీసమ్యులను, భూసురపుంగవులను, పురజనులను రావించి, స్వప్నవృత్తాంతమును వారలకు నివ్వనిపించి, పురద్వారంబును చేరునంత, నాద్వార దేశంబు మొదలుగ మార్గంబంతయుఁ బల్లవాకీర్ణంబై గన్పట్టి. సరనాథుండా చందముం గాంచి, మహానందరసనిమగ్నుండై గెయిక సుముహూర్తంబున వాయువేగ మనోవేగంబుల ధిక్కరించు గమనంబున భాసిలు నుత్తమతరంగంబు నధిరోహించి, మార్గమందలి పల్లవరచనలం గాంచుచు క్రమంబుగ బిలద్వారంబును జేరి యందొకపురవరంబును నిర్మించె.

—: భగవద్వచనానుసారంబున తోండమన్నరపతి క్షీరాభిషేక,
వప్రనిర్మాణంబు లొనరించుట :—

నగరనిర్మాణానంతర మాబిలంబు సంతఃపురంబునకు జేరునటుల

గావించి, పురంబును ప్రాకారపరివేష్టితంబు గావించి, రాజ్యంబును నిస్సపత్నంబుగా నొనరిచి, దేవదేవుం డానతిచ్చిన విధంబున బ్రాకార నిర్మాణం బొనర్ప నుద్యుక్తుండై యుండునంత, నారమామానినీమనో హరు డిటులాజ్ఞాపించెను. రాజా ! నీ విందుండెడు తింతిణి, చంపక నృక్షంబుల రెంటిని సంరక్షింపుము. ఈ చించాతరువరంబు నాకును, చంపకనృక్షంబు కమలాలయకును ప్రియకరంబులు. ఆ రెంటియందున మే మిర్వురమును నిససించి యుందుము. అందువలన దేవతలకును, మహామునులకును గూడ నందనీయంబులు. నరసరా, యీ రెండు భూరుహంబుల నిలిపి యుంచి, తక్కుంగల మహీరుహంబుల ఛేదించి, యీ ప్రదేశంబును బాగుపఱచి, యందున ద్వార గోపురయుతం బగు ప్రాకారంబును నిర్మింపుము. విమానంబును నీసంశంబున బుట్టి మద్భక్తుండై, నారాయణాభిఖ్య నొప్పారు ధరారమశీరమణుండు నిర్మాణం బొనరించి, దాని సుసర్వాలంకృతంబు గావింపగలం డని వచించి యూరకుండుటయు, నాభూకాంతం డారమాకాంతునకు ప్రాకారనిర్మాణం బొనరించి, నిత్యంబు నాదేవదేవు నారాధించుచు ధర్మమార్గంబున రాజ్యపాలన మొనరించుచుండెను.

—: గంగాస్నానాగత పీఠశర్మఖ్యా విప్రచరిత్రవర్ణనము :—

ఆసమయంబున దాక్షిణాత్యం డగు భూసురోత్తమః డొక రుండు గంగాస్నానాభిలాషచే కళత్రయుతుండై యిలువెడలెను. అతని భార్య గర్భవతి యగుటంజేసి మార్గమధ్యంబున నాధునితో నడువలేక అలసట నొందుచుండెను. ఆమెం గాంచి యవ్విప్పుండు రాజగృహంబు నం దామె నునిచి పోవుట కాలోచించి, యారాజుం గాంచ నెంచి రాజమందిరద్వారముచేంతజేరి నిలునంబడియుండెను. ద్వారపాలు రాత నిం గాంచి, మీర లెందులకై యిటు నచ్చితి రన నా రాకను మీ రాజున కెరిగింపు డనవుడు, ద్వారపాలుగు నరనాధునకు భూసురేం దుని రాకను వినుపింపగ, నాతండు శీఘ్రంబున దోడ్కొని రం డను

నంత, వార లాద్విజపుంగవుని రాజసహస్రంబునకు గొంపోయిరి. రాజ చంద్రుని డాభూసురోత్తముం గొంచినంత నెదు రేగి, ప్రణమిల్లి సము చితాసనంబునం చువిష్టుం గావించి, కుశలం బడిగి తానుగూడ నిజాస నంబునం గూచుండి యిటులనియె. మహీసురున శ్లోమా ! మీర లిందులకు రాఁ గతం బెయ్యది ? నాపలన నేమి కార్యము నుద్దేశించి యిటు వచ్చితి రనుడు అయ్యససీనుడుం డిటుల నెను. రాజా ! నేను వసిష్ఠగోత్రంబున జన్మించినవాడను. నామ వేదవి. వీరశర్మ యను పేరం బరగువాడను. జాయాయుతుండైనై గంగాస్నానాభిలాషంబునం బయలు వెడలినాడను. సుశీలయు, పతివ్రతయు, లక్ష్మీనామసమన్వితయు నగు నాభార్య గర్భవతియై యుండొకతంబున నశవజాలకున్నయది. అందువలన ఆమెను సీమందిరంబున నుంచి పోవందలంచి సచ్చిసాడను. రాజా ! దయయుంచి నేను మరలి వచ్చునంతదనుక నియ్యంగనకు భుక్తికి స్వలయు పరికిరంబుల నొసంగి పాలింపుమనియెడు నావిప్ర్రుని వచనంబుల విని, యూనరపతి యందులకు సమ్మతించి, యూని నెలలకు వలయు దండుల ధనాదికంబుల నొసంగి, యంతఃపురంబునందలి యొక గృహంబు నాభాగ్నిహృణి కొసంగి యందుండుమనియె.

మహీసురుం డావీరశర్మయు, కశత్రంబు నందు విడిచి సంప్రీత మానసుండై గంగాస్నానంబునకుం బోయి, ప్రయాగక్షేత్రంబున, భాగీరథీజలంబుల మున్కలిడి, పిమ్మట గాళికాపురంబునం బ్రవేశించి, యందు మూడుదినంబులు గడిపి, యటనుండి గయకు బోయి, శ్రీధ్వా భక్తిసమన్వితండై యచ్చట పితృశ్రాద్ధాదికం బొనరించి, యటనుండి యయోధ్యకుం జని, పిదప క్రమంబుగ బదరికాశ్రమంబును, సాల గ్రామక్షేత్రంబును గాంచి, యిటు లొకక్షేత్రంబునుండి మరియొక క్షేత్రమునకు బోవుచుండ రెండేండ్లు గతించెను.

పిదప నావీరశర్మ మరలి తనపురంబును చేరందలంచి కతిపయ ప్రయాణంబు బొనరించి క్షేత్రమానంబున శుక్లవక్ష మందలి యొకాదశీ

శుభదినంబునం దాభూపాల నికటంబునకు జనుచుచేను. మానవ నాథుం డాబ్రాహ్మాణి నంతఃపురంబునకు బంపుటయెగాని, మరల నయ్యతి నను మనంబుననై నను దలంపకుండెను. అక్కారణంబున ఆబ్రాహ్మాణుని భార్య యయ్యంతఃపురగృహంబున మరణించి శుష్కించి యుండెను.

వీరశర్మ రాజును సమీపించి గంగాతోయకరండంబు నొకదాని స్విప్తి, శుభదాయకం బగు నొక గంగాకలశంబు నారాజున కొసంగి, సరినాథా! నాజాయ సుఖంబున నున్నదియే? యని సచించునంత, నారాజుచంద్రుండు విప్రోత్తమా వచ్చెద నుండు మని బలికి, సత్వరమ్ముగ నంతఃపురంబునకుం బోయి గనుంగొన, నయ్యతివ మరణించియుండెను. ఆరాజన్యం డాచరితంబును మహీసురున కెరిగింపకయే యయ్యంతఃపురమందలి బిలంబునం బ్రవేశించి పోయి నరసింహస్వామికి సాష్టాంగదండప్రణామంబు లాచరించి, యటనుండి శ్రీభూజాయా యుతుండగు శ్రీనివాసుం గాంచగ బోయిన నాథరారమణుని ధరారమాసమన్వితం డగు మధుసూదనుం డనలోకించి రాజా! నీపిటు లకాలంబున నిటకు రా గతం బెయ్యది? నినుఁ గాంచిన నెద్దియో భీతిఁ నొందినవాని తెరంగున గనుపించుచుంటివి. కారణ మిద్దియో యెరింగింపు మన, నమ్మహారాజు దుఃఖాకులితస్వాంతుండై విప్రజాయా మరణవార్తను వినుపింపగ విని యారమానాయకుం డిటులనియె.

—: ఆస్థిసరోవరమహిమల వర్ణ నము :—

రాజా! నీవిందుల కించుకయు భయమొందకుము. ఆవిప్రకళ త్రంబు నంతఃపురాంగనలతోడంగూడ నాందోళికయం దధిరోపించి, మదాలయపూర్వభాగంబున నుండు నవమృత్యునివారకం బగు నస్థి నామక సరోవరంబున స్నానము చేయించిన మరల సజీవురాలగును. పిమ్మట నాబ్రాహ్మాణి నాబ్రాహ్మాణున కొసంగుము. ఇక నాలసింపక సత్వరంబుగ బోయి మద్వచనానుసారంబుగ గావింపుము. పేగముగ

బొమ్ము. అను పలుకుల విని, మహాసందభరితుండై, యీ లోక
నాయకవచనామృతంబును కర్ణపుటంబుల బొనంబొనరించుచు, స్వపురం
బున కరిగి, సుందరాందోళికలందు నిజాంతఃపురతరుణీరత్నములను,
విప్రజాయను గూడ నెక్కించి పోచి, తానుగూడ నవ్విప్రోత్తముని
ముందిడుకొని దేవతాదర్శనం బొనరిచి, యయ్యుస్థిసరోవరంబునం
దయ్యువిదల ననగాహనం బొనరింపజేసిన- వారలు త్వగస్థిరూపిణియగు
నవ్విప్రకళత్రంబు నారాజాంతఃపురాంగన లాసరోవరజలంబులం బడవై
చిరి. అంతలోన నవ్విప్రకళత్రం బగు లక్ష్మి యాసరోవరంబునుండి
లేచి రాజదారలతోడం గూడి యాసరోవరతటంబునం జేరి, చిరకా
లాగతుండగు భర్త నవలొకించి, సంతృప్తమానసయై, పాదంబుల
వ్రాలి, నమస్కరించి, చెంగట నిలువంబడిన గాంచి, రాజచంద్రుం
డమితానందభరితుండై శ్రీహరి నారాధించి యివ్విప్రసత్తమునకు
సహస్రనిష్కపరిమితంబగు విత్తంబును, దివ్యాంబరభూషణాదుల నొసంగి,
స్వదేశగమనం బొనరింపు మన, నన్నరనాథున కనేకాశీర్వాచనంబుల
నొసంగి, యాభూసురుండు తనపురంబునకు బోయెను.

పిదప శ్రీనివాసుండు మానవనాయకున కిటులనియెను. సీపు
ప్రతిదినంబునను మధ్యాహ్నకాలంబున నిట కరుచించి, మహానివేద
నానంతరమున యధేష్టంబుగా బంగరు తామరపూలచే నను బూజించి,
స్వపురీవరంబునకు బోయి ధర్మమార్గ మినుమంతయు స్వీడక రాజ్యపా
లనం బొనరింపుము. అటు లొనరింతువేని నీమనోభీష్టంబు లన్నియు
నిస్సంశయంబుగ నెరవేరగలవు. నీవెపుడును సమయముగాని
సమయంబున నిటకు రావలదు. నేను వచించినతీరున కాలార్చనం
బొనరిచి పురంబునంజేరి సుఖంబుగ నివసింపుము. ఇటు లాజగన్నాథుండు
వచింప, నమ్మానవనాథుండును దేవదేవా! నీయాజ్ఞ ననునరించి
యటులనే చేయుదు నని వచించి, నాడాదిగ ప్రతిదినంబునను కనక
కమలంబుల నయ్యాశు నర్చించుచుండెను.

—: కుర్వగ్రామ నివాసి యగు భీముం డను

కులాలవంశజాతుని వృత్తాంతము :—

ఇటుల దినంబులు గడచుచుండ, నొకదినంబున పరమేశ్వర పాదమూలంబున మృణ్మయం బగు తులసీపుష్పసముదయముం గాంచి పరమాశ్చర్యనిమగ్నమౌననుండై యుగమాకాంతామనోహరున కా నృపపుంగవుం డిటులనియె. ఓజగదీశ్వరా! నాకంటెను ముందుగ నీపదకమలంబుల మృణ్మయంబులగు తులసీవళంబులచేతను కమలనిక రంబుచేతను పూజగావించు ధన్యతముం డెవండు? యెందున్నవాడు? వినదలతు వినిసింపు మన, సమ్మధువిరోధి స్మరణంబు నభినయించి యిటుల నచించెను. ఓరాజా! కుర్వగ్రామంబున మద్భక్తుండును, కులాలవంశసంజాతుండు నగు భీముం డను మానవోత్తముం డొకరుండు గలడు. అతం డనుదినంబునను తనయింటియంద నను బూజించు చుండును. ఆసమర్చనంబును నే నంగీకరించుచుండును. అని పలుక నన్నరనాథుండు పులకీకృతంగుండై యూహాస్థవోత్తముం డగు కులాలు నవలోకింపదలంచి కుర్వగ్రామముం జేరి, యాకులాలుని మందిరప్రాంగణంబును జేరు నననరంబున- ఆకుమ్మరియు ధరణీకాంతున కెమరేగి పాదంబుల వ్రాలి, ముకుళితకరకమలుగ్గడై నిలుచుంబడియె. వానిం గాంచి నృపపుంగవుం డిటులనియె. ఓయీ! భీమనామక కులాలవంశోత్తమా, నీ పాపరమేశ్వరాధానం బటు లొనరించుచుంటి ననపు డక్కులాలుం డిటులనియె. రాజా! నేనమ్మధునూదనసమారాధనం బన నెద్దియో ఇంచుకయు నెరుంగను. కులాలుండు పురుషోత్తము నారాధించుచుండునని నీ కెవరెరింగించి రన, మనుజాధిపుం డిటులనియె. ఓమృద్భాండనిర్మాణకుశలా! నీవొనరించు పూజాదికచరితంబు నా శ్రీకాంతుండే నాకు వినుపించెను. అను పలు కాలకించి మున్నామధు సూదనుండు తన కొసంగిన పరివ్రదానంబును సంస్కరించి స్వపచంద్రా! శ్రీవేంకటేశుండు నాకొసంగిన పరమును వినుము. ఎందు నీవొన

రించు నాసపర్యావిషయము వెల్లడి యగునో, యేనాడు తోండమ
న్నరపతితో వాదస్మృతివాదంబులు సంభవించునో యానాడు నిస్సంశ
యంబుగ మోక్షము నొందగలవని పరం బొసంగెను.

—: కుర్వగ్రామనివాసి యగు కులాలవంశసంభవు డగు భీముండు
కళత్రయుతుండై వైకుంఠమునకు బోవుట :—

అని వచించుచుండ దివ్యవిమానారూఢుండై జనార్దనుండు చనుదేరం
గాంచి, యాకులాలదంపతు లిద్వరును కమలాకాంతునకు నమస్కృతు
లొనరించి, యాక్షణంబున నె యసువుల బాసి, దివ్యరూపధర్మలై
యద్దివ్యవిమానంబు నధిరోహించివై కుంఠముంజేరిరి. నరనాథుండియ్యది
గాంచి మహానందభరితాంతరంగుండై యటనుండి బయలు వెడలి తన
నగరంబునం బ్రవేశించి శ్రీనివాసనామవిరాజితుం డగు కుమారుని
విధివిధానంబుగ సామ్రాజ్యాభిషిక్తుఁ గావించి, యాతనికి పరిపాలనా
విధానంబుల బోధించి, ధర్మమార్గము నవలంబించి రాజ్యపాలనం
బొనరింపుమని వచించి, యఖండతపం బొనరించె.

—: శ్రీకాంతుని యనుగ్రహంబున తోండమన్నరపతి
విష్ణుసారూప్యంబు నొందుట :—

అన రేండుని తపంబునకు సంతసంబంది యా శ్రీనివాసుండు
భూరమాకాంతలతోడం గూడి విహంగతురంగమంబు నధిరోహించి
యా నరనాథు నెదుట బ్రత్యక్షుంబై, రాజా ! సీతపంబున కెంతయు
సంతసించితి. నీకు నలయు కార్యమెద్దియో వచించు మనవు డన్నరపతి
యిటు లనియె. దేవా, సకలలోకసంరక్షకా ! సకలామరసంస్తూయ
మానవిభవోపేతా, నీలోకంబున వసింప నిచ్చజనించినయది. నా
మనోభీప్సితంబు వేరెద్దియు లేదు. నీ కరుణాకటాక్షనీక్షణంబుల
నాపయిం బ్రసరింపజేసి నను సంప్రీతుం గావింపవే యని పలుకుచు
నాసరసిజాక్షుని పాదతలంబున నాగిలి, సాష్టాంగదండప్రణామంబు
లొనరించు తరుణంబుననే యసువులబాసి, దివ్యవిమానంబు నధిరో

హించి, గంధర్వవరసంస్తూయమాన వైభవోపేతుండై, విష్ణు సారూప్యంబు నొంది శోకమోహాదిరహితంబును, జరామరణపరితంబును, పునరావృత్తిశూన్యంబు నగు విష్ణుపదంబు నొందెను. ధరణీ రమణీ ! ఈభవిష్యచ్ఛరితంబును వినుపించితిని. ఎస్వరీపావనచరితంబును వినుపింతురో, యెవ్వార లేకాగ్రిమానసులై శ్రద్ధాభక్తిసమన్వితులై వినుచుందురో, వారలు విష్ణుసాయుజ్యంబు నొందగల రని వరాహ దేవుండు ధరణీకాంతకు వినుపించిన పావనచరితంబును వినుపించితి నని నూతుం డామునివరులం గాంచి, దేవదేవుని ముఖచంద్రనిరర్లళవినిర్లతం బగు పుణ్యకథామృతంబు నేమహాత్ములు కర్ణశ్రుటంబులం గ్రోలి సంప్రీతులయ్యెదరో, యెవ్వార లీచరితంబును పఠింతురో వారలందరు నిహంబున సమస్తసుఖంబుల ననుభవించి తుదకు విష్ణులోకంబు నొంద గల రని వచించి యానూతుం డిటులనియె.

—: స్వామి పుష్కరిణీస్నానంబున కాశ్యపునకు మహా పాతకనాశనం బగుట :—

భూసురపుంగవులారా ! పావనతమం బగు నొక కథను లక్ష్యంబుగ నుంచుకొని, మంగళప్రదం బగు స్వామి పుష్కరిణీవృత్తాంతమును వినుపింతును. సావధానమానసులై వినుండు. తొల్లి కాశ్యపుండును విప్రపుంగవుండు పుణ్యప్రదం బగు నీతీర్థంబున స్నాన మొనరించి మహాఘోరవరకప్రదం బగు పాపంబునుండి విముక్తుం డయ్యె నన, మహాత్మా ! కాశ్యపుం డన నెవ్వరుండు ? ఆతం డొనరించిన పాతకం బెట్టిది ? స్వామిపుష్కరిణీతీర్థస్నానమాత్రంబున నాక్షణంబుననే ముక్తుం డెటులయ్యె ? నాచరితంబును సవిస్తరంబుగ వినవలయును. భవద్వచనామృతపానసంతృప్తుల మగు మాకు పిపాసకూడ జనింపకుండు ననుటయు, నానూతుం డిటుల వచించెను. మునిచంద్రులారా ! స్వామి పుష్కరిణీతీర్థమాహాత్యప్రతిపాదకంబును, సకలాఘోషునివర్తకంబు నగు నొక యితిహాసంబు గలదు, వివరించెద వినుండు,

—: ప రీ క్షి ద్వృ త్తాం త ము :—

హస్తినాపురంబు నివాసంబు గల్గి ధర్మమార్గ మిసుమంతయు విడువక భూపాలనం బొనరించుచు మిగుల బ్రాహ్మణిం గనిన చంద్ర వంశసముద్భవుండును, అభిమన్యుతనూభవుండు నగు పరీక్షిత్తును నర నాయకుండు కలండు. ఆతండు రాజ్యపాలనం బొనరించు నొకసమయం బున మృగయాసక్త చిత్తుండై, యతిభయంకరం బగు కాంతారంబున జరించుచు ఋతృష్టాపరిపీడితుండై, నిజసాయకవిధ్ధం బగు గాత్రంబై, యదృశ్యంబైన మృగంబు నొకదాని నెమకుచు నయ్యరణ్యంబునం దొక సుందరతీరతరువరశోభితం బగు నొక యాశ్రమంబున ధ్యాననిమి లితలోచనుండగు నొక మునివరుం గాంచి వందనమాచరించి యిటు లెను. మునిచంద్రమా! మత్స్యనిశితబాణభిన్నగాత్రం బగు నొక మృగం బిటు వచ్చినది. దానిం గాంచితివే ? కనుకొంటివేని యది యుండిన తావును తెలియజేయు మన, నాయోగిపుంగవుండు సమాధిస్థితుండై మౌనముద్ర వహించి యున్నకతంబున నించుకయఁబ్రతివచనంబును పలుకకుండెను. అందుల కారాజన్యుండు కపితుండై యందు బడియున్న మృతభుజంగంబు నొకదాని నాతండు ధనుష్కీటియందు దవిలించి తెచ్చి యాముని శేఖరుని భుజంబున వైచి స్వపురంబున కేగెను.

ఆమునిసత్తమునకు శృంగి యను కుమారుండు గలండు. ఆతనికి కృశనామకుం డగు ద్విజవరుండు నేస్తగాడు. వార లిర్వురును ఆగమ యంబున ఫలసమిత్కృతాహరణార్థంబుగ నందలి సమీపారణ్యంబున కరిగియుండిరి. పిదప కొంతనడి కయ్యిర్వురు నాశ్రమంబునకు మగిడి వచ్చి, యాశాపాయుధచక్రివర్తి భుజంబున వేల్చుచున్న మృత సర్పముం గాంచి కృశాఖ్యుం డాశృంగితో నిటులనియె. మిత్రమా ! భనజ్జనకుం డిటుల మృతసర్పంబును భుజస్థంధంబున భరించియుండుటకు కారణమేమైయుండును? నీచుండెన్వండై న యిటు లొనరించియుండెనని తలంచుచుంటి నన కొధనూర్చితుండై యాశృంగి దివ్యజ్ఞానంబున

జరిగిన చరితంబును తెలియకొని యెప్పుడ డీటుల మృతసర్పంబును
మద్దురుని భుజంబున వైచెనో యాతండు తక్షకాహిదప్తుండై యేడు
దినంబులు గతించులోపల మరణంబు నొందగలం డని శాప మొసంగెను.
అంత నమ్మునిశేఖరుం డగు శమీకుండు సమాధి జాలించినంత,
కుమారుడు వచించిన భయంకరంబులగు శాపవచనంబుల న్విని, సుతు
నవలోకించి యిటుల నెను. కుమారా ! సకలభూభారవహుండై సకల
లోకరంజకంబుగ ధర్మమార్గము నించుకయును విడువక రాజ్యపాలనం
బొనరించు నరేందు శపించు టది యొప్పునే? అరాజకంబగులోకంబున
మన మెత్తెరంగున వసింపగలము? క్రోధాతి రేకంబున చరించువారలకు
సుఖ ముండునే? అయ్యది విశేషపాపపుంజమున కాధారము. దయా
కాంతచిత్తుండు మిక్కిలి సుఖమందును. పుణ్యాత్ముండగును. ఎవ్వండు
కోధానలజ్వాలామాలికలను క్షమాజలనం మోహంబున నార్పం
జాలునో యట్టి పుణ్యాత్ముం డిహపరంబుల నఖండం బగు సుఖపరంపర
వనుభవింపగలండు. క్షమాన్వితులగు పూరుషు లమితయశంబు నొంద
గలరు. తనయా! నయంబును విడియెంతటి దారుణకార్యం బొనరించితివి!
ఇపు డేమిసేయవలయు నని పరిపరివిధంబుల జింతిలుచు నత్త పస్వి తనకు
ప్రియతమాంతేవాసి యగుగౌరముఖుం డనువానిం బిలిచి యిటులనియె.
ఓయీ గౌరముఖా! నీవతిత్వరితగమనంబున బోయి పరీక్షిన్న రేందుంగిం
గాంచి, వానికి నాకుమారుం డొసంగిన శాపంబును విపులంబుగ విను
పించి తక్షకభుజంగదప్తుం డగుట తప్ప దని తెలియబలికి యతిరయమ్మున
మరలి రమ్ము పొమ్ము. అనుటయు నాగౌరముఖుం డాక్షణంబుననే
బయలుదేరి పోయి సుభద్రానందననందనుండగు పరీక్షిన్న రేంద్రుం
గాంచి యిటులనియె.

భూపాలకతిలకా! భరతవంశపవిత్రా! పరీక్షిన్న రేంద్రదా! మద్దురు
నరుం డగు శమీకమునిచందుని భుజంబున నీవు బడవైచిన మృత
సర్పముం గాంచి యమ్మునికుమారుం డగు శృంగి క్రోధానలదండవ

మానమానసుండై నేటి కేడనరోజు గతిచులోపల తక్షకమహారోగ
దష్టుండవై యవ్విషాదాగ్నిచే దగ్గుండ వగునటుల నీకు శాపం బొసంగి
యున్నవాడు. మహాత్ముండగు శమీకుండు తన కుమారుండు దయా
విహీనుడై పలికిన శాపంబున కెంతయు నగచి నదయుండై శాపవృత్తాం
తమును నీకు తెలియజేయు మని నను బుత్తెంచెనని నచించి యాముని
శిష్యుండు వచ్చిన త్రోవంబట్టి పోయెను. మునిశిష్యుండు వెడలినపిదప
నన్నరపాలకుండు శోకవ్యాకులమానసుండై గంగామధ్యంబునం దంబర
చుంబిశిరోభాగంబును, మహాత్ముంగంబును, సువిశాలంబును, ఏకస్తంభ
భాసురంబు నగు నొక మండపమును నిర్మాణంబుగావించి యాసౌధం
బున తక్షకవిధ్వంసకదక్షు లగుమహాగారుడమంత్రవేత్తలతోడను, దివ్యో
షధప్రదాయకులగు విషవైద్యులతోడంగూడి దేవర్షి, బ్రహ్మర్షి,
రాజర్షి పుంగవపరివృత్తుండై హృదయపంకజంబున నకలలోకసంరక్షకు
డగు మాధవు బొందుపరచి, తత్పదారవిందంబుల జిత్తుంబును హత్తుంచి
యుండెను.

ఇటులుండ నయ్యోడనదివసంబున మాంత్రీకోత్తముండును,
దరిదుగ్గిండును, ధనాకాంక్షియు నగు కాశ్యపుం డను విప్రుండు తక్షక
విషానలంబునుండి రాజచంప్ర నుద్ధరింపందలంచి బోవుచుండెను. తక్ష
కుండును విప్రవేషంబున బరీక్షితునిం గరువగ బోవుచుండెను. వార
లిర్వురును మార్గమధ్యంబున గలసి ముచ్చటించుకొనుచు బోవుచుండ
తక్షకుండు కాశ్యపున కిటులనియె. భూసురోత్తమా, నీవిపు డెందుల
కేగుచుంటివి? పని యెయ్యది? పచింపుమన నాతం డిటునచించెను.
ఓయీ ద్విజపుంగవా! పరీక్షిన్న రేందుగ్గిండు తక్షకవిషానలంబున దగ్గుం
డగునని వింటిని. నామంత్రీప్రభావంబుచే నవ్విషంబును శమింపజేసి
యానృపపుంగవుని రక్షింప బోవుచుంటి నని పలుకఁ దక్షకుం డిటు
లనియె. భూసురోత్తమా ! తక్షకుం డను గుండలీంద్రుండను నేన.
నాచే గరువంబడినవాని బునర్జీవితునిగా చేయ వేలకొలంది సత్సరంబులు

మహామంత్రజపంబు లొనరించినను శ క్యం బు గాదు. నీ క ట్టి సామర్థ్యము గలదేని మనముంగలం గనుపట్టుచుండు శతయోజనోన్నతంబగు నిన్ముహూభూజంబును గరచెద. దీనిం బ్రీతికించు శక్తి యుండేనేని కనుబరువుము. అటు లొనరించిన నీనమర్థత దెలియనగు నని బల్కుచు నాభూజంబును గరచెను. నిమేషమాత్రంబున నాతరువరము భస్మావశేష మయ్యెను. అన్నగంబునం దంతకుమున్న యొకమనుజుం డారోహించి యుండెను. ఆతండును భస్మం బయ్యెను. తరువునందు మనుజుం డున్నటుల వార లిర్వురుంగూడ నెరుంగకుండిరి. అంత నా కాశ్యపుడు తక్షకునిం గాంచి ఘణీంవా! నాదగు మంత్రమహిమంబును గనుగొనుము. క్షణకాలంబున నీభూరుహంబు నెప్పటివలె గావించెదఁ జూడు మని యవ్విషానలదగ్ధంబయిన భూజంబు నెప్పటియటుల జీవింపజేసి ఫలపుష్పవిరాజమానంబుగ నొనరించెను. ఆతరువునందుండిన మనుజుండును జీవించి తరుశాఖలం గాననయ్యెను.

ఇటుల తరువరంబు సజీవంబగుడు తక్షకుండు విష్ణుయాక్రాంత మానసుడై కాశ్యపున కిటులనియెను. మ త్మా! మునివరుని పలుకు లన్యథా గాకుండ జూచుట మనకిర్వురకును గూడ సుఖకరంబు. నర వరుండు నీకొసంగు ధనమున కినుమడిగ ధనం బిచ్చెద. నామనవిని మన్నించి శీఘ్రంబుగ నిటనుండి వెనుకకు మరలిపోమ్మని బ్రీతిమాలు కొనుచు నమూల్యంబులగు రత్నంబుల నాకాశ్యపున కిచ్చి యమ్మంత్ర కోవిదుం డగు కాశ్యపుని వెనుకకు పంపించెను. ఆతండును జ్ఞానదృష్టిచే నరపాలుని యల్పాయుర్దాయవంతునిగా నెరింగి తన కిచ్చిన విత్తంబున కమితానందంబునొంది స్వాశ్రయంబునకు బోయెను. తక్షకుండును భుజంగవరుల నందఱం బిలిచి యోఘణీంద్రులారా! మీర లందరును మునిరూపంబుల నొంది పరీక్షిన్న రేంద్రునికడ కేగి యాతని కుపహారంబులుగా నొసంగు డని పలుక నాభోగిపుంగవు లందరును తక్షకు నాజ్ఞను శిరంబులం దాల్చి యవ్వెంటనే మునివేషధారులై రాజసమీ

ఫలమునకుం బోయి ఫలము లానరనాయకున కొసంగిరి. తక్షకుం డొక బడరీఫలంబునం దొక క్రిమిరూపంబున నణగియండెను.

అంత నాభూకాంతుండు విప్రరూపధరులగు భోగివరు లొసంగిన ఫలంబుల నట నుండెడు మంత్రీవృద్ధుల కొసంగి మనోహరంబు, నతి స్థూలంబు నగు నొక ఫలంబును తనచేతియం దుంచుకొనెను. అంత నా రాజచంద్రుని కు రాబోవు నాపదను గాంచలేకనో యన దినకరుం డస్తాచలకండరంబునం బ్రవేశించెను. అచ్చట నుండెడివార లందరు నొకరి నొకరు గాంచుచు మనశాపనలనంబులు వ్యర్థము లగునే యని వచించుకొనుచుండిరి. అంతలోన నానరనాయకుని కరటలంబున నుండు ఫలంబున రక్తవర్ణమగు గల్లుం బురు వొక్కటి బ్రాకుచు కనుపించెను. దాని నందరుం గాంచిరి. నిజకరఫలగతంబగు పుర్వు నానర వరుండు గాంచి, యీపుర్వు నన్ను గరుచునేమో యని పల్కుచు నా క్రిమిసమన్వితంబగు ఫలంబును కంఠదేశంబున నుంచుకొనెను.

అంతదనుక ఫలంబుపయిం గ్రిమిరూపంబున గనుపించు తక్షకుండు ఫలమును విడిచి నిజరూపంబు నొంది యారాజచంద్రుని శరీరము నావేష్టించెను. భోగివేష్టితుం డగు భూపాలుం గాంచి యటనుండెడివార లందరును భయాక్రాంతచిత్తులై పర్విడిపోయిరి. పిదప నారాజన్యుండు తక్షకవిషానలంబున గాగి ప్రాసాదయుతుండై భస్మంబయ్యెను. పిమ్మట మంత్రిలు పురోహితులం బిలిపించి పరీక్షింపనేరేద్రున కూర్చుండై హింకరియల నిర్వర్తితంబుల గావించి తదనంతర మారాజచంద్రుని కుమారుం డగు జనమేజయుని జగద్రక్షణార్థంబునకై పితృరాజ్యంబున కభిషిక్తుం గావించిరి. మునిముఖ్యులారా ! తక్షకవిషానలంబునుండి రాజచంద్రునివృద్ధిరింపందలంచి పోవుచు తక్షకుం డొసంగిన ధనము నంది కొని మరలిపోయిన కాశ్యపుని గాంచిన జనులందరు నాతని ననేకవిధంబుల నిందింప మొదలిడిరి. ఆదూషణంబుల నాలింప లేక సమస్తదేశంబుల దిరుగుచుండెగాని యెందు బోయినను వాని గాంచినవార లో

దురాత్మా ! నీనంటి మహాపాపి యేదేశంబున నుండునో యాదేశము త్రావవీడితంబగును. ఇటనుండి పొమ్ము పొమ్మని వెడలగొట్టుచుండిరి.

జననిదను భరించలేక శాకల్యమునిశేఖరుకడకుం బోయి సాష్టాంగవందనశతంబు లర్పించి, శరణంబు నొంది, మునిచంద్రమా ! నామొరాలింపుము, నను రక్షింపుము, నీవే గతి యని నమ్మియుంటి నని వచింపుచు గద్గదభాషణంబుల నిటులనియె. మహాత్మా ! తపో ధనులును, గాంధససముదయంబును, మిత్రబృందంబును - వారు వీరన నేల నను గాంచినవార లందరును నను నిష్కారణంబుగ నిందించు చుందురు. ఆదూషణవాక్యంబుల వినలేకుంటిని. కారణ మెద్దియో గోచ రింపకున్నయది. బ్రహ్మహత్య గావింపలేదు. స్వర్ణస్త్రీయ, సురా పాన, గురుదారసంగమాది దోషంబుల నెద్దానింగాని జేసి యెరుంగను. భూతలంబునం గల్లు నెట్టి స్వల్పదోషమునైన గావింపలేదు. బంధు సముదయంబును, మిత్రగణంబును మరియు ననుం గాంచువార లంద రును నాముఖముం గాంచినంతన నన్న నేకవిధంబుల దూషించుచు, ఛీ దురాత్మా ! నీను గాంచిన మాకుగూడ పాపము సంభవించును. మా యెదుట నిలునకుము. నీమోమును గాంచజాలము. పొమ్మని వెడల గొట్టుచుందురు. నేనొనరించిన పాపం బెద్దియో యెరింగితివేని దాని నాకెరుకపఱచి రక్షింపు మని రోదన మొనరింపజొచ్చిన కాశ్యపు నెడల కనికరమంది శాకల్యమునీందు) డించుకసేపు గనులు మూసి, ధ్యానించి తానెరింగిన విషయంబు నిటుల వినుతించెను.

∴ శాకల్యుండు ధర్మంబుల దెలుపుట :-

ఓయీ కాశ్యపా ! నీవు పరీక్షిన్న రేందుని తక్షకవిషంబు సోక కుండ రక్షింపందలంచి మార్గమధ్యంబున ఆతక్షకునిచే నివారితండ్తవై మరలి యింటికి బోతివి. విషరోగాదులకు చికిత్సజేయ నమర్థుండయ్యు విషరోగాది వీడితుల రక్షింప బ్రయత్నింపని యాతం డుబ్రహ్మ ఘ్నుండని యెరుంగునది. కామకోధలోభ మోహమదమాత్సర్యంబుల

నొంది విషరోగాతురుండగువాని నెన్వండు సమర్థుండయ్యు రక్షింప కుండునో యాతండు బ్రహ్మహత్య, సురాపానము, స్వర్ణ స్త్రీయ గురు దారసంగమంబు లనియెడు దోషంబుల నొందగలండనియు, అట్టి యఘంబునకు బ్రా్యశ్చిత్తము ధర్మశాస్త్రంబుల నెందును గానరా దనియు నార్యులు నచించుచుందురు.

కన్యను విక్రియ మొనరించువానికిని, హయవిక్రేతకును, కృత ఘ్నునకును శాస్త్రంబులఁ బ్రా్యశ్చిత్తము నిరూపింపబడియున్నది. కాని సమర్థుండయ్యు విషరోగాతురుల రక్షింపకుండువానిచే నెన్ని ప్రా్యశ్చిత్తంబులు జేయించినను నిష్క్రమింపలేకుండును. అట్టిపాపిని పంక్తి నిడుకొని భుజింపరాదు. వానితో మాటలాడుట పాపకారణము. వేయేల వానిం గాంచుటయే దోషము.

ఆపరీక్షిన్న రేందుగిండు పుణ్యశ్లోకుండు; ధార్మికుండు; మాధ వారాధనతత్పరుండు. ధర్మమార్గము నించుకయును వీడక నిరీతికంబుగ రాజ్యపాలనం బొనరించుచు వ్యాసతనయుండగు శుకమహర్షి నలన శ్రీహరి చరితంబును శ్రద్ధాభక్తియుతుండై వినియున్నవాడు. అట్టి పావన చరితుండగు పరీక్షితుని రక్షింపక తక్షకుని పలుకు లొలించి దయమాలి మరలిపోయిన కతంబున నీవు బంధుమిత్రాది సకలజనులచే దూషిం పంబడుచుంటివి ఆరాజన్యనరుం డల్పాయుర్దాయవంతుడనియు, నాతం డెట్లులైనను మరణించువాడే యనియు నచింతువేని యదియు సమంజ సంబు గాదు. మంత్రవిద్యంగాని, వైద్యవిద్యంగాని యభ్యసించిన సమ ర్థుండగు చికిత్సకుండు ఆరోగి మృతినొందువరకును చికిత్స మానరాదని బుధజనులు నలుకుచుందురు. అయ్యార్యుల పలుకులు వినవే ? కాల గతి కుటిలంబని యెరుంగవే. నీవు చికిత్సయందు సమర్థుండనయ్యు ధన లోభంబున తక్షకు డాడినమాటల నాలించి చికిత్సయొనరింపక మార్గ మధ్యంబునుండియే మరలిపోతివి. ఇట్టి దుష్కార్యం బొనరించుటంజేసి నిను జనులందఱును దూషించుచుండిరి. నీకు సంక్రమించిన పాపంబునకు

ప్రాయశ్చిత్తము లేదనియెడు శాక్యమునిపలుకుల నాలించి కాశ్యపుం డిటులనియె.

మునిశేఖరా ! యేయపాయంబున నాపాప ముపశమంబునొంది నాబంధుమిత్రులందఱు నను పరిగ్రహింతురో యయ్యుపాయంబును నాకుపదేశింపుము. దయయుంచు మన నాశాక్యముని యెద్దియో ధ్యానించి కృపాతరంగితాత్మ్యంజ్ఞై విప్రనర్యా! నీపాపోపశమనోపాయంబును నచించెద వినుము. విని యచిరకాలంబున నే నుడివిన తెరంగున చరింపుము. పాపవిముక్తుండ వగుదువు. సునర్ణముఖరీతీరంబున మాధవ నివాసంబై సర్వలోకసంసేవ్యమానంబై వేంకటాచలంబునాబరగు నగనరం బొండు కలదు. అయ్యది సకలబుధజనవినుతంబును, బ్రహ్మ హత్యాసురాపానస్వర్ణ స్థేయూది మహాపాతకనాశకారణంబును పుణ్య వ్రతంబునై విరాజిలుచుండును. అయ్యచలంబునందు శ్రీనివాసున కుత్తరదిగ్భాగంబున సకలాఘనిబర్హణంబగు స్వామి పుష్కరిణీతీర్థ మున్నయది. నీవు శీఘ్రంబుగ నవ్వేంకటాద్రి కేగి యాస్వామిపుష్కరిణీయందు స్నానం బొచరించి పశ్చిమతీరంబునం గల్లు శ్రీహరి మందిరంబున కరిగి యందలి శ్రీవరాహస్వామి నారాధించి యఱుపిదప భక్తా భీష్టప్రదాయకుండును, శంఖచక్రధరుండును, వనమాలాభాసుకుండు నగు శ్రీనివాసుని దర్శించి దండప్రణామంబు లొచరించి సేవించుము. ఇటులొనరింతువేని నిర్ఘాతకల్మషుండ వగుదువు. ఇందిసుమంతయు సందియ మొందకుము. అనియెడు శాక్యముని వచనంబుల నాలకించి పరిమానందభరితుంజ్ఞై యాకాశ్యపుండు సత్వరంబుగ వేంకటాద్రికిం బోయి, స్వామి పుష్కరిణీయందు నియమపూర్వకంబుగ స్నానంబొనరించి పాపవినిర్ముక్తుండయ్యెను.

అంత నమ్మహాత్ముని బంధువులును, మిత్రులును, వారు వీరన నేల సకలజనులు నవ్విప్రసత్తముం గాంచి నీవిపుడు పవిత్రుండవై పూజ నీయండవైతి నని వచించుచు మహానందంబు నొందిరి. ముగించు

ద్రములారా ! యీచరితంబు నెవ్వరు వినుపించెనో, యెవ్వారలు శ్రద్ధాభక్తిసమన్వితులై వినియెదరో వారలందరును శరీరావసానంబున విష్ణులోకంబునుం జేరి యఖండానందంబున వసింపగలరన విని సూతున కామును లిటులనిరి.

—: స్వామిపుష్కరిణీస్నానంబున నరకనిస్తారవర్ణనము :—

సూతా ! నీవు వేదవేదాంగతత్త్వార్థవేదివి. నీ కెరుంగరాని విషయంబు లెవ్వియు లేవు. స్వామిపుష్కరిణీవిభవంబును సమగ్రంబుగ నెరిగింపు మనవు డాతం డిటుల వినుపించెను. మునినరులారా ! యెవ్వారలు స్వామిపుష్కరిణీస్నానం బొనరింతురో, యెవ్వార లానదీమతల్లిని ప్రశంసింతురో వారలష్టావింశతिसంఖ్యాకంబు లగు నరకంబుల నొందకుందురు. ఆయిరువదియెనిమిది మహానరకంబుల వినుడు- తామిద్రంబును, అంధతామిద్రంబును, శౌరసంబును, మహాశౌరసంబును, కుంభీపాకంబును, కాలసూత్రంబును, అసిపత్రీననంబును, కృమిభోజనంబును, అంధకూపంబును, సందంశంబును, శాల్మలయు, లాలాభక్షంబును, అపీచియు, సారమేయాదనంబును, నజ్రకణకము, క్షూరకర్దమపాతనము, రక్షోగణాశనము, శూలప్రోతనిరోధనము తిరోధానము, సూచీముఖంబును, పూయశోణితభక్షంబును, విషాగ్నిపరిపీడనంబును అను నీనరకబాధలు స్వామిపుష్కరిణీస్నానంబున బొందకుందురు. పరులధనమును, సంతానమును, కళత్రమును హరించిన పాపాత్ము నయ్యమకింకరులు కాలపాశబద్ధుని గావించి యనేకనత్సరంబులు తామిద్రనరకంబున బడవైతురు. స్వామిత్థీర్థస్నానంబున తామిద్రంబున బడకుందురు.

వేదమార్గంబు నతిక్రమించి కుపథంబున జరించు నీచుని గొంపోయి దారుణం బగు నసిపత్రననంబునం బడవైచి యనేకకీతుల బాధింతురు. స్వామిపుష్కరిణీస్నానంబున నయ్యసిపత్రీననంబును గాంచకుదురు. ఏ నరుండు వజ్రీభేదం బొనరించునో, యెవ్వారలు పక్షి

యందలివారల కిడక పక్కంబులగు భక్తుంబుల నాగింతో, యె
న్వండు సంచయజ్ఞంబుల నొనరింపక భోజన మొనరించునో యానరా
ధముల నయ్యమకింకరులు క్షమిభోజనంబను నరకంబున బడవైచిన,
నందలి క్రిమిసమాదయంబు వారల భక్షించుచుండును. అంతియగాక
పాపక్షయం బగునంతడనుక తానొక క్రిమియై యందుబొరలుచుండును.
ఏనరాధముగడు విప్రీవిత్రంబును హరించునో యాతండయోమయాగ్ని
కుండంబునం బడి భయంకరం బగు సందంశంబులనలని పీడ నొందు
చుండును.

పొందరాని యవిదం గూడిన పురుషాధమండును, అగమ్యం
డగు పురుషునొందిన స్త్రీయును సూచి యనియెడు నరకంబున
ద్రోయంబడి యయోమయంబులై యగ్నితప్తంబులగు స్త్రీపురుషవిగ్ర
హంబుల నాలింగన మొనరించి సూర్యచంద్రు లున్నంతకాలంబును
దారుణం బగు బాధ నొందుచుందురు. వివిధవిధంబుల జంతహింస గా
వించు తులువల నయ్యవభటులు ఒహుకటకసమన్వితంబయి భయం
కరంబగు శాల్మలీనరకంబునం బడవైచి యపరిమితంబుగ బాధింతురు.
రాజన్యుడైనను, రాజభృత్యుండైనను పాపండమతంబు నవలంబించి ధర్మ
సేతుభంగం బొనరించిన, నట్టివారలను వైతరణీనది యనంబరగు నర
కంబునం బడవైతురు. వృషలీసంగదూషితుండును, శౌచాద్యాచార
వర్జితుండును, లజ్జావిహీనుండును, వేదబాహ్యుండును, పశుచర్యారతుండు
నగు వారలం బట్టి యాకృతాంతభటులు పూయవిష్టాస్మక్ శేష్మ
పితృదిపూరితంబును, మిగుల నసహ్యాకరంబు నగు నతిబీభత్సనరకంబున
గూలంద్రోయుదురు

ఏమానవుడు మృగయాసక్త చిత్తుండై యరణ్యంబునం బ్రవేశించి
వన్యమృగంబుల గుక్కలచే గరిపించి, శరంబుల నొప్పించి బాధించునో
యట్టివాని భయంకరాకారులగు శమనకింకరులు సునిశితసాయకంబుల
భిన్నాంగుని గావించి ప్రాణరోధంబునా బరగు నరకంబు నొందిం

తురు. విధివిధానంబును వీడి దాంభికాచారరతుండై జన్మంబుల నిర్దాక్షిణ్యంబుగ బశువిశసన మొనరించు దురాత్ము నాకాలకింకరు లన్వానియంగంబుల గత్తిరించి వైశసం బను నరకంబున దోత్రురు.

నిజదారంగాని, సవర్ణ యగు నింకొక యునతిం గాని రేతఃపానంబొనరింపజేయు తుచ్చుండు రేతఃపాయియై రేతఃకుండంబున మున్లుచు దేలుచు నుండును. మార్గమధ్యమునందుండి పాంథుల ద్రవ్యంబు నసహరించువారలును, విషదాయకులును, గ్రామదాహకులును, వణిగ్ద్రవ్యాపహరకులును వజ్రదంష్ట్రినరకబాధల నొందెదరు.

ఇంతియగాక నయ్యమలోకంబున గల్గు నరకంబులు లెక్కకు మిక్కిలియై యున్నయవి. స్వామిపుష్కరిణీజలావగాహనంబు నొనరించిన మానవు లేపాపకార్యము లొనరించినవారలై నను పావనంబగు నాస్వామిపుష్కరిణీప్రభావంబున పాపంబు విడనాడి, నరకబాధల నొందక సుఖింతురు ఆనదియందు నొకమార్తై నను స్నానమాచరించిన మానవు లశ్వమేధఫలంబు నొందగలను. ఆత్మవిద్యయు చతుర్వర్గఫలంబులును సిద్ధించును. అట్టివారల చిత్తంబులు పాపాచారాకాంతములు గాకుండును. వారల కష్టంబులు నామానశిష్టంబులగును. తులాపురుషదానఫలము సిద్ధించును. సహస్రగోదానఫలమబ్బును. చతుర్విధపురుషార్థంబుల నెద్దాని నభిలషించిన నయ్యది సిద్ధించును. ఒకమార్తా పుష్కరిణీతీర్థస్నానంబు గావించిన పిజ్జయు, శ్రీయును, కీర్తియు, జ్ఞానంబును, మనశ్శుద్ధియు, విరక్తతయు సిద్ధించును. బ్రహ్మహత్యాయుతంబును, సురాపానాయుతంబును, గురుదారసంసర్గాయుతంబును, స్వర్ణస్తేయాయుతంబును, స్వామిపుష్కరిణీతీర్థస్నానంబున హరణంబు లగును. బ్రహ్మహత్యా, సురాపాన, స్వర్ణాపహరణ, గురుదారసంగమాదికంబుల కీడగు దోషంబులును, తత్సంసర్గసమానంబులగు నఘంబులును నిస్సంశయంబుగ పుష్కరిణీస్నానమాత్రంబున నాశ మొందగలవు.

—: స్వామితీర్థమహిమంబున విశ్వాసమొందనివారలకు
నరకంబు సిద్ధంబనుట :—

ఆతీర్థనింగ నొనరించినవారల నాలుకల నయ్యమకింకరులు
ప్రతప్తంబులగు పరశువులం దెగనరుకుదురు. ఈచరితం బంతయు నర్థ
వాదం బని యనియెడువారలు నరకనివాసు లగుదురు. అతిపాననంబగు
స్వామితీర్థంబు నుద్దేశించి దుర్వాక్యంబు లాడు నీచుండు సర్వకర్మ
బహిష్కృతుండు. అట్టి దురాత్ముని పరగడం దిరిగెడి పందిగా నెరుంగ
నలెను. ఆహా! సకలకలుషహరంబును, అద్వైతజ్ఞానప్రదంబును మోక్ష
దాయకంబును, ఇష్టకామప్రదంబును, అజ్ఞాననాశకంబు నగు స్వామి
తీర్థము నీడి యితరతీర్థసేవాసక్తు లగువారల మూర్ఖులుగా నెరుంగ
నలయును. ఆతీర్థమహిమను విరుతింప నే నసమర్థుండ నని యెరుంగుడు.
ఏమానవులు స్వామిపుష్కరిణీతీర్థంబును కనులపండువుగఁ గాంత్రురో,
యెవ్వార లందనగాహన మొనరింతురో, యెవ్వారలు ప్రణామంబు
లాచరించి సన్నుతింతురో యట్టివారలు మరల మాతృస్తన్యపానం
బొనరించువారలు కాకుందురు. అని మునినికరంబును గాంచి సూతుండు
మరల నిటువచించెను

—: ధర్మగుప్తుని చరిత్రము :—

మునిసత్తములారా! స్వామి పుష్కరిణీతీర్థమందలి యాదరాతి
శయంబున మరల నాతీర్థవైభవంబును వినుపింపదలంచితిని. సానధా
నంబుగ వినుండు. సోమవంశసముద్భవుండును, ధార్మికుండు నగు
నందుం డను రాజచంద్రుండు గలండు. ఆతం డీసాగర మేఖలానలయితం
బగు ధరామండలమును ధర్మమార్గమును విడువక యేకచ్ఛత్రాధిపత్యం
బుగ బాలించెను. ఆరాజన్యనకు ధర్మగుప్తుం డను నందనుం డుద
యించెను. నందుం డాతని రాజ్యభరంబును నందనుని బాహుపీఠంబున
నిల్పి రాజనీతిమార్గము నుపదేశించి జితేంద్రియుండై విసర్జితాహారం దై
తపోవనంబునకుం బోయెను. జనకుం డొసంగిన రాజ్యభారము నవహించి

ధర్మమార్గంబున రాజ్యపాలన మొనరించుచుండెను. వివిధయాగంబుల నొనరించి పురందరాది బృందారకబృందంబును పరితృప్తి నొందించెను. దానపాత్రులగు భూసురుల కగ్రహారంబుల నొసంగెను. ధర్మగుప్తుండు కుశలయనాయకుం డయి యుండ మానవు లందరును వారివారి వర్ణా శ్రీమాచారంబుల నిడువక తస్కరదుర్భిక్షాదిపీడల నొందక సుఖించు చుండిరి.

అంత నొకసమయంబున నానరనాయకుండు మనోజవతురంగాధి రోహణం బొనరించి మృగయానక్త చిత్తుండై తాలహింతాలకృత మాలనక్తమాలకురవక నకుశరసాలసాల తరువర భాసురంబును, సింహవ్యాఘ్రభయానకంబును, మదబంభరఝంకారనాదితదిగంత రంబును, వివిధకుసుమవిసగభాసురంబును, పద్మకల్హారకుముద విరాజితంబులును, శుద్ధస్వాదుజలపూరితంబులు నగు తటాకపరిశోభితంబును, శౌపాయుధసహస్రమండితంబు నగు నొకవనంబునం బ్రవేశించియందనేక మృగంబుల దనసునిశితసాయకంబుల దునుమాడి యందంద చరించు చుండు నంతలోన దినకరుం డపరాభి గుంకుటయు జీకటు లంతటను బ్రసరించుచుండె.

ఆ ధర్మగుప్తుం డొక సరోవరతటంబును జేరి యాసరో వరంబున శుచియై సాయంకాలసంధ్యాదికృత్యంబుల నొనరించి వేద మాతయగు గాయత్రిం జపియించి, పిదప ఘాతుకజంతుభయంబున నం దొక మహోత్తుంగతరువరంబు నధిరోహించియుండెను. ఇటులుండ నొకపంచాస్యమునకు భయమంది భల్లుకం బొక్కటి పరుగిడుచు వచ్చి యంతకుమున్నే ధర్మగుప్తుం డధిష్ఠించియున్న తరువరంబున కెగబ్రాకి యందుండెడు నరనాయకుం గాంచి యాభల్లుకం బిటులనెను. రాజా ! నేనిందులకువచ్చితినిభయమందకుము. మనమిర్వురముసీరాత్రియంతయు నీకుజంబున గడుపవలసి యున్నది. మహాకాయుండును, మహాబలసమన్వి తుండును, దంష్ట్రాకరాశవదనుండును, భయంకరాకారుండునగుమృంగేం

దుగ్రిం డీతరుమూలము నాశ్రయించియున్నవాడు. ఈరాత్రి సగము గతించుదనుక నీవు నిదురింపుము. పిమ్మట నే నిదురించెద. నీవు నిదురించు నవసరంబున నిను నేను రక్షించుచుందును. నేను నిదురించునమయంబున నీవు నను రక్షింపుము.

ఇటు లనునంత నానందతనయుండు ముందుగ నిదురించెను. ఆ భల్లుక మాతని గాచుచుండెను. రాజు నిద్రాపరనశుండై యుండ నామృగరాజు భల్లుకంబున కిటులనియె. ఓభల్లుకోత్తమా ! నీవీరాజ కుమారుం గ్రిందికిం బడద్రొబ్బుము. నేనాతని భక్షించి యాకలిందీర్చి కొని నాదారిని నేబోయెదను. నీవును సుఖంబున బోవచ్చును. ఇటు లాడిన పంచాస్యాస్యవినిర్గతంబు లగు నుడువు లాలించి ధర్మజ్ఞుండును, నీతియుతుండు నగు భల్లుకరాజు మృగేంద్రున కిటులనియె. మృగేంద్రమా ! నీవిసుమంతయు ధర్మ మెరింగినవాడవు గావు. విశ్వాసఘాతకు లిహంబున బడరానియిడుమలం బడి తుదకు మహానరకంబుల పాలగుదురు. మిత్రద్రోహి వేలకొలందిగ యాగంబు లొనరించినను పాప విముక్తి నొందనేరడు. బ్రహ్మహత్యాదిపాతకంబుల కెన్నటికైన విముక్తి గలుగుంగాని విశ్వాసఘాతకుని యఘం బెన్నటికిని నశింపకుండును. నగరాజంబు తెన్నియైనను భూదేవికి భారంబులు గావు. విశ్వాసఘాతకుం డొకరుండైనను వాని నీవిశ్వంభరాదేవి నహింపజాలదని యాచ్యులు వచింతురు. నీవీతులునపలుకుల మాని యటనుండి వెడలిపోమ్మనియెడు భల్లుకనచనంబు లాలించి యాసింగము సిగ్గునొంది తలవంచి మరుమాటాడక యూరకుండెను.

పిమ్మట గొంతతడవున కాధర్మగుప్తుండు మేల్కొంచిన నాతనిం గాంచి గాజా! యిక నేను నిదురించెద. నను రక్షణసేయుచుండు మని పలికి యాభల్లుకము నిదురించెను. అంతలోన నాకంఠీరనంబు రాజకంఠీరవుం గాంచి యోనరనాథా ! ఘాతుకమృగంబును నీవెంట నుంచుకొంటివి. నీకు క్షేమముగాదు. మహావిషజ్వాలల వెడలగ్రక్కుచుండు

మహాభుజంగంబునకు పాలుపోసి పెంచిన నయ్యది గరువకుండునే. నీవీ భల్లుకంబును క్రిందకుం బడద్రొబ్బుము. నేనద్దాని భక్షించి నాదారిని నేబోయెద. నీనగరంబునకు సుఖంబుగ నీవును వెడలుము. అను యా కేసరి పలుకుల నాలించి యిటు లొనరింపదగునా, తగదా యని యోచింపకయే తనతోడపై శిరంబును వ్రాల్చి నిదురించుచుండు నాభల్లుకంబును క్రింద బడునట్లుగా ద్రోయ, నయ్యది పూర్వపుణ్య వశంబున నాతరువర శాఖల బట్టుకొని యాపట్టునీడనికతంబున భూమి పయిం బడక కోధతామ్రాక్షంబై యానరనాథుని కొరకొరం గాంచుచు నిటుల నెను.

రాజా ! నేను భృగువంశసంజాతుండను. ధ్యానకాష్ఠుండను నామంబున బ్రహ్మతి గన్నవాడ. కామరూపప్రభావంబున నిపుడిభల్లుక రూపంబున నిట కరుదెంచితిని. భూనాయకా ! యేపాపం బెరుంగక సుఖంబుగ నిదురించు నన్నెందులకై క్రింద బడద్రోసితివి? నీనతికాలం బున నున్మత్తుండవై భూతలంబున జరించుచుండు మని శాపం బొసంగి పిమ్మట నప్పంచాస్యంబున కెటులనియె. హర్యక్షవర్యమా, నీవు కేస రివి గావు. మున్ను నీవొక యక్షుండవై కుబేరునకు ప్రాణసఖుండవై యుంటివి. నీవొక సమయంబున జాయాయుతుండవై హిమాచలం బున నుండెడు గౌతమాశ్రమసమీపంబునం దజ్ఞానంబున విహార మొనరించితివి. అంతలో సమిదాహరణంబునకై యాగౌతముండు పర్ణశాలాభ్యంతరమునందుండి వెలికి నచ్చి నస్త్రవిహీనుండ వగు నినుం గాంచి యోరి నీచా! పావనంబగు నాయాశ్రమతలంబున వివసనుండవై విహరించు కారణంబున నీవొక సింగమవై విపినంబుల జరించుచుండు మని శపించెను. ఆమనిశాపంబున నీవీసింహరూపంబున విపినంబుల జరించుచుంటివి. కుబేరుండు ధర్మశీలుండును, సుగుణాలంకృతుండును. ఆతనికి భృత్యులగు వారలు నట్టివారలే యని వినుచుందుము. కుబే రుండుగాని, వానిభృత్యవర్గంబుగాని పరుల కపకార మొనరింపకుందురు.

ఆకారణంబున నిర్భీకుండనై మునికుమారుండ నగు నేనిట విరుగుచుం
టిని. నను హింసింపకుము. ఈచరితంబంతయు దివ్యజ్ఞానంబున నెరిం
గితి. ఇటుల ధ్యానకాష్టుడు పలుకుచుండునంతలోన సింహరూపంబుచు
వీడి కుబేరసచివాత్మకం బగు మనోహరం బగు యక్షరూపంబు నొందె
యమ్మునికుమారునకు నమస్కారంబు లొనరించి పాంజలియై
యిటులనియె.

మునీంద్రా ! నాపూర్వచరితం బంతయు నిపుడు నామనంబున
బ్రతిబింబించుచున్నయది గౌతముండు నాకు శాపమొసంగెడుకాలంబు
ననే శాపాంతమునుగూడ నచించెను. భల్లుకరూపధరుండగు ధ్యాన
కాష్టునితోడ సంవాదం బెప్పుడు సిద్ధించునో యానిమిషంబున సింహ
రూపంబును నదలి మరల యక్షరూపంబు నొందగల నని నచించి
యాగౌతముం డెందేని జనియె. ఆకారణంబున నిన్నిపుడు కామరూప
ధరుండవగు ధ్యానకాష్టునిగా నెరింగితి. అని వచించుచు నయ్యక్షవసుం
డాతపోతధనున కనేకనందనంబు లొనరించి విమానవరంబు నధిరోహించి
సంసదల కాపురంబగు నలకాపురంబున కేగెను. మునిశాపంబున
నున్నత్తుండై విపినంబుల జరించు ధర్మగుపు నిబట్టి యాతనిమంత్రితరుల
రేవానదీతీరంబున దపంబొనరించు నందునికడకుం గొంపోయి యాతనికి
సుతమతిభ్రంశంబును వినుపింప నానందుండు నందనుని చరితం బంతయు
సమగ్రంబుగ దెలిసికొని కుమారుం దోడ్కొని సత్వరంబుగ జైమిని
మునిసన్నిధికిం జని కుమారుని చరితంబును సవిస్తరంబుగ దెలిపి
మహాత్మా ! నాతనయుం డున్నత్తుండై యున్నవాడు. వీని పిచ్చిని
మానుప నెద్దియే నొక యుపాయంబును వినరించి మమ్ముద్ధరింపు మన
నామునిశేఖరుం డెద్దియో కొంతతడ వాలోచించి నందున కిట్లనియె.

—:జైమినిముని వచించిన తీరున స్వామిపుష్కరిణీతీర్థంబున స్నానంబు
గావించుటంజేసి ధర్మగుప్తుం డున్మాదవిముక్తుండగుట :—

రాజా ! ధ్యానకాష్టశాపంబునంజేసి నీసుతం డున్నత్తుండయ్యె.

అందుల కొకయుపాయము నచించెద నాలింపుము. సునర్ణముఖరీతటంబున సర్వకలుషాపహంబును, పుణ్యఫలదంబును, నైకవిధధాతువిరాజితంబు నగు వేంకటాచలం బున్నయది. ఆనగవరంబున పాననంబును, మంగళకరంబును, బ్రహ్మహత్యాదిమహాపాతకపరిశోధకంబు నగు స్వామి పుష్కరిణీతీర్థ మొందు గలదు. నీవాతీర్థంబునకు నీకుమారుని గొంపోయి యందు స్నానము చేయించుము. ఆనిమిషంబుననే నీకుమారుం డున్నాడ విముక్తుం డగును. ఇటులనిన మునిపుంగవుని పలుకు లాలించి నమస్కార శతంబు లర్పించి, నందుం డాకుమారుం డోహ్లానిపోయి ధర్మగుప్తు నందు స్నానము జేయింప, నాతం డున్నాడంబును వీడిన నత్తనూభవుం గాంచి నందుం డపరిమితానందంబు నొంది యందొక దినంబును గడిపి దయామయుండగు శ్రీనివాసుని సేవించి మరునాడు కుమారు నచట విడిచి యాతండు మరల తపోవనంబునకు బోయెను. జనకుండు వెడలిన పిమ్మట నాధర్మగుప్తుం డావేంకటాచలాధీశున క నేకసువర్ణాలంకారంబుల గాన్కలగా నొసంగి, విత్తం బమితంబుగ నొసంగి, భూసురోత్తముల కగ్రహారంబులను, ధనధాన్యాదికంబుల నొసంగి, సచివోత్తములం గూడి నిజపురంబునకుం బోయి పితృపెతామహాక్రమాగతంబును, నిస్సపత్నంబు నగు రాజ్యంబును ధర్మమార్గంబు దప్పక రాజ్యపాలనం బొనరించెను.

ఏమానపు లున్నాదానన్ధ నొందియు, దుష్టగ్రహగ్రస్తులయ్యు పీడ నొందుచుందురో వార లీస్వామిపుష్కరిణీస్నానమాత్రంబున విముక్తు లగుదురు. ఇయ్యది ముమ్మాటికిని నొక్క నక్కాణించు చుంటిని. పాననంబగు స్వామిపుష్కరిణీతీర్థంబును విడిచి యితరతీర్థంబుల సేవింపదలంచువారలు గోక్షీరంబుల విడనాడి చెముడుపాలను గోరువారి తెరంగువారని తలంపవలయును. మరియు నేజలాశయంబు నకు బోయినను స్నానసమయంబున ముమ్మారు స్వామిపుష్కరిణిం దలంతురో యట్టివారలు బ్రహ్మలోకంబు నొందగలరు. మునివరు

లారా ! యేచరితంబు వినుటనలన మహాపాతకోపపాతకంబు లన్నియు నాశ మొందునో యట్టి ధర్మగు వ్రుని పుణ్యచరితంబును వినుపించితి నని పలికి, నూతుం డమ్మునినరుల కిటులనియె.

—: సుమతి యను బ్రాహ్మణుని వృత్తాంతము :—

తపోధనసత్తమ:లారా ! యింకను స్వామితీర్థమహిమంబును వినుపింతును వినుండు. మున్నొక కాలంబున సుమతి యను భూసురుండు కిరాతీసంసర్గంబున మద్యపానరతుండయి సంచరించుచున్నవాడు. ఆతండు స్వామిపుష్కరిణీతీర్థస్నానంబున పరిశుద్ధుం డయ్యె నన విని, మును లిటులనిరి. మహాత్మా ! సుమతి యనునతెం డెవనితనయుండు? కిరాతసంసర్గం బెటు ప్రాప్తించెను? మద్యపానాసక్తుం డగుటకుఁ గతం బెయ్యది? నవిస్తరంబుగ వినుపింపు మన, నాసూతుం డిటులనియె. మహారాష్ట్రదేశంబున వేదవేదాంగపారగుండును, దయామయుండును, హరిహరసమర్చనాతత్పరుండును, ఆతిథేయుండును, యజ్ఞదేవాభిఖ్య నొప్పుచుండువాడు నగు విప్రీనర్యుం డొకరుండు కలండు. ఆభూసురు నకు సుమతి యను పుత్రిం డుదయించెను. ఆతండు జనసీజనకులను, పతివ్రతాతిలకంబును, సుగుణాలంకృతయు నగు భార్యను విడిచి, విటగోష్ఠీపరాయణుడై యుత్కళదేశంబునకుం బోయెను. అందొక మనోహరాంగి యగు కిరాతయునతి యునజనమోహినియై చరించుచు, తరుణనయస్కుల దన చక్కదనంబున మోహవిభ్రాంతిలం గావించుచు, వారలవలన విత్తము నవ్వారిగ గైకొనుచుండెను.

ఇటులుండ సుమతి యందంద దిరుగుచు తుద కాకిరాతీగృహంబునకు బోయిన వానింగాంచి, వానిసౌందర్యంబునవలోకించి, ముగ్ధయై దరిదురిండ్డైనను ధనాశను వీడి తగువిధంబున సత్కారంబుల నొనరించి, తన సుందరమందిరమున నుంచుకొనెను.

—: సుమతికి కిరాతీసంగమంబున మహాపాతకప్రాప్తియగుట :—

ఇటులుండ నావిపు్రిండు తత్సంసర్గైకతత్పరుండై రాత్రులం దచ్చట

చ్చట విత్తంబునుదొంగిలిగిచి తెచ్చి యాతరుణికోసంగుచుదానియింటనే
యాకిరాతితోడంగూడి యేకపాత్రయందు భుజించుచు, సురాపానం
బొనరించుచు నక్కిరాతితో గ్రీడించుచుండెను. విషయాతురుం డగు
నాభూసురాధముం డెప్పుడై న నొకపరియైనను తలిదండ్రులంగాని,
గుణవతి యగు భార్యనుకాని తలంపకుండెను. పిమ్మట కొంతకాలంబున
కానీచుండు కిరాతవేషధారియై తోడికిరాతులంగూడి భయంకర
కరవాలంబును కరంబున నమరిచి, సాహసోపేతుండై యొక విప్ర
గృహంబునం జొరబడి యాగృహపతియగు భూసురు దనఖడ్గంబున కెర
జేసి యాయింటియందున్న ధనంబును గ్రహించి కిరాతసుందరీమంది
రాంగణముం జేరునంతలోన సకలలోకభయంకరాకారము, నీలనసన
ధారిణియు, రక్తశిరోరుహయు నగు బ్రహ్మహత్య బయలువెడలి
భయంకరారావంబుల భూమ్యంతరిక్షంబుల గంపింపజేయుచు నాబ్రహ్మ
ఘ్నుని వెంటనంటి పర్విడి వచ్చుచుండెను.

సుమతి యిటుల బ్రహ్మహత్యచే ననుగమ్యమానుండై భయ
మొంది పరువిడుచు ననేకప్రదేశంబుల దిరిగి తుద కాదురాత్ముండు
స్వగ్రామంబునకు జేరి తనయింట బ్రవేశించెను. బ్రహ్మహత్యయు
వాని విడువక దానుగూడ నయ్యింట బ్రవేశించెను. సుమతి యింటి
లోసల బ్రవేశించినవెంటనే జనకుని గాంచి తండ్రి! రక్షింపుము,
రక్షింపు మనుచు పాదంబుల వ్రాలి యేడ్వ దొడంగెను. ఆతం డా
కుమారుం గాంచి జాలినొంది తనయా! భయమొందకుమనె పల్కుచు
కుమారుని రక్షింప నుద్యుక్తుం డగుడు బ్రహ్మహత్య యిటులనియె.
ద్విజోత్తమా! యిద్దురాత్మునియందలి పుత్రమోహంబును వీడుము.
నీతనయుండు సురాపాన మొనర్చెను. స్వర్ణస్త్రీయముం గావించెను.
మాతృపితృద్రోహ మొనర్చెను. గుణవతియు బతిస్రీతయు నగు కళ
త్రంబును వీడెను. కిరాతీసంగమం బొనరించెను. తుదకు బ్రహ్మహత్య
గావించెను. ఇటుల మహాపాతకంబుల కన్నిటికిని నివాసభూమియై

యున్నవాడు. వీని దీనాలాసంబులాలించి నీనిం దయజూడక విడువుము. వీని రక్షింప నమకట్టితివేని నీనంశము నాశమగునటుల నీయింటియందలి వార లందరను భక్షించి పోయెద. నామాట విని యీసీచుని విడువుము. వీని నొకని భక్షించి నాదారిం బోయెద నన, నయ్యజ్ఞ దేవుం డాబ్రహ్మహత్య కిటులనెను. సుతస్నేహము మిక్కుటంబుగ నను బాధించుచున్నయది. నేనితని విడువజాల ననిన మరల నాబ్రహ్మహత్య భూసురోత్తమున కిటులనెను.

భూసురేంద్రా ! నీతనయుండు వర్ణాశ్రమాచారంబుల విడచిన వాడు; పతితుండు. అట్టి కుమారుని విడువజాలననిన నీవును జగంబున నిందనీయుండవు. ఇట్టి సీచుని గాంచుటగూడ పాపకారణంబు. నీవు విడువకున్న నేను విడుతునే యని భీకరారానంబు లొనరించుచు యజ్ఞ దేవు నికటంబున నిలిచియున్న సుమతిం బట్టి మోదుచుండ, నాదెబ్బల సహింప లేక తండ్రి యీహత్య నను గొట్టి చంపుచున్నది. తల్లితండ్రులే యిటు గాంచుచు నూరకుండిన నన్ని క రక్షించువార లెవ్వరు? నేనెంతగ మొరలిగుచున్నను మీచిత్తంబున నించుకయు జాలి వొడమకున్న యది. నేనేమిసేయువాడ. నాప్రార్థనం బిటులున్నది. నేనేమిసేయుదు నని బోరన నేడ్చుచుండ, వానింగాంచి జననీజనకులును, భార్యయు మిగుల దుఃఖించుచుండిరి.

—: మునిశేఖరుండు దుర్వాసుండు సుమతికి బ్రహ్మహత్య

ముక్త్యుపాయంబును వచించుట :—

అంతలోన దైవవశంబున శంకరాంశసముద్భూతుండును, ధర్మాత్ముండు నగు దుర్వాసోమునిచందుగ్రిండు గాగ నతనిం గాంచి సాష్టాంగనమస్కృతు లొనరించి, పరిపరివిధంబుల నుతించి, పుత్రకారణంబున నమ్మహాత్ముని శరణొంది, మునీంద్రా! నిను శంకరుని యపరాపతారంబుగ బెద్దలు వేయివిధంబుల వర్ణించుచుందురు. పాపాత్ములకు నీదర్శనం బగుట కల్ల. నాతనయుండు బ్రహ్మహత్యాసురాపానస్వర్ణ

స్త్రీయాది మహాపాతకంబులనొనరించినవాడు. బ్రహ్మహత్య నాకుమారు జంప నుద్యమించియున్నది. నీకరుణాకటాక్షంబుల నాయంతును, నాకు మారునియందును బ్రసరింపజేసి నాతనయుండు పాపవిముక్తుండై బ్రహ్మ హత్యచే విడువబడు నుపాయంబును దెలుపుచు నాకుమారుని రక్షింపుము. నాకీతం డొకడే తనయుడు. ఇక నొకకుమారు డుండిన నేనిం తగ విచారింపకుందును. ఈతండు మృత్యుం డగునేని నావంశంబంతయు మూలచ్ఛేదం బగును. నాయనంతరము నాపితరులకు పిండప్రదానంబును, తిలోదకంబు నొసంగువాడు లేడు. మహాత్మా, దయయుంచి వీని రక్షింపుమనవు డమ్మునిశేఖరుం డిటులనియె.

ఓయీ యజ్ఞదేవా! నీసుతం డొనరించిన పాతకంబులకు ప్రాయశ్చిత్త మేధర్మశాస్త్రంబులం గానరాదు. కాని నాకొక యుపాయము తోచుచున్నది. సకలపాపవినాశకంబగు వేంకటాచలంబున నుండు స్వామిపుష్కరిణీజలంబుల స్నానం బొనరించెనేని నీకుమారుండు పాపవిముక్తుం డగును.

—: సుమతి స్వామిపుష్కరిణీస్నానంబున పాపవిముక్తుం డగుట :—

శీఘ్రంబుగ నీకుమారుం గొంపోయి యాపుణ్యనదీజలంబుల స్నానముచేయింపుమను మునివచనంబు లాలించి యావెంటనే స్వామి పుష్కరిణీనదికిం గొంపోయి స్నానము చేయించునంతతో నాకాశవాణి యిటు వినుపించెను. యజ్ఞదేవా! నీతనయుం డీనదీజలంబుల గుంకులిడిన కారణంబున పవిత్రుం డయ్యె; సంశయింప బనిలేదు. అని పలికిన, యాపలుకుల విని వార లిర్వురును పరమానందభరితులై నిజాలయము నకుం బోయిరి. మునులారా! మీకు వినుపించినపాపాటవీదావానలంబును, అఘృత్యకుతారంబు నగు నీచరితంబు నెవ్వారలు పఠింతురో యెవ్వారలు శ్రద్ధాభక్తిసంయుక్తులై విందురో వార లశ్వమేధఫలంబు నొందగల రని వచించి నూతుం డిటులనియె—

—: రామకృష్ణతీర్థమహిమానువర్ణనము :—

తాపసోత్తములారా ! సకలాఘనివారకంబును, కృతఘ్నతాదోషవినాశకంబు నగు వేంకటాద్రియందలి రామకృష్ణతీర్థమహిమంబును వినుపించెద వినుండు. పితృమాతృగురుదోహులును, సర్వకాలములందును పరరంధ్రాన్వేషణంబొనరించువారలును, చేసినమేలును మరచియుండు దురాత్ములును వేంకటాద్రియందలి రామకృష్ణతీర్థస్నానమాత్రంబున బవిత్రులగుదురు. మున్ను వేంకటాద్రియందు కృష్ణుండను మునివరుండు నారాయణసదకమలారాధనతత్పరుండై తపం బొనరించుచు స్నానార్థంబుగానొక తీర్థంబు నందు నిర్మించెను. అందనిగాహన మొనరించిన మానవులు కృతఘ్నతాదోషవిముక్తులగుదురు. ఇందులకొక యితీహాసంబు గలదు. అదియు పురాతనంబై పాపవినాశకంబై పుణ్యప్రదంబై యున్నది.

తొల్లి సత్యసంధుండును, సౌశీల్యయుతుండును, సర్వభూతదయాపరుండును, శత్రుమిత్రసమభావుండును, విజితేంద్రియుండును, బ్రహ్మనిష్ఠాగరిష్ఠుండును, మహాతపస్వియు నగు రామకృష్ణాఖ్య బరగు మునివరు డొకరుండుండెను. నిరుపమానప్రభావసంపన్నుండగు నారామకృష్ణుండు భూతలంబున నిలిచి నిశ్చలాంగుండై నిలిచినచోటు నుండి యనుమంతయుం జలింపక దపం బొనరించుచుండెను. ఇటు లనేక వత్సరంబు లటులనే నిలిచియుండుటచే నాతని శరీరంబున పుట్టలు మొలచి క్రమక్రమంబుగ నాతని శరీరమంతయు నాక్రమించెను. ఆముని వరుండు తన శరీరం బంతయు వల్మికాకాకింతంబగుటయు నెరుంగకయే తపం బొనరించుచుండెను.

అత్తపంబును సహింపలేక వాసవుండు పుష్కలావర్తకమేఘంబులం బిలిచి యమ్మునిపై సంతతధారగా వర్షింపు డన వార లేడు దినంబులు విరామములేక సంతతధారగా వర్షించిరి. దాని నమ్ముని వరుండు సహించెను పిదప భయంకరంబులగు నురుములును, మెరుపు

లును బయలు వెడలి యమ్మునరుని నయనయుగంబునకును, కర్ణపుటంబులకును జడివను కల్పించెను. అంత నన్వల్మీకోపరిభాగంబున పిడుగొక్కటి పడుటంజేసి యయ్యశనిపీడనంబున నన్వల్మీకశిఖరంబు భగ్నంబయ్యెను.

—: రామకృష్ణ డొనరించు తపంబునకు సంతసించి రమామనీసి

మనోహరుండు ప్రత్యక్షమగుట :—

ఇట్లు శీతవాతాతిదుస్సహంబుగా బర్జన్యండు వర్షించు నవసరంబున శంఖచక్రగదాధరుండును, ననమాలావిభూషణుండును, నీలనీరదనిభాంగుండు నగు రమాకాంతుం డారామకృష్ణునియెదుట బ్రత్యక్షమై నిలిచి యిటులనియె. ఓయీ! తపోధనసత్తమా! మదావిర్భావదినసంబున నీతీర్థంబున స్నాన మొనర్చిన మనుజుని పుణ్యవిశేషంబును వర్ణించుట కా నలుమొగంబుల వేలుపై నను సమర్థుండు గాడు. వేయి ముఖంబులుగల చిలునలదొరయైనను వర్ణింపజాలడు. విప్రపుంగవా! దినకరుండు మకరగాళియందు బ్రవేశించియుండు పుష్యమీనక్షత్రయుక్త పూర్ణిమతిథియందు స్నానం బొనరింప విధింపబడియున్నది.

ఆదినంబున నీతీర్థంబున స్నాన మొనరించిన మనుజుం డాసుంబుల బాసి, యిహంబున సకలభోగంబుల ననుభవించి విష్ణుసాయుజ్యంబు నొందగలడు. ఇంద్రాదిదిక్పాలురును మహామనులుం గూడ నీరామకృష్ణతీర్థప్రభావంబునం జేసి సమధికతేజోవిరాజితులై భాసిలుచుండిరి. ఈతీర్థము నీనామంబున బ్రసిద్ధి నొందగలదు. అని పలికి యాశ్రీని వాసుం డంతర్ధానంబునొందెను. మునీంద్రులారా! సకలపాపవిశోధకంబును. బుద్ధిశుద్ధిప్రదంబును, సకలైశ్వర్యప్రదాయకంబు నగు రామకృష్ణప్రభావంబును వినుపించితిని. ఎవ్వారలు దీనిం బఠింతురో యెవ్వారలు శ్రద్ధాభక్తులు గలిగి విందురో వారలు విష్ణులోకంబు నొందగలరని వచించి మరల సూతుం డామునుల కిటులనియె.

—: శ్రీవేంకటాచలంబున గావించిన దానంబుల బ్రశంసించుట :—

వేంకటాచలంబున దృష్టాంతు లగువారలకు పిపాసాశాంతికై యుదకంబు నొసంగనివారలు తిర్యగ్గోయందు జనింతురు. అందునలన బ్రతిమానవుండును తనశక్తి ననుసరించి జలపానానక్తుల కుదకంబు లొసంగుట శ్రేయస్కరంబు. ఈవిషయంబున నొక చరిత్ర గలదు. అయ్యది విప్రగృహగోధికానంవాదంబునా బరగుచున్నయది.

—: జలదానం బొసంగని కారణంబున హేమాంగుం డను

నరపాలుండు బల్లియై పుట్టుట :—

మున్నిక్వాకువంశంబున బుట్టినవాడును, బ్రహ్మభూయిష్టుండును, జితామిత్రుండును, హేమాంగుం డను భూపాలకు డొకరుండుండెను. భూతలంబునందలి యిసుక రేణువులను, సప్తవార్షిధులందలి జంతుజాలంబును, ఆకాశమందలి చుక్కలనైనను లెక్కింపనచ్చునుగాని యానరపాలు డొనరించిన గోదానంబుల లెక్కింప నేరికిని శక్యంబుగాదు. ఆతం డొనరించిన యాగంబుల వినియోగింపబడిన దర్భపుంజంబులచే భూమి బహ్నిష్మతి యని పిల్వం బడుచున్నయది దానపుత్రులగు ద్విజసత్తముల కనేకగోదాన, భూదాన, తిలదాన, హిరణ్యదానాదికంబులగు వివిధదానంబు లొనరించి సంతృప్తచిత్తుల గావించెను. వేయేల ఆతం డొనరింపని దానము లెవ్వియు లేవని వచించుటయం దతిశయోక్తి లేదు.

జలము జనులకు సులభలభ్యం బని దలంచి యుదకదాన మెన్నడును గావింపలేదు. చతురాననతనూభవుండును, మహాతపస్వియు నగు వసిష్ఠమునియు ననేకవిధంబుల నుదకదాన మొనరింపు మని బోధించెను. విలునలేనిదియు, నంతట నందరకును సులభంబుగ లభించునదియు నగు నుదకంబు నొసంగిన ఫల మేమి యని హేతువాదం బొనరించుచు ఆమునిచందురై వచనంబుల నాదరింపకుండెను. ఎయ్యది లభ్యంబుగాకుండునో యట్టి వస్తువును దానం బొనరింప నద్దానం దాతకు విశేషఫల

మబ్బును. అనుచు సయుక్తి కంబుగ మాటలాడుటయెగాని యేకాలంబు నను గూడ యెట్టివానికిని నీరంబుల నొసంగకుండెను. మరియు నారా జన్మండు తరుచుగ నంగహీనులును, దరిదుర్లును, నృత్తిహీనులు నగు వారల బూజించుగాని, వేదవేదాంగపారగులును, శ్రోత్రియులు నగు ద్విజశ్రేష్ఠుల బూజింపకుండెను.

తనకు పురోహితం డగు వసిష్ఠుండు, రాజా! దానార్హులగు విప్రనరుల సేవింపక నీచుల సత్కరించు టయ్యది ధర్మశాస్త్రవిషిద్ధం బని వచించినపుడు నరనాయకుం డాపలుకుల నాలించి మునీంద్రా! యుత్తముల నందరును పూజింతురు. అనాధులును, విద్యావిహీనులును, అంగహీనులును, దరిదుర్లు నగు వారలకు గతి యెయ్యది? అందునలన నేనట్టివారలం గాంచి వారలకు నలయు నాహారాదికంబులగు సమస్తోప చారంబుల నొనరించుచుండు నని వికటవాదంబుల గావించుచు దుష్పాత్ర దానాసక్తుండై యుండెను. ఆదోషవ్రభావంబున నాభూకాంతుండు మూడుజన్మంబులందు చాతకసక్తియై పుట్టెను. ఒకజన్మయందు గృద్ధయైపుట్టెను. ఏడుజన్మలు కుక్కయై పుట్టెను. అటుపిమ్మట మిథిలాధి పతియగు శ్రుతకీర్తి యను నరనాయకుని గృహంబున గృహగోధికయై పుట్టి గృహద్వారంబున సంచరించుచు నచట కరుదెంచిన కీటకంబుల భక్షించుచు నుండ, నెనుబదియెన్నిదేండ్లు గతించినవి.

పిమ్మట నొకదినంబున శ్రుతదేవుం డను బ్రహ్మతనామంబున బ్రసిద్ధం డగు విప్రముఖ్యుండు మార్గాయానంబున బడలి మధ్యాహ్న కాలంబున నానరపతి గృహంబునకు జేరెను.

—: శ్రుతదేవుని పాదోదకసేవనంబున హేమాంగునకు

జాతిస్మరణంబు గల్గుట :—

ధరారమణుం డామునిచంద్రుం గాంచి సత్వరంబుగ నిజాసనంబు నుండి దిగి యాశ్రుతకీర్తి కెదురేగి పదంబుల కెరగి, జాతహర్షుండై యయ్యతిథి కర్ణ్యపాద్యాచమనాదికంబు లొసంగి, యాతని పాదప్రక్షా

శనం బొనరించి, ఆజలంబు నుత్తమాంగంబున జల్లుకొనుచుండ,
నందలి కొన్నిబిందువులు ప్రియవశంబున నాబల్లిపై బడెను. ఆక్షణం
బున పూర్వజన్మస్మృతిగల్గి తా జేసిన కర్మ కతిదుఃఖంబునొంది యటకు
విచ్చేసియున్న భూసురపుంగవు సనలోకించి నిను శరణొందితిని.
రక్షింపు మనియెడు నాగృహగోధిక పలుకుల నాలించి పరమాశ్చర్య
నిమగ్నమానసుండై యావిప్రసత్తముం డిటుల నెను.

ఓగృహగోధికా నీ పెండులకై విచారించెనవు? నీ కేకర్మవశంబున
నిట్టి యనన్ధ సంప్రాప్తిగల్గెనది? నీవు దేవతవో, మానవుండవో, భూసు
రుండవో, కాక నరిపాలుండవో నచింపుము. భయము నొందకుము.
నిను నే నుద్ధరించెద నను శృణ్వేదేవున కామహీపాలకుం డిటుల నెను.
మహాత్మా! నే నిష్క్వికుని వంశంబున బుట్టినవాడ. వేదవేదాంగాది
సమస్తవిద్యల నభ్యసించినవాడ. శస్త్రవిద్యాపారగుండను. ధర్మ
మార్గంబున రిపుబలంబుల యేపడగించి రాజ్యపాలన మొనరించు
వాడను. నాపేరు హేమాంగుడు. లెక్కింప శక్యముగాని గోదానంబు
లొనరించితిని. ఇష్టాపూర్ణంబుల గావించితిని. సమగ్రదక్షిణల నొసం
గుచు విధివిధానంబుగ గ్రతువు లనేకంబుగ నొనరించినాడను. శాస్త్ర
విహితంబులగు దానము లన్నిటి నొనరించితిని. అట్టి నాకీదుర్గతి సంప్రా
ప్తింబై నది

ఇహభోగంబులును పరలోకంబును గూడ సున్న యయ్యెను.
మూడుజన్మంబులజాతకపక్షినై బుట్టితిని. మరియొక జన్మంబున గ్రద్దనై
జన్మించితిని. పిమ్మట నేడుజన్మంబుల శునకము నైతిని. ఇపు డీభూపాలు
నింట గృహగోధికనై యుంటిని. మీపాదంబుల గడగి యీనర
నాయకుం డాపాదపవిత్రతామలనీరంబుల దన శీర్షంబున జల్లుకొనుచుండ
నందలి బిందువులు కొన్ని నాపయిం బడుటంజేసి పూతుండ నైతిని.
అంతియకాక పూర్వస్మృతియు జనించినయది. నాకింకను దైవనిర్దిష్టం
బులగు నిర్వదెన్నిది గృహగోధికాజన్మంబు లెత్తవలసియున్నది. తలచి

నపుడెల్ల చిత్తం బుత్తలపాటు నొందుచున్నయది. ఇట్టి తుచ్ఛజన్మంబుల భరింపజాల. మహానుభావా ! యేమికారణంబున నేనిటు లైతి నో దయ యుంచి తెలియజేయు మను దీగాలాపంబు లాలిరించి యాద్విజుండు ధ్యాననిమిలితలోచనుండై యాతని చరితంబు నెరింగి యిటుల వచించెను.

—: శ్రితదేవుం డొసంగిన పుణ్యవశంబున హేమాంగుడు గృహ గోధికారూపమునుండి విముక్తుం డగుట :—

ఓధరాధినాయకా ! నీదుర్గతికి కారణంబును వినుము- నీవు వేంకటాచలంబున నుదకదానం బొనరింపలేదు. మరియు నుదకంబులు సులభ్యంబు లనియు, విలువలేని ననియు దలంచి మార్గాయాసఖన్నులగు వార లడిగినను నీరంబుల నీయకుంటివి. మరియు పాత్రాపాత్రవిచారణ యొనరింపకయే దుష్పాత్రదానంబుల గావించితివి. ప్రజ్వరిల్లు నగ్ని హోతుని విడచి భస్మంబున హోమము లొనరింపగూడునే సకల లోకపూజ్యం బగు తులసిని వీడి కంటకదురాసదంబగు వాకుడుచెట్టును పూజింప ఫలము గల్గునే. అనాధులనియు, అంగవిహీనులనియు, గుడ్డి వారనియు, కుంటివారనియు, అట్టివారల కొసంగు దానంబులు ఫలప్రదంబులగునే. వారలయెడ దయగలిగి యుండనలెగాని, వేదవేదాంగపార గులై తపస్సంపన్నులై యుండెడు భూసురోత్తముల నిరాదరణ గావించుట మేలగు నే. సకలవిద్యాపారంగతులగు విప్రసత్తములే పూజనీయులు. అందును జ్ఞానులగువారలు మహావిష్ణునకు మిక్కిలి ప్రేమాస్పదులు. అట్టివారి నారాధించుట మాధనసమర్చనాసమానంబని యెరుంగము. నీవిటు లాలోచింపక దుష్పాత్రదానము లొనరించితివి. అంగవిహీనులు మొదలగువారలపయిని దయతో వారలకు నలయు నన్నంబిడుటయు, శీతవాతాదిబాధల నొందకుండ వస్త్రంబు లొసంగుటయు మంచిద. కాని యట్టివారలు దానపాత్రులు గారిని తెలియుము. రాజా! నీ వెన్నుండు నుదకదానం బొసంగలేదు. సాధుపురుషుల నాదరింపలేదు.

ఆకారణంబున నీకిట్టి దుర్గతి సంభవించినయది. రాజా ! నీపాపంబు శమించి నీదగు భూతభవ్యపాతకంబు నశింపఁటకయి వేంకటాద్రియందు నేనొనరించిన తపశ్చర్యలన ఘటంబును నీకొనగుచుంటిని. అని వచించి యాద్విజపుంగవుం డాచమించి సగిల్చుపూర్వకంబుగా దానింతవరకు సమార్జించిన పుణ్యఫలము నారాజచంద్రునకు భారాదత్తము గావించెను. ఆనిమిషంబున నే యారాజన్యుండు గృహగోధికారూపంబును వీడి పూరుషాకారంబు నొంది దివ్యవస్త్రాభరణాలంకృతుండై మణి మయదివ్యవిమానం బధిరోపించి యమ్మిథిలేశుని మందిరంబున నుండి సాధుపుంగవులం గనుంగొని వారలకు ప్రణామంబు లాచరించి వారల యనుమతి వడసి సకలమురనికరసంస్తూయమాన్వైభవోపేతుండై దినంబునొంది యచ్చట బదివేలనస్సరంబులు వివిధభోగంబు లనుభవించి మరల నిత్యదుపంశంబున మహారథుం డగు కకుత్స్థుడై జన్మించెను.

ఆజన్మంబున సాధుసమ్మతుండై, బ్రహ్మజ్యుండై సప్తద్వీప సమన్వితంబగు భూవలయంబు సంతను ఏకచ్ఛత్రాధిపత్యంబుగ భాలించుచు, సురేందుని కిడయి ప్రభుతయందు మహావిష్ణునకు సరియగుచు, జపురోహితం డగు వసిష్ఠుండు బోధించునట్లుల మహాకార్యంబు లొనరించుచు దివ్యజ్ఞానసంపన్నుండై తుదకు విష్ణుసాయుజ్యంబు నొందెను. కావున వేంకటాచలంబు పుణ్యప్రదంబనియు, సకల కలుషాపహంబనియు నెనుంగనగును. మునివర్యులారా ! మహాపాతకోపపాతకవినాశకం బగు వేంకటాద్రియందు గావించు దానవిశేషంబున గల్లు పుణ్యఫలంబును వినుపించితి నని పల్కి మరల నమ్మునులకు నూతనం డిటుల నెను.

—: శ్రీ వేంకటాచలక్షేత్రాదివర్ణనము :—

మునివర్యులారా ! బ్రహ్మాండాంతర్గతములైన మహాతీర్థంబు లన్నియు వేంకటాచలంబున గలవు. అయ్యదివరంబున శంఖచక్ర

ధరుండును, పీతాంబరధారియు, మంగళాకారుండును, కౌస్తుభాలంకృత విశాలనక్షస్థలుండును, విజభక్తాభయసరమండును, వేదాంతవేద్యుండును, పురాణపురుషుండు నగు శ్రీమన్నారాయణుండు నివసించి యున్నవాడు. ఆ దేవదేవుని సేవించుటకయి ప్రతివత్సరంబునను అంగ, వంగ, కర్ణాట, కోసల, కాశీ, గుర్జర, చోళ, కేరళ, పాండ్యాది సర్వ దేశవాసులగువారలు సకుటుంబపరివారంబుగ విచ్చేసి యీ ప్రదురోత్తముని సేవించుచుందురు. ఇంద్రాదిదేవతలును, నారదాదిమహర్షులును, సనకాది యోగిపుంగవులును శ్రీవేంకటాచలేశుని పదసరసిజసేవాసంసక్త మానసులై యుందురు. ఎవ్వారలు భాద్రపదమాసంబున గావింపంబడు మహోత్సవంబును గాంత్రురో వారలు సకలపాపవినిర్ముక్తు లగుదురు. కన్యామాసంబున చతురాననుండు ప్రతివత్సరంబునను ధ్వజారోపణమహోత్సవంబును గావించును.

ఆసమయంబున కిన్నర కింపురుష సిద్ధ సాధ్యాది దేవగణంబులును, భక్తిశ్రద్ధాసమన్విత లగు మానవోత్తములును బ్రహ్మోత్సవంబును గాంచుటకయి వచ్చుచుందురు. సకలవిద్యలను వేదమువలె, మంత్రము లన్నిట బ్రణవమురీతి, ధేనువులందు కామధేనువులంబలె, ప్రియతమంబులగు సకలవస్తువులందు ప్రాణముభాతి నీ వేంకటాచలక్షేత్రము ష్టేత్రము లన్నిటియందు నుత్తమమై యున్నది. సర్వజాతిలో శేషుండును, విహంగమంబుల గరుడుండును, దేవతాగణంబున మహావిష్ణుండును, వర్ణము లన్నిటియందు బ్రాహ్మణుండును ష్టేత్రము లన్నిట వేంకటాచలక్షేత్రంబును ఉత్తమంబులని తలంపవలెను. తరువరంబుల గల్పకంబును, మిత్రగణంబున కళత్రంబును, తీర్థములందు గంగయు, తేజస్సు లన్నిటిలో సూర్యుండును, ష్టేత్రంబుల వేంకటాచలంబు నుత్తమంబులుగా నెరుంగునది. ఆయుధము లన్నిట వజ్రాయుధంబును, లోహసముదయంబున సువర్ణంబును, విష్ణుభక్తుల శంకరుండును, రత్నంబు లన్నిట కౌస్తుభంబును, ష్టేత్రంబుల వేంకటా

చలంబు నుత్తమంబులు. వేంకటాచలశ్రీ శ్రీ మొక్కటియే విష్ణుప్రీతి కరం బగునది యని గ్రహింపుడు. పై శాఖమానసమంబగు మాసంబును, కృతయుగంబున కీడగు యుగంబును, వేదతుల్యం బగు శాస్త్రంబును, గంగాతీర్థమున కుద్భయగు తీర్థంబును, జలదానంబున కీడగు దానంబును, భార్యాసుఖంబును మించిన సుఖంబును, జీవితలాభము కంటె లాభంబును, ఉపవాసంబునకు సరియగు తపస్సును, అన్నదానంబునకు సాటియగు దానంబును, దయతో సమానమగు ధర్మంబును, నేత్రమునకు సరియగు జ్యోతిస్సును, భోజనంబున కీడగు దృష్టియు, వర్తకంబునకు సమంబగు కృషియు, సత్యభాషణతుల్యంబగు కీర్తియు, వేంకటాచలంబుతో బోల్చుదగిన శ్రీశ్రీంబును గానగావు. ఏక్షేత్రంబును స్మరించినమాత్రమున సమస్తపాపములు నశించునో, యేనగ ప్రణామంబునగ జేసి సకలసౌఖ్యంబు లొందనగునో, యేపర్వతంబును మహేంద్రాది బృందారకులును సేవించుచుందురో యట్టి వేంకటాచల మహిమంబు నెరుల వర్ణింపగలను !

ఏత్థీంబున సమస్తతీర్థంబులు నివసించియుండునో యట్టి స్వామి పుష్కరిణీతీర్థ మవ్వేంకటాచలంబున గలదు. స్వామి పుష్కరిణికి పశ్చిమతీరంబున భూదేవీసహితుండగు వరాహమూర్తి కాంతాలింగన సంగతబాహుయుగళుండై, శాంతమూర్తియై, మనోహరాకారుండై వసించి యున్నవాడు. అట్టి స్వామి పుష్కరిణీతీర్థంబును వర్ణింప నే సమర్థుండ గాను. స్వామిపుష్కరిణీనక్షిణతటంబున మహాలక్ష్మీ సమాలింగితశరీరుండై వేంకటేశ్వరుండు భక్తవరదుండై వసించియున్న వాడు. ఎవ్వార లీవేంకటాచలశ్రీత్రమహిమంబును శ్రద్ధాభక్తిసమన్వితులై వినియెదరో వారలు పాపవినిర్ముక్తులై విష్ణుసాయుజ్యంబు నొందగలరని పలికి వెండియు సూక్తుం డిటులనియె.

—: శ్రీ వేంకటేశ్వరవైభవవర్ణనము :—

తపోధనసత్తములారా ! ఏచరితంబు నాలకించిన మాత్రంబున

పాపసంచయ మంతయు నాశమొందునో యట్టి వేంకటేశ్వరవైభవంబును వచించెద వినుండు.

దేవదేవుండగు వేంకటాచలేశు నొకసారి సందర్శించినను విష్ణు సాయుజ్యంబు ప్రాప్తించును. కృతయుగంబున పదిసత్సరంబుల కార్జించిన పుణ్యఫల మయ్యది ప్రేతాయుగంబునం దొకవత్సరంబున సంప్రాప్తంబగును. ద్వాపరంబున నద్దియే యైదుమాసములకు ప్రాప్తంబగును. అట్టిఫలమే కలియుగంబునం దొకదినంబున సంభవించును. శ్రీ వేంకటాచలంబును సేవించువారల కట్టిఫలము ప్రతినిమేషంబునను కోటిగుణితంబై లభ్యంబగును. ఏమానవు లొకసారియైనను భక్తి శ్రద్ధాసమన్వితులై గీర్తింతురో, పూజ గావించురో వారలకు గోదానాది దానఫలంబును, సమస్తకృతుఫలంబును సంప్రాప్తంబగును. ఎవ్వ రాశ్రీనివాసుని ధ్యానింపకుందురో వారలు జ్ఞానహీనులని తలంపవలెను. ఆ దేవుని కీర్తింపనివారలు మూగవారలై యనేకకష్టంబుల నొందగలరు. మానవజన్మము దుర్లభం బగునది. అట్టిజన్మము నొందియు శ్రీవేంకటేశుని పదరాజీవంబుల పూజింపనివారలు పశు తుల్యులని భావింపవలయును. శ్రీనివాసుని భక్తుల సమాదరముగ గాంచువారల కాదండధరకింకరులును భయమొందుచుండుదురు. ఎవ్వారలు సర్వకాలంబులందును భోగముల సనుభవింపదలంతురో స్వర్గసుఖంబును గోరుచుందురో వార లాశ్రీనివాసు నర్చింపవలయును. సంతసంబునగాని, భయమొందిగాని వేంకటాచలేశుని స్మరించినవార లిహపరంబుల సుఖంబు నొందగలరు. జ్వలదనలంబునం దిద్దంబులు భస్మమగునటుల వేంకటేశసందర్శనంబున కలుషంబులు భస్మంబగును. శ్రీనివాసునియందలి భక్తియన నయ్యది యెన్నిదివిధంబుల బ్రేబడుచున్నది. వానిని వివరింతును. వినుండు- దేవదేవుని భక్తులయందు వాత్సల్యంబును, సంతసంబున శ్రీనివాసుని భక్తులనారాధించుటయు, శరీరంబు నాశ్రీకాంతుని సేవానిమిత్తంబుగ నర్పించుటయు, మాధవ

చరితంబుల వినుటయగు ముక్కుకల కలిగియుండుటయు, మాధవుని
 చరితంబుల వినునపుడు స్వరమునందు, నేత్రములందు, శరీరమునందు
 వికారములు తోచుచుండుటయు, తాను స్వయముగ నాశ్రీకాంతుని
 పూజించుటయు, నల్లపుడు నొకమూలకొంటుని స్మరించుచుండుటయు,
 శ్రీవేంకటాచలంబున నిససించుట, ఆపరాత్పురు నాశ్రయించియే తన
 జీవితంబును గడుపుట యను నీయున్నిదపిఠంబులగు భక్తివిషయంబులు
 మేచ్చునియందు కలిగియున్నను యట్టివాడును ముక్తి నొందగలడు.
 మరియు నూర్ధ్వ గేతస్కులగు యిత్యేషులను నేదాంతశ్రవణం
 బొనరించి, జ్ఞానము నొచ్చించినగాని ముక్తి నొంద లేరు. శ్రీనివాస
 దర్శనమాత్రంబున ముక్తి సంపాద్యమగును. ఏజాతివారైనను
 ఏయాశ్రమమునందున్నవారైనను పునర్భవతొనవ్వం బగు
 మోక్షము నొందగలరు. శ్రీ వేంకటాచలంబునఁ దిరుగు
 చుండు క్రిమికీటకాదీలును, పశుపక్ష్యాదిజంతువులును, అచట
 నుండు మానవులును, ముక్తి నొందు ననుటకు సంశయం
 బినుమంతయు నలదు. శ్రీనివాస సందర్శనమున కెనయగు పుణ్యప్రద
 మగు క్షేత్రము గానరాదు. ఏమానవాధముండు శ్రీవేంకటాచలేం
 ద్రుని ద్వేషించి నిందావచనంబు లొడుచుండునో యట్టివాడు యమ
 లోకంబున సకలవిధనరకంబుల ననుభవింపగలడు. స్వామిపుష్కరిణీ
 తీర్థస్నానంబును, శ్రీనివాసదర్శనంబును గావించినవారల పుణ్యఫలం
 బును వర్ణింప నమర్థులు లేరని వచింపనగును. వేదవేదాంగాది
 శాస్త్రంబులను, పాండరీకాది క్రితుసముదయంబును, శ్రీనివాసాయ త్తం
 బని తెలియనగును. ఘటికాద్వయమాత్రకాల మెవ్వారలు శ్రీనివా
 సుని ధ్యానించెదరో వారలు వారివారి యిర్వదియొక్క కులములతో
 ముక్తి నొందెదరు. శ్రీవేంకటాచలాధీశుండు దయాసముద్రుడు.
 తన్నుం గాంచినవారి కేగోటు రాకుండ నెల్ల కాలములందును గాపాడు
 చుండు నని వచించి నూతుం డాశౌనకాదిమహామునుల కిటులనియె.

—: బ్రహ్మాది దేవతలు నిరంతరంబును శ్రీవేంకటాచ
లంబున వివాసముగ నుండుట :—

మునిసత్తమలారా ! కోట్లకొలంది లెక్కకు మించిన నదీనదం
బులును, సప్తసముద్రంబులును, అనేకాశ్రమంబులును, పుణ్యక్షేత్ర
సముదయంబును, వేదారణ్యాది మహారణ్యంబులును, వసిష్ఠాది ముని
పుంగవులును, సిద్ధ, సాధ్య, కిన్నర, కింపురుషవర్యులును, ధరణీరమా
కాంతలంగూడి మాధవుండును, సావిత్రీసరస్వతులంగూడి చతురాననుం
డును, హైమవతీసహితండ్లై త్రిపురాంతకుండును, హేరంబ, పద్ముఖ
పురందరాది బృందారకులును, సూర్యాది ననగ్రహంబులును, నసువు
లెనమండును, పితృదేవతలును, లోకపాలురును, సర్వకాలములం
డును, మహాపాతకనాశకరంబగు శ్రీవేంకటాచలంబున నివసించి
యుండురు. అయ్యచలోత్తమదర్శనంబున మానవులకు బుద్ధియు,
సుఖంబును, ముక్తియును కలుగును. వేంకటాచలమూర్ధంబున నివా
సంబుగ నుండి, సిద్ధచారణరమణీమణులు సర్వకాలములందును, శ్రీ
వేంకటాచలేశు నర్చించుచుండురు. అంగలగ్నంబు లగు బ్రహ్మ
హత్యాది మహాపాతకంబులును, అగమ్యాగమనాది దోషంబులును
అయ్యచలనీరీక్షణంబున నాశమొందును. వేంకటాచలంబును మనం
బున ధ్యానించుచు, పుణ్యవర్ధనా ! సకలామరనికరసంస్తూయమాన
మహావైభవా ! నాయసుంబుల భారదోలి నీమూర్ధంబున నివసించి
యున్న రమాకాంతుని నాకనులపండువుగ గనుపరుపుమని ప్రార్థించవల
యును. పిమ్మట మెలమెల్లన నానగోత్తమంబు నధిరోపించి సకల
కలుషనివారిణి యగు స్వామిపుష్కరిణీశీర్ధంబున నియమపూర్వకంబుగ
స్నాన మొనరించి సర్వపమాత్రంబైనను, శమిపత్రప్రమాణమైనను,
పితరుల నుద్దేశించి పిండప్రదాన మొనరింపవలెను. ఆకారణంబున పిండ
ప్రదానం బొనరించినవారి పితరులు నరకనివాసంబును విడిచి స్వర్గసుఖం
బుల ననుభవించి మోక్షము నొందగలరు.

—: పాపనినాశనతీర్థమహాత్మ్యము :—

తపోధనులారా ! పుణ్యతమంబును, పవిత్రంబు నగు వేంకటాచలంబున, సకలభవసప్రసిద్ధంబును, సర్వతీర్థంబులను త్తమంబు నగు పాపనాశననామంబున ప్రఖ్యాతిం గన్న తీర్థము గలదు. అద్దాని నామ సంకీర్తనంబున గర్భనరకబాధ నొందకుండును. స్వామితీర్థంబున బిండు దానం బొనరించినపిమ్మట పాపనాశనతీర్థంబున న్నైన మొనరింపవలయును. అనుటయు సూతుని గాంచి మునులందఱును ఓమహానుభావా ! పూజ్యతముం డగు వ్యాసమనీషినివలన వినియున్నవాడవు గాన సవిస్తరంబుగ పాపనాశనతీర్థవృత్తభవంబు నరింగింపు మన సూతుం డీటులనియె. మునిచంద్రులారా ! మున్ను హిమసత్స్పర్శంబున నుండెడు బ్రహ్మశ్రమంబున జరిగిన యొక కథను వినుపించెద వినుండు. హిమభూధరంబునం దొక చార్మ్యభాగంబున, నానాస్పృక్షసమాకీర్ణంబును, బహుగుల్మలతాకీర్ణంబును మృగగణసమీపితంబును, సిద్ధచారణసంసేవితంబును, సుస్పృశలతావితానసంశోభితంబును, శౌవాయుధవిరాజనానంబును, నియమప్రణామసంపన్నులును, భాస్కరభానురాకారులు నగు భాసుగులచే భాసురంబు, యోగదీక్షాయుతులును, నియతాహారులును, వేదాధ్యయనసంపన్నులు నగు వైదికబృందపరివేష్టితంబును, స్వాశ్రమాచారనిరతులును, స్వపణ్యచితధర్మతత్పరులు నగు బ్రహ్మచారి, గృహస్థ, భిక్షుక సమాకులంబును, వాలఖిల్యాది యోగిప్రంగవ సమాశ్రయంబు నగు బ్రహ్మశ్రమంబు గలదు.

—: దృఢమతి యను తూద్రకులజుని వృత్తాంతము :—

అయ్యాశ్రమంబునకు మున్నొకనాడు మహాసాహసికుండును, నిజకులోచిత ధర్మపరిత్యాగియు, తూద్రకుల సంభవుండు నగు దృఢమతి యనువాడు జనుదెంచి మనంబున నించుకయు శంక నొందక భూసురాంతికంబునకుం జనిన నాతనిం గాంచి వారలందఱును సాదరంబుగ గారవించిరి. ఆదృఢమతియు నావిప్రప్రంగవులం గాంచి తన గోత్ర

నామంబులం దెలియబరచి వారల పాదంబులకు ప్రణామంబులాచరించి
యందొకచో గూరుచుండి, వివిధయాగకర్తలును, దివ్యతేజోవిభ్రా
జితులు నగు భూసురపుంగవులం గాంచి ప్రహృష్టాంతరంగుండై
యుత్తమంబగు దపంబొనరింప నిచ్చ జనించుటంజేసి కులపతి యను
తాపసవర్యున కిటులనెను. మహాత్మా! తపంబొనరింప నుత్సుకుడనై
యుంటిని. నన్ననుగ్రహింపు మను పలుకుల విని యాకులపతి యిటు
లనెను.

ఓయీ దృఢమతీ! హీనకులజాండవగు నీవు యాగదీక్ష వహిం
చుట నీతిగాదు. నాపలుకులు నీకాదరణీయంబులగునేని శుశ్రూషా
నిరతుండ వగుము. జాతిహీనున కెన్నండు నుపదేశ మొనర్పరాదు.
అట్లుపదేశించినవారలు కలుషము నొందగలరు. శూద్రునకు వేదాధ్య
యనంబు గూడదు. శూద్రునిచే యాగంబుల జేయింపరాదు.
వ్యాకరణాదిశాస్త్రంబుల జదివింపరాదు. కావ్యనాటకాలంకార పురా
ణేతిహాసంబుల నుపదేశింపరాదు.

ఈచెప్పిన వానిలో నెద్దానినైనను శూద్రున కుపదేశించెనేని
యట్టి ద్విజులను విప్రనివాసంబులనుండి వెడలగొట్టవలెను. శూద్రున
కుపదేశాదికంగానరించిన భూసురుని చండాలునిగా భావింపవలయును.
అక్షరసమన్వితం డగు శూద్రుని దూరంబున విడువవలయును. అందు
వలన నీవు బ్రాహ్మణులకు శుశ్రూష గావించుచుండుము. మన్వాదు
లందరును శూద్రునకు విప్రశుశ్రూషయే పరమధర్మం బని వచించి
యున్నవారు. నైసర్గికం బగు కర్మను వీడుట సమంజసంబు గాదు.
అనుటయు నామునిపలుకు లాలించి యాతండు మనంబున నిటులాలో
చించెను. అకటా! నేనిపుడేమిచేయువాడ. తపోనుష్ఠాసంబున నాకెంతయు
నిచ్చజనించియున్నది. మునివరుం డీరీతిని ప్రతికూలవచనంబుల వచించు
చున్నాడు. కాని మ్రొట్టులనై నను నాకు సుజ్ఞానంబెత్తెరంగున బ్రాప్తిం
చునో యందుల కనుకూలంబగు ప్రియత్న మొనరింతు నని మనంబున

దృఢనిశ్చయముం గావించి యాదృఢమతి యయాశ్రమతలంబునకు
 దూరంబుగ బోయి, యట నొకపర్వతశాలను నిర్మించి తనదగు తపస్సిద్ధి
 కయి దేవత-గృహంబును, పుణ్యాయతనంబులను, పుష్పారామంబు
 లను, తటాకాదికంబులను నిర్మించి, యభిషేకార్చనాదికంబు లొనరిం
 చుచు నియమపూర్వకంబుగ నుపనసించుచు విప్రదానహోమాది
 కంబుల నెరపుచు ఫలాహాదుండై, జితేంద్రియుండై కందమూలఫలా
 దులచేతను సుమవిసరంబులచేతను, సముపాగతులగు నతిథులబూజిం
 చుచునుండ గొంతకాలము గడచెను.

—: దృఢమతికి సుమతియును భూసురుండు

కర్మానుష్ఠానక్రమంబును తెలుపుట :—

పిమ్మట నొక సమయంబున నాపాదజని యాశ్రమంబునకు
 గర్గకులోద్భవుండును, జితేంద్రియుండును, సత్యవాదియు నగు సుమతి
 యను ద్విజుండు విచ్చేసెను. దృఢమతి యాభూసురవరుంగొంచి నమ
 స్కరించి స్వాగతనచనంబుల బల్కి- ఫలాదికంబుల నాస్వాదింపజేసి
 కుశలం బడిగెను. దృఢమతియొనరించిన యర్ఘ్యపాద్యాది విధానంబున
 కెంతయు సంతసించి యాశీర్వచనంబుల నొసంగి యాశూచిని యుప
 చారంబుల కలరి నిజాశ్రమంబునకు బోయెను. అది మొదలుగ నాదృఢ
 మతియం దమితప్రేమ ముదయించుటగజేసి ప్రతిదినంబునను వాని
 యాశ్రమంబునకు నచ్చుచు బోవుచుండ చిరకాలము గడచెను. క్రమ
 క్రమంబున నాదృఢమతి యెటులాడిన నటు తలనొగ్గుటయేకాని వానికి
 వ్యతిరేకం బాడుటకును సమర్థుడు గాకుండెను. అంత నొకకాలంబున
 సుమతిం గొంచి దృఢమతి యిటులనెను. మహాత్మా! నీయందు
 నాకుండిన గురుభావంబు నాలోచించి హవ్యకవ్యవిధానంబును నాకుప
 దేశింపుమన నాతం డటు లుపదేశించి యాదృఢమతిచే పితృకార్యాది
 క్రియలనొనరింపజేసెను. పితృకర్మానంతర మాశూద్రకులజం డాద్విజుని
 విడిచివుచ్చెను. అది మొదలుగ నాసుమతిని బాడబులందరును దమ నిక

టంబులకు జేరనీయకుండిరి. ఇట్టిరట్టడి సహింపలేకనో యన నచిరకాలం బుననే యాసుమతి పంచత్వమొంది యమపురాతిధియైపోయెను.

అందాపాపిని గాంచి యమకింకరు లందరు జాలిమాలి వివిధనర కంబుల గూలద్రోయుచు నక్కటికంబున మిక్కుటంబులగు నిక్కట్టుల బెట్టుచుండ నపరిమితభేదంబునొందుచు ననేకకల్పంబు లానరకభాధల ననుభవించి యనేకరూపంబుల, జన్మంబుల నొందుచుండెను. ముందుగ స్థావరరూపమొందెను. పిదప గాడిదయై పుట్టెను. తర్వాత విడ్వరాహ మయ్యెను. పిమ్మట సారమేయమై, యటుపిమ్మట వాయసజన్మంబు నొంది ఆయాజన్మములం దపారదుఃఖముల ననుభవించి, యటుపిమ్మట చండాలుండై పుట్టి యాపిదప వణిగ్గర్భసంజాతుండై యనంతర మొక యుత్తమక్షత్రియ వంశమునం దుద్భవమంది యాజన్మములందు తన కంటె బలవంతులగువారలచే ననేకంబులగు నిడుమలం బడి యాకడ పట నొక విప్రకుటుంబంబున బుట్టునందెను. గర్భాష్టమంబున నుప వీతుండై స్వీయాచారాభ్యాసతత్పరుండై యుండెను. అంత నొక సమ యంబున నేదేని కారణంబున ఘోరకాంతారంబునకుం బోయి యట సంచరించుచుండునంత నొక బ్రహ్మరక్షస్సాతని నావహింప రోదనం బొనరించుచు బరిభ్రమించుచు తొట్ట్రపాటునొందుచు నొడతెరుంగక బ్రేలుచు వికటాట్టహాసం బొనరించుచు భయంకరంబుగ హాహాకారంబు లొనరించుచు వైదికకర్మల నిడిచి సంచరించుచుండెను.

ఈతీరున భూతావిష్టుండై చరించు సుతునింగాంచి యాతని జనకుండెంతయు విచారసాగరనిమగ్నుండై తనయుని వెంటనిడుకొని సువర్ణముఖరీతిరంబున తపోనిష్ఠాగరిష్టులై యుండెడు కుంభసంభవాది మునిసార్వభౌముల చెంతకరిగి వినమితకంధరుండై ప్రణామము లాచ రించి యందు కలశజం గాంచి మునిశేఖరా! శరణంటిని. నను రక్షింపు మన నయ్యగస్త్వం డావిప్ర్రింగాంచి యిటులనెను. నీవెందులకై యిటుల దుఃఖించుచుంటివి. కారణమును వివరింపుము. పిదప నావిచా రోపశమనంబున కాలోచింతు నన నవ్విప్రుం డిటులనెను.

∴ అగస్త్యాజ్ఞానుసారంబుగా దుర్గతిహరణంబున కానుమతి
వేంకటాచలంబున కడుగుట :—

మునిసత్తమా ! ఈతండు నానుమానుండు. ఫలసమిత్తుశాహర
ణంబునకయి వివినంబునకు బోస సందోక బ్రహ్మరక్ష స్సావహించి
యిడుమలంబెట్టుచున్నది. నుభు మన నెట్టిదియో యెరుంగడు. అనుభ
వించు కష్టములను మితములేడు. నీదయూసముద్రతరంగశీకరంబుల
వీనిపై బ్రసరింపజేసి హంపరితాపానలంబును జల్లుప్పుము. నాకు నీ
డొక్కడే కుమారుడు. దయఁజూచి రక్షింపు మనపు డయ్యగన్మున్యండు
కొంతతడవాలోచించి యమ్మగ్గీనుగున కిటుల నెను. విప్రోత్తమా !
నీతనయుండు నుమతి యను నామంబున బ్రభ్యూతిగన్న మహీసురుం
డయ్య నొక శూద్రునితో "స్నేహాభి"వంబున జరించుచు వానికి వైదిక
కర్మంబుల నుపదేశించెను. ఆకారణంబున దండధరుని కింకరులు
గొంపోయి సగకంబుల బడదోయి సందనేకకల్పంబులు గతించుదనుక
సనేకసరకంబు లనుభవించి పిదప సనేకయోనులంబుట్టి తుద కిపుడి
బ్రాహ్మణజన్మ మొందినాడు. ప్రార్థకర్మనశంబున యమప్రేరితంబగు
బ్రహ్మరక్షస్సు నీనింబట్టి నీడించుచున్నయది. నీతనయుండు బ్రహ్మ
రక్షస్సునుండి విడువంబడు నుపాయంబును వచింతు వినుము.

సకలమునిగణసంసేవితంబగు సునర్ణముఖరీతీరంబున సర్వసుపర్వ
సంస్తూయమాన మహావైభవోపేతంబగు వేంకటాచలంబుకలదు.
అయ్యచలరాజంబున సర్వపాపవినాశకంబును, పుణ్యఫలప్రదంబు నగు
పాపనాశన మను పేరంబరగు నుత్తమతీర్థంబు కలదు. అందలి స్నాన
మాత్రంబున భూతప్రేతపిశాచబ్రహ్మరక్షస్సులు వీడిపోవుటయే గాక
శరీరంబునగల్గు రోగంబులును నాశమొందగలవు. ఆలసింపక నీతనయుం
డోడ్కొని యాపాపనాశనతీర్థంబున మూడుదినంబులు స్నానము
జేయించుము. ఈతని నావహించిన బ్రహ్మరక్షస్సు వీడిపోవును. వేగ
ముగ పొమ్ము పొమ్మని తొందరసేయ నాసంయమివరుననుజ్ఞగైకొని

సుతసమన్వితుండై వేంకటాచలంబున కరిగి సంకల్పపూర్వకంబుగ నయ్యుత్తమతీర్థంబున మూడు దినంబులు కుమారుని స్నానంబు చేయించియాభూసురుండు నందున మూడుదినంబులు స్నానంబాచరించి యాహ్నికవిధానంబుల నిర్వర్తించి యందలి జలమును పానంబొనరించి శుద్ధాత్ముండయ్యెను. అవిప్రతనూభవుండును పాపనాశనతీర్థమహిమంబున బ్రహ్మరక్షస్సునుండి విముక్తుండై రోగంబులబాసి స్వస్థుండై మనోహరాకారంబునొంది సర్వసంపత్సమన్వితుండై యఖండభోగంబుల ననుభవించి దేహావసానంబున ముక్తి నొందెను.

—: వైదికకర్మానుష్ఠానతత్పరుడగు దృఢమతియు

దుర్గతిం బాయుట :—

భూసురోపదిష్టంబులగు వైదికకర్మల నాచరించిన దృఢమతియు శరీరావసానంబున చిరకాలము ఘోరనరకంబుల ననుభవించి తుదకు గ్రద్దయై పుట్టి యొకదినంబున దప్పింగొని జలపానాకాంక్షచే నుదకంబును వెదకుచు నెగురుచుం బోయి వేంకటాచలంబందలి పాపనాశన తీర్థముం గాంచి యందలి జలంబులం ద్రావి కొన్ని నీటిబిందువుల తనరెక్కలపై జల్లికొనునంతలోన సర్వాలంకారభాసురం బగు దివ్య రూపంబు నొంది దివ్యవిమానవరంబు నధిరోహించి నిర్జరాలయముం జేరెను.

సంయమింద్రులారా ! ఏతీర్థంబున స్నాన మొనరించిన మాత్రంబున పాపభూయిష్ఠులగు సుమతి, దృఢమతి యను నిర్వురును పాపవిముక్తులై సుగతి నొందగల్గిరో యేతీర్థరాజము తనయందు మున్ను లిడిన నారి పాపంబుల బారద్రోలుటం జేసి పాపనాశననామంబున బ్రఖ్యాతి గాంచెనో యట్టి పాపనాశనతీర్థవైభవంబును మీకు వినుపించితి నని బల్కి వెండియు నూతుం డిటులనియె.

—: పాపవినాశనతీర్థమాహాత్మ్యవర్ణనము :—

తపోధనస త్తములారా ! పాపవినాశనతీర్థమహిమంబును విశదీక

రించు నొక యితిహాసంబు కలదు. దాని వినిపించెద వినుండు. పూర్వ కాలంబున వేదవేదాంతసంవేదియు, దరిద్రుండును, వృత్తిహీనుండు నగు భద్రమతి యనుపేరం బరగు విప్రశేఖరుం డొకరుం డుండెను. ఆతండ్రిభ్యసింపని శాస్త్రంబును, వినని పురాణంబును, చూడని ధర్మ శాస్త్రంబును లేవు. ఆవిప్రపుంగవునకు కృతయు, సింధువును, యశో వతియు, కామినియు, మాలినియు, శోభయు ననియెడు నార్వరు భార్యలు కలరు. వారలయం దామహీనురోత్తమునకు కుమార్తెనూర్పురు జనించి తుత్తప్తస్థాపరిపీడితులై యుండిరి. అట్టి దారపుత్రాదులం గాంచి దరిద్రుండగు భద్రమతి వ్యాకులచిత్తుండై దుఃఖించుచుండెను.

అక్కటా ! భాగ్యరహితంబును, ధనహీనంబును, యశోవిహీనంబును, ఆతిధ్యశూన్యంబును, ఆచారవర్జితంబును, జ్ఞానవిరహితంబును, సుఖహీనంబును, బంధురహితంబు, బహుసంతానయుతంబునగు పుట్టువులు కాల్పనే; దారిద్ర్యంబునిధినిమగ్నుండగు నతనిగుణగణంబును, సౌమ్యతయు విద్వత్తయు, సత్కులప్రసూతియు, శోభ నొందకుండునుగదా ! విశ్వర్య విహీనుండగు మానవుని పుత్రప్రేతులును, కళత్రంబును, బంధు మిత్రులును, తోడ్బుట్టువులును, శిష్యసముదయంబును, తక్కుంగల మానవులునుగూడ దూరంబుగ విడుతురు. భాగ్యవంతుండగు నరుండు చండాలుండైనను పూజనీయుండగును. దరిద్రుండగు నరుండు శవంబు నలె లోకనింద్యుండగును. సంపదగల నరుండు కఠినాత్మకుండయ్యు దరూమయుండని ఖ్యాతి గాంచును. ధనవంతుండగు పురుషుండు మూర్ఖుండయ్యు బండితశిఖామణి యనం బరగుచుండు. మానవునకు దరిద్రంబుకంటె దుఃఖజనకంబగునది వేరెద్దియు గానరాదు. దరిద్ర మాశను కలుగజేయును. ఆశాపిశాచ మానహించిన నరుండు పూజ నీయుండు గాకుండును. ఆశకు దాసులగువారలు లోకంబంతకును దాసులగుదురు. ఆశను దాసిగా నొనరింపగల ధీరులకు లోకంబం

తయు దాస్య మొనరించును. సకలకళాప్రవీణుండయ్య దరిదుండగు నేని మూర్ఖుడేసరుండగును. దారిద్ర్యమకరగ్రిస్తు లగువారలకు విమోచనంబు సున్న. దారపుత్రాదు లిటుల తినుట కన్నములేక, కట్ట గుడ్డలేక వనటనొందుచుండ వారలంగాంచి నిరతంబును దుఃఖించు చుండవలెను. తొలిజన్మంబుల నేమిపాప మొనరించితిలోగదా! యని సర్వశాస్త్రవిశారదుగ డగు భద్రమతి యైశ్వర్యప్రదంబగు ధర్మం బెద్ది యేని కలదా యని మనంబున నాలోచించుచుండెను.

—: భద్రమతిని కామిని యను భార్య వేంకటాచల

గమనంబునకు బోత్సహించుట :—

అంత నొకసమయంబున మహాపతివ్రతయు, సద్గుణసంకలితయు నగు కామిని యను నవ్విప్రప్రత్ని పతిపాదంబుల కెరగి యిట్లు విన్నవించెను. మహాభాగా! సర్వశాస్త్రార్థవిశారదుండ వగు నీవిటుల విచారింపదగునే! నావిన్నప మాలింపుము. సకలమునిగణసంసేవితం బగు సువర్ణముఖతీరంబున వేంకటాచలంబు గలదు. సురాసుర నమస్కృతం బగు నయ్యదిరాజంబున పాపవినాశనంబను పవిత్రతీర్థము గలదు. దారపుత్రాదులం గూడి నీవా పవిత్రతీర్థంబునకుం బోయి యందు నియమంబున స్నానం బొనరింపుము. నే నాతీర్థమహిమంబును సురమునిచందుగ్రిం డగు నారదునివలన వింటిని. మున్నొకనాడు బాల్యచాపల్యంబున నాజనకుని తొడపై గూరుచుండి యాటలాడుచుండునంతలో నారదుం డటకు విచ్చేసి ప్రస్తావనవశంబున నిట్లు వచించె.

ఓయీ! సమస్తకలుషవినాశకంబును, మహాపుణ్యఫలప్రదంబును, సర్వదుఃఖవినాశకరంబును, సర్వసంపత్ప్రదాయకంబు నగు వేంకటాచలంబునందలి పాపనాశనతీర్థంబున సంకల్పపూర్వకంబుగ స్నాన మొనరించి విపులైశ్వర్యప్రదంబగు భూదానం బుత్తమబ్రాహ్మణునకు గావించినవార లఖండైశ్వర్యవంతులై మనోభీష్టంబుల నొందగలరనెను. ఆనారదుని పలుకుల నాలించి ప్రహృష్టాంతరంగుండై మజ్జన

కుండు శేషశైలముం జేరి పాపనాశనతీర్థజలంబుల స్నాన మొనరించి శ్రోత్రియుం డగు భూసుగోత్తమునకు సర్వసంపత్ప్రదాయకం బగు భూదానము గావించియందునం జేసి సర్వసంపత్సమన్వితుండై యిహంబున నఖండభోగంబు లనుభవించి పరంబున విష్ణుభోగంబు నొందగల్గెను. కావున నీవుగూడ నాపుణ్యనగోత్తమంబునకు బోయి పాపనాశనతీర్థ స్నాన మొనరించి శక్తి ననుసరించి భూదాన మొనరింపుము.

—: కామిని భూదానమహిమంబును వివరించుట :—

భూతభవిష్యద్వర్తమానంబుల భూదానసమం బగు దానముం గాంచము. శ్రోత్రియుండును, అహంతాగ్నియు నగు భూసురున కేకొంచె మైనను భూదాన మొనరించినవారలు పునరావృత్తిత్రాసం బగు బ్రహ్మలోకంబు నొందగలరు. దశహస్తప్రమాణముగల భూమిని సత్పాత్రదానం బొనరించిన మానవులు సర్వపాపవినిర్ముక్తు లగుదురు. వృత్తిహీనుండును, దరిదుండను, వేదవేదియు నగు భూసురున కిచ్చిన భూదాన మమితపుణ్యప్రదం బగును. సకలయోగఫలంబును, సమస్త తీర్థాటనఫలంబును, గంగాదిపుణ్యనదీస్నానఫలంబును, భూదానంబున నొందనగును. నాథా ! నీవుగూడ నటు లొనరింపు మను జాయూవచ నంబు లాలించి ప్రహృష్టాంతరంగుండై మనంబున శేషాచలవాసుని ధ్యానించి సౌమ్యుం డగు నా భద్రమతి కళత్రసమన్వితుండై వేంకటాదికి పయనమై పోవుచు మార్గమధ్యంబున సుశాలియను నగరము నకు బోయెను.

—: భద్రమతి భూదాన మొసగిన కారణంబున సుఖోషం డను

నతడు నర్గతి నొందుట :—

ఆనగరంబున సర్వసంపత్సమన్వితం డగు సుఖోషం డను విప్రుని గాంచి పంచహస్తప్రమాణం బగు భూమిని యాచింప నాతండును సంతసంబున భద్రమతి కోరినటుల పంచహస్తప్రమాణం బగు భూమిని సుఖోషుడు—

శ్లో॥ పృథివీ వైష్ణవీ పుణ్యా పృథివీ విష్ణుపాలితా ।

పృథివ్యాస్తు ప్రదానేన ప్రీయతాం మే జనార్దనః ॥

అని యుచ్చరించుచు ధారాదత్తము గావించెను. ఆభూదాన ప్రభానంబునం జేసి యాసుఘోషుండు సమస్తభోగంబుల ననుభవించి తుదకు విష్ణులోకంబు నొంది శాశ్వతసుఖంబుల ననుభవించెను.

—: భద్రమతి భూదానం బొనరించుటకయి

వేంకటాచలంబున కేగుట :—

భద్రమతియు సుఘోషుం డొసంగిన భూమిని పరిగ్రహించి పుత్రదారసమన్వితుండై సకలామరనికరసంసేవ్యమానంబగు వేంకటాచలంబునకు బోయి యందలి స్వామిపుష్కరిణీ నిర్మలజలంబుల కళత్రపుత్రసమన్వితుండై నియమపూర్వకంబుగ స్నానం బొనరించి తత్పశ్చిమతటంబున ధరారమణిం గూడియున్న శ్వేతవరాహమూర్తి ననలోకించి భక్తిశ్రద్ధాన్వితుండై యాదేవు నర్చించి, యటనుండి శ్రీనివాసాలయముం జేరి సకలవిబుధవందితుండగు వేంకటేశ్వరుం గాంచి మహాభక్తుండగు భద్రమతి భక్తవరదుండును, కృపానిధియునగు నాదేవదేవునకు భార్యపుత్రసమేతుండై సాష్టాంగప్రణామంబు లాచరించి యటనుండి పాపవినాశతీర్థముంజేరి యందు విధ్యుక్తంబుగ స్నానసంధ్యాది క్రియల నిర్వర్తించి యటుపిమ్మట, శ్రోత్రియుండును, వైష్ణవోత్తముండు నగు నొక భూసురవరుం బిలిచి యాతంజే శ్రీనివాసుండని బుద్ధిం దలంచి వివిధోపచారంబుల బూజించి సుఘోషుండు తనకు దానమిచ్చిన భూమి నాద్విజసత్తమునకు దాన మొసంగెను.

—: భూదానమహిమంబున భద్రమతికి భగవంతుడు సాక్షాత్కరించుట :-

మహీదానసంప్రహృష్టమానసుండై శంఖచక్రగదాధరుండును వనమాలావిరాజితుండు నగు మాధవుండు విహంగతురంగ మాధిరూఢుండై పాపనాశన తీర్థతటంబున భద్రమతికి ప్రత్యక్షమయ్యెను.

ఆపుండరీకాక్షుం గొంచి భద్రమతియు సంచలి సునించి యిటుల నుతిం
చెను—

శ్లో॥ నమో నమస్తే ఽభయకారణాయ నమోనమస్తే ఽభయపాలకాయ ।
నమోనమస్తే నమరనాయకాయ నమోనమస్తే త్యవిమర్దనాయ॥
నమోనమో భక్తజనప్రియాయ నమోనమః పాపవిదారణాయ ।
నమోనమో చుర్జననశీలకాయ నమోస్తు తస్మై జగదీశ్వరాయ ॥
నమో నమః కారణవామనాయ సారాయణాయామితవిక్రమాయ ।
శ్రీశార్ఙ్గశక్రాసిగదాధరాయ నమోస్తు తస్మై పురుషోత్తమాయ ॥
నమః పయోరాశినివాసకాయ నమోస్తులక్ష్మీపతయేఽన్యాయామ్ ।
నమోస్తు సూర్యోద్యమితప్రభాయ నమో నమః పుణ్యగతా
గతాయ ॥

నమో నమోఽర్కేందులీలచనాయ నమోస్తు తే యజ్ఞఫల
ప్రదాయ ॥

నమోస్తు యజ్ఞాంగవిరాజితాయ నమోస్తు తే సజ్జనవల్లభాయ ॥
నమో నమః కారణకారణాయ నమోస్తు శబ్దాదివివర్జితాయ ।
నమోస్తు తేఽభీష్టసుఖప్రదాయ నమో నమో భక్తమనో
రమాయ ॥

నమో నమస్తే ఽద్భుతకారణాయ నమోస్తు తేమంథరథారకాయ ।
నమోస్తుతే యజ్ఞవరాహనామ్నే నమో హిరణ్యాక్షవిదారకాయ॥
నమోస్తుతే వామనరూపభాజే నమోస్తు తే క్షతకులాంతకాయ ।
నమోస్తు తే రావణమర్దనాయ నమోస్తు తే నందసుశ్రాగజాయ॥
నమస్తే కమలాకాంత నమస్తే సుఖదాయినే ॥

శ్రితార్తినాశినే తుభ్యం భూయో భూయో నమో నమః ॥

మునిచంద్రులారా! ఈతీరున భద్రమతి నుతింపగా విని శ్రీని
వాసుం డెంతయు సంతసించి యోబాలకా! నీ వొనరించిన స్తోత్రంబు

నకు సంతసించితిని. నీకు శుభం బగుగాక. పుత్రప్రేతాన్వితుండవై సకలైశ్వర్యయుతుండవై యీలోకంబున నుఖంబు లవ్వారిగ ననుభవించి దేహానసానంబున ముక్తి నొందు మని పల్కి యాశీనివాసుండు ధ్యానగమ్యుం డయ్యె నని వచించి సూతుం డామ నుల కిటులనెయె.

—: రామానుజుండను స్మార్తబ్రాహ్మణుని వృత్తాంతము :—

(ఈతడు విశిష్టాద్వైతమతస్థాపకుడు గాడు)

మునిచందులారా ! ఆకాశగంగాతీర్థప్రభావంబును వినిపించెద. సావధానంబుగ వినుండు. సకలశాస్త్రపురాణార్థసంగవేదియు, హరి భక్తుండును, జితేంద్రియుండును, వైఖానసమతాభిమానియు, నగు రామానుజుం డను విప్రపుంగవుండు గలండు ఆతండు తపశ్శ్చర్యా సక్తుండై యాకాశగంగానికటతలంబున నియమనంతండై గ్రీష్మకాలంబున పంచాగ్నిమధ్యంబున విష్ణుధ్యానపరాయణుండై నిలిచి యష్టాక్షరమంత్రీరాజంబును జపించుచుండెను. నర్నాకాలంబునందును హృస్కోమలంబున మాధవు నిల్చి ధ్యానించుచు నాకాశంబున నిలిచి జపించుచుండెను. హేమంతంబున జలంబున నిలిచి సకలభూతహేతుండై దాంతం డై ద్వంద్వవినిర్ముక్తుండై తపం బొనరించుచుండెను. కొంతకాలము జీర్ణపర్ణంబుల భక్షించియు, మరికొంతకాలము జలాహారే యగుచు కొంతకాలము వాయుభక్షణము గావించుచు తీర్థమగు తపం బొనరించెను

—: రామానుజుని తపస్సునకు సంతృప్తుండై భగవంతుండు

ప్రత్యక్షంబగుట :—

పిమ్మట కొంతకాలమున కాపరాత్పరుం డారామానుజుని మహాఘోరతపశ్చర్యకు సంతృప్తి నొంది వికచాంబుజపత్రాశ్రయిండును, మణిమయహారి కేయూరాద్యలంకారభాసురుండును, కోటిసూర్యసమాన ప్రభాభాసురుండు నగు శ్రీమన్నారాయణుండు విష్వక్సేనుం డాదిగ గల్లు కింకరవర్గపరివేష్టితుండై, నారదాదు లొసరించు పేణావేణుమృదం

గాది వాదన గీయమనెన్ము ల్లడై భవ్యుడై . గరుడనాహనానూ
ఘండ్లై యెదుట నిలిచియుండుటం గాంచి రామానుజుండు మహా
నందనాగరంబున నీదులాడుచు మహాభక్తిసమన్వితుండ్లై కరములు
ముకుళించి యాదేనదేవు నిటుల వినుతించెను.

—: రామానుజుం డొనరించిన శ్రీ వేంకటేశస్తుతి :—

శ్లో॥ నమో దేవాదిదేవాయ శంఖచక్రగదాభృతే ।

నమో నిత్యాయ శుద్ధాయ వేంకటేశాయ తే నమః ॥

నమో భక్తార్తిహంసే తే హన్యకన్యస్వరూపిణే ।

నమః స్త్రీమూర్తయే లుభ్యం సృష్టిస్థిత్యంతకారిణే ॥

నమః పరేశాయ నమోతిభూమ్న నమోస్తు లక్ష్మీపతయే,

విధాతే ।

నమోస్తు సూర్యేందువిలోచనాయ నమో విరించాద్యభినంది

తాయ ॥

యో నామ జాత్యాదివికల్పహీన సమస్తదోషై రపి నర్జితోయః

సమస్తసంసారభయూపహారిణో నారాయణాయామితవిక్రమాయ ।

నమ స్తుభ్యం భగవతే వాసుదేవాయ శాన్తిణే ।

భూయో భూయో నమస్తుభ్యం వేంకటాద్రినివాసినే ॥

మునివరులారా ! జగద్గురుండగు శ్రీనివాసు నిటుల నుతించి
యా రామానుజుండు మహానము వహించి యుండెను. శ్రీనివాసుం డా
భూసురుని స్తోత్రమునకు సంతసమంది శంఖాదిచిహ్న తంబులగు నాలుగు
భుజంబుల నవ్విప్రపుంగవు నాలింగన మొనరించి సంప్రీతమనస్కుండ్లై
నీవొనరించిన భయంకరతపంబునకు సంతసించితిని. నీచిత్తంబునం
దేమి యుద్దేశించి యిట్టి ఘోరతపం బొనరించితివో వచింపుము.
నీవు కోరినవర మొసగెద; సంశయము వలదన రామానుజుం డిటు
లనియె.

—: రామానుజుండు భగవంతుని ప్రార్థించుట :—

ఓ రామామానినీమనోహరా ! జగదాకారా ! జగన్నాథా జనార్దనా ! శ్రీనివాసా ! నీదర్శనయోగంబునంజేసి, నే గృతకృత్యుండ నైతిని. నాజన్మ సఫలంబై నది. ధర్మరక్షకుండనగు నీకు ప్రణామంబు లాచరించిన మానవులు ధర్మతత్పరులగుదురు. ఏ పరాత్పరుని బ్రహ్మాం ద్రాదులును, శంకరుండును, వేదవేదాంతంబులు నెరుంగనేరకుండునో యట్టి మోహనాకారుండనగు నిను గాంచుటకంటె కావలయు వరం బెయ్యదియో తోచకున్నది. ఏమహానుభావుని మహాయోగులును, నిరంతరయాగదీక్షాపరులును గాంచలేకుండిరో యట్టి నిను గాంచుట కంటె నాకు కావలయున దేమున్నది ! నాచిత్తం జన్యాయత్తంబు గాకుండ నీపదపంకజధ్యానాయత్తంబై యుండుగాక యన శ్రీకాంతుం డిటులనియె.

—: భగవద్వర్ణి తంబగు నాకాశగంగాతీర్థస్నానకాలనిర్ణయము :—

ఓయీ ! రామానుజా ! నాయందలి భక్తి దృఢంబుగ నుండు గాత. నీకొకవిశేషము దెల్పెద వినుము. ప్రభాకరుండు మేషరాశి యందు సంక్రమించియుండు నవసరంబున చిత్రానక్షత్రయుతంబగు పౌర్ణమాసియం దెవ్వార లాకాశగంగాస్నాన మాచరింతురో వారలు పునరాస్మత్తిశూన్యంబగు విష్ణుధామంబు నొందగలరు. రామానుజా ! నీవియ్యాకాశగంగాతటంబును వీడకుండుము. నీ ప్రేరభ్యదేహవసానం బున తప్పక మత్స్యగూపంబు నొందగలవు. మంగళప్రదంబు లగు నాకాశగంగాజలంబుల స్నాన మొనరించువార లందరును భాగవతో త్తము లగుదురు. అను పలుకు నాలించి రామానుజుం డిటులనియె.

— : భగవంతుడు భాగవతలక్షణములం దెలుపుట : —

దేవా ! భాగవతలక్షణంబు లెయ్యవి ? వానిని విచరించి తెలుపు మనగా నాశ్రీకాంతుం డిటులనియె. భాగవతలక్షణంబులను, వారల

ప్రభావంబును వినుపింతు వినుము. ఏవారలు సర్వజంతువులందును సమభావము నొంది యసూయాగ్రిస్తులు కాక నిస్పృహులై, జ్ఞానులై యుందురో వారలు భాగవతోత్తములని యెఱుంగుము. ఏమనుజులు మనోవాక్కాయములగు కర్మలచే పరపీడనం బొనరింపకుందురో వారలు భాగవతోత్తములు.

ఎవ్వారలు సత్కథాశ్రవణ సంసక్తమానసు లగుదురో, ఎవ్వారలు సాత్త్వికంబున బ్రవర్తించుచుందురో యెవ్వరు మత్పదనీరజంబుల నమ్మి గొలుచుచుందురో వారలు భాగవతోత్తములు. ఏమానవోత్తములు మాతృ, పితృ శుశ్రూషానిరతులై యుందురో, యెవ్వరు నిత్యంబును దేవాగాధన మొనరించుచుందురో, యెవ్వారలు మాధవార్చనంబును గాంచి సంతసించుచుందురో వారలు భాగవతోత్తములు.

బ్రహ్మచారులను, యతీంద్రులను గాంచి వారలకు పరిచర్య జేయుచుండుటయు, పదుల నిందింపకుండుటయు, సకలకాలములందును ప్రియవచనంబు లాడుచుండుటయు, పదుల గుణగణంబుల గొనియాడుచుండుటయు, సకలభూతములందును దయగలిగి యుండుటయు, శత్రుమిత్రసమభావంబున జరించుచుండుటయు భాగవతలక్షణములు.

ఏపూరుషులు ధర్మశాస్త్ర ప్రసక్తులై, సత్యవాక్యరతులై యుందురో యట్టి యాద్యుల కెవ్వారలు శుశ్రూష గావించుచుందురో వార లందఱును భాగవతోత్తములు.

పురాణంబుల జదివెడువారు, ఆపురాణంబుల యర్థంబును గ్రహించువారలు, శ్రద్ధాభక్తిసమన్వితులై పురాణంబుల వినువారలు, గోభ్రాహ్మణసంఘంబులం గాంచి పరిచర్య లొనరించు వారలు, తీర్థయాత్రాప్రసక్తమానసులగువారలు, పదుల యశోవృద్ధి గాంచి సంతసించువారలు, నిరంతరంబు నాశ్రీకాంతు నామస్మరణం బొనరించువారలును పరమభాగవతోత్తములు.

మరియు నారానుంబుల ప్రతిష్ఠించువారలు, తటాక కూప నిర్మాణకర్తలు, దేవాలయనిర్మాణకులు, గ్రామత్రీమంత్రజపాసక్తులు, తులసీవనమును గాంచినంతనే నిలువంబడి నమస్కారం బొనరించినవారలు, తులసీకాష్ఠంబున జేయంబడిన పూసలపేరును గళంబున ధరించువారలు, తులసీదళంబుల నాఘాగ్రీంచువారలు, తులసీమూలమందలి మృత్తును ధరించువారలును భాగవతోత్తములని యెరుంగుము.

తా నెరింగిన శాస్త్రంబుల నితరులకు దెల్పువారలు, అన్నదానరతులు, జలదానాసక్తమానసులు, ఏకాదశీవ్రతపారాయణులు, గోదాన, కన్యాదానాది వివిధదాననిరతలు, చిత్తంబును వ్యథాయత్తంబు గానీయక సర్వకాలములందును నా పదధ్యానం బొనరించుచు, మన్నామస్మరణం బొనరించువారలును భాగవతోత్తములు.

రామానుజా ! వేయిమాటలేల, ఎవ్వారలు సద్గుణగణంబుల నొప్పుచుందురో వారలు భాగవతోత్తములు. నే వచించిన భాగవతలక్షణంబు లన్నియు నీయం దమరియున్నవి. నీవు ధన్యుండవని పల్కి వేంకటాచలేశుం డంతర్ధానంబు నొందెనని శౌనకాది మహామునులకు విశేషంబుగ దెల్పిన విని సూతున కామును లిట్లులనిరి.

—: దానార్హ సత్పాత్రనిర్ణయము :—

మహానుభావా ! సూతమునీంద్రా ! దానము లెట్టివారల కీయవలయునో దానం బొనరించుకాలము లేవియో ప్రతిగ్రహీత యెటులుండవలెనో మాకువిశేషంబుగ దెల్పుమన సూతుం డిట్లులనియెను. ముని వరులారా ! పావనం బగు వేంకటాచలంబుననుండు బ్రాహ్మణులందరును గురువులని యెరుంగనగును ఏదానమైనను బ్రాహ్మణున కీయవలయును. బ్రాహ్మణేతరుండు దానార్హుండుగాడు. సప్తంసకుండును, పుత్రహీనుండును, దంభాచారరతుండును, వేదముల ద్వేషించునాతండును, బ్రాహ్మణ ద్వేషియు, నిజకర్మపరిత్యాగియు నగు వాని కొసంగిన

దానము నిష్ఫలము. పరదా రాసక్తుండును పరధనాసక్తుండు నగువాని కిచ్చిన దానము నిష్ఫలము. అనూయావిష్టమానసుండును, కృతఘ్నుండును, మాయూవియు, జ్ఞానశూన్యుండును దానార్హులు గారు. నిత్యయాచకుండును, హింసారతుండును, వేదవికేతయు, శాస్త్రవికేతయు, ధర్మవిక్రియయు, పరోపతాపశీలుండును దానమునకు తగరు. ఎవ్వారలు పాపాచారాసక్తులో, ఎవ్వారలు సదా నిందితచరితులై యుందురో యట్టివారలును దానంబునకు తగరు.

సత్కర్మనిరతుండును, శోత్రియుండును, ఆహితాగ్నియు, దృప్తిహీనుండు, దరిదుండు, కుటుంబనంతుండు, దేవపూజాసక్తుండును దానార్హులు. దరిద్రునకొసగిన దానం బెంతయు బ్రశంసనీయంబగునది. విప్రపుంగవులు దానార్హులైనను, వారియందు గొడ్రాలిమగండు దానార్హుండు గాడు. అట్టివానికి దాన మొసంగిన వాడు గార్గభమై జన్మించును. నాస్తికవాద మొనరించువాడు, చౌర్యద్యూతరతుండును, నమస్కారార్హులు గారు. పాపండుమతానలంబియు, పతితుండును, వేదవికేతయు, పాపకార్యనిరతుండును, కృతఘ్నుండును నమస్కారార్హులు గారు. స్నాన మొనరించుచుండువానికిని, సమిత్పవ్పగబులు హస్తంబుల గలవానికిని, చేతియందు జలచాత్రంబును బట్టినవానికిని నమస్కరింపరాదు. వివాదశాలికిని, నమనముచేయుచున్నవానికిని, భోజన మొనరించుచున్నవానికిని, జనసమ్మర్దంబున నున్నవానికిని, చేతులందు భిక్షాన్నముగలవానికిని, పరుండినవానికిని, నమస్కార మొనరింపరాదు. గొడ్రాలికిని, బహిష్కయగు నానికిని, జారిణికిని, ప్రిసవించినయామెకురు, గర్భపాతము గావించినదానికిని, నృతనియమమును విడిచినదానికిని నమస్కార మొనరింపగూడదు సభయందును, యజ్ఞశాలయందును ప్రత్యేకంబుగ నొకనికి నమస్కార మొనరించిన వారిలపురాకృతపుణ్యముగూడ నాశమగును. శ్రాద్ధవ్రతనియుక్తుండును, దేవపూజ గావించుచున్నవాడును, యాగ మొనరించుచున్నవాడును,

తర్పణం బొనరించుచున్న యాతండును, సమస్కారాహ్వానము అట్టి సమయంబులందు వారలకు ప్రణామ మాచరింపరాదు. నందన మొనరించు విశ్రునకు ప్రతిపందన మొనరింపకుండువారలకు నమస్కరింపరాదు. మతిమంతుండగు విప్రుం డేకాలంబునను వంధ్యాభర్తకు సమస్కారంబు గావింపరాదు.

—: ఆకాశగంగామాహాత్మ్యము :—

ముని శేఖరులారా ! ఈవిషయంబున మున్ను నారదుండు ససత్కుమారున కెరుకపరచిన దొక యితిహాసంబు కలదు. దాని వినుండు గోదావరీతీరంబున సర్వకర్మపరాయణుండును, సత్యవాదియు, జితేంద్రియుండును, సర్వభూతదయాపరుండును, దేవాగ్నిద్విజపూజారతుండును, మాతాపితృపరిచర్యాసక్తుండును, బ్రహ్మణ్యుండును, దాక్షిణ్యగుణసమన్వితుండును, సాధుసమ్మతుండు నగుపుణ్యశీలుం డను భూసుర శ్రేష్ఠుండు గలడు.

—: వంధ్యాపతి నిమంత్రణంబున పుణ్యశీలునకు రాసభ ముఖంబు సంపాద్యంతంబగుట :—

సుగుణమణిఖని యగు నాద్విజచంద్రుని గృహంబున కొకదినంబున వేదవేదాంగపారగు డగు భూసురోత్తముం డొకరుండు జనుదేర నాతనిం గాంచి ప్రహృష్టాంతరంగుండై శోభిత్రియుండును, శాంతుండు నగు నమ్మహీసురునకు ప్రణామము లాచరించి మహాత్మా యీదినంబున మాతండ్రిగారి ప్రత్యాబ్ధికంబు గాన ఆశ్రాద్ధభోక్తృవ్రగా నుండ గోరుచుంటి నన నాతం డందుల కంగీకరింప నాపుణ్యశీలుండు విధ్యుక్తంబుగ పితృశ్రాద్ధంబును సాంగంబుగ నొనరించెను. పిమ్మట కొంత కాలంబున కాపుణ్యశీలుని ముఖము గార్దభౌననాకారంబుగ గనుపింప జొచ్చెను. అందువలన పుణ్యశీలుండు మిగుల దుఃఖము నొంది ముని సంఘసుసేవితంబగు సునర్ణ ముఖదీతీరమందలి సర్వకామఫలప్రదంబగు మున్యాశ్రమంబునకు బోయి యుండలి మునివరుల సేవించుచు నందగస్త్య

మనిం గనుంగొని సాష్టాంగ దండప్రణామంబు లాచరించి యిటుల నెను.
 తపోధనసత్తమా ! శాపాయుధనికరసంసేవితపాదపద్మా ! నమస్తారము.
 వికృతాననుండ్లనై మహాపాపిని యుంటిని. నను రక్షింపుము. ముని
 వర్యా ! నా కేదోషంబున నిట్టి వికృతాననంబు గల్గెనో యెరుంగనైతి.
 మీరెరుంగని విషయంబు లీరేడుజగంబుల నెందును గానరాదు. ఈ
 దుఃఖమును భరింపజాల ననుటయు నాకుంభసంభవుం డిటు లనెను.
 ఓయీ పుణ్యశీలా ! నీవికృతాననంబునకు గారణము పచించెదను
 వినుము. నీవు పితృశ్రాద్ధంబున వేదవేదాంగవేదియు, శ్రోత్రియుం
 డును, పుణ్యక్షేత్రముండు నగు నొకవిప్రుని నిమంత్రణంబు గావించి శ్రాద్ధ
 మొనరించితివి. ఆమహాదోషంబున జేసి నీకిటుల ముఖవికారము
 సంపాద్యుండై పడి. హవ్యకవ్యాదులందు వంధ్యాపతిని నిమంత్రణంబు
 సేయరాదు. శ్రేయస్కాములగువారలు వంధ్యాభర్తనుగాని, వృషలీ
 పతింగాని నిమంత్రణంబు సేయుట రాసభరూపంబు నొంద కారణం
 బగును. సత్కులజాతుండైనను, సత్కర్మనిరతుండైనను, మరి యెట్టి
 సుగుణంబులు కలవాడైనను వంధ్యాపతి యగుచో పాని దూరంబుగ
 విడువవలయును. యోగ్యుండగు విప్రుండు లభింపనిచో యజ్ఞోపవీత
 మాత్రజీవియు, పుత్రనంటుండు నగువానిని శ్రాద్ధంబున నిమంత్రణంబు
 గావింపవలయును. అట్టివాడును లభింపనిచో కుమారుడైనను, సోదరు
 డైనను నిమంత్రణంబు గావింపవచ్చునుగాని వంధ్యాపతిని విడువవల
 యును. ఇట్టి సత్యంబుని బాహువునైతి ముమ్మాటికి నక్కాణించుచుం
 టిని. ఏశ్రాద్ధకర్త వంధ్యాభర్తను శ్రాద్ధంబున నిమంత్రణంబు గావిం
 చునో యాశ్రాద్ధం బాసురశ్రాద్ధ మని యెరుంగనగును. అట్టి శ్రాద్ధ
 కర్త ఘోరనరకంబుల ననుభవింపగలడు.

—: అకాశగంగాస్నానంబున పుణ్యశీలుని ముఖంబు

తొల్లి టిరూపంబు నొందుట :—

ఈదోషనివృత్తికై నేనొకయుపాయంబును పచించెద వినుము. స్వర్ణ

ముఖితటంబున సుగనరనికరసంసేవితంబును, మేగుసముశ్చనంబును, సర్వ
కామప్రదంబును, దోషోఘవినాశకంబు నగు వేంకటాద్రి యున్నది.
అయ్యచలరాజంబున సర్వపాపప్రశమనంబును, ఆయురారోగ్యవర్ధకంబు
నగు నాకాశగంగ యను మహా త్తరంబగు తీర్థంబు గలను. నీవానగ
వరంబున కేగి ముందుగ స్వామి పుష్కరిణీతోయంబుల ననగాహన
మొనరిచి యటుపిమ్మట గంగాతీర్థంబునకు వెడలి తీర్థవిధానంబున
సంకల్పము గావించి స్నానమొనరింపుము. ఆస్నానప్రభావంబున
నీముఖవికార మాక్షణముననే నాశ మొందగలడు. త్వరితగతి నట
కేగు మను కుంభసంభవు పలుకు లాలకించి యసరిమితానందంబునొంది
యమ్మునికి నందనం బాచరించి యనుజ్ఞాతుండై శేషాచలంబునకేగి
స్వామి పుష్కరిణీజలంబుల స్నానంబు గావించి యటుపిమ్మట నాకాశ
గంగాసలిలంబుల నియమపూర్వకంబుగ నయ్యగస్త్యుం డానతిచ్చిన
తెరంగున స్నాన మొనరించునంతలో పుణ్యశీలునిముఖంబు సందృష్ట
చంద్రభాసుర మయ్యెను. మునివర్యులారా! నారదుండు సనత్కు-
మారునకు తెల్పిన యీపుణ్యచరితంబును మీకు నే వినిపించితి నని
సూతుండు మరల నిలుల నెను.

— : చక్రతీర్థమహిమానువర్ణనము :—

మునీచంద్రులారా! చక్రతీర్థమహిమంబును వినుండు— గోదాన,
అన్నదాన, జలదానాదులందు విముఖులగువార లందరును చక్రతీర్థ
స్నానంబున విగతకల్మషు లగుదును.

—: పద్మనాభుం డను నిప్రవర్యుం డొనరించిన
తపఃప్రభావవర్ణనము :—

మున్ను శ్రీవత్సగోత్రసముద్భూతుండును, జితేంద్రియుండు నగు
పద్మనాభుం డను భూసురోత్తముండు చక్రపుష్కరిణీతీర్థంబున దయా
యత్తచిత్తుండై ద్వంద్వవిరహితుండై కొంతకాలము జీర్ణపక్షాశనుండై
మరికొంతకాలము జలపానం బొనరించుచు, కొన్నిహోయనంబులు

వాయ భక్షకుం డగుచును పండ్రెండునత్సరంబులు మహాఘోరతపంబొనరించెను. ఆతపంబున కింద్రాదిబృందారకు లందరును వెరగొందిరి. కవలాకాంతం డావిపుని తపశ్చర్యకు సంతసమంది వికసితసరోజదళసమాననయనుండును, మణికుండలప్రభాభాసమానగండభాగుండును, కౌస్తుభభాసురనక్షస్థుండును, శంఖచక్రిగదాధరుండునగు దేవదేవుం డాపద్మనాభునకు నాక్షాత్కరించెను. అంతలోన నామహీసురోత్తముండును నయనంబుల దెరచి దయాసముద్రుండును, శాంతుండు నగు శ్రీనివాసుం గాంచి కరంబుల జోడించి యిటుల నుతించెను —

—: పద్మనాభాఖ్యద్విజకృత శ్రీనివాసస్తుతి :—

శ్లో॥ నమో దేవాదిదేవాయ వేంకటేశాయ శార్ఙ్గణే ।
 నారాయణాద్రివాసాయ శ్రీనివాసాయ తే నమః ॥
 నమః కల్మషనాశాయ వాసుదేవాయ విష్ణవే ।
 శేషాచలనివాసాయ శ్రీనివాసాయ తే నమః ॥
 నమ స్త్రైలోక్యనాథాయ విశ్వరూపాయ సాక్షిణే ।
 శివబ్రహ్మాదివంద్యాయ శ్రీనివాసాయ తే నమః ॥
 నమః కమలనేత్రాయ క్షీరాబ్ధిశయనాయ తే ।
 దుష్టరాక్షససంహరే శ్రీనివాసాయ తే నమః ॥
 భక్తప్రియాయ దేవాయ దేవానాం పతయే నమః ।
 ప్రాణతార్థినాశాయ శ్రీనివాసాయ తే నమః ॥
 యోగినాం పతయే నిత్యం వేదవేద్యాయ విష్ణవే ।
 భక్తానాం పాపసంహరే శ్రీనివాసాయ తే నమః ॥

ఇటుల నుతించు ద్విజపుంగవుం గాంచి యాదేవదేవుండు సుధామధురభాషణంబుల నిట్లనెను. — భూసురోత్తమా ! మత్పదకమలార్చనారతుండవగు నీవీచక్రీర్థంబున నన్నారాధించుచు కల్పాంతంబువరకు

నిట నుండుమని బల్కి యంతర్ధాన మొందెను. పద్మనాభుం డాపద్మ
నాభాజ్ఞానుసారంబుగ చక్రతీర్థంబున నివసించి యుండెను. ఇటులుండ
గొంతకాలంబునకు భయంకరాకారుం డగు నొక రక్కసుండు శ్రీమ
న్నారాయణపదపంకజారాధనపరాయణుం డగు పద్మనాభు నవలోకించి
క్షుత్తప్తాపీడితుం డగుటంజేసి యువ్విప్పుని భక్షింపదలచి బలాత్కా
రంబున నాతనిం బట్టిన నాపద్మనాభుం డారక్కసు నేమియుజేయలేక
దయాసముద్రుండును, ఆపన్నరక్షకుండు నగు చక్రధరుని శరణంబు
వేడెను. భక్తవరదుండగు భగవంతుం డాపద్మనాభుని మొరాలించి
భక్తరక్షణం బొసరింపదలంచి రాక్షసనధార్థమై నాశితరిపుచక్రిం బగు
చక్రింబును విడిచెను. ఆచక్రిరాజంబును మహావేగంబున చక్రిపుష్క
రిణీతటంబును జేరిన నయ్యనంతఃదిత్యసంకాశంబును, నిరుపమాన
జాజ్వల్యమానహుతాశనజ్వాలాకరాళంబును, మహాసురవిమర్దనంబును,
భయంకరనాదసమన్వితంబు నగు సుదర్శనచక్రిముంగాంచి రాక్షసుండు
పలాయనమొనరింప మొదలిడెను.

—: భగవత్ప్రేరితంబగు చక్రంబు రాక్షసుని వధించుట :—

అంత జ్వాలామాలాదురాసదం బగు నాచక్రింబును విడువక
వాని వెన్వెంట బరువిడి యారక్కసుని యుత్తమాంగంబును దునిమిన
నాతండు నేలకు వ్రాలెను. విప్రవరుం డాధగణీపతితుం డగు రాక్షసునిం
గాంచి యానందభరితాంతరంగుండై చక్రిరాజంబును నుతింపదొడం
గెను. విశ్వరక్షణదక్షా, నారాయణకరాంభోజభూషణా ! సమరదుర్మద
దాననదోర్ధ్వహరణకుశలా ! భక్తార్తినాశనా ! భయాకాంక్షిండుండు నగు
నను రక్షింపుము. చక్రరాజమా, లోకహితంబొసరించు నీవీ చక్రతీర్థం
బున సర్వకాలములందును నివసించి భక్తులకలుషంబుల బాపుచుండుము.
నీకివియే వేవేలు సమస్కృతు లనియెడు మహీసురోత్తముని పలుకుల
నాలించి, యాచక్రిరాజము సుధామయోక్తుల పద్మనాభున కిటు
లనెను.

—: ద్విజపార్థివనంబునంజేసి చక్రవర్తము వరంబులనొసంగుట :—

ఓయీ ! పద్మనాభా ! పుణ్యప్రదంబగు నీచక్రతీర్థంబున లోక హితంబునకై తప్పక నినసించియుందును. నురాత్ముండగు రాక్షసుండు నీకొనరించిన బాధలదలంచి మాధవుండంప నతిరయంబున నేనిటకునచ్చి తిని. నీకు బాధగలుగజేసిన మాంసాశనాధముండు నాచే నిహతుం డయ్యె. హరిభక్తుండవగు నీసేభయంబువలన విముక్తుండవైతివి. సకల కలుషాపహంబగు నీచక్రతీర్థంబునసర్వకాలములందును, లోకరక్షాచణ శీల్వినై నినసించియుండెద. నేనిందు నసించుటంజేసి నేడాదిగ నీకుగాని మరెన్వరికిగాని భూత, రాక్షసగణంబులవలన పీడ గలుగకుండును. నేనిందునసించియుండుటంజేసి మన్నామాంకితంబై యీతీర్థము చక్ర తీర్థంబనం బరగు. ముక్తిప్రదంబగు నీచక్రతీర్థంబునం దెవ్వారలు స్నాన మొనరింతోరో వారలందఱును, వారల పుత్రప్రేతాదులును, వారల నంశమునం దుద్భవించినవారలందఱును ధూతకల్మషులై వైకుంఠంబు నొందగలరని మృదుమధురంబుగ బల్కి పద్మనాభుండొదిగగల్గు భూసుర శిఖామణులందఱుగారంచుచుండ సకలకలుషహరిణి యగు చక్రపుష్కరిణి యందు బ్రవేశించెను. మునినరులారా ! యీ చక్రతీర్థమహిమంబు నెవ్వారలు పఠింతోరో యెవ్వారలు వినియెడరో వారలందఱును చక్రతీర్థ స్నానఫలంబు నొందగలరన విని యమ్మునిశేఖరు లాసూతున కిటులనిరి.

—: సుందరుండను గంధర్వుండు రాక్షసత్వము నొంది మరల

నిజరూపము నొందిన వృత్తాంతము :—

మహాత్మా ! విష్ణుభక్తాగ్రేసరుం డగు భూసురోత్తముని యిడు మలం బెట్టిన రక్కసుం డెవ్వండు ? వాని చరితంబును వినిపింపుమన నూతుం డిటులనియె.

తొల్లి వైకుంఠనగరసదృశంబగు శ్రీరంగనగంబున నసిస్థాత్రి ప్రముఖులగు మహామును లందఱును ముక్తికాంతాకరగ్రహణంబును కోరి నినసించి యుండిరి. అందు నత్తాపసోత్తము లందఱును భక్తాభయ

వరదుండగు శ్రీరంగనాథుని పదననజంబుల ధ్యానించుచు కాలము గడుపుచుండిరి. ఇటులుండ నొకసమయంబున వీరభాహుని కుమారుండును, మహాబలసమన్వితుండు నగు సుందరుండను గంధర్వనరుండు విటగోష్ఠీపరాయణుండై తరుణీలలామంబులం గలసి జలక్రీడారతుండై వస్త్రవిహీనుండై వసనవిహీనలగు రమణీమణులం గూడి జలక్రీడ నొనరించుచుండెను. అంతలోన మాధ్యాహ్నికక్రియాకలాపంబును నిర్వర్తింపదలంచి వసిష్ఠమునీంద్రుండు తోడిమ నిపుంగవులం గలసి శ్రీరంగమందిరంబునుండి బయలుదేరి కవేరజాతీర్థంబునకుం బోయెను. నచ్చుచుండెడు మునిచంద్రుల గాంచి భయకాతరలై యానన్నెలాడు లందరును సంభ్రమమంది పుట్టంబులం గట్టుకొనిరి మహాసాహసి యగు సుందరుండఁ మాత్రము పుట్టంబును గట్టకుండెను. ఆతెరంగుం గాంచి కుపితుండై వసిష్ఠుండు పండ్లు పెటపెట గీటుచు కన్నుల నిస్సృగురియ నాగంధర్వుని గొరకొరం గాంచుచు నిటులనెను.

ఓరీ సుందరా ! మమ్మందరం గనుంగొనియు నీవించుకయు సిగ్గునొందక వసనంబును గట్టకుంటివి. నీవు శీఘ్రంబుగ రాక్షసభావము నొందుము. నీచా! నీకీగర్వంబు కూడునే. దానిఫలం బనుభవింపుమని శాపవచనంబులం బలుక నయ్యుచుతీమణు లందరును భయమంది కరంబుల ముకుళించి భక్తిపురస్సరమ్ముగ వందనంబు లాచరించి మునిమండలమండనాయమానుం డగు వసిష్ఠున కిటులనిరి. సర్వధర్మవిశారదా, చతురానననందనా ! దీనురాండ్ర మగు మమ్మనలోకించి కోపంబును నీకి మాయెడల బ్రసన్నుండ నగుము. మహాత్మా ! యువతుల కలంకారము పతియేగదా. పతిహీన యగు సుదతి శతసుతాన్వితయయ్యు లోకంబున విధవ యనం బరగుచుండును. అనాథ యగు నాతి జన్మ నిరర్థకం బగును. మాయెడల కనికరముం జూపి యబలల మగు మా దీనాలాపంబుల నాలకించి మానాథు ననుగ్రహింపుము. శాంతమనస్సులగు తపోధను లొకయపరాధంబును క్షమింపవలయుగాన భవచ్ఛిష్య

సముండగు సుందరుని యపరాధంబును మన్నించి పతిభిక్ష నొసగు మని యెడు సుందరసుందరీమణుల దైవ్యంపుబలుకుల నాలకించి ప్రసన్నుడై వసిష్ఠుం డయ్యంగనలం గనుంగొని యిటులనియె.

-:వసిష్ఠుండు సుందరునకు రాక్షసభావనివృత్త్యుపాయంబును దెల్పుట :-

లలనామణులారా ! నేనాడిన మాటలు వ్యర్థంబులు గానేరవు. మీకొక యుపాయంబును నచించెద వినుండు- మీనాథుం డగు సుందరునకు నేనొసంగిన శాపము పదునారువత్సరము లనుభవంపదగినదై యున్నది. ఈపదునారువత్సరంబులు గతించుదనుక సుందరుం డందందు స్వేచ్ఛగ సంచరించుచు తుదకు సకలకలుషహరంబును, మంగళప్రదంబు నగు వేంకటాచలమునందలి చక్రతీర్థంబునకు బోవంగలండు. ఆతీర్థరాజ తీరంబున పద్మనాభుం డను యోగిపుంగవుండు కలండు. సుందరుం డా మునినడు నవలోకించి యాతని దినుట కుద్యమించును. అంతలో భూసుర రక్షణంబునకయి చక్రధరప్రేరితంబగు చక్ర మాసుందరుని శిరంబును కాయంబునుండి వేరుపరుపంగలడు. పిమ్మట నిజరూపంబునొంది శాప విముక్తుడై త్రిదినంబునొంది మనోహరాకారుండై మిమ్ముంగలసి క్రిడింపగలం డని వసిష్ఠుం డామందయానలకుం బల్కి- త్వరితగమనంబున శ్రీరంగనాథసన్నిధానమందలి నిజాశ్రమతలంబునకుం జనెను.

పిమ్మట నాసుందరు లాత్మభర్త యగు సుందరు నాలింగనముం గావించుకొని విచారసాగరనిమగ్నులై రోదన మొనరించుచుండునంత లోన సుందరుని సుందరవదనేందుమండలంబు దంష్ట్రాకరాశంబయ్యె. నవమోహనాకారంబు భయంకరాకారంబయ్యె. గండుత్తమ్మెద గారుల నీసడించు శిరోరుహంబులును, భాసమానంబులగు మీసంబులును రక్తవర్ణంబులై గాంచువారలకు భయమొదవించుచుండెను. ఇట్టి భయంకరంబగు రాక్షసరూపముం గాంచి భయగ్రస్తమాననలై యా మృగశాబవిహోలవిహోచనలు త్రివిష్టఫలంబునకు బోయిరి.

పిదప రాక్షసత్వమునొంది భీకరాకారుండగు సుందరుండు నయన
గోచరంబగు జంతుజాలంబును బట్టి భక్షించుచు పల్లెలు, పట్టణంబులు,
నగంబులు, వనంబు లనక యెల్లెడల దిరుగుచు ప్రచండమారుతవేగం
బున వేంకటాచలంబునకుం జేరి క్రమక్రమంబుగ నాపాపాత్ముండు చక్ర
తీర్థంబున బ్రవేశించెను. అప్పటి కమ్మహర్షి చే నిర్దేశింపబడిన పదునారు
హాసనంబులు గతించినవి. మునివరులారా ! షోడశాబ్దావసానంబున
నారాక్షసుండు చక్రతీర్థనివాసి యగు పద్మనాభుని భక్షింపదలంచి
శరవేగంబున నాతనిపయింబడి మ్రింగ నుంకించి పట్టినంతలోన నాభూసు
రుండు దీనావనతత్పరుండగు దైత్యంతకుని శరణంబువేడి పలుతెరం
గుల ప్రార్థింప నమ్మఘనూదనుండు సదయుండై భక్తరక్షణార్థంబుగ
నిజకరకలితంబగు సుదర్శనచక్రంబును విడువ నయ్యదియు మహాధ్వా
నంబున బ్రహ్మాండకటాహంబును బ్రద్దలుగావించుచు బ్రచండవేగంబున
జనుదెంచి పిశితాశిశిరంబును ద్రుంచి పద్మనాభుని రక్షించెను.

—: సుందరుండు రాక్షసరూపంబును విడిచి నిజరూపంబు

నొందుట :—

పిదప సుందరుం డారాక్షసరూపము నివ్విడిచి దివ్యనపుర్థర్మదై
విమానవరంబు నధిరోహించి యంబరతలంబునుండి సుమవినరంబును
వర్షించుచు ప్రాంజలియై చక్రరాజంబునకు నమస్కృతు లొనరించుచు
శ్రుతిమనోహరవచనంబుల నీతీసున నుతించెను. కమలాక్షకరకమల
భూషణా, దుష్టదానవభంజనైకదత్తా, నైకప్రభాకరసంకాశశేజోవిరా
జితా, సుదర్శనచక్రరాజమా ! నీకివియే ప్రణామశతంబులు. నీయను
గ్రహవిశేషంబున రాక్షసరూపంబును వీడి నిజరూపంబు నొందగల్గితిని.
నిరహానలదందహ్యమానమానస్తలై నారమణీమణు లందరును భరింప
నలవికాని విచారంబున మగ్నుచున్నవారు. నేను త్రిదివంబున కేగి
వారల దుఃఖోపశమన మొనరింపబోవుటకయి నాకనుజ్ఞనొసంగు మను
సుందరుని పలుకు లొలించి యాచక్రరాజం బనుజ్ఞ నొసంగి పోయి

రమ్మనునంత నాతం డట నుండెడు పద్మనాభునకు ప్రణామంబు లొన రించి యాతనియాజ్ఞం గైకొని నిజాలయంబున కేగెను.

అటుపిమ్మట పద్మనాభుం డాచక్రవర్త్యముం గాంచి మహాత్మా ! నీవెల్లపుడు నీచక్రతీర్థంబున నివసించియుండి యిందుల స్నాన మొనరించు వారల కలువంబుల బాపుచుండు మని ప్రార్థింప నచ్చట గలనారందరు గాంచుచుండ నాచక్రరాజమాతీర్థజలంబులబ్రవేశించెను. ఆకారణంబున నాతీర్థంబు చక్రతీర్థంబని ఖ్యాతి వహించినది. మునిముఖ్యులారా ! చక్రతీర్థప్రభావంబును విశదంబుగ వినుపించితినని మరల సూతుం డిటు వచించెను.

—: జాబాలితీర్థమాహాత్మ్యము :—

తపోధనాగ్రేసరులారా ! యేతీర్థస్నానమాత్రంబున దురా చారుం డగు నాతండు ముక్తుం డయ్యెనో యట్టి జాబాలితీర్థమహిమం బును వినుండన మును లిటులనిరి. పౌరాణికోత్తమా ! దురాచారుం డన నెవ్వండు, వాడొనరించిన పాతక మెట్టిది ? ఆతం డేతెరంగున దోషముంబాసి ముక్తుం డయ్యెను ? సవిస్మరంబుగ వినుపింపుమన, సూతుం డిటుల జెప్పదొడంగెను.

మునిశేఖరులారా ! దురాచారుం డొనరించిన దురాచారం బెద్దియో, యాతం డెటుల పాపవినిర్మక్తుండై ముక్తి నొందెనో వివరిం చెద వినుండు- దురాచారుం డను భూసురుం డొకరుండు క్రూరకర్మ రతుండై కావేదీనదీతీరంబు నాశ్రయించి యుండువాడు. ఆతండు బ్రహ్మఘ్నులతోడను, సురాపానాసక్త చిత్తులతోడను, సువర్ణస్తేయనిర ఘ్నులగువారలతోడను, గురుదారసంగదూషితులగువారలతోడను మైత్రి నరపి సంసర్గదూషితుండై యుండువాడు. మహాపాతకసంసర్గదోషంబు నంజేసి యాబ్రాహ్మణుని బ్రాహ్మణ్యం బంతయు నష్టమయ్యెను. ఏవిప్రుం డొక్కదినంబున బాపాత్ములం గలసి సంచరించుచుండునో యాతని బ్రాహ్మణ్యంబునం దొకయంశము నాశమొందును. పాప

త్తుల సేవించుచు, వారలం దాకుచు, వారలతో శయనించుచు, వారలతోడం గలసి భుజించుచు రెండుదినంబుల గడపినవారల బ్రాహ్మణ్యంబున రెండుభాగములు గతించును. అట్లులే మూడుదినంబులు గడిపేనేని మూడుభాగంబులును, నాలుగుదినంబు లుండేనేని బ్రాహ్మణ్యం బంతయు నాశ మొందగలదు. అంతకు మించి యెక్కువ దినంబులు పాపులతో శయనాసనభోజనంబు లొనరించుచుండేనేని వాడును వారలతో సమానుం డగును. దురాచారుం డట్టిపాపులం గలసి దురాచారంబు లొనరించుచు మహాపాతకి యగుటంజేసి ఘోరా కారుండగు భేతాళుం డాభూసురాధము నావేశించి పీడింప మొదలిడెను.

భేతాళావేశంబున నొడ లెరుంగక యూదురాచారుండు నొక దేశంబునుండి మరియొక దేశంబునకును, ఒకననంబునుండి యింకొక విషినంబునకును, ఒకనగంబునుండి యింకొక గిరివరంబునకును దిరుగుచు వాని పూర్వజన్మసుకృతయోగంబున సకలకలుషవినాశకంబగు వేంకటాచలంబునకుం బోయెను.

—: జాబాలిత్తీర్థస్నానంబున దురాచారభేతాళులకు

పాతకనివృత్తి యగుట :—

పిశాచానుగ్రతుం డగు దురాచారుండు నయ్యచలోత్తమముం జేరి యందలి పావనం బగు జాబాలిత్తీర్థంబునం దవగాహన మొనరింప నాక్షణంబుననే భేతాళవిముక్తుండై స్వస్థత నొంది యిటు లాలోచిం చెను. కావేరీతీరనివాసి నగు నేనిటు లెందుల కేతెంచితిని? సువర్ణ ముఖరీతటంబునందలి యానగరాజం బెయ్యది? యని యాలోచించుచు నాతటిసీతటంబున నుండెడు జాబాలి యను మునీంద్రుకడకుం బోయి వందనం బాచరించి మహానుభావా! యీనగరాజం బేనామంబున బ్రసిద్ధి గాంచినయది? నేను కావేరీతీరవాసి నగు దురాచారుం డను భూసురుండను. నే నీయచలంబున కెటుల రాగలిగితినో యిండుకే నియు నెరుంగకుంటిని. నాయందు దయయుంచి నాచరితంబును విను

పింపు మన, నమ్మునినకుం డించుక ధ్యానించి యాదురాచారున కిటు
ల నెను.

—: జాబాలి పార్వణశార్దిధ్యం బొనరింపకుండుటవలన
సంభవించు దోషంబుల దెల్పుట : —

ఓయీ ! మహాపాపులతోడి సంపర్కంబువలన నీబ్రాహ్మణ్యం
బంతయు భగ్నం బగుటంజేసి భేతాళుండు నిన్నావహించెను. అది
మొదలుగ నీవు విశశుండవై మూఢచిత్తుండవై యచ్చటచ్చట దిరుగుచు
నిటకు జేరితివి. భేతాళుం డీపాననతీర్థజలంబుల నిను ముంచెను. ఇందు
గావింపబడిన స్నానప్రభావంబున మహాఘోరపాతకంబునుండి విము
క్తుండవైతివి. ఏనరు లీజాబాలితీర్థంబున స్నానమొనరింతురో వారలు
గావించిన పంచమహాపాతకంబులును నాశమొందును. సత్కర్మసాధ
నంబులగు నీతీర్థజలంబుల గావించిన స్నానమాత్రంబున నీదగు మహా
పాతకసంసర్గమోక్షం బంతయు విలయంబు నొందినయది. నిన్నావే
శించిన భేతాళుండును మున్నొక మహీసురుం డయ్యు పితృమరణదినం
బున బార్వణవిధానంబున శ్రౌద్ధం బొనరింపమింజేసి యాతని సితరుల
వలన శపింపబడి భేతాళగూఢము నొందియుండెను. ఆతండును జాబాలి
తీర్థస్నాన మహీనుంబున భేతాళగూఢమును విడిచి విష్ణులోకము
నొందెను. తల్లిదండ్రులుమరణంబునొందిన దినంబునం దేదురాత్తుండు
విధ్యుక్తంబుగ శ్రౌద్ధం బొనరింపకుండునో యాతండు భేతాళగూఢంబు
నొంది పిదప మహాదారుణనరకంబులం బడి యపరిమితబాధల నొంద
గలడని యాదురాచారచరితంబును సవిస్తరంబుగ జాబాలి తెలియ
బరచెను.

మునినరులారా ! మహాపాపి యగు దురాచారుండు జాబాలి
తీర్థస్నానంబున పునరావృత్తిశూన్యం బగు విష్ణులోకంబు నొందెను.
పాపియశ్చిత్తశూన్యంబులగు మహాపాపంబు లన్నియు నాజాబాలి తీర్థ
స్నానంబున నాశ మొందగలవు. శూద్రునిచే పూజింపబడు శినలింగ

మునకును, మాధవవిగ్రహంబునకు పూజానమస్కారాదికంబుల నొనరించిన భూసురునకు మహర్షు లేస్మృతులందును ప్రియశ్చిత్తంబును వినరించి యుండలేదు. అట్టి పాతకమైనను, జాబాలి తీర్థస్నానమాత్రంబున విలయ మొందగలదు. విప్రనిందకునకును, విశ్వాసఘాతకునకును, కృతఘ్నునకును, సోదరభార్యసత్తునకును, ధర్మశాస్త్రంబుల బ్రాయశ్చిత్తము విధింపబడి యుండలేదు. అట్టి యఘములుపైత మాజాబాలితీర్థస్నానంబున నాశ మొందగలవు. ముని శేఖరులారా! సమస్తదోషనివారకం బగు జాబాలితీర్థమహిమంబును వినుపించితి నని సూతుండు వెండియు నిటుల నెను.

—: తుంబురు (ఘోణ) తీర్థమహాత్మ్యము :—

పురాణకథాశ్రవణకుతూహలాకాశ్రంతచిత్తులగు మునిసత్తములారా! సమస్తపాపాపనోదకం బగు ఘోణతీర్థమహిమంబును వినుపించెద వినుండు-- ఉత్తరాఫల్లసీనక్షత్రసమన్వితం బగు శుక్లపక్షమందలి పర్వదినంబున నందు స్నానం బొనరించినవారల జన్మాంతరతపఃప్రభావంబును వర్ణింప నశక్యంబు. దినకరుండు మీనరాశియందు బ్రవేశింప నపరాజ్ఞాసమయంబున గంగాది సమస్తతీర్థంబులును తుంబురు తీర్థంబున బ్రవేశించియుండు నన విని, యమ్మహర్షు లిటులనిరి-- పౌరాణికోత్తమా, సూతమునినరా! గంగాది పవిత్రతీర్థంబు లన్నియు మీనరాశియందు దివాకరుండు సంక్రమించిన సమయంబున తుంబురు తీర్థంబున నేకారణంబున బ్రవేశించునో సవిస్తరంబుగ దెల్పుమన, సూతుం డిటుల నచించెను.

పాపాత్ములగు మానవు లందరును మాయందు స్నానంబు గావించి వారల కలువంబుల మాయందు డించి పావనులై బోవుచుండిరి. మాయందు విడువబడిన పాపంబుల నెటుల బాయగల మని గంగాది సమస్తతీర్థంబులును బాగుగ నాలోచించి సురమునిచంద్రుండగు నారదుని యుపదేశంబున సర్వపాపనిఘాదనంబును, మనోహరంబు

నగు వేంకటాచలంబునకుం బోయి యందలి స్వామిపుష్కరిణీజలంబుల
ముందుగ స్నాన మొనరించి యటుపిమ్మట భాస్కరుండు మీనరాశి
గతుం డగుచుండ నుత్తరాఫల్గునీనక్షత్రయుతంబగు శుక్లసక్షమందలి
పర్వదినంబున ఘోణతీర్థంబున స్నాన మొనరించుచుండును. అట్టి
పుణ్యతీర్థమహిమంబును వర్ణింప ముల్లోకంబుల నొక్కరుండైన సమ
ర్థుండు గలడే !

—: ఘోణతీర్థస్నానవిముఖు లగువారలకు మహాదోషంబులు
సంక్రమించుట :—

గంగాదిమహాపుణ్యతీర్థంబు లన్నిటికిని సంసేవ్యమానం బగుటం
జేసి యాతీర్థం బన్నిట నుత్తమంబయ్యెను. ఆరామంబుల ఛేదించు
వాడును, కన్యావికేతయు, హయవికేతయు, దేవద్రవ్యాపహారియు,
దానమిచ్చి మరల గైకొనువాడును, తటాకంబులను, నీటికట్టలను
ఛేదించువాడును, పరస్త్రీలోలుండును, సురాపానరతుండును, గురు
జనంబుల ద్వేషించునాతండును, ఆత్మస్తుతిపరాయణుండును, పరనిందా
సత్తుండును, సంస్కారహీనంబగు నన్నమును భుజించువాడును, పితృ
శేషాన్నభోక్తయు, పితృశేషాన్నదాతయు, తల్లితండ్రుల ద్వేషించు
వాడును, సువర్ణంబును దొంగిలించువాడును, పరననితాసంగమాసత్తుం
డును, సోదరకళత్రరతిప్రియుండును, చండాలునితో సంభాషించువాడును,
సర్వకాలంబులదర్భపాణియగువాడును, రజస్వలయగునాడుదానిమాటల
వినుచుండియు, గుక్తులు మొరుగుచుండవినుచుండియు, చండాలునిమాటల
నాలకించుచును భుజించువాడును, పురాణశ్రవణంబునకును, పరిణయం
బునకును, మౌంజీబంధనాదికర్మలకును విఘ్నం బొనరించువాడును,
శరణాగతుల హింసించువాడును, పుణ్యతీర్థపరాఙ్ముఖుండును, పితృ
యజ్ఞపరిత్యాగియు, భార్యపరిత్యాగియు, ఘోణస్నానవిముఖుండును,
స్వర్చస్తేయ, సురాపాన, గురుదారసంగమ, గోవధాదులందు సంభ
వించు మహాపాపంబుల నొందగలరు.

దారుణమహాపాపంబులును, వానికి సమానమగు పాపంబులును
 తుదగ్రాపంబు లన్నియునుం గూడ ఘోణతీర్థస్నానవిముఖు నాశ్రీ
 యింపగలవు. మహాపాపరతుండును, కులాధముండును, కులాంత
 కుండును, శ్వేపచుండును, నిజకర్మవినర్జితుండును, పశుహింసకుండును,
 త్యాగహీనుండును, పరద్రోహచింతనుండును పిశునుండును, అసత్య
 వాదియు, దాంభికుండును, భూమిహత్య నొనరించినవాడును, కృషి
 కర్మపరుండును, స్వామిద్రోహంబొనరించినవాడును, పితృఘాతీయు,
 సర్వదేవపరాజ్ఞులుండును, దుష్పాత్రదాన మొనరించువాడును,
 సత్కార్యంబులకు విఘ్న మొనరించువాడును, ఫలప్రష్ఠపరిశోభితంబు
 లగు తరువరంబుల నరికెడువాడును, పుత్రహీనుండును, విషప్రయోగ
 మొనరించువాడును, గురుద్వేషియు, దంపతుల నడబొచ్చువాడును,
 గ్రామాధిపత్యదేవాలయాధిపత్యముల నొనరించువారిలును, భృతికి
 వేదంబును జెప్పవాడును పాపు లనంబరగుచుండును. అట్టివారుగూడ
 ఘోణతీర్థజలస్నానపానాదులచే పవిత్రు లగుదురు. స్నానాజ్ఞానకృత
 దోషనివహంబు లందలి స్నానంబున నివర్తించును.

—: తుంబురుం డను గంధర్వుని చరిత్రము :—

మునిచంద్రులారా! యిందులకొక యితీహాసంబుగలను వినుండు.
 అయ్యదియు మిగుల పావనమై యున్నది. మాన్ము సకలకళాప్రవీణుం
 డును, సర్వజ్ఞుండును, నియమనంత్రం డగు గార్గ్యుం డును మహాముని
 దేవలుండును మహాన్నికడకుం బోయి సమస్కృతంబుల నొసర్చి మహాత్మా!
 ఘోణతీర్థప్రభావంబును వినుటకు కుతూహలీనై యుగటిసిని. వినుపింపు
 మనగా దేవలుం డిటు వచించెను. తుంబురుం డును గంధర్వనకుం
 డొకరుండు సాధ్వీమణి యగు భార్యను శపించి యా ఘోణతీర్థస్నానం
 బున బవిత్రిండ్డై పునరావృత్తిరహితంబగు విష్ణులోకంబు నొందె నన,
 గార్గ్యుం డిట్లనెను. మునిశేఖరా! సకలనిద్యాపారంగతుం డగు
 తుంబురుం డేమికారణంబున సుగుణాలవాలయును, పతివ్రతయు నగు

భార్యను శపించెనో యాచరితం బంతయు సవిస్తరంబుగ వినుపింపు
మన, దేవలుం డీటులనెను.

—: తుంబురుండు తనభార్యకు ఘోణతీర్థస్నాన
విధానంబు నుపదేశించుట :—

మునివరా ! తుంబురుండు నిజకళత్రింబును గాంచి నుందరీ !
మాఘత్రయంబున భాస్కరుం డుదయించినతరుణంబున నేనన్నుం గలసి
నులాపకర్షణస్నాన మొనరించి యాతీర్థతటంబున మాధవార్చనం
బొనరించుటకై యొకప్రదేశంబును గోమయంబుచే బరిశుభ్రంబుగ
నలికి యందు స్వస్తికపద్మధాతువులచేతను, రంగవల్క్యాదులచేతను
మనోహరంబుగ నలంకారంబు గావించి మంగళప్రదంబగు నవ్విష్ణుప్రీతి
కరం బగు నీమూలంబున నాకు శుశ్రూష గావింపుము. నీనీమాఘ
మాసంబున మాధవు నుద్దేశించి దీపంబుల వెల్లింపుము. సుగంధఘూషం
బుల నర్పింపుము. రమాకాంతునకు పరిశుద్ధంబులును, రుచికరంబులు
నగు భక్ష్యంబుల బచనంబు కావింపుము. నాతోడం గూడి దేవదేవు
నకు బ్రీదక్షిణనమస్కారంబుల నొనరింపుము. ప్రీతిదినంబునను విష్ణు
పురాణకథాశ్రవణంబు గావింపుము. నిత్యంబును స్నానమొనరించి
ప్రయత్నశూర్వకంబుగవిష్ణుపాదోదకపానంబొనరింపుము. సంతతంబును
శ్రీమహావిష్ణు నామసంకీర్తనంబు గావించుచుండుము. క్రోధ,
మాత్సర్య, లోభాది దుష్టుణంబుల విసర్జించి నేనాదేశించినతీరున వ్రత
మాచరింపుము.

ఇటు లొనరించిన ముక్తి నొంది శాశ్వతంబగు విష్ణులోకంబు
నొందగలవు; శాశ్వతసుఖంబు నొందగల ననియెడు పతినచనంబుల
నాలకించి యాగంధర్వరమణి పతి డీటులనెను. శీతాతిశయంబుగ
నుండు మాఘమాసంబున దినకరుండు మందోదితుండగు సమయం
బున స్నాన మొనరించుట కష్టముగదా ? నీవు నాకిప్పుడు తెలియ
జేసిన పను లెవ్వియు నే నొనరింపజాలను. నీతోగూడి ప్రాతికాల

స్నాన మొనరింపలేను. శీతభాధను సహింపలేక నేను మరణము నొందెదను. నను రక్షించువార లెవరు గలరు ? ఈవిషయంబున నీవు జెప్పినటుల జేయుదానను కాన నెను.

ఆపలుకులు ములుకులై చెవులకు నాటునంత నాగంధర్వపుంగ వుండు శాంతుండయ్య నామెపలుకుల కలిగి కోధతామ్రాక్షుండై యిటు లనెను. ధర్మవిముఖుం డగు తనయుండును, అప్రియభాషిణి యగు భార్యయు, అబ్రహ్మణ్యుం డగు సరపాలుండును శాపంబున దండింపతగినవార లని మనంబున దలంచి యోదుష్టచారిణీ ! నానచ నంబుల దృణీకరించి యప్రియనచనంబుల బల్కితివిగాన సర్వపాప వినాశకరంబగు వేంకటాచలమండలి ఘోణతీర్థతీరంబునం గల పిప్పలతరు వరకోటరంబున మండూకమవై బడియుండు మని శపించెను.

గంధర్వరమణి యాశాపనచనంబు నొలకించి భయకంపితగాత్రి యై రోదనం బొనరించుచు పతిపాదంబుల వ్రాలి శాపమోక్షంబును వార్ధింప, తుంబురుం డిటులనియె. తరుణీ ! నాశాప మనుభవంబు; నీ వనుభవింపక తీరదు. నీవొనరించు రోదనంబు వినిన జాలి వొడము చున్నదిగాన నాపలుకు లాలింపుము. జితేంద్రియుండును, తపో నిధియు నగు కుంభసంభవుండు పర్వతిధియందు, పూర్ణిమయందు ఘోణ తీర్థస్నాన మొనరించి యాతీర్థరాజతటంబునం దుండెడు అశ్వత్థవృక్ష సమీపంబున గూరుచుండి తనశిష్యవర్గంబునకు ఘోణతీర్థమహిమం బును వినుపించుచుండును. అయ్యశ్వత్థతరుకోటరంబున నివసించియుండు నీ వామునినరుండు పలికెడు ఘోణతీర్థప్రభావంబును విని విగతకల్మషవై మరల నన్నుం గలియగలవని పలికి యూరకుండెను.

అంతలోన నాగంధర్వతరుణి భర్తృశాపవశంబునంజేసి మండూక రూపమునొంది మెలమెల్ల న వేంకటాచలశిఖరమందలి ఘోణతీర్థంబునకు దక్షిణతీరంబున నుండెడు పిప్పలదుర్గమకోటరంబునం బ్రవేశించి పది వేల వత్సరంబు లందు వసించియుండెను.

పిదప కొంతకాలంబున కయ్యగ స్త్యమునిచందుగ్రిండు తన శిష్యు
నమన్నితుండై మనోహరంబగు వేంకటాచలంబునకుం జేరి నియమనం
తుండై యందలి స్వామి పుష్కరిణీజలంబుల స్నాన మొనరించి యా
తీర్థంబునకు దక్షిణతటంబునం దుండెడు వరాహస్వామిని దర్శించి నమ
స్కృతు లొనరించి, పూజించి యబుపిమ్మట వేంకటేశాలయంబున
కరిగి వేదవేద్యుండును, పద్మపత్రవిశాలాక్షుండును, పురాణపురుషుండు
నగు శ్రీనివాసునకు సాష్టాంగదండప్రణామంబు లాచరించి పిమ్మట
ఘోణతీర్థముం జేరి యయ్యోగిపుంగవుండు శిష్యసహితుండై యందఱు
మర్షణస్నాన మాచరించి యాతీరమందలి యశ్వత్థతరువరచ్ఛాయయం
దుపవిష్టుండై బ్రహ్మహత్యాది మహాపాతకనాశకంబును, సర్వసంపత్ప్ర
దంబును, సకలశుభదాయకంబు నగు ఘోణతీర్థప్రభావంబును శిష్యుల
కుపదేశించుచుండెను.

—: కుంభసంభవుని దర్శనంబున తుంబురు ధర్మపత్ని

శాపవిముక్తి నొందుట :-

రావిచెట్టు తొరటనుండి కుంభసంభవుండు వచ్చించు ఘోణతీర్థ
ప్రభావంబునాలించి యాగంధర్వపత్ని యాకోటరంబునుండి వెలికి
వచ్చి మండూకరూపము న్విడిచి ఘటసంభవుని పదంబుల వ్రాలి
సుందరంబగు సుందరీరూపంబున నిలిచి ముకుళితహస్తయై మునిశేఖరా,
పతివాక్యనిరాకరణం బొనరించిన పాతకురాలను. నను రక్షింపు మని
యెడు నామెపలుకుల విని యమ్మునినరుం డిటుల నెను

లలనామణీ ! నీవెవతెవు ? నీకు శుభం బగుగాక. తొలిపుట్టువు
నందు నీవెద్దియో మహాపాతక మొనరించినకతంబున గప్పవై యుండ
వలసివచ్చిన దన, నయ్యువిద యిటుల నెను. మునీంద్రా ! తుంబురుం
డును గంధర్వనరుండు నామగండు. తపోనిధియు, సర్వజ్ఞుం డగు
నానాథుం డొకనాడు నను జేరంజీరి ధర్మము లెన్నియో నాకుపదేశించి
యాధర్మంబుల ననుష్ఠింపుమన బరలోకోపకారంబులగు పతివచనంబుల

నాలించి దుర్బుద్ధివై దుర్గతిప్రసంబులును, అసహ్యంబులగు నచనంబుల బల్కితి నన, విని కలశజం డిటుల నెను.

—: కుంభసంభవుండు పతివ్రతాధర్మంబుల దెలుపుట :—

తరుణీ! కుశాగ్రబుద్ధియగు నీభర్త కోధంబున నిను శపించెను. పతివాక్యనిరాకరణం బొనరించిన నీకాశాపము తెగియున్నది. ఏనాతి పతి జచనంబుల దృణీకరించునో, ధర్మమును వీడి స్వేచ్ఛగ నేయువిద సంచ రించుచుండునో యట్టి ననిత యాచంద్రితారకంబుగ నరకంబుల నను భవించును. ఆడుదానికి స్వతంత్రత లేదు. పతిభాషణంబుల నతిక్రమింప రాదు. పతిశుశ్రూష యొనరించుచు పాతివ్రత్యమును కాపాడుకొను నాతి షష్ఠపదంబు నొందగలదు. వ్రతము లెన్నియైనను పతిశుశ్రూ షకు సాటికావు. నారీమణులకు పతియే జగదంబిక, పతియే శివుండు, పతియే మాధవుండు, పతియే వాణీధవుండు పతిసేవయే పుణ్యతీర్థసేవన మని బుధులు నల్కుచుందురు. పతిచచననిరాకృతి యొనరించిన స్రతా దికంబు లన్నియు నిష్ఫలంబు లగును. పతివిఘ్నంబున యగు నారి ధర్మజ్ఞు లగు గురువుల నాశ్రయించి వార లుపదేశించిన తీరున వ్రతాదుల నొనరింపవలయును. పతియుతయగు పడతి నాధుని ప్రేరణంబున పతి భక్తిపరాయణయై వ్రతాదుల నొనరింపవలయును.

ఏరమణీమణి పతిపదాబ్జంబుల గడిగి యాజలంబున స్నాన మొనరించునో యయ్యతివ గంగాది సర్వతీర్థస్నానఫలంబు నొంది యా రమాకాంతున కెంతయు సమ్మతమైనదై యుండును. భర్తృవచననిరా దరణదోషంబున నింతకాలంబును దాని కనుగుణమగు ఫల మనుభవిం చితివి. ఈనాడు నాశిష్యుల కుపదేశించు ఘోణతీర్థవైభవంబు నాలకించిన కతంబున శాపమోక్షంబు నొంది మనోహరంబగు సుందరీరూపంబు నొందితివి. తరుణీ! యీకారణంబున నిదిమొదలుగ ఘోణతీర్థము తుంబురుతీర్థమని ప్రసిద్ధి నొందగలదు. ఈతీర్థంబున కెసయగు తీర్థ మొందును గానరాదు. మునిచంద్రులారా ! సర్వపాపవినాశకరంబును,

మహాపుణ్యఫలదంబు నగు ఘోణతీర్థంబున పౌర్ణమీదినసంబున స్నాన మొనరించినవారలు సమస్త క్రితుఫలంబును, తీర్థాయుతస్నానఫలంబు నొందగలరు.

తుంబును తీర్థస్నాన మొనరించిన మానవుండు కపిలాగోసహస్ర దానఫలంబు నొందగలండు. ఘోణతీర్థావగాహనంబున రత్నకోటి సహస్రంబులను, మదగజసహస్రంబును, హయాయుతంబును ప్రతి దినంబును దాన మొనరించిన ఫలమబ్బును. కోటికన్యాదానంబున గల్గు ఫల మయ్యది ఘోణతీర్థస్నానమాత్రంబున బొందనగును. కురుక్షేత్రంబునం దొనరించిన హేమాంబరాది దానంబులు ఘోణ తీర్థస్నానంబునకు సాటిరావు. గురునిమిత్తంబునను, భూసురనిమిత్తం బునను, ప్రభునిమిత్తంబునను తనువును విడిచినవానికి ప్రాప్తంబగు ఫలం బొకమారు తుంబునుతీర్థస్నానంబున బొందనచ్చును.

ఆపన్నార్తిహరులకును, తీర్థసేవాపరులకును, సత్యవ్రతనిరతు లగువారలకును గల్గు ఫలము తుంబునుతీర్థస్నానంబున సంప్రాప్తం బగును. అమావాస్యయందు పితరులకు శ్రాద్ధ మొనరించినవారలకు గలుగు ఫలము ఘోణతీర్థస్నానమున బొందనగును. గంగా, నర్మదా, సరయూ, చంద్రభాగా ప్రముఖంబులగు సమస్తతీర్థంబులం దవగాహన మొనరించువారల కబ్బెడు ఫలము పావనంబగు ఘోణతీర్థస్నానం బున సంభవించును. అందువలన ఘోణతీర్థ మన్ని తీర్థంబుల నుత్తమమై లోకంబున బ్రఖ్యాతి గాంచినయది. సకలకలుషాపహరంబగు నీఘోణ తీర్థప్రభావంబు నెవ్వరు శ్రద్ధాభక్తిసమన్వితులై వినియెదరో వారలు వాజపేయశతఫలంబు నొంది విష్ణుసాయుజ్యంబు నొందగలరని వచింప, నాసూతమునీంద్రునకు నమస్కారంబు లొనరించి శౌనకాది మహా మును లిటులనిరి.

—: వేంకటాచలము సర్వతీర్థాధార మని వివరించుట :—

పౌరాణికోత్తమా! సర్వసంకటనాశకం బగు వేంకటాచలంబు

నందెన్ని తీర్థంబులు గలవో, వానియందు ముఖ్యమైన వెన్నియో, వానియందు సత్యతమంబులగున వెన్నియో వాని సంఖ్యను విను పింపుము. మరియు వాటియందు సద్ధర్మప్రసక్తకంబులును, జ్ఞాన ప్రదంబులును, భక్తివైరాగ్యదాయకంబులును, ముక్తిప్రదంబులునగు వానిని వినరంబుగ దెల్పుమన సూతుం డీటులనెను. మునివరులారా! యయ్యచలోత్తమంబున పుణ్యతమంబు లగు తీర్థంబు లరువదియారు కోట్లున్నవి. వానిలో సప్తతరసహస్రతీర్థంబులు ముఖ్యమైనవి. సద్ధర్మరతిప్రదంబులగు తీర్థంబులు నూటయెన్నిది గలవు. అందును భక్తివైరాగ్యంబుల నొసంగునవి యరువది కలవు.

—: స్వామి పుష్కరిణ్యాది షట్తీర్థస్నానకాల నిర్ణయము :—

మరియు నవ్వేంకటాచల మూర్ధంబున నారుతీర్థంబులు ముక్తి నొసంగునవి యున్నవి. అవియు స్వామిపుష్కరిణి, వియద్గంగ, పాపనాశిని, పాండుతీర్థము, కుమారధారికాతీర్థము, తుంబురుతీర్థ మను నామంబుల బ్రసిద్ధి నొందియున్నవి. కుంభమాసమందలి పౌర్ణమీ దినంబున మఘానక్షత్రయోగంబు గల్గునపుడు సమస్త తీర్థంబులును కుమారధారికాతీర్థంబున బ్రవేశించియుండును. ఆ సమయంబున సందు స్నాన మొనరించినవారలకు రాజసూయఫలంబు సంప్రాప్తంబయి ముక్తి నొందగల్గుదురు. ఆప్రదేశంబున సదక్షిణాకంబుగ నన్నదాన మొనరింపవలయును. భానుండు మీసరాశియందు సంక్రమింప శుక్ల పక్షమందలి పూర్ణిమాతిథియం దుత్తరాఫల్గునీనక్షత్రము పాస్తించెనేని యాసమయంబున తీర్థనర్యంబు లన్నియు తుంబురుతీర్థంబున బ్రవేశించియుండును. ఆతీర్థమునం దపరాహ్లాసమయంబున స్నాన మొనరింప మోక్షము సిద్ధించును. ఆప్రదేశంబున ధనదాన మొసంగి యుపనయన వివాహాది శుభకార్యంబు లొనరించుటనలన నఖండపుణ్యఫల మబ్బును.

దివాకరుండు మేషరాశిగతుండై యుండ చిత్రానక్షత్రయుతం బగు పూర్ణిమయందు వియద్గంగాతీర్థంబున తీర్థంబు లన్నియు బ్రవేశించి

యుండును. ఆసమయమం దాకాశగంగాస్నాన మొనరించువారలు శత క్రతుఫలము నొందగలరు. అందు సువర్ణదాన, కన్యాదానంబులు ప్రశస్తంబులు. ప్రభాకరుండు వృషభరాశియందు సంక్రమించియుండు నవనరంబున శుక్లపక్షమందైనను, కృష్ణపక్షమందైనను, ఏకాదశీ, ద్వాదశీతిథులు భానువాసరసమన్వితంబు లగునేని యట్టి పుణ్యసమయంబున ముల్లోకంబుల గల్లు తీర్థంబులన్నియు పాండుతీర్థంబున బ్రవేశించును. అందాసమయంబున స్నానం బొనరిచి గోదానం బొనరించినవారలు సకలప్రతిబంధకంబులనుండియు విముక్తి నొందగలరు. ఆశ్వయుజమాసంబున శుక్లపక్షమందలి సప్తమీదినంబున భానువాసరంబును, ఉత్తరాషాఢానక్షత్రంబును గలసినచో సమస్త తీర్థంబులును పాపనాశనతీర్థంబు నొందగలవు.

మరియు నుత్తరాభాద్రతో గూడిన ద్వాదశీయందైనను సంక్రమింపగలవు. అందాదినంబుల స్నాన మొనరించి సాలగ్రామశిలాదాన మొనరించిన మానవులు జన్మకోటిశతోద్భవంబు లగు కలుషంబుల బాసి ముక్తులగుదురు. ధనుర్మాసంబున శుక్లపక్ష ద్వాదశీతిథియందగు ణోదయసమయంబున సమస్త తీర్థంబులును స్వామి పుష్కరిణీజలంబుల సంక్రమించియుండును. ఆసమయంబున నందు స్నాన మొనరించు నరుండు నిస్సంశయంబుగ ముక్తుం డగును. ఏనరుండు జన్మసహస్రంబులందును పాప మొనరింపకుండునో యట్టి పుణ్యాత్ములకుగాక నితరుల కాతీర్థస్నానము లభింపదు. అందు స్నాన మొనరించి విభవానుగుణంబున సాలగ్రామదాన, గోదానప్రముఖంబులగు దానంబుల కావింప పలయును.

—: పురాణశ్రవణప్రాశస్త్యవర్ణనము :—

ఏమానవులు లోకపావనకరంబులగు విష్ణుచరితంబుల నాకర్ణింతురో వారలు మానవలోకంబున విష్ణుభక్తు లగుదురు. సర్వదా వినుట కశక్తుండేని పురుషోత్తముని కథ నొకముహూర్తకాలమందైనను, ఒక

క్షణకాలమైనను వినిన మనుష్యునకు దుర్గతు లన్నియును తొలగును. సమస్త యాగఫలంబును, దానము లన్నిటియందు గల్గు ఫలం బొకపరి యైనను విష్ణుకథ నాకర్ణించినవారలకు గల్గును. కలియుగంబున పురాణ శ్రవణముకంటె నుత్తమంబగు ధర్మంబు వేరొకటి లేదని తెలియ నగును. విష్ణుకథాశ్రవణంబును, విష్ణునామసంకీర్తనంబును అనునివి రెండును మానవులకు పుణ్యదుక్రమమహాఫలంబులుగా నెరుంగనగును. అమృతపాన మొనరించినవా యొకరుండే జరామరణవర్జితం డగును. విష్ణుకథామృతపానము వంశమంతను జరామరణవర్జితంబుగా జేయును.

—: పురాణముం జెప్పువాడు సర్వపూజ్యుండని దెల్పుట :—

శాపాయుధాగ్రేసరులారా ! బాలుండ్లైనను తరుణవయస్కుం డైనను, వృద్ధుండ్లైనను, దరిదురిండ్లైనను, పురాణవేదియగునేని యట్టి పుణ్యాత్ముం డందరకును పందనీయుండగును.

ఏమహానుభావుని ముఖమునుండి వెల్వడిన మాటలు శరీరధారులకు కామధేనుసమాసంబు లగునో యట్టి పురాణజ్ఞు నొకప్పుడైనను నీచబుద్ధిచే నిందింపరాదు. జన్మంబు లనేకంబులుగా నెత్తి ప్రతిపుట్టువు నందును దుఃఖంబు లపరిమితంబుగ ననుభవించువారలకు పునరావృత్తి రహితంబగు శాశ్వతపదంబు నొసగెడు పురాణజ్ఞునికంటె గురుండెందును గానరాదు. వ్యాసాసనసమారూఢుండై పౌరాణికుండు పురాణము జెప్పుచుండునంతవరకును నతం డెట్టివాడైనను నమస్కారపాత్రుం డగును. ఆసభయం దితరులకు నమస్కార మొనరింపరాదు. దుర్జన సమాకీర్ణంబును, శూద్రశ్వాపదావృతంబును, ద్యూతగృహంబు నగు ప్రదేశంబుల మతిమంతుండగువాడు పుణ్యకథలను నచింపరాదు. మంచి బుద్ధిగలవారు, యోగ్యులు నివసించు గ్రామంబునను, సుజనాకీర్ణంబగు ప్రదేశంబునను, సుక్షేత్రంబునను, దేవతాయతనంబునను, పుణ్యనదీ తీరంబునను పుణ్యకథలు వినుపింపవలయును. శ్రద్ధాభక్తి సమన్వితులై యితర కార్యచింతావిహీనులై వాఙ్మయమముకలవారై శుచి

హృత్తులై యెవ్వారలు వినియెదరో వారలే పుణ్యఫలంబు నొందగలరు. భక్తివిహీనులై పుణ్యకథ లాకర్ణించు మానవాధములు పుణ్యఫలంబు నొందకుండుటయేగాక ప్రతిజన్మంబునను దుఃఖసరంపర ననుభవింప గలరు.

ఎవ్వారలు తాంబూలాద్యుపాయనంబుల నొసంగి పురాణంబును పూజించి భక్తిసంయుక్తులై కథనాకర్ణింతురో వారలను పాపంబులును, దరిద్రంబు నంటకుండును. కథామధ్యంబునం దెవ్వార లితర కార్యచింతచే వెడలిపోవుదురో వారల భోగంబుల కంతరాయంబు సిద్ధించును. వారల దారపుత్రాదులు నశించెదరు. శిరంబునం దుష్టి పంబును ధరించి పురాణంబును వినియెదరో వారలు మనుజాధమ్ములై జనింతురు. తాంబూలము నమలుచు పుణ్యకథాశ్రవణ మొనరించిన నీచులు శునకపురీషభక్షకులై మహాఘోరనరకంబుల ననుభవింతురు. ఏమానవులు దాంభికులై యున్న తాసనంబుల నధిష్ఠించి పుణ్యకథ లాలించువారలు వాయసజన్మము నొందగలరు. వీరాసన సింహాసనా సీనులై పురాణంబును వినువారలుమద్దిచెట్టులై బుట్టుదురు. నమస్కార మొనరింపక పుణ్యకథ లాకర్ణించువారలు విషవృక్షంబులై జనింతురు. శయనించి పురాణంబును వినువారలు కొండచిలువలై పుట్టుదురు. పౌరాణికుని పీఠంబునకు సమానమగు పీఠంబున గూరుచుండి పురాణంబును వినువారలు గురుతల్పసమానదోషము ననుభవించగలరు. పౌరాణికునిగాని, పాపంబుల శమింపజేయు పురాణకథను గాని నిందించువారలు నూరుజన్మంబుల గుక్కలై పుట్టుదురు. పుణ్యకథలను వినుచు దురుక్తులాడినవారలు ముందు కొన్నిజన్మల గాడిదలయి బుట్టి పిదప గొన్నిజన్మంబుల తొండలై పుట్టగలరు. ఒకపు డైనను పుణ్యకథ నాలించనివారలు దారుణనరకశాధల ననుభవించి పిమ్మట నడవిపందులై బుట్టెదరు. ఏమనుజులు పుణ్యకథాకథనంబు నకు విఘ్న మొనరింతురో వారలు గ్రామసూకరంబులై జనింతురు.

ఏవారలు పురాణకథల నెన్నుండును విననివారలయ్యు కీర్తనీయంబులగు పుణ్యకథల ననుమోదింతురో వార లస్యయంబగు శాశ్వత పదంబు నొందగలరు. పౌరాణికంబులగు పుణ్యకథల వినుపించువార లనేకకల్పంబులు గతించుదనుక బ్రహ్మలోకంబున వసింపగలను పౌరాణికున కెవ్వారలు కూరుచుండుటకై కంబళాజినాంబరాదుల నొసగెదరో వారలు స్వర్గసుఖంబుల ననుభవించి సత్యాదిలోకంబుల నొందగలరు. మహాపాతకోపపాతకసమన్వితులగువార లందరును పురాణచరితంబుల వినుటంజేసి పరమపదంబు నొందగలరని నచించు నూతుని పలుకు లాలించి మునిముఖ్యు లందరును పౌరాణికోత్తముండగు నూతునకు యథాన్యాయంబుగ బూజల నొనరించి యాతపోధనున కిటులనిరి.

—: కటాహతీర్థమహాత్మ్యము :—

వేదవేదాంతతత్త్వవేత్త నగు నూతమునిచంద్రమా ! శ్రీవేంకటాచలంబున పావనంబగు కటాహతీర్థంబు గలదని ముల్లోకంబులందును ప్రసిద్ధమై యున్నది. మాయందు దయయుంచి దాని విశేషంబుల దెల్పుము. మున్నొక సమయంబున శతానందనందనుండగు నారదుండు నై మిశారణ్యంబునకు విచ్చేసెను. ఆపుణ్యారణ్యంబున నిససించియుండు మేమందరమును ఆసురమునిచంగ్రున కెదురేగి తోడ్పెట్టి సముచితా ర్ఘ్యాదికంబుల నుపచరించి, పవిత్రమగు కుశాసనంబున సముపవిష్టుం గావించి, వినయానతకంధరులమై నమస్కృతు లొనరించి యిటుల బ్రార్థించితిమి. దేనమునిసత్తమా ! భువనత్రయంబున నసించియుండు తపోధను లందరిలో నీనలె ధర్మోపదేశకుండగు నాతం డింకొకరుండు గానరాడు, సర్వసుపర్వసంసేవితంబును, వైకుంఠాగతంబును, సిద్ధ సాధ్యకింనరకింపురుషసేవితంబును, మనోహరం బగు వేంకటాచలమందలి కటాహతీర్థవిశేషంబుల వినుపింపుమన నాదేనముని యిటుల నెను.

శౌనకాదిమునిపుంగవులారా ! కటాహతీర్థమహిమంబును నచింప నేరికిని శక్యముగాదు. ఆతీర్థమహిమం బామహాదేవుం డొకరుండు దక్క

పెరవార లెరుంగరు. బ్రహ్మాండాంతర్గతంబులగు మహాపుణ్యతీర్థంబు లన్నియు తమ కలుషంబుల బాపికొనుటకయి కటాహతీర్థంబు నాశ్రయించియుండును. బ్రాహ్మణులును, క్షత్రియులును, వైశ్యులును శూద్రులనంబరగు నాలుగువర్ణంబులవార లేగాక మరి యితరజాతులవార లందరు నందలి జలంబుల స్పృశింతురని తలంచి యెవ్వార లా నీరంబులు స్పృశ్యదూషితంబు లని తలంచెదరో యామనుజాధములు చండాళయోనియందు జనించుటయేగాక కుంభీపాకనరకంబునం గడు యిడుమలు నొందగలరు.

బ్రహ్మచారియు, గృహస్థుండును, వానప్రస్థుండును, యతీశ్వరుండును గూడ నాతీర్థసేవనంబున పరమపదంబు నొందగలరు. శుక్తి స్మృతిపురాణేతిహాసములం దాపుణ్యతీర్థము పంచమహాపాతకనాశకంబని వర్ణింపబడి యున్నది. తపోధనులారా ! అత్యద్భుతంబును, సకల లోకైకపాననంబు నగు నా కటాహతీర్థస్నానమునంజేసి బ్రహ్మహత్యాది మహాపాతకంబు లన్నియు విలయము నొందగలవు. ప్రాయశ్చిత్తశూన్యంబు లగు వివిధపాతకంబు లన్నియు కటాహతీర్థానగాహనంబున నాశ మొందును. కుష్ఠాదిరోగయుతు లగువారలైనను భగవత్పదకమలనిస్సృతంబులగు కటాహతీర్థజలంబుల ద్రావుచుండురేని రోగవిహీనులై విష్ణుపదంబు నొందగలరు.

భక్తశివంకరుం డగు శంకరుండు మున్నొకసమయంబున పార్వతి కీర్తీర్థమహిమంబు నుపదేశించెను. మునినరులారా ! యిది యంతయు నర్థవాదం బని నచించు నాస్తికుల నాల్కలపై కాలకింకరులు పరశువులం గాల్చి పెట్టెదరు. కటాహతీర్థమందలి నీరంబుల ద్రావిన వారలు కలుషవిదూరులై సర్వాభీష్టంబుల నొందగలరు. అందునలన నాతీర్థంబును సేవింపవలయునుగాని నిందింపరాదని పలికి నారదుండు త్రిలోకపావని యగు కాళికాపురికి బోయెను. పౌరాణికోత్తమా ! సురమునిశేఖరుండు కటాహతీర్థమహిమంబును సంక్షేపంబుగ దెల్పిన

నాటినుండియు నాతీర్థవైభవంబును సవిస్తరంబుగ వినవలయు నని సముత్సుకులమై యుంటిమన విని నూతుగ డిటుల నెను.

—: కటాహతీర్థజలపానక్రమము : —

ముని శేఖరులారా ! కటాహతీర్థమహిమంబును సవిస్తరంబుగ వినిపించెద వినుండు. కటాహతీర్థము సర్వసంపత్కరంబై, సర్వపాప ప్రశమనంబై, మహావిఘ్నవిధ్వంసకంబై, సకలదుఃఖనాశకంబై, శాంతి కరంబై లోకము లన్నిట బ్రసిద్ధి గాంచినయది. ఏమనుట తీర్థరాజ నామంబునైన నాలకించుచుండురో వారల కలుషంబులు నాశమొంద గలవు. అష్టాక్షరమంత్రము నుచ్చరించుచు నందలి యుదకంబుల ద్రావవలయును. అటుల గాదేని కేశవాది నామము లుచ్చరించుచు పాన మొనరింపవలయును. తుదకు నామత్రయోచ్ఛాగణ మొనరించుచునైనను జలపాన మొనరింపవలయును. వేంకటేశాష్టాక్షరమంత్ర జప మొనరించుచు జలపాన మొనరించుట భుక్తిముక్తిప్రదం బగును.

ఏనరుండు మంత్రహీనంబుగ జలపాన మొనరింప దలంచునో యాతండు మనంబున నాజన్మాంతరకృతపాపసంచయము నశించుగాక యని తలంచుచు జలపానంబు నొనరింపవలయును. స్వామి పుష్కరిణి స్నానంబును, 'వరాహదేవదర్శనంబును, కటాహతీర్థస్నానంబు నను నీ మూడును త్రైలోక్యదుర్లభంబులని యెరుంగనగును. ముని శేఖరులారా ! వేయిమాటలేల, కటాహతీర్థసమం బగు తీర్థ మొందును గాన రాదు.

—: కేశపుండను భూసురుని వృత్తాంతము : —

మున్ను కేశపుండను మహీసురుండు మహామోహమోహితుండై వేదవేదాంగవిశారదుండును, శ్రోత్రియుండు నగు నొకభూసురోత్తముని ఖడ్గంబున దెగనరికి బ్రహ్మహత్యాదోషదూషితుండై కటాహతీర్థజలపానంబున దోషవిముక్తుం డయ్యెనన మును. లిటులనిరి --

మహాత్మా ! కేశవుం డెందలివాడు ? వానితండ్రి పేరెయ్యది ? భూసురు నెందుకు హత్య గావించెను ? ఆచరితంబును విపులంబుగ దెల్పుమన నూతుం డిటులనియె.

మనోహరంబును, గంధగోపసేవితంబు నగు తుంగభద్రానదీ తటంబున వేదవిదులగు భూసురులకు నివాసంబగు వేదాధ్యం బను నొక యగ్రహారంబు కలదు. అందు వసించు మహీసురు లందరును వేదవేదాంగవిశారదులును, శబ్దశాస్త్రపారంగతులును, జ్యోతిశ్శాస్త్ర నిష్ణాతులును, మీమాంసా తర్కశాస్త్రనిపుణులును, వేదాంతవాదకు లును, ధర్మశాస్త్రనిరతులును, నిరతాన్నదాతలును, సుపుత్రవంతులు నైయుండిరి.

—: గణికాలంపటుండగు కేశవునకు సంక్రమించిన

బ్రహ్మహత్యాక్రమము :—

ఆభూసురులందు పద్మనాభుండనునతనికి కేశవుండనుకుమారుం డుడ యిచ్చెను. ఆతండు సర్వకర్మబహిష్కృతుండై జననీజనకులను, పతివ్రత యగు భార్యను విడచి యన్ని వేళలయందును భోగకాంతాసక్త చిత్తుండై వెలపూబోడుల యిండ్లయందు సంచరించుచుండెను. ఇటులుండ నొక దినంబునం దొక వేశ్యయింటికిం బోయి యందు రెండుదినంబు లావెల యాలిం గూడి యుండి దాని కీయదలచిన నిష్కద్వయంబు నర్పించి యెందేని వెడలి మరల మూడవదినంబునం దాభోగాంగన యింటికిం జేరునంత వానిం గాంచి యవ్వేశ్యకాంత యిటులనెను.

ఓయీ ! నీవు నిర్ధనుండవు. ముందుగ నాకిచ్చెడు వెల యొసంగి నాతో కీడింపుము. కాదేని వచ్చినతోవనుబట్టి పొమ్మన, నాతం డయ్యంగనాసక్త చిత్తుండై యచ్చటచ్చట ధనమును దొంగిలించి తెచ్చి దాని కొసంగుచు, దానింగూడి రమించుచు, దానియింటనే భుజించుచు చాలకాలము గడపెను. నీచమతియై యవ్వేశ్యంగూడి వారలిర్వురు నొకపాత్రతోడనే సురాపాన మొనరించుచుండిరి. ఇటులకొంతకాలము

గడున, నమ్మహీసురాధముం డొకదినంబున కొందరు కిరాతులంగలసి
తానుగూడ కిరాతవేషధారియై కరంబున గరవాలంబును గీలించి ధనాప
హరణం బొనరింప నొక విప్రగృహంబున బ్రవేశించి తద్వహస్వామి
యగు మహీసురుని తనచేతి నిశితఖడ్గంబున ఖండించి యుగృహమందలి
ధనము నంతను గ్రహించి వేశ్యాగృహంబునకు బోయెను. గణికా
గృహంబునకు బోవుచుండ కేశవుని వెనుదవిలి భయంకరాకారయు,
నీలవసనధారిణియు, రక్తశిరోమహయు నగు బ్రహ్మహత్య భయంకరం
బుగ నార్చుచు భూమ్యంతరిక్షమధ్యంబును కంపింపజేయుచు బరువిడి
వచ్చుచుండ నాతం డద్దానిం గాంచి భయమంది జగతీతలంబున పరిభ్ర
మించుచు, విప్రబంధునగు కేశవుండు స్వగ్రామముం జేరెను.
అపుడును బ్రహ్మహత్య విడువక నచ్చుచుండ భీతినొంది నిజాలయం
బున బ్రవేశింప, నాహత్యయు నతిరయంబున వానితోగూడ సదనంబున
బ్రవేశించెను. అంత నాద్విజాధముం డేమిచేయుటకుం దోపక జనకుని
పాదంబుల వ్రాలి తండ్రీ ! రక్షింపుము, రక్షింపు మని యేడ్చుచుండ,
కుమారా ! భయపడకు మని యూరడించుచు సుతుని రక్షింప నున్ము
క్తుండై యుండునంత భయంకరాకార యగు బ్రహ్మహత్య పద్మ
నాభున కిటుల నెను.

—: స్వసుతరక్షణోద్యుక్తుం డగు పద్మనాభునితో బ్రహ్మహత్య

గావించిన సంభాషణక్రమము :—

భూసురోత్తమా ! నీవీకుమారుని పరిగ్రహింపకుము. ఈతండు
సురాపానరతుండు. సువర్ణస్త్రేయంబు నొనరించినవాడు. బ్రహ్మహత్య
నొనరిచి మహాపాతకియై యున్నవాడు. అంతియగాక మాతృపితృ
దోషియై యున్నవాడు. గుణవతి యగు కళత్రంబును విడిచినవాడు.
గణికాసక్తచిత్తుండు ఇట్టి యధమాధముని పరిగ్రహించుట పాపపరి
గ్రహం బగును. నీవు నాపలుకు లాలింపక సుతప్రేమంబున వీనిం
బరిగ్రహించితివేని మీయింటియందలివారల నందరను మ్రింగి పోయెద.

నీకుమారుని విశిచితివేని వీని నొక్కరుని భక్షించి పోయెద నన, విని పద్మనాభుం డిటులనెను. పుత్రవాత్సల్యం బెంతయు నను బాధించు చున్నయది. నేనెత్తెరంగున తనయుని విడువగలనో వచింపు మన, నాహత్య యిటులనెను. భూసురవర్యా ! నీకుమారుండు వర్ణాశ్రమా చారవిహీనుండు, పతితుడై యున్నవాడు. నీ వీనిందితచరితునియెడ స్నేహభావమును విడువుము. వీని ముఖముం గాంచినవారలును పాపా శ్రాంతి లగుదురు. పుత్రవాత్సల్యము నీడి వీని వదలుమని పలుకుచు నాకేశవుని వీపుపై కరతలంబున మోదినంత, నాప్రహారమును సహింప లేక తండ్రి రక్షింపుము, రక్షింపు మని రోదన మొనరించుచుండ నాతనిజననీజనకులును, భార్యయుగూడ మిగుల దుఃఖించుచుండిరి.

—: భరద్వాజమహర్షి పద్మనాభునకు బ్రహ్మహత్యా విముక్త్యపాయంబును దెలుపుట :—

ఆసమయంబున వారల పూర్వపుణ్యవశంబున నయ్యెడకు భరద్వాజుం డను మునిచంద్రుండు విచ్చేసెను. పద్మనాభుం డాతపో నిధిం గాంచి నమస్కృతు లొనరించి శరణంబు వేడి యిటుల బ్రార్థిం చెను. మునిశేఖరా ! నీవావిష్ణువంశంబున జనించినవాడవు. పాపా త్ములకు నీవర్చనంబు దుర్లభమగును. బ్రహ్మఘ్నుండును, సురా పాయయు, దురాచారరతుండు నగు నాకుమారుని హింసించుటకయి బ్రహ్మహత్య వచ్చియున్నయది. నాయం దనుగ్రహముంచి నాతనయుం డెటుల పాపవిముక్తుం డగునో, బ్రహ్మహత్య యెటుల విలయంబు నొందునో వచింపుము. ఏకైకపుత్రుండ నగు నన్నుద్ధరింపుము. నావంశంబునకు మూలాధారమగువాడు తనయుం డొకరుండుగాక మ రెవ్వరును లేరు. వీడు మరణించెనేని నావంశం బంతమునొందును. పితరులకు పిండదాన తిలోదకంబుల నొసంగువారు లేరు. నాయందు కరుణాకటాక్షవీక్షణంబుల బరపి పుత్రభిక్ష నొసంగ వేడుచుంటి నన నాభరద్వాజుండు పద్మనాభున కిట్లనెను.

ఓయీ ! నీతనయుండు భయంకరంబగు పాపకర్మ నొనరించి యుండెను. దానికి వినాశంబు ప్రాయశ్చిత్తంబులు పదివే లొనరించి నను కలుగనేరదు. నీసుతుని పాపవిమోచనంబునకు నేనొకయుపాయంబును వచించెద వినుము.

గంగానదికి దక్షిణదిగ్భాగంబున రెండువందలయోజనంబుల దూరంబునను, పూర్వసముద్రతీరంబునకు వశ్చిమంబునం దైనయోజనంబుల దూరంబునను, సువర్ణముఖిరీతీరంబున కుత్తరంబున క్రోశమాత్రదూరంబునను, సర్వలోకనమస్కృతంబును, మేగునముద్భవంబును, వైకుంఠసమానీతంబును, మహావిష్ణునకు కీడాచలంబు నగు వేంకటాద్రి యున్నది. అయ్యచలరాజంబున శ్రీమన్నారాయణుండు శ్రీ భూ నీళాలలనామణులం గలసి వేంకటేశనామంబున సాక్షాన్మోక్షప్రదాయకుండై వసియించియున్నవాడు. ఆవేంకటేశ్వరాలయంబున కుత్తరదిగ్భాగంబున మంగళప్రదంబును, బ్రహ్మహత్యాది పాపాఘవిధ్వంసకంబును, వాఙ్మితార్థప్రదాయకంబు నగు కటాహతీర్థమున్నది. నీవు సుతసహితంబుగ నటకు వెడలి యాతీర్థజలంబుల నీకుమారునిచే ద్రావింపుము. పాపవిమోచనం బగు నను వేదసంమితంబులగు భరద్వాజుని పలుకుల నాలించి యమ్మునికి ప్రదక్షిణసమస్కారంబు లొనరించి పద్మనాభుండు సుతసహితుండై వేంకటాచలంబున కరిగి స్వామి పుష్కరిణీజలంబుల స్నాన మొనరించి పిమ్మట నరాహస్వామిని సందర్శించి యటనుండి శ్రీనివాసాలయముం జేరి విమానంబునకు ప్రదక్షిణం బొనరించి, నమస్కారంబుల గావించి, దురాచారుండగు కేశవునితోడం గలసి కటాహతీర్థమునకు బోయి బ్రహ్మహత్యాదోష వినాశకరంబు లగు కటాహతీర్థజలంబుల నాకేశవునిచే పాన మొనరింపజేసెను. అంతలోన వాని బాధించుచుండిన బ్రహ్మహత్య విలయ మొందెను. పిమ్మట నాపద్మనాభుండు సుతసహితుండై కృపానిధి యగు వేంకటేశుని సందర్శించెను శ్రీనివాసుండు వారలకు నయన

గోచరుండై పద్మనాభా ! కటాహతీర్థజలపానంబున బవిత్తులై, కృతా
న్మలైతిరి. నీతనయుండు బ్రహ్మహత్యావిముక్తుం డయ్యెను. కటాహ
తీర్థ స్నానపానంబులు సకలకలుషహారంబు లగుటంజేసి యందరకును
సేవింపదగినవై యున్నవి. ఈతీర్థజలంబుల ద్రావినవారలు నాలోకంబు
నొందగలరని వచించి శ్రీవేంకటేశుం డంతర్గానంబు నొందెను. ముని
చంద్రులారా ! మున్ను నేను వినిన తెరంగున కటాహతీర్థమహిమం
బును మీకు తెలిపితి నని వచించు సూతున కామును లిటులనిరి.

మునిశేఖరా ! సమస్తపుణ్యాతీర్థనదీనదగిరివరక్షేత్రసరోవర
ప్రభానంబు లెన్నియో నీవలన వింటిమి. సుసర్ణముఖరీతీర్థంబును సరసిజ
సంభవునాదేశంబున కుంభసంభవుండు భూతలంబునకు దెచ్చె నని
వచించితివి. తదుత్పత్తిప్రభావంబులను, దాని నాశ్రయించియున్న తీర్థ
సముదయంబును వినుట కభిలషించుచుంటిమి గాన దయయుంచి విను
పింపుమన, సూతుండు శంకరునకును, నందీశ్వరునకును, కుమార
స్వామికిని, వ్యాసమునీంద్రునకును ప్రణామంబు లాచరించి మునుల
కీటుల వచించెను. మునివరులారా ! మంగళకరంబును, వినువారల
కమందానందసంధాయకంబును, పుణ్యాఫలదంబు నగు నాఖ్యానం
బును మున్ను భరద్వాజుం డను మునివరుండు పార్థునకు వినుపించెను.
సకలకలుషాపహంబగు నాకథను మీకు వినుపించెద, సావధానంబుగ
వీనుండు.

కుంతీనందనులు ప్రాజ్ఞుం డగు ద్రుపదనరపాలునివలన యాజ్ఞ
సేనిం బడసి ధృతరాష్ట్రునిదేశంబున హస్తినాపురికిం జని యచట కురు
వృద్ధుం డగు భీష్మునిచే నుపలాలితులై దుర్యోధనాదులంగలసి యాకరి
పురంబున నైదువత్సరంబులుండిరి. అటుపిమ్మట భీష్మాది కురువృద్ధు
లును, వాసుదేవుండును అంగీకరింప నాధృతరాష్ట్రుండు పాండవులకు
ఖాండవప్రస్థం బను పురవరంబుతోగూడ నర్ధరాజ్యం బొసంగెను.
పాండవులు భీష్మాదుల యనుజ్ఞగైకొని యాజ్ఞ సేనీసహితులై యందరి

ప్రస్థపురంబునకు బోయి విశ్వకర్మ పరిరక్షితం బగు నాపురీసరంబున వసియించి సానుజుండై ధర్మనందనుండు ధర్మమార్గంబున ధరాపాలన మొనరించుచుండెను. నారదానుశాసనంబున మాధవుండు నిజపురంబు నకు బోన నాపాండునందనులు ద్రాపదీవిషయంబున నీరీకున బ్రతిజ్ఞ గావించుకొనిరి.

—: అర్జునతీర్థయాత్రాప్రశంస :-

ఇయ్యజ్ఞ సేవి యొక్కొకవత్సరము నిర్ణయపూర్వకంబుగ నొక్కొకరి గృహంబున వసియింపనగును. మనలో నెవ్వారలు పర గృహవర్తిని యగు గృష్ణును గాంతురో వార లొకవత్సరము తీర్థయాత్ర నొనరింపవలయును. ఈతీరున పాండుభూపాలనందనులు కృతప్రతిజ్ఞలై లోకసామాన్యంబులగు వ్యాపారము లొనరించుచు నతంద్రితులై కాలముగడుపుచుండిరి. ఇటులుండ నొకదినంబున భూసురుం డొక రుండు రాజమందిరాంగణంబునం బ్రవేశించి నాధేనువును తస్కరులు హరించి రని మొరలిడుచుండ గాంచి ధనంజయుం డాభూసురు నూర డించి త్వరాన్వితుండై శస్త్రంబుల గొనివచ్చుటకై శస్త్రాలయంబు నకుం బోన సంతకుమున్నె యం దుపవిష్టులై యుండెడు పాంచాలీయుధి ప్తిరులం గాంచి తొల్లి గావించుకొనిన ప్రతిజ్ఞ నెరిగినవాడయ్యు ధను వును, తూణీరయుగంబును గైకొని రయమ్మున బోయి తస్కరుల దునుమాడి ధేనువును మరలించి సాదరంబుగ భూసురోత్తమున కొసంగి యటుపిమ్మట ధర్మనందను దరిజేరి శతకృతునందనుండు వినయ మ్మున నిటు వచించెను.

అన్నా ! ధర్మనందనా ! ప్రతిజ్ఞాభంగ మొనరించుటంజేసి నేనొక సంవత్సరము గతించుదనుక తీర్థయాత్ర గావింపవలసియున్నది. పోయినచ్చెద నను పాండవమధ్యముని పలుకుల నాలించి ధీరుం డగు ధర్మనందనుండు సాదరంబుగ నిటులనెను. ప్రియసోదరా ! ధనం జయా ! ధేనువుంగూర్చియు, భూసురనిమిత్తంబునను వచించిన

యన్యతనచనంబులును, అందులకై గావించిన యసత్కార్యములును నిందనీయంబులు గావని యాహ్వాలు వచింపుచుందురు. సహోదరా ! గోబ్రాహ్మణనిమిత్తంబుగ నీవొనరించిన కార్య మకృత్యం బెటులగునో వచింపుము. ప్రజాపాలనం బొనరించునాతండు తస్కరుల నుపేక్షించిన బ్రహ్మహత్యాపాతకంబును, వారల శిక్షించినచో హయమేధఫలంబును పొందగలండు. దేశోపద్రవకారులగు చోరులను, దుస్సాధ్యులగు రిపులను నరసాధుండు శిక్షింపకుండినచో సుఖము నొందజాలడు. నీవిపు డొనరించిన కార్యము లోకహితంబును, ప్రభుధర్మంబునై యున్నది. అందువలన నీకేవిధమగు దోషంబును లేదు. నామాట విని తీర్థయాత్రాప్రసంగంబును వీడుమనియెడు ధర్మనందనుని వచనంబుల నాలించి రచితాంజలియై పురుహూతనందనుం డిటుల నెను.

అన్నా ! భూపాలతిలకుండవగు నీవెరుంగని ధర్మంబు తెందును లేవు. ధర్మమూర్తి నగు నీ కెదురాడుచుంటినని యాగ్రహ మొంద కుండుము. నామనవిని వినుము. ప్రతిజ్ఞాభంగ మొనరించినవాని పాపమునకు మేరయున్నదే ! కృత్యాకృత్యంబుల నెరింగి సర్వకార్య డక్షుండగువాడు మున్ను తా వచించిన ప్రతిజ్ఞను భంగపరచి సంచరించుటకంటె తప్పు గలదే ! బంధువులయొక్కయు, గురువులయొక్కయు పలుకుల ననుసరించి ధర్మమార్గమును విడిచి సంచరించుటయు, ప్రతిజ్ఞాభంగ మొనరించుటయు, తానాడిన మాటకు మారుమాటాడుటయు, నశక్తునకు లక్షణంబులు. అనుజుండ నగు నాయెడల జాలినొంది తీర్థయాత్రనుండి నను మరలించితివేని భగ్నప్రతిజ్ఞుండ నగు నన్ననలోకించి జను లొనరించు నిందల నివారింప సమర్థులుందురే ! అది యటుండ నిమ్ము.

అగ్రజా ! నాకు చిరకాలమునుండియు మనంబున తీర్థయాత్ర గావింపవలయు నను కతూహల మున్నది. అయ్యది యీనా డీరీతిని సంప్రాప్తమైనది. గాన నన్నీయుద్యమమునుండి మరలింపవలదు.

రాజేంద్రా! నాయందు దయయించి తీర్థగమనంబున కనుజ్ఞ నొసంగుము. ప్రభువులు వారల యనుజీవుల ప్రతిజ్ఞను గారవింతురు. అన్నా పోయినచ్చెద నని వచించి తక్కుంగల సహోదరుల యనుమతి నొంది ప్రణామప్రక్రియాదులచే ధర్మజుని సంతసింపజేసి వివిధంబులగు మంగళాచరణంబుల నంది పౌరాణికోత్తములును, మహాహూర్తికులును, భిషగ్వరులును, శిల్పకళావిశారదులును, సూతమాగధగణంబులును వెంటరా నాఖండలనందనుఁడు ధరణీసురపరివేష్టితుండై పయస్సమై పోయెను. యుధిష్ఠిరాజ్ఞానుసారంబుగ భోగత్యాగక్షమంబగు ధన మపరిమితంబుగ గొని కోశాధికారు లాపురందరనందనుం గలసి పోవుచుండ్రిరి.

—: అర్జునుండు గంగాది సకలతీర్థంబుల నవగాహన మొనరించి
సువర్ణ ముఖరీతీరముం జేరుట :—

పురుహూతనందనుం డిలు బయలు వెడలి ముందుగ గంగానదిం జేరి గంగాద్వారంబును, ప్రయాగక్షేత్రంబును, కాశికాపురంబును సేవించి, యటనుండి జాహ్నవీతీకోపాంతమార్గంబున నడుచుచు నందంబుగల తీర్థంబుల నవలోకించుచు, మహోత్తుంగతరంగమాలికాభాసురంబగు దక్షిణసముద్రతటంబును జేరి యటనుండి మహానదికిం జనియందు స్నాన మొనరించి, యటుపిమ్మట పురుషోత్తమక్షేత్రంబును దర్శించి, యందుండి సింహాచలంబునకు బోయి యందలి సరసింహస్వామిం గనుంగొని ప్రణామంబు లాచరించి, యటనుండి గోదావరీనదీ తీరంబునం బ్రవేశించి, సకలకలుషప్రశమనకారణంబులగు గౌతమీజలంబుల నియమపూర్వకంబుగ స్నానాది క్రియాకలాపమును నిర్వర్తించి, యచ్చట భూదాన సువర్ణదాన గోదానాదికంబు లగు పీవిధదానంబు లొనరించి, యచ్చటనుండి మలాపహ యను నది నవలోకించి యందుండి సరిద్వారంబగు కృష్ణవేణీనదిం జేరి యటనుండి శంకరునియతావాసంబును, చతుర్ద్వారసమన్వితంబును, నానాతీర్థగణాకీర్ణంబునగు శ్రీశైలమునకుంబోయి మల్లికార్జునస్వామి నారాధించి, పిమ్మట

పినాకినీనదిం డాటి సర్వసుపర్వసేవితంబును, నారాయణప్రియావాసంబు
నగు వేంకటాచలంబునకుం బోయి యన్నగోత్తుంగమంగళశృంగంబున
నుండిన సకలభువనరక్షాదత్తుం డగు శ్రీనివాసు నర్చించి, యయ్యచల
శిఖరంబు నవతరించి సిద్ధసాధ్యమునినికరిసంసేవితంబును, కుంభసంభవ
సమానీతంబును, సకలలోకపావనంబు నగు సువర్ణముఖరీనదిం
గాంచెను.

మునిశేఖరులారా ! యత్కూలమంజులనికుంజపుంజంబుల సిద్ధ
సాధ్యకిన్నరకింపురుషాంగనలు సుఖంబుగ గ్రీడించుచుండునో, యేనదీ
తటంబున శీకరాసారశీతలంబు లగు మందమారుతంబులు చల్లగ వీచు
చుండునో, యేసరిన్వరం బుత్తుంగతరంగనికరకరంబులచే వియన్దగగానది
నాలింగన మొనరించుచుండునో, యేతటినీతటాశ్రమభూము లాహుతి
సముద్భవధూమంబులచేతను, తరువరనికరశాఖలనారగట్టుటంజేసి యిటు
నటు చలించుచు కాషాయదీధితుల దిక్కుల బర్వంజేయు నారచీరల
చేతను మనోహరంబులై యుండునో, యత్కూలద్వితయంబున ముని
వరసురనికరిస్థాపితంబు లగునవియై శినంకరంబు లగు శివలింగంబు లనే
కంబులుగ బ్రకాశించుచుండునో, యదీయసైకతావాసవిశ్రాంతంబులై
విహంగమోత్తమంబులగు మరాళంబులు మానససరోవరంబుచు
మానసమునందైన దలంపకుండునో, యేనదీవరంబు శమితావగ్రహ
తంకంబులును, కుల్యాముఖవినిర్గతంబులు నగు బావనజలంబులచే లోక
రక్షాక్షమంబులగు సస్యంబుల నభివృద్ధి నొందించుచుండునో, యేపుణ్య
స్రవంతి మనోహరచక్రివాకకుచయై, యుత్తుంగవీచివళీవిభూషితయై,
యావర్తనాభిభాసురయై, విపులసైకతశ్రోణిమండలయై, ప్రభుల్లపద్మ
వదనయై, చలన్మీనయుగేక్షణయై, విలసత్ఫేనాంబరయై, హంసయాన
మనోహరయై, జలపక్షిరవాలాపయై, నయనానందకారిణియై, యపూ
ర్వకామినీగూపంబున సముద్రీనకు పట్టమహిషియై యుండెనో యట్టి
సువర్ణముఖరీనదీమతల్లిం గాంచి సమస్తతీర్థనిరీక్షణసముత్సుకుం డగు

ధనంజయుం డపరిమితామోదంబునొంది యానదీవరంబును నయనానందంబుగ గాంచుచు నాపుణ్యస్రవంతికి ప్రాగ్భాగంబున నుదగ్రిశృంగాభోగసముల్లిఖితాంబరతలంబును, కాశహస్తీసమాహ్వాయంబు నగు నుత్తుంగనగంబును గాంచెను.

—: ధనంజయుండు సువర్ణముఖరీతటమందలి కాశహస్తీశ్వరాదిదేవతల దర్శించుట :—

అచ్చట మహానదీజలంబుల గురికి యయ్యచోత్తమంబున సకలామరనికరసమభ్యర్చితం డగు శ్రీకాశహస్తీశ్వరు ననలోకించి శ్రద్ధాభక్తిసమన్వితుండై నగేంద్రతనయాసక్తచిత్తుండును, నాగభూషణుండు నగు శ్రీకాశహస్తీశ్వరుని వివిధోపచారంబుల బూజించి యాగిరివరంబున గల్లు నద్భుతవిశేషంబుల దిలకింపదలంచి యందంద దిరుగుచు, నాగిరిసానువులం దబలాసమన్వితులై దేవదేవుని చరితంబుల గానమొనరించు సిద్ధమిధునంబులం గాంచెను. ఇంకొకయెడ సుష్మాసపానమత్తులై యస్సరోలలనామణులం గలసి నికుంజంబుల గ్రీడించు గంధర్వవర్కుల గాంచెను. మరొకప్రదేశంబునకు బోన నందు శివధ్యానసరాయణులై యమండానందసంమోహచిత్తులగు యోగిపుంగవుల దిలకించెను. ఇంకొకనంక బ్రశాంతంబులగు నాశ్రమంబులం గనుగొనెను. బలినీవారశోభితంబులగు మున్యాశ్రమద్వారభూములం జూచెను. నిరాహారులును, వాయుభక్షకులును, జీర్ణపర్ణభోజనులును, ఆతపాశనులును, శాంతులును, నియతేంద్రియులును, వీతరాగులు నగు మునిశేఖరులం జూచెను. ఇక నొకయెడకుం బోన పుల్లసౌగంధికామోదసువాసితదిగంతరంబు లగు కమలాకరంబు లాపురందరనందననయనద్వంద్వంబున కుత్సనంబు గల్పించినయవి. ఇంకొకనంక మృగయాసక్తచిత్తులై విలునమ్ములంగొని శరసంధాన మొనరించి మృగంబుల నెమకుచు నందంద దిరుగుచుండు కిరాతీయుతులగు కిరాతకులం గనుగొనెను.

—: సురరాజనందనుండు సువర్ణముఖరీతీరమందలి

భరద్వాజాశ్రమంబునకు బోవుట :—

మరియు నయ్యదిరాజ దక్షిణదిగ్భాగంబున దిరుగుచు కదళీ
నారికేళామృతోలతకోకల చంపక చందనాశోకహింతాలతాలతమాల
కృతమాలకేతకీదాడిమజంబూకదంబకతకఖదిరాష్ట్రనపాటల నాగపున్నాగ
సరలదేవదారు కరంజక లవంగలుంగలనలీప్రియంగుతిలకవిభీతకశ్రీఫలా
శ్వత్థకపిత్థమధూకస్తక్ష కేసరపూగజంబీరనారంగ నింబామలక కాశిక
ప్రముఖంబు లగు ఫలపుష్పసమాకీర్ణంబు లగు తరువరనికరమనోహరం
బును, అపూర్వసౌరభాకృష్టభ్రమరీనిసాదముఖరితంబును, వాసంతీ
కుందజాత్యాదిలతాపరివేష్టితంబును, చక్రివాక బక క్రొంచహంస
కారండనసమాశ్రయంబులై, సౌగంధికోత్పలకల్లారసరసిజకై రవసము
దయవిరాజితంబులై మధునిష్యందిమధురంబులగు నీరంబుల భాసు
రంబు లగు కాసారంబుల కాశ్రయమై యుండునదియు, శోభాసమ
న్వితంబును, కొత్తుకై కనికేతనంబును, సింహ, దంతావళ, వ్యాఘ్ర
తగ్గురురురంకుప్రముఖంబులగు పరస్పరవిరోధిమ్మగగణంబు లన్యోన్య
హితంబుగ మెలగుచుండునదియును, నిర్జితచైత్రరథోద్యానంబును, అతి
రమణీయంబు నగు భరద్వాజాశ్రమముం గనుంగొనెను.

ఏయాశ్రమంబున మృదువచోవిభాసురంబులగు శుకంబులు తమ
కందువుల కమందానందంబున దిన్యంబులగు శైవాగమములందలి యర్థ
జాతంబును వినుపించుచుండునో, ఏయాశ్రమమందలి హోమధూమంబు
లాకసంబు నావరించి యకాలజలదంబు లనుభ్రమను కల్పించి ఆశ్రమ
మయూరంబుల నటింపజేయుచుండునో, ఏయాశ్రమంబున విహార
విశ్రాంతంబు లగు మృగేంద్రంబులకు స్వేచ్ఛాసమాగతంబులగు కరీం
ద్రంబులు నిజకరజలశీకరంబులచే విశ్రాంతి నొసంగుచుండునో యట్టి
మున్యాశ్రమముం గనుంగొని విస్మయాకాశ్ర తమానసుండై పార్థుం
డత్తపోధనుల మహిమంబును ప్రశంసించుచు పరిజనంబుల నందంద

నిలువంజేసి భూసురులం గలసి యాశ్రమంబునం బ్రవేశించి యెనుట
 స్ఫురత్పావక తేజుండును, మునివరనికరపరివేష్టితండును, భస్మాను
 లిప్తదేహుండును, మృగచర్మోత్తరీయుండునై నవనీరదావృతం బగు
 కైలాసాచలంబుతీరున బ్రకాశించుచు, ప్రలంబమానంబులై సునర్ణ
 కాంతుల జిమ్ముచుండు జటాకలాపంబుచే స్థిరవిన్యూల తాసమాక్షీర్ణం
 బగు శౌరదాంబుదంబుచందంబున డంబుమీరుచు, శ్రుతిస్మృతిపురా
 ణార్థంబు లన్నియు నేకీభావంబు నొంది మానవాకారంబు నొందెనో
 యన మించి నిత్యజ్ఞానయుతుండై, ధృతిక్షాంతిదయాపుష్టిశాంతిసంసేవి
 తుండై, యఖండబ్రహ్మతేజోభానురుం డగు భరద్వాజమునిశేఖరు
 దరిజేరి సుభద్రాప్రాణనాథుండు తత్పదవనజంబులకు కరసరసిజంబుల
 జోడించి సమాలింగితభూతలుండై సాష్టాంగదండప్రణామం బాచరింప
 నాశాసాయధశిరోమణి పదకంజంబుల వ్రాలిన భూపాలనందనులేవనెత్తి
 ప్రహృష్టాంతరంగుండై వివిధాశీర్వచనంబు లొనరించి ప్రియూతిథి
 యగు శతక్రతునందను నర్ఘ్యపాద్యాదివిధానంబుల సత్కరించి పవిత్ర
 తమంబగు కుశాసనమం దుపవిష్టుం గావించి కుశలప్రశ్నాదికంబుల
 నయ్యర్జునుమానసంబు నానందపరనశము గావించెను.

—: భరద్వాజుం డర్జునున కాతిథ్య మొసంగుట :—

పిదప నమ్మునిచంద్రుండు మనంబున కామధేనువుం దలంచునంత
 లోన నయ్యమరగవియు జనుదెంచి రుచికరంబులగు భక్ష్యభోజ్యాది
 కంబుల సిద్ధంబు గావించెను. సానుచరుండగు పాండవమధ్యముం
 డాపదార్థంబుల దృష్టిగ భుజించి మునిసత్తము నుపాసించుచు నాదిన
 శేషంబును కథాలాపకౌతుకంబున వెడలనడచి, సాయంకాలం బగుడు
 సంధ్యావందన మొనరిచి, హుతపావకుండై విప్రామాత్యసహితంబుగ ముని
 శేఖరుని పర్ణశాలకుం బోయి యందాసీనుండై మునిచంద్రు నాశీర్వా
 దంబుల బడసి సుఖోపవిష్టుండై యుండునంత మనంబున నొకయూహ
 జనించెను. ఈమహానడి యెందుండి యిటుకువచ్చెనో, యెవ్వార లేగిరి

వరంబునుండి యిటకు దోడ్తెచ్చిరో యాచరితం బంతయు నీమునివగ్గునడిగి తెలిసికొనసలయు ననియెడు తలంపు వొడముటంజేసి యాముని వరు నిటుల బ్రశ్నించెను.

—: ధనంజయుండు సువర్ణముఖరీమహిమంబును వినిపింపుమని భరద్వాజు నడుగుట :—

మునిచంద్రమా ! నీచే పుత్రవిశేషంబుగ నాదరణంబు నొందినకతంబున నాకంటె ధన్యుం డీలోకంబున నెందును గానరాడని గర్వంబు నొందుచుంటిని. భవదాదరసంజాతకౌతుకం బగు నామాన సము భవద్వాక్యామృతపానంబునకై త్వరబడుచున్నది. మహాత్మా ! యిమ్మహానది యేనగంబున జనించినయది ? ఎవ్వార లీనది నిటకు దోడ్తెచ్చిరి ? ఇందు స్నానాదిక్రియల నొనరింప నెట్టిఫల మబ్బును ? ఈచరితం బంతయు దాసుండ నగు నాయందు దయయుంచి వినుపింపు మను పలుకు లాలించి యింద్రనందనుముఖము ననలోకించుచు నిటు లనెను. అర్జునా ! నీవు కురుకులపావనుండవు. ధర్మనందనసహోదరుండ వగుటంజేసి మాకెంతయు మాననీయుండవు. ఆర్జునదై క్ష్యాదార్యదయా గాంభీర్యంబుల నీకెనయగువా డొకరుండును గానరాడు. కులంబును, విద్యయు, ధనంబును మానవులకు మదకారణంబులు. నీకవియన్నియు వినయకారణములై యున్నవి. పూజ్యమగు రాజ్యంబు సకలభోగంబుల ననుభవింపదగినదై యుండ నించుకయు గర్వంబు నొందక జరించు నీకంటె ధన్యుగొకరుండు గానరాడు. లోకోత్తరంబు లగు నీగుణంబుల వలన నీకు వశుండనై యుంటిని. కౌతుకాయత్తచిత్తుండ వగు నీకు వినుపింపరాని దేదియైన గలదే ! ఏపుణ్యకథ నాలకించినవారలు దురిత నికరంబును వీడి సుఖించెదరో యట్టి దివ్యంబును, మునిముఖవినిర్గతంబు నగు నొకకథను వినుపించెద వినుము.

—: భరద్వాజకథిత శంకరవివాహవృత్తాంతము :—

తొల్లి దాక్షాయణీదేవి జనకునివలన దిరస్కృతయై శరీరంబును

విడిచి గిరివరుండగు హిమవంతునకు తనూజయై జనించెను. సప్తమహర్షులు నానగరాజు దరిజేరి గిరింద్రా! నీతనూజాత యగు బార్హతిని జగదారాధ్యుం డగు మహాదేవున కొసంగి వివాహ మొనరింపు మని ప్రార్థింప, నాధరణీధరవరుండందుల కంగీకరించెను వృషభవాహను డాసర్వమంగళను వివాహమాడుటకు పయనమై యోషధీప్రస్థం బను నామంబున బ్రకాశించు నన్నగరాజపురంబునం బ్రవేశింప, నాశంకరాజ్ఞానుసారంబున స్థావరజంగమాత్మకంబులగు భూతము లన్నియు భూత నాథుని వివాహముం గనుగొను వేడుక నాపురంబునకు వెడలెను.

ఆసమయంబున నయ్యుత్తరభూభాగం బంతయు భూరిభారసంభగ్నమై కుంగి పాతాళము నొందుచుండెను. భారవిహీనంబగుట దక్షిణదిగ్భాగంబంతయు నూర్ధ్వలోకంబుల గనబోవుచుండెను అనైపరీత్యముం గాంచి పెండ్లికై జనుదెంచినవార లందఱును భయానులచిత్తులై మొరలిడజొచ్చిరి. మహేశ్వరుం డాభూతలవికృతిం గనుంగొని తపోధనసత్తముండగు కుంభసంభవు నవలోకించి మహాత్మా! యిటు రమ్మని చెంతకు జేరంజేరి యిటుల నెను. పరిణయాలోకనకొత్తంకంబున భూతసంచయ మంతయు నిటకు వచ్చుటంజేసి యయ్యుత్తరభూభాగ మంతయు పాతాళమునం బ్రవేశించుచున్నట్లులున్నది. భూమండలమును సమభావంబుగ నిలుప నీవె సమర్థుండవు. ఇతరుల కియ్యది సాధ్యము కాదు. సత్సా! నీవు నాతేజంబున బుట్టినవాడవు. అందున లోకరక్షణదక్షుండవైతివి. శీఘ్రంబుగ నీవీభూమిని సమీకరణంబు గావింపుము. నాదగు పాణిగ్రహణమహోత్సవముం గన నందఱు నిటనుండ నీవుకూడ నిటనుండుట యుక్తమే. కాని నీవాదక్షిణదిగ్భాగంబున లేకున్న నీభూమి తలక్రిందు లగును. ఈవికృతిని మానుప నితరులొపరు. త్వరితంబుగ బొమ్ము. నీవెందున్నను పార్వతీపరిగ్రహణ మహోత్సవంబు నీకనులయెదుట నీవు కనుగొనునటు లొనరించెద. నాలసింపకు మని వచించి యమ్ముని శేఖరు నాలింగనముం గావించుకొని రయమ్మున పొమ్మని విడిచెను.

—: అగస్త్యమునీంద్రుండు భూసామ్యకారణంబున
హిమనగంబునుండి దక్షిణదిశకు బోవుట : —

అగస్త్యుం డాపీమథాధినాథుని నచనానుసారంబుగ నాక్షణం
బుననే బయలుపెడలి వింధ్యాద్రి నతిక్రిమించి యింకను కొంచెము
దక్షిణముగ బోవునంత నియ్యనసీతలంబు సామ్యంబు నొందెను.
భూవికారంబును మాన్పిన కలశసంభవుని సురగరుడోరగ కిన్నరాదు
లందరును సంతోషితస్వాంత్యలై వివిధవిధంబుల నుతించిరి. పిన్నుట
నామునిశేఖరుం డించుక యామ్యదిశకుం బోయి వితతపాదపసమన్వితం
బును, మహాషధీనిలయంబును, మణిగణంబుల కాకరంబును, తేజం
బుల కాలయంబునై చుత్యుదారధారాసంపన్నంబులగు శిఖరంబు లనే
కంబులు గల్గి రాజులు నొక యచలంబు నవలోకించి మెలమెల్లన నా
లైలం బధిరోహించి మనోహరంబగు నయ్యద్రిశిఖరంబున వసియుంప
నిశ్చయించి యన్నగశృంగంబున పద్మోత్పలమండితంబును, వివిధతరు
వరవిసరపరివృతంబును, స్వాదుజలసంపన్నంబు నగు నొక కాసారముం
గాంచి దాని కుత్తరతటంబునం దాశ్రమంబు నేర్పరచి విధివిధానంబున
పితృదేవర్షుల నారాధించి, వాస్తుపూజం గావించి మునిగణానృతుండై
సిద్ధగంధర్వాప్సరస్సంఘసమాకీర్ణం బగు నమ్మహేంద్రంబున నివాసం
బుగ నుండెను. కుంభసంభవుం డిట్లు తపస్సమావేశచిత్తుండై యందు
వసియించిన కారణంబున నయ్యద్రివరం బగస్త్యాచలం బను నామంబున
బ్రసిద్ధి నొందెను.

—: నద్యుత్పాదనంబునకై కుంభసంభవుని కాకాశవాణి
వచించిన వాక్యములు :—

కుంభసంభవుం డొకదినంబున పూర్వాహ్నికకృత్యంబుల నిర్వర్తించి
శంకరారాధనంబునకై దేవతాగారంబున బ్రవేశించి యుండెను. అంత
నవ్యక్తవర్ణ సముజ్జ్వలంబును, మృదుమధురంబునగు నాకాశవాణి విన
నయ్యెను. మునిసత్తమా ! నదీహీనం బగు నీప్రదేశ మెంతయు

మనోహరమయ్య జ్ఞానహీనుండగు భూసుకునిచందంబున శోభ నొండ
కుండెను. దక్షిణాహీనం బగు యాగదీక్షనలెను, చంద్రికావిరహితం
బగు శర్వరియుం బోలె బ్రకాశింపకున్నయది. కాన నోమహీదేవో
త్తమా ! లోకహితంబునకై దురంతదురితభయవినాశకారిణి యగు
నొక నది నిట బ్రవహింపజేయుము. సమస్తభూతవ్రాతంబున కయ్యది
యుపకారిణియై యుండును. సర్వలోకహితావహంబును, సర్వజనసమ్మ
తంబునగు నది నెందుండియైన నిటకు దోడ్తెమ్ము. తెమ్ము తెమ్మని
యెడు నశరీరవాణి నాలించి .యొక క్షణమాత్రము చింతాకులస్వాం
తుండై దేవపూజ నొనరించినపిదప నాశ్రమబహిర్వేదికపై గూరుచుండి
యయ్యాశ్రమవాసులగు మునుల నందర న్బిలిచి వారల కాదివ్యవాణీరి
తంబులగు వచనంబుల వినుపింప నయ్యద్భుతవచనంబుల నాలకించి
మునులందరును సంప్రహృష్టమానసులై వందనంబు లాచరించి మైత్రా
వరుణి కిటులనిరి.

ముసీంద్రా ! ఆశ్చర్యంబు లన్నిట నత్యాశ్చర్యంబును, మంగ
ళంబు లన్నిట నత్యంతమంగళంబు నగు నీచరితంబున కీభువన త్రియంబున
సాటి వేరొండులేదు. నీవొనరించిన హుంకారమాత్రంబున నహుషుం
డమరపురీవరంబగు నమరావతినుండి ధరణికి వ్రాలి కాలాహి
యయ్యెను. సమావృతధరాచక్రంబును, తరంగశీకరాద్వీకృతాంబరంబు
నగు సాగరంబు నాచమించితివి. సూర్యగమనంబున కడ్డుతవిలిన వింధ్య
నగంబును గర్వభంగ మొనరిచి నేల కొరగునటు లొనరించితివి.
నీయద్భుతకర్మంబుల నభివర్ణింప సమర్థు లేలోకంబునందైన గలరే !
మాయదృష్టవశంబున నిన్ను గలసి యయ్యాశ్రమంబుననసింపుచుంటిమి.

సమస్తవస్తుసంపూర్ణంబయ్య నీనగవరంబు నదీహీనంబగుటంజేసి
శోభింపదయ్యెను. అలబ్ధపావననదీజలస్నానవిహీనంబు లగు మాజన్మం
బులు వ్యర్థంబులు గాకుండునే ! పుణ్యనదీవిరహితం బగు దేశంబున
వసించుటకంటె భూమిపై బుట్టమిడుటయే మేలని తలంచుచుంటిమి.

మహాత్మా ! యేనాడు మేమీనగవరంబున పావననదీజలస్నాన మొనరిచి ధన్యుల మగుదుమోగదా ? వేయిమాటలేల. మునినరా ! పవిత్రజలహృద్యం బగు నొక సరిద్వారంబు నిటకు రప్పింప నీకంటె సమర్థులెవరును గానరారు. తగు ప్రయత్న మొనరింపు మను తోడియోగి పుంగవుల పలుకుల నాలకించి, మునులారా ! మీయభిప్రాయానుసారంబుగ దప్పక ప్రయత్న మొనరించి యొక పుణ్యనది నిటకు రావించెద నని వచించి దృఢనిశ్చయమై మునినికరాభ్యనుజ్ఞాతుండై యిష్టమై వంబుల బూజించి త్రిపురసంహారకుండగు హరునకు విధ్యుక్తంబుగ విశేషార్చన మొనరించి బహుక్లేశదుస్సహం బగు గాఢవ్రతము నంగీకరించి యనన్యసులభంబగు తపం బొనరించెను.

— : సువర్ణముఖర్యావిర్భావంబునకై యగస్త్యమహర్షి గావించిన తపఃప్రకారవర్ణనము : —

అర్జునా ! కుంభసంభవుం డొనరించిన తపఃప్రకారంబును వినుము. అసహ్యతపభయంకరంబు లగు గ్రీష్మదివసంబుల నలుగెలంకుల జ్వాలామాలికాకరాశంబులగు నగ్నులమధ్య నిలువంబడి చూపునర్కునియందు నిలిపియు, వార్షికదినంబులందు మహోగ్రవాయుసంపాతదుస్సహంబులగు ధారావర్షంబులచే తాడ్యమానుండగుచును, హేమంతసమయంబున గంధదఘ్నంబులగు జలంబుల నిలిచియు జపధ్యానపరాయణుండై యించుకయు వికృతి నొందకుండెను. ఇటు లెంత కాలము తపం బొనరించినను తలంచిన కార్యం బనుకూలింపక విలంబనం బగుడు వెండియు లోకభయంకరంబును గాఢతరం బగు నిష్ఠనవలంబించి మనోవృత్తుల నిగ్రహించి నిరాహారుండై యింద్రియగ్రామంబును జయించి బహిర్వ్యాపారంబు నెరుంగక కేవల మొక పాషాణంబు తెరంగున నుండి తపం బొనరించుచుండెను.

ఇటుల తపం బొనరించుచు మునిశేఖరుని సర్వానయనంబులనుండి జ్వాలామాలికల బర్వంజేయుచు వైశ్వానరుండు భయంకరంబుగ

బయలు వెడలెను. అయ్యగ్నిశిఖాజాలంబు లన్నిదిశలను వ్యాపింప జను
లందరును సముదగ్రభయోద్విగ్నమానసులై మొరలిడుచుండిరి. ఆజగ
త్సంక్షోభముం గాంచి దేవత లందరు నొక్కుమ్మడిగ కమలాసను దరి
జేరి తత్పదవనజంబుల సాగిలి మొక్కి యగస్త్యతపఃప్రభావంబును
విన్నవింప చతురాననుం డయ్యమరుల దిగులుమాన్పి, సిద్ధనికరపరివేష్టి
తుండై దారుణతపశ్చర్యాసక్తుండగు కుంభసంభవు నగ్రభాగంబున
బ్రత్యక్షమయ్యెను.

—: చతురాననుండగస్త్యాశ్రమమునకుం బోవుట :—

మునీంద్రుండు నాచతుర్ముఖునిం గాంచి వందన మొనరించి
వివిధంబులగు నుతు లొనరించి ప్రహృష్టాంతరాత్ముని గావించెను. నిన
మితకంధరుండై యెనుట నిలువంబడిన మైత్రావరుణిం గాంచి ప్రసాద
సుముఖుండై చతుర్ముఖుం డిటులనెను. మునివరా ! నీవు తపోనిష్ఠాగరి
ష్ఠుల నగ్రగణ్యుండవు. నీవొనరించిన తపశ్చర్య కెంతయు సంతోస
మయ్యెను. నీవెందులకై యిట్టి దారుణతపం బొనరింపగడంగితివో
నచింపుము. తప్పక నీయభీష్టంబును నెరవేర్చెద నన, సయ్యగస్త్యముని
యిటులనెను. మరాళవాహనా ! నీయనుగ్రహంబున నాకెందును
కొరంతలేదు. కాని నాకోరిన వరంబును నిస్సంశయంబుగ దీర్తునటు
లేని నాయభీష్టంబును వినుపింతు నన, హిరణ్యగర్భుండును ముమ్మాటికి
నీకోరిక నెరవేర్చెద ననుటయు నమ్మునిచందుగ్రిం డిటులనెను.

పుణ్యనదీవిహీనంబగు నీప్రదేశముం గాంచుచుండు నామనం
బత్యంతదుఃఖాక్రాంతం బగుచున్నది. అర్థానబోధరహితం బగు వేద
పఠనంబువలె పుణ్యనదీవిరహితం బగు నీదేశము బ్రకాశింపకుండెను.
నాకోరిన వరంబు నొసంగ నిచ్చ గలదేని పావనజలవిభాసితంబగు నొక
సరిద్వారంబు నిట బ్రవహించునటు లొనరింపుమనుటయు నభినసంభ
వుండు మనంబునం దాకాశగంగను దలంచెను.

— : అగస్త్యప్రార్థనంబునంగీకరించి యాపరమేష్టి గంగను

ప్రేరేపించుట :—

ఆహా! మహాత్ముల మహిమంబు లనూహ్యంబులుగదా! విరించినంస్మరించినంతలోన నవ్వియద్గంగ పరమేష్టి. పురోభాగంబున ముకుటవిస్యస్తప్రశస్తాంజలిభాసురయై నిలిచెను. నిజశాసనంబు నతిక్రిమింపక జనుడెంచి వినయానతమస్తకయై నిలిచిన సకలజగద్భాత్రీయగు నాకాశగంగ ననలోకించి యప్పేరించి యిటులనెను. సకలభువనపావనీ! గంగామతల్లీ! పుణ్యనదీరహితం బగు నీదేశంబున సకలలోకహితార్థంబుగ నిందొక సరిద్వారంబును ప్రవహింపజేయు మని కలశజుండు కోరుచున్నవాడు. నీవిపుడ ధరణి కవతరించి నీదగు నొక యంశంబున నీమునిచందుగ్రిండునుసరించిన మార్గంబున బ్రవహించి ధరాతలగతులగు జనుల బవిత్రుల గావింపుము. మునిశేఖరులును, సిద్ధసాధ్యకిన్నరకింపురుషాదులును సర్వకాలంబుల నిను సేవింపుచుందురు. నదు లన్నిట నుత్తమంబని బ్రఖ్యాతిగాంచి నిన్నాశ్రయించినవారల రక్షింపుచుండుము. ఈకుంభసంభవునకు ప్రియం బొనగూర్చుము. నాపలుకుల నన్యభాదలంపకుము. నీపావనజలంబుల మున్కలిడినవారల కలుషంబుల బాపి వారల కామితంబుల దీర్చుచుండు మని పల్కి కుంభసంభవుండును, వియద్గంగయు గావించిన పూజానమస్కారంబులగైకొని చతురాననండుడంతర్ధానంబునొందెను.

పిమ్మట నాగంగాదేవి మునిపతి పురోభాగంబున స్వాంశసంభవయు, దివ్యతేజోవిరాజితయు నగు నొక మూర్తిం గనుపరచి యిటులనెను. మునిసత్తమా! వీని నాయంశంబుగా నెరుంగుము. ఇయ్యది నదీరూపంబు నొంది నీయభీష్టంబును నెరవేర్చగలను. సందియ మొండకు మని వచించి వియద్గంగ తిరోధానంబు నొందెను. అంతలోన నాకాశగంగాంశసంజాతయుగు నాసరిద్వారం బయ్యగ స్త్యమునిగాంచి మునిసత్తమా! నేనేమార్గంబున బోవలయు నని యడుగ,

నమ్మనిసార్వభౌముం డిటులనెను. కల్యాణీ! ముందుగ నే నడచుచుందును. నన్ననుసరించి నీవును నడువు మన నటుల నొసరించెద నని యాసరిద్వరంబు నందుల కంగీకరించెను. పిమ్మట నామునిశేఖరుండు ప్రముదితమానసుండై యానగరాజశిఖరమునుండి దిగి నది ప్రవహించుటకు తగు మార్గంబును జూపుచు ముందు నడచుచుండ, వెనుక నాసరిత్తు ప్రవహించుచుండెను.

—: సువర్ణ ముఖరిని పురందరాది బృందారకులు నుతించుట :—

కుంతీనందనా! ఆసమయంబున దివ్యవిమానారూఢులై పురందరాది బృందారకు లందరును కలశజా ననుసరించి నడుచుచుండు నది ననుసరించి బోవుచుండిరి. మునిపరు లందరును ననానతారిణి యగు దివ్యనదిం గాంచి కృతాంజలులై నుత్తులొసరించుచు నచ్చుచుండిరి. సిద్ధచారణగంధర్వాదు లందరును గుమిగూడి యాస్రవంతిని, మునిశేఖరునిగూడ ననేకరీతుల బ్రశంసించుచుండిరి. భూతలమందలి జను లందరును నిర్మలమై, యమృతోపమానమై యుండు నుదకము లభించుటంజేసి కౌతుకాయత్తచిత్తులై మహానందసాగరంబున నోలలాడుచుండిరి.

—: వాయుకథిత సువర్ణ ముఖరీనామనిష్పత్తి :—

అపుడు కమలాసననిదేశంబున పవనుం డమరులందరు నినుచుండ నిటులనెను. సువర్ణంబునలె లోకులందరకును భాగధీయమై ముఖరీ కృతదిజ్ముఖమై యీనదీవరంబు భూతలంబున కయ్యగస్త్యమునిచే గొనిరాబడినదిగాన సకలలోకాభినందితవై భవసమన్వితమై, కైవల్య నిలయమై సువర్ణముఖరి యను నామంబున బ్రభ్రాంతి నొందగలదనియు, ఈసువర్ణముఖరీనది నదు లన్నిట నుత్తమం బనియు నమరులకును, మానవులకును సేవింపదగినదనియు చతురాననుండు నచించె నని యెడు పవమానుని పలుకుల నాలించి కలశజాండు విస్మయాక్రాంత చిత్తుండై, పులకీకృతాంగుండై యమందానందంబు నొంది యిటులనెను.

— : అగస్త్యుండు తా దోడ్తెచ్చిన సువర్ణముఖరీ
మహిమంబును వర్ణించుట : —

ఈమహానది స్నానపానాదికంబులచే మానవులకు సౌఖ్యా
నహమై భూమండలంబున మిగుల బ్రహ్మాతి నొందగలదు. చతుర్ముఖా
జ్ఞానుసారంబుగ వియద్గంగ సువర్ణముఖరీనామంబున భూమి కవతరించి
తన్నాశ్రయించినవారల పూతుల గావింపగలదని నుడివెను. ధనం
జయా ! వివిధనగంబులను, దుర్గమంబులను, కాంతారంబులను
మరియు ననేకంబులగు జనపదంబులను క్రమక్రమంబుగ నతిక్రమించి
వివిధశిలోచ్ఛయసంభవంబులగు ననేకనదులం గలసి, రోగప్రీడితులు,
నధికాతుడులు నగువారల కనానుయైకప్రతిపాదకంబులును, అంతస్తాప
బహిస్తాపనివారకంబులును, ప్రియకరంబులును, భ్రమరభాగ్యైక నికే
తనంబులును, సౌరభసంవాసితదిగంతంబులు నగు సరసిజ్ఞైరవసౌగంధి
కాది శోభితంబులును, జలక్రీడాగతసురసుందరీసీమంతసంక్రాంతసిందూర
రజోరుణంబులును, అమరనితంబినీ కేశపాశచ్యుత పారిజాతసుమగంధాది
వాసితంబులును, మంగళాయతనంబులును, మధురంబులును, నిర్మలంబు
లును, పాపప్రశమనకారణంబులు, నమృతోపమానంబులు నగు
సలిలంబుల భాసిలుచు, జలవిహారాయాత మదమాతంగతుండాదండా
ఘాతసముద్భూతబిందుసందోహంబుచే ప్రభాకరునకు సంతసంబున
బుజ్జోపహార మొసగుచుండు నదినలె గనుపించుచు నానది యగస్త్య
శైలంబున బుట్టి కుంభసంభవునిచే భూమికి దేబడి యనేకతీర్థంబులం
గూడి దక్షిణసాగరంబున బ్రవేశించెను.

ఆసరిత్పతియు దనకై పచ్చెడు నదీమతల్లిం గాంచి శీకరాక్షత
విన్యాసంబులతోడను, రత్నదీపహారములతోడను ఎదురేగి యుత్తుంగ
తరంగ హస్తంబుల నాలింగనంబు గావించుకొని యాఘోషభాషణం
బుల నెంతేని ప్రియంబు గల్పించెను. తన కనుకూలనతి యగు శ్రీయు
తాలు లభించుటంజేసి యాసముద్రిని జీవనం బభివృద్ధి నొందెను. ఇటు

లానది సముద్రానిం గలియ గృతకృత్యుండై కుంభసంభవుం డాసరిత్సరి
త్పత్తుల ననుజ్ఞం గొని నిజాశ్రమమునకుం బోయెనన విని పురుషాత
నందనుం డాభరద్యాజముని కిటుల నెను.

— : భరద్వాజవర్ణి తసువర్ణ ముఖరీమాహాత్మ్యము :—

భూసురోత్తమా ! మహానదీసముద్భవంబును వినుపించితివి,
దయయుంచి, యీనదీప్రభావంబునుగూడ సవిస్తరంబుగ దెల్పు మన,
భరద్వాజుం డిట్లు నచించెను.

ధనంజయా ! సర్వశ్రేయస్కారణం బగు సువర్ణముఖరీమహి
మంబును వినుము. ఉత్తమం బగు మానవజన్మంబు నొంది జ్ఞాను
లగువారలకు సువర్ణముఖరీస్నానము లభించును. ఏమానవుండు
నూగామడల దూరంబుననుండియు సువర్ణముఖరీనదిని తలంచునో
యామానవుండు సర్వపాప వినిర్ముక్తుం డగును. సువర్ణముఖరీజలంబున
నిక్షిప్తంబులగు నస్థికలు బ్రహ్మలోకాధిరోహణంబునకు సోపానంబు
లగును. మానవు లితరనదీజలంబుల మున్లుచు సువర్ణముఖరిని
తలంతురేని వారల కత్యుత్తమఫలము సిద్ధించును. సువర్ణముఖరీనదీ
స్నానము లభించునంతదనుక పాపములు పీడించును. ఆనదీస్నానము
లభించెనేని కలుషము లన్నియు వీడిపోవును. దివ్యంతరిక్షభౌమంబు
లగు తీర్థములన్నియు ప్రతిదినంబునను ప్రాతఃకాలంబున సువర్ణముఖరీ
నదిని స్మరించుచుండును. అగస్త్యాచలంబున బుట్టు దక్షిణసాగరంబునం
గలసి స్వర్ణముఖరీనామంబున బ్రసిద్ధి నొందిన యీమహానది తలంచినంత
మాత్రంబున పాపసముదయంబును నాశన మొనరించును. సువర్ణ
ముఖరీస్నానము నాశించి, సురసిద్ధగంధర్వకిన్నరకింపురుషాదు లందరును
మానవలోకంబున బుట్టువు నొందదలంచుచుందురు. సువర్ణముఖరీ
తోయంబుల నభివృద్ధిగాంచిన సస్యంబులవలన ఫలించిన ధాన్యాదుల
ననుభవించిన మనుజులు దుష్టాన్నభోజనంబున సంభవించిన మహా
దోషంబు నొందకుందురు. పాన మొనరింపబడిన సువర్ణముఖరీజలం

బులు దేహాధారుల కలుషంబులను రయమ్మున ధ్వంస మొనరించును. మానవజన్మంబు నొందియు సువర్ణ ముఖరీన్నాన మొనరింపని మానవుని జన్మము నిరర్థకంబని యెరుంగనగును.

సువర్ణ ముఖరీన్నానం బొకటియును, భాగీరథీజలావగాహనం బులు కోటియును సమంబులగును. దేవతలందు గోవిందునివలె, తార కంబుల శశాంకునిరీతి, మానవులందు భూపాలునిచందంబున, భూరుహం బుల గల్పకంబుభాతి, పంచభూతంబుల నాకసంబురీతి, నిఖిలశక్తులందు మాయతెరంగున, మంత్రంబు లన్నిట గాయత్రిమంత్రంబురూపున, సమస్తాయుధంబుల వజ్రాయుధంబు చాడ్చున, తత్త్వంబులం దాత్మ తత్త్వంబుపడువున, యజుస్సలందు రుద్రాధ్యాయంబుభంగి, భోగి వరులం దనంతుని మహిమంబున, నగము లన్నిట హిమనగంబుభాతి, క్షేత్రంబుల నరాహక్షేత్రంబుతీరున, ఇంద్రియంబు లన్నిట మాన సంబురీతి, నదులన్నిటియందును సువర్ణ ముఖరీనదియే పావనమై యత్యుత్తమంబై యున్నది పవిత్రతను, క్షేమారోగ్యంబులను, సుఖంబును గోరెడువారలు ప్రతిదినంబునను మంగళాలయ యగు సువర్ణ ముఖరీ నదిని స్మరించి నుతించుచుండవలయును.

శ్లో॥ అగస్త్యచలసంభూతాం దక్షిణోదధిగామినీం ।

సమస్తపాపహంత్రీం త్వాం సువర్ణ ముఖరీం శ్రీయే ॥

మహాపాతకవిప్లుప్టుం గత్రిం మమ తవోదక్షైః ।

క్షాశయామి జగద్ధాత్రి! శ్రీయసా యోజయస్వ మామ్ ॥

అను సూక్తద్వయంబు నుచ్చరించి నియమపూర్వకంబుగ సువర్ణ ముఖరీజలంబులం దవగాహన మొనరించి పరిశుద్ధుండై పరమానందంబు నొందగలడు. ముందుగ కమలసంభవునిచే సృజింపబడి, పిమ్మట కుంభ సంభవునిచే సమాహృతయై మందాకినీరూపం బగు సువర్ణ ముఖరీనది శుభార్థు లగువారలచే గీర్తనీయం బగు ప్రభావము నొందియున్నది. శుభంబును గోరువార లీనదీజలంబున స్నాన మొనరింపవలయును.

సోమసూర్యోపరాగంబులందు సువర్ణముఖరీస్నాన మొనరించి గావించిన దానంబు లమేయఫలయుక్తంబు లగును. రవిసంక్రమణసమయంబులను, వ్యతీపాతయోగంబులను గావించిన సువర్ణముఖరీస్నానము కోటికులంబుల నుద్ధరింపగలదు. జన్మనక్షత్రంబునను, జన్మదినంబునను సువర్ణముఖరీజలంబుల విధివిధానంబున స్నాన మొనరించిన పుణ్యస్నానండు క్షేమారోగ్యసుఖసంపదల నొందగలడు. దుస్సర్వదోషంబులును, కార్యవిఘ్నంబులును, దుష్టానస్థితరవ్యాదిగ్రహదోషంబులును, భూత ప్రేతపిశాచపీడలును సువర్ణముఖరీస్నానంబున శమించును. సువర్ణముఖరీతీరంబున గోష్పాదపరిమితం బగు భూమిని దాన మొసంగిన వారలు భూమండలమునంతను దాన మొసంగిన ఫలము నొందగలరు.

ఆనదీజలంబున గోవును దివ్యాంబరభూషణములచే నలంకరించి దాన మొనరించినవారలు సత్యలోకంబున నిసింపగలరు. ఇహముత్తర ఫలావాప్తికై సువర్ణముఖరీతటంబున వివిధంబు లగు దానంబుల నొనరింపవలయును. సువర్ణముఖరీతటంబున గావించిన జపతపంబులును, హోమంబులును, పితృకర్మయు, సురార్చనయు నూరురెట్లధికఫలదంబు లగును. పృథానందనా! సుఖభోగంబుల ననుభవింపదలంచువారలు ప్రతివత్సరంబునను సువర్ణముఖరీతటంబున గావింపదగిన యశ్వత్థామ వ్రతంబును వినుము. వర్షాకాలంబున దినకరకరనికరంబులచే త్రిరోధానంబు నొందిన మిత్రానరుణానందనుం జేనా డుదయంబు నొందునో యానాడు నియతేంద్రియులై యీనదియందు స్నాన మొనరించు వార లొకకల్పంబు గతించుదనుక సురసదనంబునం దఖండభోగంబు లనుభవించుచు నివసింపగలరు.

మరియు నద్దినసంబున నగస్త్యప్రతిమను సువర్ణంబున జేయించి విధ్యుక్తంబుగ భూసురోత్తమునకు దాన మొసంగినవారలు శాశ్వతం బగు బ్రహ్మలోకంబు నొందగలరన విని పురందరనందనుం డీటుల నెను. భూసురశేఖరా! నీవిపుడు వినుపించిన వ్రతం బెటు లొనరింపవలయును?

దాని విధానం బెట్టిదియో దయయుంచి విశదంబుగ దెల్పుమన, భరద్వాజుం డీటు నచించెను.

—: అగస్త్యప్రతిమాదానవిధానము :—

శ్వేతవాహనా ! అగస్త్యోదయదినంబును తెలిసికొని నియత మానసుండై శక్త్యనుసారంబుగ సువర్ణంబుచే భాసురాకారంబును, జటాబంధమనోహరంబును, కరికమలకృతజపమాలాకమండలువిరాజితంబును, మృదులనల్కలధరంబును, మృగచర్మోత్తరీయంబును, భస్మాంకరుచిరంబును, రుద్రాక్షమాలాలంకృతంబును, సౌమ్యంబు నగు నగస్త్యప్రతిమను చేయించి సువర్ణముఖరీతోయంబుల ననగాహన మొనరిచి, యాచార్యుని గంధపుష్పాదులచే యథావిధిగ బూజించి, యాప్రతిమ నాథకపరిమితతండులములపై నుంచి, వస్త్రయుగ్మంబు నర్పించి, ప్రతిమాపూజనంబును యథావిధిగ నొనరిచి-

శ్లో॥ వింధ్యసంస్తంభనో వార్ధి చులకీకృతపేశలః ।

బ్రహ్మాదిసర్వదేవానాం తేజసా సుప్రకాశితః ॥

అగస్త్యకుంభసంభూతో దేవాసురనమస్కృతః ।

ప్రీతి మాస్నోతు మహతీం దానే నానేన మే ప్రభుః ॥

అను మంత్రము నుచ్చరించి దక్షిణాసమన్వితంబుగ ప్రతిమాదానంబును ధారాదత్తము గావించి సకలకలుషంబుల బాసి, సనాతనంబగు బ్రహ్మలోకంబు నొందగలరు. జన్మాంతరకృతంబులును, ఇహ జన్మకృతంబులు నగు మహాపాతకోపపాతకంబు లన్నియు నాశమొందును. బ్రహ్మాది దేవతలును, సనకసనందనాది మహాయోగి పుంగవులును, చరాచరంబులగు సమస్తభూతంబులును సంప్రీతినొందును. అగస్త్యమునిసంప్రీతికై యీవ్రత మాచరించి యథాశక్తిగ బ్రాహ్మణులకు భోజనము బెట్టి దక్షిణాతాంబూలాదుల సత్కరింపవలెను.

ఫల్గునా ! యీవ్రత మాచరింప సమర్థత లేకుండిన నయ్యగస్త్యోదయదినంబును వ్యర్థము గానీయక బ్రయత్నపూర్వకంబుగ దన

శక్తి ననుసరించి యే తెరంగుననై నను శ్రద్ధాభక్తి సమన్వితంజై యీ వ్రత మాచరింపనలయును. కుంతీనందనా ! కుంభసంభవపరిపక్వతపః ఫలం బగు సువర్ణము ఖరీనది సురాసురు లందరిచేతను గొనియాడతగి నదై యున్నది. మహానదీసముద్భవంబును, తత్ప్రభావంబును వింటివి. ఇక నేమి వినుట కిచ్చయించుచుంటివన, నర్జునుం డిటుల నెను.

—: అగస్త్యతీర్థాగస్త్యేశ్వరప్రభావవర్ణనము :—

మునివర్యా ! కర్ణాంజలులచే భవద్వాక్యామృతం బెంతగ గ్రోలి నను నాచిత్తంబు దృష్టి నొందకున్నది. నీపలుకుల విన నిచ్చయించు చుండిన నాపయిం బరిపూర్ణకరుణాకటాక్షంబులం బరసి మనఃక్లేశంబు నొందక నాసంశయంబులం దీర్చి యానందకలితునిగా జేయుము. మహాత్మా ! యిమ్మహానదియం దెచ్చుటెచ్చట నేమహాతీర్థంబు లున్న వియో, యిమ్మహానదితో గలసిన నదు లెవ్వియో, యేప్రదేశంబున స్నాన మొనరింప నేయేకలుషంబులు నాశ మొంది యేమిఫలంబు సిద్ధించునో, యాతటిసీతటద్వయంబున నెంబెందు హరిహరాది దేవతాయతనంబులు భాసించుచుండెనో, యే యే క్షేత్రంబుల గావించిన స్నానదానాది శుభకర్మంబుల నేమేమి ఫలము గల్గునో నీవెరింగినవాడ వగుటంజేసి విన నుత్సుకుండ నగు నాకు విశదం బుగ దెల్పుమన, నమ్మునిచంద్రుం డిటు వచించెను. ధనంజయ ! యగస్త్యతీర్థం బాదిగ నీనదీతీర్థవై భవంబును వివరించి వినుపించెద వినుము—

అఖండజ్ఞానగూఢుండును, సకలలోకహితైషియు, సురాసుర సంభావ్యుండు నగు కుంభసంభవుండు తద్ధరాధరంబునుండి ముందుగ నెయ్యెడకు సువర్ణముఖరీనదిం దోడ్చెచ్చెనో, యెచ్చట స్నాన మొన రించినవారలు కృతార్థు లయ్యెదరో యయ్యది పావనం బగు నగస్త్య తీర్థం బని ముల్లోకంబుల బ్రసిద్ధి నొందియున్నది. అందలి స్నాన మాత్రంబున మహాపాతకసమన్వితులగువార లందరును పరిశుద్ధి నొంద

గలరు. మరియు నందు స్నానరతు లగుజను లనేకజన్మాన్వితంబు లగు కలుషంబుల బాసి నుఖంతురు. ఏనరులు నియతేంద్రియులై యగస్త్య తీర్థంబున స్నాన మొనరిచి గోభూతిలహరణ్యాదిదానము లొనరింతురో వారలు గంగాద్వారంబున సమాహితచిత్తులై గావించిన దానంబుల లభించు ఫలముకంటె నూరురె ట్లధికఫలంబు నొందగలరు. ఆశ్రదేశం బున కుంభసంభవునిచే బ్రతిస్థింపబడిన యగస్త్యేశ్వరుం డను నామం బున బ్రసిద్ధివడసిన భవానీవల్లభుండు కలండు. అగస్త్యతీర్థంబున స్నాన మాచరించి యగస్త్యేశ్వరలింగము నర్చించినవారలు దశాశ్వ మేధఫలము నొందగలరు.

—: సువర్ణ ముఖరీస్నానకాలనిర్ణయము :—

భాస్కరుండు ధనూరాశిని విడిచి మకరరాశిం బ్రవేశింప నయ్యది యుత్తరాయణం బనం బరగు. అట్టి మకరసంక్రమణదినంబున నియతులై సుసమాహితచిత్తులై సువర్ణ ముఖరీనదీస్నాన మొనరిచి సక లామరనికరసమర్చితుండు, నగజామనోహరుండు నగు నగస్త్యేశ్వరు నర్చించినవార లగ్నిష్టోమసహస్రంబునను, హయ మేధశతంబు : ను లభించు ఫలము నొందగలరు. మకరసంక్రమణకాలంబున శుభంబు నాశించువార లందరు నయ్యగస్త్యేశ్వరదర్శన మొనరింపవలయును.

—: దేవర్షి పితృతీర్థమహాత్మ్యము :—

అయ్యగస్త్యేశ్వరతీర్థంబున కీశాన్యదిగ్భాగంబున నొక కోశ పరిమితం బగు దూరంబున దేవర్షి పితృనామంబుల బ్రఖ్యాతిం గనిన తీర్థత్రయ మున్నది. అచ్చట దేవతలును, మునులును, పితరులును మునిచందునిచే పూజింపబడి సంతసమంది సమస్తవాంఛితంబుల నొసంగిరి. నాడాదిగ నాతీర్థంబులు దేవతీర్థ, ఋషితీర్థ, పితృతీర్థ నామం బులచే బ్రసిద్ధి నొందుగాక యని నచించిరి. ఆతీర్థత్రయంబునం దనగా హన మొనరిచి తర్పణంబుల గావించినవారలు ఋణత్రయవినిర్ముక్తులై యక్షయంబు లగు స్వర్గసుఖముల నొందగలరు.

—: వేణాసువర్ణ ముఖరీసంగమవర్ణ నము :—

సంక్రందననందనా ! దేవర్షి పితృతీర్థంబుల కీశాన్యంబున యోజన ద్వయంబున రయామాతనిపాతితతీరతగునరనికరయు, కుల్యావినిర్గతవారి పూరసంప్లావితసమీపారణ్యఘామండలయు, కోకకులసంకులఘనీనోత్సంగయు, పంకజామోదలోలాళిమాలారవాన్వితయు నగు వేణాతరంగిణి సముత్త్రంగా నేకనగవరంబుల నతిక్రమించి ప్రభూతవినిర్మలత¹యమనోహరయై సువర్ణ ముఖరీనదిం గూడెను. ఆనదీద్వితయసంగమతలంబున స్నాన మొనరించువారలు దశాశ్వమేధఫలము నొందగలరు. వేణానదీ సంగతయగు సువర్ణ ముఖరీనదీగిరిదుర్గమమార్గంబున నుత్తరవాహినియై ప్రవహించెను. మహీధరమధ్యగతం బగు విషమమార్గంబున నాలుగు యోజనంబు లుత్తరంబుగ ప్రవహించి యిచ్చట ప్రాగ్వాహిని యయ్యెను. ఆనదికి సార్ధయోజనదూరంబున నుండెడు నొక పవిత్ర స్థలంబునం దగస్త్యేశ్వరసమభిధానంబున విరాజిలు శివలింగ మొందు గలదు. ఎవ్వార లాలింగము నర్చింతురో వారల దురితక్షయకరంబు పటాపంచలగును. ఎవ్వార లమ్మహానదీజలంబుల గుంకి యగస్త్య ప్రతిష్ఠితుండగు నగజామాత నర్చింతురో వారలు దురంతదురితంబుల బాసి సురావాసంబునం దఖండభోగంబుల ననుభవింపగలరు.

—: సువర్ణ ముఖరీతో వ్యాఘ్రపాదానది గలియుట :—

అటనుండి యాసువర్ణ ముఖరీ మరలనుదజ్ముఖంబున యోజనార్ధ పరిమితదూరమునకుం బోన నచ్చట హింతాలతాలసాలసమావృతం బగు దేశంబున దుర్వారభూరిదురితవినివారణకుశలయు, నీరంధ్రతీరవా నీరనుండలమండితయు, సిద్ధగంధర్వలలనాలీలావగాహనశాలినియు, తప స్వికన్యాసమర్పితబలిపుష్పవిరాజితయు, హంసకారండవక్రౌంచచక్రవాక జలవిహంగకులకోలాహల సమాకులయు, ప్రాక్ప్రవాహయు నగు వ్యాఘ్రపదాహ్వాయ యగు మహానది శైలాంతరదుర్గమమార్గంబున నందు గలసెను.

—: శంఖతీర్థవర్ణనము :—

ఆనదీద్వయసంగమతలంబున స్నాన మొనరించువారల సకల కలుషంబులును విలయ మొందగలవు. సకలలోకకలుషాపహం బగు నావ్యాఘ్రపాదతటంబున బ్రహ్మర్షినియతావాసంబును, సురగరుడోరగసేవితంబును, దర్శనస్నానపానాదులచే నత్యంతానందదాయకంబు నగు శంఖతీర్థం బున్నది. అచ్చట శంఖు డను మునినరుచే లింగరూపంబున బ్రతిష్ఠింపబడిన శంఖేశ్వరుం డసంబరగు పార్వతీ కాంతుం గాంచి పూజానమస్కారంబు లొనరించినవారలు సురాలయంబు నొంది సుఖంపగలరు. ఇట్టి వ్యాఘ్రపదాభిధాన యగు నదిం గలసి యొక యోజనం బతిక్రిమించి మునినరనికరసాసేవ్యమానయై శుభనిర్మలసలిలయై నృషభాచలనికటముం జేరె నని వినుపించి యా భరద్వాజుండు వెండియు నిట్లనియె.

—: సువర్ణముఖరీ కల్యాణదీపసంగమము :—

వాసదీపమస్తమంగళాలయయు, నృషభాచలసంజాతయు, కలుషోషువినాశినియు, వివిధతరువరలతాసంతానవిభూషితతటద్వయమనోహరయు, మునీనికరసుఖసంవాసపుణ్యాశ్రమభాసమానయు, ధరణీసురదత్తార్ఘ్యవిలసత్తుశాక్షతలసత్తటయు, అస్సరస్తరుణీమణీకుచకుంభసమాలిప్తకస్తూరీపంకక్షాలితపంకిలయు, దంతానళకటతటప్రసన్నదధారాసురభీకృతయు, భూసురభూపాలకృతవితతెయూగయూపవిభాసురయు, నిష్పంకజలపూరవిశేషసంతోషితాశేషమానుషయు నగు కల్యాణామకం బగు నది సువర్ణముఖరిం గలసెను. ఆనదీద్వయసంగమప్రదేశంబున గావించిన స్నానంబున పౌండరీకశతంబున సంభవించు పుణ్యఫల మబ్బును. అంతియగాక బ్రహ్మహత్యాది మహాపాతకము లన్నియు నశించును.

—: సువర్ణముఖరీతీర్థస్థిత వేంకటాచలవర్ణనము :—

సురరాజనందనా కల్యాణమన్వితయగు సువర్ణముఖరీమహానది కుత్తరదిగ్భాగంబున కోశద్వయమాత్రీ దూరంబున యోజనోత్పేధసమన్వి

తంబును, సమస్తతీర్థసమాశ్రయంబు నగు వేంకటాచలంబున్నది. అయ్యచలోత్తమంబునం దనేకంబు లగు నుపసనంబు లెన్నేని యున్నవి. మున్ను మధుసూదనుండు వరాహమూర్తియై యిందుండుటచే నిమ్మహీ ధరంబు వరాహక్షేత్రమని కీర్తింపబడుచున్నది. సునర్ణముఖరీతీరమం దలి వేంకటాచలంబున కమలాలయాన్వితండ్డై కమలాక్షుండు నివసించి యున్నవాడు. అనగనరంబున మహాలక్ష్మీసహితండ్డై యుండు వేంక టేశుని సిద్ధగంధర్వమానవదాసపులందరును సేవించుచుందురు. ఆ విహంగతురంగునియందు విన్యస్తచిత్తులై యుండు భక్తనరుల యభీష్టాబు లతిరయంబున సిద్ధించును. విపత్తుల శాసి సంపత్తు నొందగలరు. వేంకటాచల నివాసుండగు మాధవు నెవ్వారలు మనంబున దలంచు చుందురో వారలు విగతకల్మషులై శాశ్వతం బగు వైకుంఠపదంబు నొంది సుఖంపగలరన విని యడ్డునుం డిటుల నెను.

భూసురోత్తమా ! వేంకటాచలంబున సురాసురనమస్కృతుం డగు కమలాకాంతుం డేమికతంబున నెపు డెల్లు పాద్రుర్భావంబు నొందెనో యేపుణ్యాత్మునియెడ ప్రసన్నుండై భుక్తిముక్తిప్రదాయకం బగు తన దివ్యరూపంబు నగుపరచెనో వివరంబుగ దెల్పుమన భర ద్వాజుం డిటుల నెను.

—: శ్రీవేంకటాచలంబున వసియించు భగవద్వైభవవర్ణనము : —

కుంతీనందనా ! వేంకటాచలేశ్వరుని మహిమంబును సవిస్తరం బుగ దెల్పుట కానలుమొగంబులవేల్పును సమర్థుండు కాను. నే నెరింగినంతవరకు వినుపించెద వినుము. మధుసూదనుచరితంబును పినుట కుత్సహించు నీవు ధన్యుండవు. సకలభువనపాలకుండగు మాధవుని చరితంబును నచించుచుండుటచే నేనుగూడ ధన్యుండనైతిని.

తొల్లి భాగీరథీరంబున గ్రీతుడీక్షాప్రిసక్తుండును, వినిర్మల జ్ఞానసమన్వితుండు నగు జనకుండను రాజేంద్రునికు వాసుదేవుండను తాపసోత్తముండు వినుపించిన విష్ణుచరితపావనం బగు నొక కథను విను

పించెద. సావధానంబుగ వినుము. సకలచరాచరభూతముల కాద్యుండు శ్రీమన్నారాయణుండు. ఆతండు జగత్స్వరూపుండును, జగత్కర్తయు నైయున్నవాడు. మరియు చిత్స్వరూపుండును, నిరంజనుండును, సహస్రశీర్షుండును, సహస్రాక్షుండును, సహస్రపాదుండును అగు నాతండు లేని ప్రదేశ మించుకయు లేదు. ఎన్నని తేజంబున చరాచరం బగు జగంబంతయు బ్రకాశించుచున్నదో, దానికంటె పరంబగు తేజంబును, తపంబును, జ్ఞానంబును, యోగంబును, విద్యయు లేదని తెలియనగును. ఆ దేవదేవుండు భూతము లన్నిటియందును సన్నిహితుండై యుండును. సమస్తభూతంబులు నాదేవునియందే సుఖమొందగలవు. యజ్ఞంబులును, యజ్వయు, యజ్ఞసాధనంబు లగు సృక్స్రవాదికంబులును గూడ నాపరమాత్మకంటె భిన్నంబులు గావు. యాగఫలంబును, తత్ఫలప్రదాతయు, దానిచే లభ్యంబగు నుత్తమగతియు గూడ నాదేవుండని యెరుంగనగును. కర్మబంధంబును పశువునుగా నొనరిచి, జ్ఞానాగ్నియం దానారాయణు నుద్దేశించి హోమ మొనరించు వారలు శ్రీమన్నారాయణ సాయుజ్యము నొందగలరు. హరియనియు, సదాశివుం డనియు, బ్రహ్మ యనియు, మహేంద్రుం డనియు, పిలువంబడు నామము లన్నియు నయ్యాదిదేవునకు పర్యాయపదంబు లని ప్రకీర్తితంబులై యున్నవి. ఏమానవుం డాదేవదేవునియందు భక్తి కల్గి ఎర్తించునో యాతండు మరల జన్మము నొందకుండును. చిదానందమయుండును, నిర్గుణుండును, నిరుపాధికుండును, నిత్యుండునై యుండియు స్వేచ్ఛగ నయ్యైయసస్థల నొందుచుండును. ఏనారాయణుండు పవిత్రము లన్నిటికిని పవిత్రమై, యగతికులకు పరమగతియై, దేవతలకు దేవతయై, శ్రేయంబులకు శ్రేయంబై, బోధ్యంబులకు బోధ్యుండై, ధ్యేయధ్యేయుండై, వినయంబులకు సమధికవినయంబై, తేజంబులకు తేజంబై, తపంబులకు ప్రకృష్టతరంబై, సమస్తభూతజాతంబున కాధారుండై, యాద్యంతిశూన్యుండై యుండెనో, యట్టిజనార్దనుని భావవిజ్ఞా

నంబున బ్రహ్మాదిదేవత లందరును మాఘులైరి అజుండయ్యు జననంబు
నొందుచు సర్వాశ్మకుండయ్యు శత్రుసంహార మొనరించుచు, స్వతం
త్రిండయ్యు భక్తపరతంత్రుం డగుచు, కర్మసాక్షియై, సర్వజ్ఞుడై
యుండెడు గరుడధ్వజనిరూపంబును మునిపుంగవు లందరును సమాహిత
చిత్తులై వెదకుచుందురు. సంకర్షణుం డనియు, వాసుదేవుండనియు,
ప్రద్యుమ్నం డనియు, అనిరుద్ధం డనియు, తన్నూర్తిచతుష్టయము
ప్రసిద్ధి నొంది యున్నది. ప్రణవం బొదేవదేవుని హృదయం బని
యెరుంగనగును. ఆదేవుని బ్రకాశింపజేయునది వాసుదేవమంత్రము.
ఆమంత్రరాజంబు నెవ్వారలు సమాహితచిత్తులై జపింతురో వారలు
విష్ణుని కరుణాయోగంబున సిద్ధి నొందగలరు.

—: భగవత్కృత భూతసృష్ట్యాదిపర్ణనము :—

శతకృతునందనా! సర్వాపన్ని వారకుండును, సంపత్ప్రాప్త
కుండును, భుక్తిముక్తిప్రదాయకుండు నగు మాధవుండు భూతము
లన్నిటి నెటుల సృజియించెనో యాక్రమంబును దెల్పెద నాలకింపుము.
సృష్టిగావింప నాలోచించుచుండు నాదేవదేవుని, విరిచినామకం బగు
రాజసగుణం బొశ్రియించెను. ఆనారాయణుని నదనంబున బురుహు
తుండు పుట్టి బ్లందారకబృందంబునకు నాయకు డయ్యెను. పిదప
ననలుం డుద్భవమంది సాకకర్మయందు సమర్థుం డయ్యెను. కనుకారన
నిత్యశీతలం బగు మానసంబున సుధాకరుం డావిర్భవించెను. ఆతండు
జగంబునకు చల్లదనంబు నొసంగువా డయ్యెను. లోచనంబుల లోక
లోచనం డుదయించి లోకంబులకు వెలుంగు, నుష్ణంబు నొసగుచుం
డెను. ఆతనిప్రాణంబున జగత్పాణుం డగు సమీరణుండు బుట్టి మహా
బలుడై గ్రహనక్షత్రస్వర్గంగావిమానంబులకు నాధుం డయ్యెను.
ఆమహానుభావుని నాభిదేశంబునం దాకాశ ముత్పన్నమయ్యెను. వాని
శీర్షంబువలన సకలచరాచరసముద్భవకారణం బగు పుష్కరంబు జనిం
చెను. చరణసరసిజయుగళంబున భూతవ్రతాశ్రయం బగు విశ్వంభరా

దేవి యుదయించెను. పరమపూరుషుని శ్రవణయుగశంబున దిశ
లన్నియు జనియించిరయవి. భూస్థువాది లోకము లన్నియును, రసా
తలాది లోకంబులును, యక్షరాక్షసగణంబులు నాదేవుని స్మరణ
మాత్రంబున బుట్టెను.

మఃఖగోహూరుపాదంబులనలన బ్రాహ్మణులును, క్షత్రియు
లును, వైశ్యులును, శూద్రులును క్రిమంబున బుట్టిరి. ఛంద
స్సముదయంబును, యాగంబులును, తురంగమంబులును, గోగణంబును,
మేషాదికంబు లగు జంతువులు నాపరాశ్వుని యప్రతర్క్యవిభవంబున
జనించెను. ఆదేనదేవుని సంకల్పంబున స్థావరజంగమాత్మకం బగు
భూతజాతంబును, భూతభవిష్యద్వర్తమానరూపం బగు కాలమును
సముత్పన్నమైనవి. బడబానలగూపంబున త్రావిన సముద్రజలంబును,
కల్పాంతంబున మరల విడిచిపుచ్చి జగంబును ముంచును. ఉష్ణకిరణ,
శీతకిరణగూపంబుల నొంది చీకటిని మాయజేసి కాలధర్మప్రవర్తనంబు
నలన భూతంబు లన్నిటిని వాని నృత్తులందు సంచరింపజేయును.
కల్పాంతంబున జగము లన్నిటిని స్వోదరాంతరంబున నుంచి లీలాబాలా
కృతి నొంది మహాంబుధినీరంబున నటపత్రశాయియై తరంగమాలికా
ఊలికల నూయల నూగుచుండును. పిమ్మట సుఖకరం బగు భోగీంద్ర
భోగతలంబున కమలాలయం గలసి యోగనిద్ర నొంది, నాభికాసార
జాతసరసిజంబున జగన్నాథుండు చతుర్ముఖు నుదయింపజేయును.
పార్థా ! స్వేచ్ఛాయోగప్రవర్తి యగు ముకుందుని విలాసంబుల గనుం
గొన నెట్టివారలకైన శక్యం బగునే !

ఏనాడు ధర్మము నాశనమై యధర్మం బభివృద్ధి గొంచునో,
యేకాలంబున సురనికరంబు లధికంబుగ పీడ నొందునో, యేసమయం
బున సురవైరు లగు నసురులు దుర్వారగర్వసమన్వితులై యొక
తెరుంగకుందురో, యెప్పట్టున భూతలంబునకును, భూలోకవాసులకును
మహాభయం బుదయించునో, యెప్పట్టున సాధువు లగు భక్తజనుల

కనివారితంబును, దురంతంబు నగు విపత్పరంపర సంభవించునో యా
సమయంబులం దెల్ల వేళల తననుగుణంబు లగు గూపంబుల నొంది
యధర్మముం బోనడచి భువనంబులకు హితంబును జేకూర్చుచుండును.
ఇంతియగాక శతానందనామంబున రాజసగుణసమన్వితుండై భువనం
బుల సృజించును. దామోదరనామంబున సత్త్వగుణాన్వితుండై జగ
మ్ముల బాలించును. హరుండను నామంబున కామసమృద్ధి ననలంబించి
జగమ్ముల విలయ మొందించును. ఇట్టి మధుమథనుని మహిమంబుల
నెరింగినవా డొకరుండైన లేడు.

అర్జునా ! లోకనాథుం డగు రమాధవుండు యజ్ఞాంగకృత సక
లాంగసంధిబంధం బగు నరాహరూపము నొంది యియ్యచలరాజంబున
నినసించిన చిత్రచరిత్రంబును వినుపించెద నాలింపు మని వెండియు భర
ద్వాజుం డిటుల వచించెను.

—: వరాహమూర్తి భూమి నుద్ధరించుట : —

మున్ను కమలాసననిశానసానసమయంబున మధుసూదనుండు
ప్రబుద్ధుండై వెండియు భూతజాతసృష్టి గావింప మనంబున నిశ్చయించి
యుండ, నాకమలానాథుని చిత్తంబున నొక సంశయం బుదయించెను.
సృజియింపబడిన భూతవ్రాతంబును భరించుట కీవిశ్వంభరకంటె సమర్థులు
గానరాదు. అన్వసుంధరయు బహుభయోద్విగ్నయై మహాజలపరీతయై
పాతాళంబునం దున్నది. భూమి నుద్ధరింపకున్న భూతజాతంబు నసింప
నాధారం బేమియు గానరాదని తలంచి ధరణీసముద్ధరణంబున కనుచగు
వరాహగూపంబు నొందెను. ఆరూపం బెట్టిదియో వినరింతును
వినుము. ఉపకర్మం బోష్ఠంబును, హుతాశనుడు జిహ్వయు, ప్రణవంబు
ఘుర్గురారావంబులును, చతుర్వేదంబులు చరణంబులును, ప్రియ
శ్చిత్తంబులు డెక్కలును, ప్రాగ్దంశము శరీరమును, గర్భపుంజంబు
రోమావళియును, ప్రసర్గ్య మానర్తంబును, దక్షిణాగ్ని యుదరంబును,
సృక్కు తుండంబును, మరియు నయ్యజ్ఞ సాధనంబు లింక నేమియున్నవో

యవి యన్నియు సర్వాంగసంధిబంధంబులును, దివ్యసూక్తము లన్నియు పటాజాలంబును, పరబ్రహ్మ శీర్షంబు నయ్యెను.

హన్యకన్యరయోపేతంబును, పరిశుద్ధపశుజానుకంబును, ఉక్తా త్యక్తాదిక ఛందోమార్గమంత్రబలాన్వితంబునగు యజ్ఞనరాహరూపము నొంది నసుంధరాన్వేషణంబునకై ప్రళయసాగరసలిలాంతరంబున బ్రవేశించి వినిర్మలదంష్ట్రాజాలశశాంకోద్భితవిలసత్కాంతిపుంజంబులచే కల్పాంతసమయసముద్భూతం బగు తమిస్రింబును బారదోలుచు, ఘుర్ఘురధ్వానంబులచే భూమ్యంతరిక్షమధ్యభాగంబును ముఖరితంబు గావించుచు, ఖురవిన్యాసములచే జర్జరీకృతవిగ్రహుం డగు పన్నగాధి నాథు నిటునటు బొరలించుచు, తీవ్రంబు లగు నిట్టూరుపువాయువులచే సరిత్పతికి నతలంబును సందర్శింపజేయుచు, మగ్నోన్మగ్నంబు నతి దీర్ఘంబు నగు ముఖాగ్రింబుచే జలనిధిజలంబుల సంక్షోభితంబులుగా జేయుచు, గ్రమంబుగ బోయి పోయి భయాకులయై సప్తపాతాళాధః ప్రదేశంబున నడనడ నణకుచు నుండెను ధరణీరమణిం గాంచి సంప్ర హృష్టమానసుండై యాభూదేవిని నిజదంష్ట్రాగ్రింబున నిల్పి జనలోక నివాసులగు మునివరులచే నుతింపబడుచు పారావారంబునుండి వెలికి నచ్చెను. సముద్రుం డావరాహమూర్తికి దివ్యఘోషణంబున మంగళ తూర్యవాద్యధ్వను లొనరించెను. ఉత్తంగతరంగశీకరంబులను ముక్తా ఫలంబుల శుభాక్షతధారునిగా నొనరించెను. సలిలాప్లుతయై నరాహ దేవునిచే నుద్ధరింపబడిన ధరణీకాంత గాఢానురాగస్వేదక్లిన్నగాత్రినలె బ్రకాశించెను.

మాధవుం డితైరంగున భూమి నుద్ధరించి యంబునిధియందలి యంబువుల సుదృఢంబుగ నొనరించి సాగరజలంబుల మర్యాద నతిక్ర మించకుండ నీరుంచి, నసుంధర కాధారంబుగ నష్టదిగ్గజంబులను, కుండ లీంగుం డగు శేషుని, కచ్చపరాజును నిలిపి తవాధారంబునకై యన్యక్తరూపిణి యగు నిజమాయాశక్తిని నియోగించెను. ధరణీ

సముద్ధరణం బొనరించి యుండెడు కిటిరూపి యగు మధుసూదనుని జన లోకనివాసు లగు సనకసనందనసనత్కుమారసనత్సజాతులం గలసి మహామును లందరు సనేకభంగుల నుతించిరి. ఆతరుణంబున చతురా ననుం డాసూకరాకారుం డగు పురుషోత్తము నారాధించి తదాజ్ఞ నొంది భుజనంబుల యథాపూర్వంబుగ సృజించె నన విని ధనంజయుం డిటులనెను. మహర్షి సత్తమా ! కల్పాంతసలిలనిమగ్నయై యీశుదేవి యెటు లుండెనో, కల్పకాలప్రమాణం బెంతయో దాగీతి యెట్టిదియో సమగ్రంబుగ వినిపించు మన, భరద్వాజుం డిటులనెను.

∴ కల్పవృత్తాంతవర్ణనపూర్వకం బగు శ్వేతవరాహవతారవర్ణనము :-

ఫల్గునా ! అరునది విఘటిక లొకఘటిక యగును. ఘటిక అరునది యైన నొకదినం బగును. పరునేను దినంబు లొకపక్షమగును. రెండుపక్షము లొక మాస మగును రెండుమాసముల కొక ఋతు వగును. ఋతువులు మూడు గతించిన నొక యయనం బగును రెండ యనంబులు నొకవత్సరం బగును. ఆవత్సరమును శతవత్సరస్థానగమిశ్చ తంబై యుండును.

మరియు నానందవత్సరములు సురాసురులకు విపర్యయంబుగ నహోరాత్రమై యుండును. అయనంబులు రెండు నుత్తరాయణ దక్షిణాయనంబు లనంబరగుచుండును. నలుబదిలక్షల యరునదివేల మాస వాబ్దంబులు కృత శ్రేతా ద్వాపర కలినామకయుగంబులం గలసి యొక మహాయుగం బగును. డెబ్బదియొక్క మహాయుగంబు లొక మన్వంతర మగును. ఈశ్వేతనరాహకల్పంబునం గలుగు మనువుల దెల్పిన వినుము. స్వాయంభువుండును, స్వారోచిషుండును, ఉత్తమండును, తామసుండును, రైవతుండును, చాక్షుషుం డను నామంబుల బరగు నార్వురు మనువులు సురేంద్రసమన్వితసురనికరమునివరులతోడం గూడి గతించిరి. ఇపు డేడవవా డగు వైవస్వతుం డను మనువు ప్రవర్తించు చున్నవాడు.

ఈ వైచస్వతమన్వంతరంబున నసురుద్రాదిత్యు లనంబరగునవి దేవ
తాగణంబులు తేజస్వి యచునాశం డశ్వమేధశత మొనరించి బృందార
కేంఁగుం డయ్యెను. కశ్యపుఁడును, అత్రియు, భరద్వాజుఁడును, విశ్వమి
త్రిఁడును, జమదగ్నియు, నసిష్ఠుండును, గౌతముండు ననువారలు సప్త
మహర్షులు. మనుపుత్రులును, మహాబలు ఁను, శౌరులు నగు నిక్షాకు
ప్రముఖులు ధర్మపరాయణులై మహీపాలన మొనరించిరి. సూర్య,
దక్ష, బ్రహ్మ, ధర్మ, రుద్రసావర్ణి, రాచ్య, ఛౌము లనువార లేడ్వు
రును కాబోయెడు మనువులు. బ్రహ్మ కొకపగ లగులోపల మనువులు
పదునల్వురును గతించెదరు. ఆకాలంబున కొక కల్పమని పేరు ఇంతియే
పరిమితమగు కాల మాబ్రహ్మ కొకరాత్రి యగును. చతుర్ముఖున
కొకదినంబు గడచిన సమయంబున భూతలంబున నూరువత్సరంబులుగా
నొక యచగ్రహంబు సంభవించును. అట్టి యచగ్రహదోషంబున ధరా
తలం బంతయు రసవిహీనం బగుడు భూతసంచయ మంతయును నాశ
మొందును.

ఆసమయంబున తప్తశిఖరాకారంబులును, హుతాశసదృశంబులు
నగు ఘర్మదీధిశిమయాఖంబులనుండి వెల్వడిన భీషణజ్వాలామాలికల
వలన వినష్టగ్రామనగరతరునికరాదికం బగుచు నీభూమండలము కూర్మ
పృష్ఠోపమయై తప్తాయఃపిండసదృశమై యుండును. అటుపిదప గర్జిత
ధ్వానబంధురంబును, సితపీతామణశ్యామంబును, చిత్రవర్ణంబును, భీష
ణంబును, నగగజప్రాసాదతరులతాది నానాచూపసమన్వితం బగు
సంబుదం బుత్పన్నమై యాకసంబు నావరించి నూరేండ్లు ధారాసంపా
తంబుగ నర్పించును. ఆజలం బంతయు దినకరకరనికరసముద్భూతం బగు
ననలంబున శాంతి నొందును. వెండియు నానీరదంబులు నూరేండ్లు
నర్పించును. ఆజలమునలన నననిధు లన్నియు వేలాతలంబుల నతిక్ర
మించి వికృతి నొందగలవు. కల్పాంతసముద్భవజలధరనిర్ముక్తంబు లగు
నీరంబులచే లోకము లన్నియు నావరింపంబడును. భూర్భువస్వర్మహ

లోకంబులందు గాఢాంధకారము వ్యాపించి భీతి నొందించుచుండును. ఆసమయంబున భూదేవి ప్రళయసలిలనిమగ్నయై పాతాళమునొంది బ్రహ్మశక్తి ననలంబనంబుగాగొని నష్టంబుగాక నెలులనో నిలిచి యుండును.

అట్లుపిమ్మట చతుర్ముఖనిశ్శ్వాససమత్పన్నం బగు మారుతంబు కల్పాంతసముద్భూతంబు లగు మేఘంబు లవిరళంబులుగా జేయును. మరియు నావాయువు నూరునత్సరంబులు గతించుననుక దుర్నివార్యం బగు మహావేగంబున నిరంతరంబుగ వీచుచుండును. కమలసూతి యమ్మహోగ్రానిలంబును వీడి యయ్యడకంబుల నుండు మాధవుని నాభికమలంబున యోగనిద్ర నొందియుండును. యోగనిద్రానుషక్తుం డగు పద్మసంభవునకు దినప్రమాణసమంబగు శర్వరియు గతించును. నిశానసానసమయంబున మరాళవాహనుండు పుసపత్తియుండై నాగా యణశాసనంబున భూతజాతంబును యథాపూర్వంబుగ సృజించును. సకలభువనాధారుండగు రమామానినీమనోహరుండు ప్రతికల్పంబునను సముచితంబు లగు రూపంబుల నొంది జగత్సృజన మొనరించుచుం డును. ఈకల్పంబున గరుడధ్వజుండు శ్వేతవస్త్రముగల యజ్ఞచరాహ రూపము నొంది ధరణీతలంబున దిరుగుచు మున్ను తనకు నియతా వాసం బగు వేంకటాచలంబున కేగి స్వామి పుష్కరిణీతీరంబున సంచ రించుచు భక్తియుక్తుండై తనయెదుట నిలువంబడిన జలజాసనుం గాంచెను. అంత నాచతురాననుండు భూతభాసనుం డగు భోగిశయను నకు విధ్యుక్తంబుగ బూజ నొనరిచి యిటుల ప్రార్థించెను.

స్వామీ ! పురాతనంబును, దివ్యమనోహరంబు నగు నీమంగళ రూపంబు నొందుము. సూకరాకారంబును వీడుము. లోకంబుల నానంద మొనగూర్చు మనియెడు పలుకులవెలందిమగండు పలికెడు పలుకుల నాలకించి సూకరరూపంబును విడనాడి యనన్యభజనీయం బును, సకలభువనాత్మకంబు నగు నిజమనోహరరూపము నొందెను.

ఇటుల దివ్యమనోహరాకారము నొంది యయ్యచలంబునందు వసి
యించి యుండు శ్రీకాంతుని గనుంగొన నెట్టివారలును సమర్థులు
గాకుండి రన విని ధనంజయుం డిటులనియెను.

మహీసురోత్తమా ! దర్శనస్మరణాదుల కగోచరుం డగు గోవిం
దుండు మానవుల కెట్లు బ్రత్యక్షమయ్యెనో, యేపుణ్యాత్ము డాజగ
న్నాథునారాధించి యీర్ష్యకంబునందాసరాత్పరునిగాంచగల్గెనోయాచరి
తంబును నా కెరిగింపుము. హరికథాశ్రవణంబును, పఠనంబును గూడ
దురితాపహంబులుగదా ! మహాత్మా ! నీవు సకలాగమంబుల నెరింగిన
వాడవుగాన నిన్నిటుల వేడుచుంటిని. నాపయింగినియక నాప్రార్థనము
నంగీకరించి నాప్రశ్నల కుత్తర మిమ్ము. మునినర్యా ! నీదర్శనంబునంజేసి
నేను పుణ్యపూరుషు లందరిలో నగ్రిగణ్యుండ నైతి నన, భరద్వాజుం
డిటుల నెను.

—: శంఖుం డను మానవనాయకుని చరిత్రము :—

పురందరనందనా ! జగన్నాథుం డీనగరాజంబున నెటుల బ్రకా
శించెనో యట్టి పరమాశ్చర్యకరం బగు కథను వినిపించెద వినుము.
హైహయవంశంబున బుట్టి శృతుం డను నామంబున బ్రఖ్యాతిం
గాంచిన రాజచంద్రుండు గలండు. ఆనరేంద్రుండు తన రాజ్యమందలి
ప్రజల దన పుత్రిలుగా దలంచి ధర్మమార్గము నించుకయు వీడక ధర
నేలుచుండువాడు. ఆనరేంద్రునకు గుణరత్నాకరుండును, సర్వశాస్త్ర
విశారదుండును, శంఖుం డను నామంబున బ్రసిద్ధుండు నగు కుమారుడు
గలడు. ఆతండును జనకునికన్న మిన్నగ ధరాపాలన మొనరించెను.
శంఖనరపాలునకు పుండరీకాయతలోచనుండును, సర్వజగన్నాథుండు
నగు జనార్దనునియం దనన్యసంశ్రియంబును నిశ్చలంబు నగు భక్తి
కలదు. అందువలన నానరనాథుండు మహాద్భుతవైభవుండును, అనం
తుండు నగు పురుషోత్తముని చిత్తంబున ధ్యానించుచు ప్రతిదేశంబును

మాధవసంప్రీతికరంబు లగు వివిధవ్రతంబు లను, పుణ్యఫలప్రదంబు లగు దానంబులను గావించువాడు.

మరియు యథోక్తంబులగు దక్షిణ లొసంగి భూసురుల సంతృప్తుల గావించి హయమేధాదికంబులగు యాగంబుల నొనరించెను. భక్తవత్సలుం డగు మాధవునియందు చిత్తం బన్యథాయత్తంబు గాకుండ హత్తించి యిష్టాపూర్తాశ్మకం బగు కర్మజాతంబును నిర్వర్తిం చెను. ఇంతియగాక యెల్లకాలములందు నాగోవిందునే స్మరించుచుండును. అన్యయుం డగు నయ్యచ్యుతునే జపించుచుండును. కమలాక్షునే యర్చించుచుండును. చక్రధారి నే సంకీర్తనంబు గావించుచుండును. సంతతంబుగ సంసారార్థనతారకంబులును, పౌరాణికసమాఖ్యాతంబులు నగు విష్ణుకథ లాకర్ణించుచుండును. నారాయణసంప్రీతికై భూసురుల రావించి పూజించుచుండును. ఇటులెంతగనాపర మేశ్వరునారాధించినను శాశ్వతైశ్వర్యసమన్వితుండును, సర్వస్వతంత్రుండు నగు పురుషోత్తముడు గానరాడయ్యెను. సర్వక్రియారూపుండగు శ్రీధరుడు గానగారుండుటంజేసి శోకాకాక్రాంతమాససుండై దుఃఖించుచు నిటు లనుకొనెను.

అక్కటా! వేలకొలందిగ జన్మంబు లెత్తి నేనాజన్మంబుల నెంతటి దారుణపాపకర్మంబుల నాచరించితిన్, యటుల గాతున్న జగన్నాథుని దర్శనము గాకుండునే. పూర్వజన్మసముపార్జితంబు లగు పుణ్యంబులకు ఫల మామధువిరోధి సందర్శనమేగదా! కమలలోచనుండు నా లోచనంబుల కెన్నడు గోచరుండగునో? తద్వాక్యాయుతపాన మేనాడు నా కర్ణయుగళంబునకు లభించునో! నేనంతటి పుణ్యాత్ముడ నగుదునే! దారుణంబు లగు పాతకంబుల నొనరించి క్రియాసాఫల్యరహితంబై నారాయణకరుణాకటాక్షవీక్షణంబులకు దూరంబై సంసారక్లేశరోచరంబై యుండెడు నాజన్మం బిది గాల్పనే యని పలు తెరంగుల విలపించుచు శంఖభూపాలకుండు జీవితనిస్పృహుండై యుండ, నాకేశవం డదృశ్యమూర్తియై యటనుండెడు సందరకు న్వినుపించునటుల నిటు లనెను.

రాజా ! విచారంబును మాని నావచించు నచనంబుల వినుము. మదేకశరణుండవై సాధుభాసంబుననుండిన నిను గావక విడతునే ? యీ వేంకటాచలంబు ముల్లోకములందును బ్రఖ్యాతి వహించి నేవసి యుంచియుండు వై కుంతముకంటెను నాకు సంప్రీతికరంబై యున్నది. నీవాభూధరంబునకుం బోయి చిత్తంబన్యథాయత్తంబు గాకుండ మత్పవ కమలాయత్తంబుగ నొనరిచి తపం బొనరించుచుండుము. వేయినత్స రంబులు గతించినపిదప నీవు నన్నవలోకింపగలవు.

ధరణీరమణా ! నీవలె నయ్యగ స్త్యమునిచందుగ్రిండును నాదర్శన మభిలషించి చతురాననుకడకుంబోయి కమలాసనా ! విష్ణుసందర్శన మే ప్రదేశంబునం దగునో దెల్పుమన, నాహిరణ్యగర్భం డాలోచించి నియ తాత్మలగువారలకు వృషాచలంబున మాధవదర్శనం బగును. నీవటకు బొమ్మన, నాసరసిజాసను ననుజ్ఞ గైకొని వేంకటాచలంబునకుం జని తపం బొనరించెను. కావున నోశంఖనృపతీ ! నీవుగూడ నామహీధరం బున నివాస మేర్పరించి నన్నా రాధించుచు తపం బొనరించితివేని నా దర్శనము నీకును సులభసాధ్యం బగును.

—: భగవద్వచనానుసారంబుగ శంఖనరపతి

వేంకటాచలంబున కేగుట :—

సంశయ మొందకు మని దానవారాతిచే నాజ్ఞాపితుండై శంఖ నృపుండు ధన్యత నొందితి నని మనంబున సంతస మంది తనయుండగు సజ్జాభిధానుం బిలచి ప్రజాపాలనకర్మంబున నియమించి, తాను గోవిందదర్శనాభిలాషంబున నారాయణనగంబునకు బోయి యానగో త్తుంగశృంగంబున దివ్యామృతోపమసలిలపరిపూర్ణంబును, సిద్ధగంధర్వ దేవర్షి గణసేవితంబును, సమస్తతీర్థసమాశ్రయంబును, భవతాపోపశమ నంబును, జలకాకబకక్రొంచహంసకారండవప్రముఖవిహంగకులసమా కులంబును, కుముదోత్పలసరసిజసౌగంధికసుగంధమనోహరంబు నగు స్వామి పుష్కరిణీతీర్థతటంబునం దొకపర్ణశాల నమరిచి యందు వసించి

యాతీర్థజలంబుల స్నానపానాదు లొనరించుచు నిర్వికల్పమనోగతియై
సకలకర్మంబుల బరిత్యజించి జగదీశ్వరుం డగు జనార్దనునియందు చిత్త
మును బొందుపరచి జపధ్యానపరాయణుండై గాఢతపం బొనరించెను.

—: భగవద్దర్శనంబునకై కుంభసంభవుండు

వేంకటాచలంబున కేగుట :—

పురుషూతతనూభవా ! ఆసమయంబున చతురాననాజ్ఞానుసా
రంబుగ నయ్యగస్త్యముని యోగిగణంబులం గూడి వేంకటాచలంబున
కేగి ప్రదక్షిణ మొనరింప గృతనిశ్చయుండై పశ్చిమదిగ్భాగంబున
బ్రాంభ మొనరిచి యందందు పుణ్యఫలదంబులగు తీర్థంబుల గనుం
గొనుచు జాలకాలము తిరిగి యచ్చటచ్చట శ్రీహరినిదర్శింప నభిలషించి
నివసించియుండిన, కమలాసన, పద్మఖ, సహస్రాక్ష, విరూపాక్ష, విష్ణు
కృపాదులం జూచి మరియు సనకుం డాదిగ గల్గు యోగిపుంగవులను,
నారదాది దేవర్షులను, సిద్ధగంధర్వయక్షరాక్షసపన్నగులను గాంచి
వారలచే ప్రశ్రియస్త్రియభాషణంబుల సమ్మానితుండై యాయాప్రదే
శంబుల గల వింతల సరయుచు దిరుగుచుండెను. అన్నగవరంబునం
గల కుమారధారాది సమస్తతీర్థంబుల స్నానాదిక్రియల నొనరించి
యందందు జగత్పతి యగు గోవిందు నర్చించెను. ఇటుల దిరుగుచుండ
వేయివత్సరంబులు గతించెను. పిమ్మట నామునిచంద్రుండు రమా
మానినీమనోహరుం గానక విచారాకాంతమానసుం డయ్యెను.

—: అగస్త్య నుద్దేశించి గురువస్వాదులు వచించిన పలుకులు :—

ఆసమయంబున గురుశుక్రిలును, ఉపరిచరుండగు నసువును,
కుంభసంభవుని దరిజేరి మహాత్మా ! రెండవనారాయణస్వరూపుడ
వగు నీదర్శనంబున మాజీవితములు సాఫల్యము నొందినవి. మే మచ్యు
తాలోకనతత్పరులమై యుండు సవసరంబున లోకపితామహుం డగు
చతురాననుండు మాకెరుకపరచిన వృత్తాంతము నాలింపుము. దక్షిణ
దిగ్భాగంబున వేంకటాచల మున్నదనియు నయ్యచలోత్తమంబు శ్వేత

ద్వీపముకంటెను మాధవున కతిప్రియమగు నివాసమనియు, నానగవరంబున శంఖభూపాలకునకును, కలశసంభవునకును దర్శన మొసంగునంచును, ఆసమయంబున సురగణంబులకును, మునిసంఘంబునకును, యక్షరాక్షసగణంబులకును, మాకును దేవదేవుని సందర్శన మబ్బునవియు, నదియు నచిరకాలంబున సంభవించుననియును, మీరందఱును నారాయణాచలమందు నసించియున్న కుంభసంభవు నాశ్రయించి యుండుడనియు నచించెను. మేమిటు లాశతానందుని పలుకు లాలించి యిటకు వచ్చి మాభాగ్యంబున దివ్యతేజోవిభ్రాజమానుండ పగు నిను గాంచితిమి. నీతోడం గలసి పోయి స్వామిపుష్కరిణీతటంబున పరమభాగనతోత్తముం డగు శంఖమహీపాలుని గాంచగల మని సురగురుప్రముఖులు వచింపగ విచార ముడిగి వారలందరం గూడి పయనమయ్యెను.

—: అగస్త్యాదులు శ్రీవేంకటాచలమందలి మనోహర

వస్తుజాతముం గనుట :—

ఇటుల నాకలశజునితో గలసి వెడలుచుండువార లందఱును మార్గమధ్యంబున ఫలపుష్పభరితంబులై విసమ్రంబు లగు తరునరంబులను, సింహదంతానశవ్యాఘ్రాది జంతుసంతతులను, సువర్ణ, రజత, తామ్రాది ధాతుమండితంబు లగు సుందర్శనైలసానువులను, మహావేగసమున్మత్తశిలాతలంబులగు గిరినిర్మలరులను కనుంగొనుచు కమలకల్పారపరిమళభరితంబుచు, మందగమనంబు నగు మారుతంబును సేవించుచు, శుకపికారావంబులనాలకింపుచు, నందందు విశాలశిలాతలంబుల సమాసీనులై పీతాంబరు గుణగణంబుల గాన మొనరించు సిద్ధగణంబుల బొడగాంచుచు గ్రీమంబున బోయి వినిర్మలస్వాదుజలభాసురం బగు స్వామిపుష్కరిణి ననలోకించి తత్తీరంబున నివాసం బేర్పరచి మనోవాక్కాయకర్మంబులపరమపూరుషునిచరణసరసిజసేవానిరతుడై తదేకధ్యాననిష్ఠాగరిష్ఠుడై యుండెడు శంఖనరపాలుం గాంచిరి. నరనాథుండు నావచ్చిన సంశితనగ్రులగువారలం గాంచి సత్వరంబున నెదురుగ జని ప్రణామ

స్తుతిపురస్సరముగ సముచితార్చనల గావించి నిజాశ్రమమునకు దోడ్చెచ్చెను. వారలు సన్మోక్షసంభావనల గావించుకొని సముచితాసీనులై గోవిందసంకీర్తనపరులై కృతార్థత నొందిరని వచించి వెండియు భరద్వాజుం డిటుల నెను.

— : శంఖాగస్త్యాదు లొనరించిన తపంబునకు సంతుష్టి నొంది
భగవంతుండు బ్రత్యక్ష మగుట :—

బృందార కేంద్రినందనా ! చిత్తంబుల నయ్యుత్తమపూరుషుని పదకమలంబుల హత్తించి తత్పూజాస్తోత్రపరాయణులై యుండు సమ్ముని సత్తములకు మూడుదినములు గతించెను. మూడననాటిరాత్రి వారలందరును నిదురించుచుండ నాల్గవయామం బవసానంబునొందు సమయంబున శంఖచక్రిగదాపాణియు, స్మేరాననుండును, మందహాస సుందరనదనారవిందుండు నగు కమలానాథుండు ప్రసన్నుండయి వరము లొసగుటకై వారల యెదుట నిలువంబడి మందహాస మొనరించు దిన్య మూర్తిం గాంచినటుల స్వప్నముం గని సంభ్రాంతమానసులై సత్వర మ్ముగ లేచి పాననంబులగు స్వామి పుష్ట రిణీజలంబుల ననగాహన మొనరిచి దివసముఖ్యోచితకర్మకలాపంబును సాంగంబుగ నెరపి యాశ్రమ తలంబునుండి దేవతాయతనంబునకు బోవుచు మార్గమధ్యంబున విహంగమకూజితసూచితంబులును, శ్రేయస్కరంబులు నగు శుభశకు నంబులం గాంచి పుండరీకలోచనప్రసాదమును కరగతమైనదానిగా దలంచిరి.

పిదప వార లందరు నయ్యచ్యుతు నారాధించి వేదనర్ణితంబులును, పవిత్రంబులు నగు వివిధస్తోత్రంబుల నయ్యాదిదేవు నుతియించిరి. సంక్రిందననందనా ! యాస్తోత్రానసానంబున లోపాముద్రాప్రాణ వల్లభుండు శంఖసరపాలసమన్వితుండై యష్టాక్షరమంత్రమునుజపించెను.

అంతలోన సమస్తజగదాధారుం డగు మాధవునియందు లయ మొనరించిన చిత్తంబులు గలవారలయెదుట సూర్యచంద్రహుతాశన

కోటిప్రభాభాసురంబగు నొక తేజస్సు గాంచనయ్యెను. పిదప పర
మానందవిగ్రహుండును, అవాఙ్మానసగోచరుండును, మహైశ్వర్య
భాసురుండును, సహస్రశీర్షుండును, సహస్రసాక్షుండును, సహస్రపాదబాహు
సముపేతుండును, తప్తకాంచనసమానప్రస్ఫురత్కాంతిశోభితుండును,
దంష్ట్రాకరాశచదనుండును, దుర్దర్శనుండును, కౌస్తుభమణివిరాజమాన
విపులనక్షస్థలుండును, అచింత్యుండును, అన్యక్తుండును, ఆదిమధ్యాంత
శూన్యుండును, అత్యంతభయదాకారుండును, సర్వాంతర్యామియు,
అనేకకోటిబ్రహ్మాండనాయకుండు నగు నరాహమూర్తిగా నెరింగి
ప్రహృష్టాంతరంగులై యయ్యగన్త్యశంఖనృపాలప్రముఖు లగువార
లందరు ననేకనాష్టాంగనందనము లొనరించిరి. ఆసమయంబున లోక
రక్షాక్షమంబులగు దేవదేవుని యాయుధము లన్నియును మింట బరిభ్ర
మించుచు జగన్నాథుని సేవింప దరలి నచ్చుచుండెను. దారితదానన
చక్రింబగు చక్రింబును, కౌమోదకి యను గదయు, నందకం బను
ఖడ్గంబును, చంద్రధనశంబును, మహాగ్రరవసంకలితం బగు పాంచ
జన్యనామకం బగు శంఖంబును, రయంబున నచ్చి యాజగదీశుని సేవిం
చినవి. అపు డాశంఖరాజంబు నిజధ్వానంబుచే బ్రహ్మాండము నంతను
పూరించెను. సకలాసురభయంకరంబును, నితాంతాశ్చర్యభీషణంబు నగు
పాంచజన్యనినదంబు నాలించి సుర లందరును వారివారి వాహనంబుల
నధిరోహించి మాధవుని దర్శింప జనుదెంచిరి. చతురాననుండును,
వృషధ్వజుండును, పురందరుండును, సనకాది యోగిపుంగవులును,
నసిష్ఠప్రముఖులగు మునిసత్తములును, గంధర్వోరగకిన్నరులును, విష్వ
క్సేనుండును, విహంగపుంగవుం డగు గరుడుండును, జయవిజయామ
లగు విష్ణుభృత్యులును, విష్ణుసారూప్యము నొంది శ్వేతద్వీపంబున నివా
సంబుగ నుండువార లందరును విచ్చేసిరి. ఆసమయంబున మేనురా
మోదమోదితా శేషమానసంబును, సురతరుసముద్భూతంబు నగు
పూలవాన గురిసెను. సురసుందరీమణులు నాట్య మొనరించిరి. కిన్న
రులును గానంబు నెరపుచుండిరి. సురచారణగంధర్వనరులు వివిధంబు

బగు స్తుతు లొనరించుచుండిరి. ప్రసన్నుండును, భక్తనత్సలుండు
బగు రమాకాంతునికి బ్రహ్మదిదేవత లందరును సాష్టాంగదండప్రణా
మము లాచరించి యిటుల నుతించిరి.

శ్లో॥ జయ విష్ణో కృపాసింధో జయ తామరసేక్షణ ।
జయ లోకై కవరద జయ భక్తార్తిభంజన ॥
అనంత మక్షరం శాంత మవాఙ్మనసగోచరం ।
కో వా భవంతం జానాతి చిదానందమమూర్తకమ్ ॥
అణోరణతరం స్థూలాత్పూలం సర్వాంతరస్థితం ।
త్వామామనంతి పురుషం ప్రకృతేః పర మచ్యుతమ్ ॥
వేదాంతసారరూపం త్వాం సర్వాంతర్బాహ్యవర్తినం ।
కో హి వర్ణయితుం శక్తో మాయాయ త్తేషు దేహిషు ॥

ఈరీతిగ నుతించి, దేవదేవా ! మహాభయంకరం బగు నీ
రూపముం గాంచి మేమందరమును భయకంపితగాత్రిల మైతిమి. నీ
నీరూపంబును విడిచి శాంతంబగు రూపము నొందుము. మము దయ
గాంచు మనియెడువారల ప్రార్థనం బంగీకరించి ప్రసన్నుండై మేఘ
గంభీరభాషణంబుల నిటుల నెను.

—: చతురాననాదులొనరించిన ప్రార్థన నంగీకరించి భగవంతుండు
సౌమ్యరూపము నొందుట : —

ఓ మునులారా ! భయానహం బగు నీరూపంబును విడిచి,
మీకందరకును ప్రియంబై యుండు సుందరాకారము నొందెద. నిరా
కులచిత్తులై ననుగాంచు డని పలుకుచు సంతర్ధానమునొంది మరియొక
ముహూర్త కాలంబునరాకాసుధాకరప్రతిమానాననుండై, నీలనీరదాకార
శరీరుండై, కనకవసనధరుండై, మణిగణఖచితభూషణవిభూషితుండై,
శంఖ చక్ర గదాపద్మవిరాజమానకర్ణచతుష్కుండై స్ఫుఖదర్శనంబై
రత్నవిభూషణవరంబు సద్ధిహోహించి ప్రత్యక్షమయ్యెను. ఆమహోభా

రాకాడుండగు రమాకాంతుని గనుంగొని వారలందఱు పరాత్పరునకు వందనము లొనరించిరి. ఆపరాత్పరుం డభీష్టప్రతిపాదనంబుల బ్రహ్మాది దేవతల బ్రహ్మస్థాంతరంగుల గావించి యెదుట వినమితకంధముగ్ధై నిలిచియున్న కుంభజు ననఁజొకించి యిటుల వచించెను. మునీంద్రా ! కఠినంబులగు వివిధవ్రతంబు లొనరించి నన్నారాధించుచు నీవచార మగు క్లేశము నొందితివి. నీకు నలయువరంబులనొసగెద. కోరుమనియెడు శ్రీకాంతుని పలుకుల నాలించి పులకీకృతాంగుండై యగస్త్యముని యిటుల నెను.

—: అగస్త్యప్రార్థనంబున రమాకాంతుండు సువర్ణముఖరీనదికి సర్వనదీప్రాశస్త్య మొసగుట :—

జగన్నాయకా ! నీవు నాయం దింతటి యాదరముం జూపుటం జేసి నేనొనరించిన జపతపంబులును, నేపఠించిన వేదశాస్త్రంబులును, సాఫల్యమొందినయవి. ఎల్లకాలములందును, మనంబున నిను ధ్యానించు చుండు నను వెదకికొనుచు వచ్చి దర్శనమిచ్చినకతలబున సకలభువనం బుల నాకంటె ధన్యుడు లేడని సంతసించితిని. నీయనుగ్రహంబున నా మనోరథము లన్నియు నింతకుమున్న సిద్ధించినయవి. నేనెంతగ నాలో చించినను ప్రాప్యంబగు నస్తు వేదియు గానరాకున్నది. అయినను చాపల్యంబున నొక విన్నప మొనరించుచుంటిని. ఎల్లపుడు నీపదకమ లములందలి భక్తి యిటులనే నిలిచియుండుగాక.

మాధవా ! అమరులు ప్రార్థింపగ స్నాతాఘౌఘవినాశనకారిణి యగు సువర్ణముఖరీనదిని దోడ్చెచ్చితిని. ఆనదియు నిర్యుచలకటకతటం బున భాసిలుచున్నది. నీవానదిని కృతార్థత నొందింపుము. సువర్ణముఖ రీతోయంబుల స్నాన మొనరించి వేంకటాచలమందలి నిను గాంచిన వారలు భుక్తిముక్తులకు భాజనంబు లగుదురు. అల్పాయుష్కులును, బలాఘ్నులును, జ్ఞానయోగపరిభ్రష్టులు నగువారలు నిను గాంచుటకు సమర్థులు గాకుందురు. సర్వకాలంబులందును నీవీశైలవర్ణంబున

ప్రసాదసుమారుడవై నిలిచి నిను సేవించువారలకు కాంక్షితార్థప్రదండు
వగుచుండు మనియెడు కుంభోద్భవుని పలుకుల నాలకించి లక్ష్మీకాంతం
డిటు నచించెను.

మునిసత్తమా ! నీకోరిక లన్నియు నాతీరున జరుగగలవు. నీవు
నాయందు నిలిపిన భక్తి యనన్యసామాన్యమైనది. గంగానదినలె నీసు
జర్ణముఖరీనదియు నమదులకుగూడ వాంఛితార్థప్రదాయినియై
యుండును. ఈమహానది పాననంబులగు ననేకనదులంగలసి దివ్యనదిని
సంక్రమింపగలదు. నీకోరిక ననుసరించి నేడాదిగ సర్వకాలములందును,
నేనీవై కుంతనగంబున నివసించియుండెద. ఎవ్వారలు సునర్ణముఖరీసీరం
బుల స్నాన మొనరిచి క్షపితాఖిలకల్మషులై యీవై కుంతనగంబున
నను గాంచి నమస్కృతు లొనరింతురో వారలు పుత్రప్రాప్తాది సంపత్స
ముపేతులై యఖండభోగంబుల ననుభవించి దేహానసానంబున ద్రివిష్ట
పంబున కల్పాంతంబుదనుక నివసించి యటుపిమ్మట కేవలానందసంధా
యకంబును, పునరావృత్తిరహితంబు నగు నానియము నొందగలరు.
నీవచనగౌరవంబున నను గాంచ నచ్చినవారల మరోరథంబుల దీర్చెద.
సంతానాపేక్షగలవారలకు సంతతిని, ధనాకాంక్షుల కపరిమితధనంబును,
రోగపీడితులకు రోగశాంతిని, తీవ్రాపత్సంభూతుల కాపన్ని వారణంబు
నొడగూర్చెద. దుర్లభంబు లగు నభీప్సితంబుల నొందుటయు నను
గాంచుట కగు ఫలముగా నెరుంగుము.

ఎచ్చట నుండినను నను ధ్యాన మొనరించు నాభక్తచరులు
వారివారి వాంఛితంబుల నొందగలరు.

—: భగవంతుండు శంఖనరపతికి పరముల నొసగి

యంతర్హితుం డగుట :—

ఈతీరున కుంభసంభవు నుద్దేశించి నచించి, పిదప శంఖనరవరుం
గాంచి యిటులనెను. శంఖభూపతి ! నీభక్తికి నేనెంతయు సంతసించి
తిని. నను నుద్దేశించి దారుణతపం బొనరిచి మిక్కిలి క్లేశ మొందితివి.

నీయెడ బ్రసన్నుండనై నీకు వరముల నీయదలంచి వచ్చినాడను. వరముల గోరుమన, శంఖనరపతి శంఖచక్రధరునకు నందన మాచరించి యిటు లనెను. దేవా ! భవత్పదసీరజసేవనంబుకంటె గోరున దేమున్నది ! నీభక్తవరు లొందెడు నుత్తమగతి నే నేనును గోరుచుంటినన గరుడగమను డిటులనెను. నరేంద్రా ! నీయభీప్సిత మటులనే నెరవేరగలదు. మత్సేవాసంసక్తచిత్తులగువారల కలభ్యం బగునదేదియు లేదు. నీవు కల్పాంతంబుదనుక నింద్రలోకంబున నుండి యచట నప్పరోగణసేవితుండవై యఖండభోగముల ననుభవించి పిదప నాలోకంబు నొందగలవు.

ధనంజయా ! యీచందంబున శంఖభూపతికి వరముల నొసంగి జగత్కారణుండును, భక్తకల్పకంబు నగు నారాయణుండు చతురాననాది సురనికరంబుల విడచి యంతర్ధాన మొందెను.

—: భరద్వాజవర్ణిత వేంకటాచలమహాత్యనిగమనము :—

అర్జునా ! వేంకటాచలప్రభావమును వినుపించితిని. ఈవావనచరితంబును వీనుల విందుగ వినినవార లందరును పాపవినిర్ముక్తులగుదురు. మాధవుం డిచ్చట వరాహరూపంబు నొంది యద్భుతాకారుండై నిజమాయాజాలంబున భువనంబుల మోహంబున ముంచి పిదప బ్రహ్మదిదేవతలచే సంస్కారితుండై నరవరసురనికరమునివర్ష్యులకు నితాంతమనోహరంబును, శాంతంబును, సమస్తభోగాత్మకంబు నగు మంగళవిగ్రహముం గనుపరచి వారలు కోరిన వరంబుల నొసంగెను. వేంకటాచలంబును, అందు వసించియున్న శ్రీమన్నారాయణమూర్తిని, స్వామి పుష్కరిణీతీర్థంబును తలంచుచుండువారల కలుషంబులు విలయమొందును. వేంకటాచలసమాన మగు పర్వతమును, వేంకటేశ్వరున కెనయగు దైవతంబును, భూతభవిష్యద్వర్తమానకాలంబుల నింకొకటి యెందును గానరాదు. ప్రాతఃకాలంబున లేచి వేంకటేశ్వరుని సంగమరించినవారలకు మోక్షలక్ష్మీకరగ్రహణమగు నని యెరుంగుము. స్వామి

పుష్కరిణీతీర్థంబున స్నానమును, వరాహాచలవాసుండగు మాధవుని దర్శనంబును, సహస్రహయమేధఫలంబును, శతవాజిమేధఫలంబును నొడగూర్చును. వేంకటాచలమహిమంబును వినినవార లిహంబున సమస్తసుఖముల సనుభవించి పరంబున ముక్తి నొందగలరు. మునివరు లారా ! వేంకటాచలమహిమంబును సంక్షేపంబుగ వినుపించితిని. మీ కిక మహానదీవిభవంబును వినుపించెద నని సూతుం డిటు వచించెను.

—: పుత్రునికై యంజనాదేవి తపం బొనరించుట :—

సంతానహీనురా లగు నంజనాదేవి పుత్రసంతానముం బడయ గోరి తపం బొనరింపదొడంగెను. మునిసింహుండును, విష్ణుభక్తాగ్రే సరుండు నగు మతంగమహర్షి యయ్యతినం గాంచి దేవీ ! నీవెందులకై యిటుల తపం బొనరించుచుంటి వన, నయ్యంజన యిటుల నెను. ముని చంద్రమా ! నాపలుకుల నాలింపుము. నాజనకుండు శివభక్తాగ్రేసరు డగు కేశరి యను రాక్షసుండు. ఆతండు పుత్రుని బడయు తలంపున ఘోరంబగు శైవవ్రత మవలంబించి తపం బొనరించెను. శంకరుం డా తపంబునకు సంతసించి పార్వతీసహితుండై ధవళవృషతురంగము నధిరో పించి నాజనకునియెదుట బ్రత్యక్షమై నిలిచి యిటు వర మొసగెను. రాక్షసనాయకా ! నాపలుకుల నాలింపుము. నీకీజన్మంబునం దపుత్ర త్వము విధినిర్మితమై యున్నది. అయినను నీకొక వర మొసగెద. లోకము లన్నిటను బ్రసిద్ధి గాంచిన యొక పుత్రిక జనింపగలదు. ఆబాలి కకు జనించిన పుత్రుండు మహామేధావియై, నీకెంతేని ప్రియ మొన గూర్పగలడు. నీవీదారుణతపంబును విరమించి సుఖంబుగ నుండుమని వర మొసంగి శంకరుం డంతర్ధానము నొందెను. పిమ్మట నన్నుం గని నాతండ్రి కృతార్థుం డయ్యెను.

అటుపిమ్మట కొంతకాల మతిక్రమింప కేశరి యను కపినరుండు నీతనయను నాకు వివాహ మొనరింపుమని నాతండ్రిని కోరెను. నాతండ్రియు నందుల కామోదమునొంది నన్నాకపీందుని కొసంగి

నా కరణంబుగ లక్షసహస్రసంఖ్యాకంబు లగు గోవులను, లక్ష మత్త మాతంగంబులను, అర్బుదసంఖ్యాకంబు లగు నుత్తుంగతురంగమము లను, అన్నియ యరదంబులను, దాసదాసీజనంబుల నసంఖ్యాకంబులు గను, వివిధభూషణాంబరంబులను, సృత్యగీతవిశారదలగు సుందరులను అంతఃపురపరిచారిక లగు గమణీమణులను నావెంబడిన పంపించెను. నే నాపతిం గూడియుండ చాలకాలము గతించినది. పుత్రుండు జనింప డాయెను. ఆకారణంబున మిగుల జింతించుచు కిష్కింధానగరంబున వివిధంబులగు వ్రతముల నొనరించితిని.

మునిసత్తమా ! మాఘ వైశాఖ కార్తికమాసంబుల స్నాన దానాదికంబుల నొనరించితిని. చాతుర్మాస్యవ్రత మాచరించితిని. పరమేశ్వరు నుద్దేశించి పక్షిణనమస్కారము లొనరించితిని. అన్న దాన, సాలగ్రామదాన, దీపదాన, గోదాన, తిలదాన, వస్త్రదాన, భూదాన, వారిదాన, పుష్పదానాది దానంబుల నొనరించితిని. సత్పుత్రా వాప్తికై ముఖ్యము లగు వైష్ణవవ్రతంబుల గావించితిని. మహాత్ము లగు భూసురోత్తములు నా కెరుకపరచిన వ్రతము లెన్నిటిలో మధు విరోధిసంప్రీతికై యొనరించితిని. ఎన్ని దానంబు లెన్నివ్రతము లాచ రించినను పుత్రుం బడయనేరక దుఃఖించుచు తుద కిట్టి దారుణతపం బొనరింప నమకట్టితిని. మహానుభావా ! కరముల జోడించి దీను రాల్పనై వేడుకొనుచుంటిని. ముల్లోకంబుల జ్ఞసిద్ధినొందునంతటి తనయుం డెటుల లభించునో దెలియబరుపు మనియెడు నయ్యతిన దీనా లాపము లాలించి యమ్మునిచందుగ్రిం డిట్ల నెను.

కల్యాణీ ! పుత్రపౌత్రప్రదం బగు నావచనంబు వినుము. ఇచ్చ టకు దక్షిణదిగ్భాగంబుగ బదియోజనంబులు పోవ నచట నృసింహ నివాసస్థానంబగు ఘనాచలమున్నది. ఆనగోత్తవంబున మనోహరమగు బ్రహ్మతీర్థ మున్నది. అయ్యచలంబునకు పూర్వదిగ్భాగంబున బది యోజనంబులు పోవ సువర్ణముఖరి యను మహానది యున్నది. ఆ

సరిద్వారంబున కుత్తరంబున వృషభాచల మున్నది. అన్నగోత్తుంగ
 శృంగంబున స్వామి పుష్కరిణీతీర్థ ముండెను. నీ నటకు బోయి యా
 తీర్థముం గాంచితివేని మనశ్శుద్ధి నొందగలవు. ఆతీర్థంబున విధ్యుక్తం
 బుగ స్నాన మొనరించి నరాహదేవునకు ప్రణామంబు లాచరించి వేంక
 టేశ్వరుని గాంచి సాష్టాంగదండప్రణామంబు లాచరించి యాస్వామి
 తీర్థంబున కుత్తరదిగ్భాగంబున మనోహరంబును, సింహశార్దూలాది
 మృగసమన్వితంబును, చూతపున్నాగపనసనకుళామలకచందనాగరునింబ
 తాలహింతాలకింశుకకపిత్థాశ్వత్థప్రముఖ తరునరనికరభాసురంబు నగు
 నాకాశగంగ యను తీర్థముం జేరి యందు సంకల్పపూర్వకంబుగ స్నాన
 మొనరించి యాపాననమంగళతోయంబుల జావి యాతీర్థరాజంబున
 కభిముఖంబుగ నిల్చి వాయుదేవు నుద్దేశించి తపం బొనరింపుము. నియ
 మంబుగ నీనటు లొనరించినచో సురాసుదులకును, భూసుదులాదిగ గల్లు
 మానవులకును, తపోనిధు లగు మునిముఖ్యులకును, సింహాది మృగంబు
 లకును, విహంగమజాతులకును, కీటకసముదయంబునకును, వివిధశస్త్రా
 స్త్రంబులకును గూడ సనధ్యుం డగు సుప్రసిం డుదయించును. సంశ
 యంబు వలదనియెడు మనిశేఖరుపలుకుల నాలించి ఆమహీసురో
 త్తమున కనేకనందనము లాచరించి ప్రాణనాథుం డగు కేసరిం గూడి
 వేంకటాచలంబునకు పయనమై పోవుచు ముందుగ కపిలతీర్థంబున
 గుంకి నిర్మలచిత్తయై శేషాచలము నధిరోహించి స్వామి పుష్కరిణీ
 జలంబుల నవగాహన మొనరిచి, నరాహమూర్తిని దర్శించి, నందన
 మొనరిచి వేంకటేశు నవలోకించి నమస్కరించి నుత్తు లొనరించి,
 మతంగముని నచనంబుల దలంచి యంజనాదేవి వియద్గంగాతోయంబున
 మున్నలిడి యందలి నీరంబుల గోలి యయ్యాకాశగంగాతటంబున
 నియతవ్రతయై కొంతకాలము ఫలముల భుజించుచు, మరికొంతకాల
 ముదకంబును ద్రావుచు, నికగొంతకాలము నిరాహారయై నానాగ్రం
 బున దృష్టి నిల్చి వేయినత్ఫరంబు లావాయుదేవు నుద్దేశించి గాఢతర

తపం బొనరించెను. తపం బొనరించిన కాలంబున విప్రుల యను చెలిమి కత్తియ యామెకు శుశ్రూషగావించెను. అంత నవ్వాయుదేవుం డామె గావించిన తపంబునకు సంతసమంది స్రాత్యక్ష మయ్యెను.

మునిశేఖరులారా ! వాయుదేవుం డాలలనామణికి దర్శన మొసంగిన దిన మయ్యది దినకరుండు మేషరాశిగతుండగు పిదప జను దెంచిన చిత్రానక్షత్రంబున గూడిన పూర్ణిమయై యుండెను. సన మానుం డాపడతికి దర్శన మొసంగి సుందరీ ! నీయభీష్ట మెద్దియో నచింపుము. నీకోరిక దీర్చెదనన నాతలోదరి యిటు లనెను. వాయుదేవా! నాకొక సత్పుత్రు నొసంగు మింతకంటె నేను కోరున దెద్దియు లేదన, నాసుందరిపలుకుల నాలకించి ప్రభంజను డిటువచించెను. తరుణీమణీ ! నీకు తనయుడనై నేనే సముష్ఠనమందెదను. అందున నీవీభువనంబు లన్నిట మిగుల బ్రహ్మాతినొందగలవు. సంశయ ముడుగుమని నర మొసంగి మహాబలు డచటనే నిలిచియుండెను. ఆ సమయంబున కమలాసనుం డాదిగగలుగు నమరులును, మహేంద్రాది దిక్పాలురును, నసిష్ఠ ప్రముఖులగు మహర్షులును, సనకాదు లగు యోగిపుంగవులును, వ్యాసాది మహీసురోత్తములును, కమలాలయం గూడిన కమలా డుండును, మునిసత్తులును, దేవతకుటులును కిన్నరకింపురుషాదిదేవ యోనివిశేషులును వారివారి వాహనంబుల నధిరోహించి దారభృత్య సుతాదులం గలసి చనుదెంచి దారుణతపశ్చర్యానిరత యగు నంజనా దేవిం గాంచిరి. వారలందరు నంబరంబున నిలిచి యామె గావించిన గాఢతరం బగు తపశ్చర్యను కొనియాడుచు పరస్పరసంభాషణము లొనరించుకొనుచుండి రని మరల సూతుం డామునుల కిటు నచించెను.

మునిశేఖరులారా ! వాయునరప్రసాదమునంజేసి మహానంద సాగరనిమగ్న యగు నయ్యంజనాదేవి తన నియవంబునకు సంతసించి తన్నుం గాంచ నచ్చిన విరించి ప్రముఖు లగు విబుధుల నవలోకించి విస్మయాకాంతమానసయై నిజనాథుం గూడి వాగ్ లందరకును వందన

మాచరించి నిలిచి యుండునంత, వేదవేదాంగవిశారదుం డగు వ్యాస మునీంద్రుడు బ్రహ్మాదిదేవతానుజ్ఞాతృండై మేఘనిష్ఠోష్ణగంభీరభాషణంబుల నిటు నచించెను. సుందరీ ! సకలభువనంబుల కుపకారకములగు నాపలుకుల వినుము. మతంగమునిపుంగవుని పలుకులకు విశ్వాస ముంచి వేంకటాచలంబున కరుగుదెంచి దుష్కరంబగు తపంబొనరించితివి నీనా తపఃప్రభావంబున సకలభువనవిశ్రుతుండును, మహాశూరుండును, ప్రజ్ఞాధురంధరుండునగు తనయుని బడయగలవు. నీవు తపంబొనరించి యేతీర్థతటంబున మనోభీష్టసిద్ధి నొందితివో యట్టి యాతీర్థ మన్నితీర్థంబుల నుత్తమంబై వెలయగలదు. గంగాదిపుణ్యతీర్థము లన్నియు నిందు గలవు. ఈజగంబున వేంకటాద్రి కుద్ది యగు నదివర మింకొకటి లేదు.

ఈనగనుందలి తీర్థము లన్నిట నుత్తమ మగు స్వామి పుష్కరిణి పుణ్యఫలప్రదమై యున్నది. అంతకంటె సమధికఫలప్రద మగు నది వియద్గంగ యని తెలియనగును.

మేషసంక్రమణంబున చిత్రానక్షత్రాయుతంబగు పూర్ణిమా దినంబున నిందు స్నాన మొనరించువారలకు గల్గు ఫలంబును నచించెన వినుము. ద్వాదశహోయనంబులు గంగాది సమస్తతీర్థంబుల గావించిన స్నాన మొకమారీజలంబుల స్నాన మొనరించువారల కబ్బును. ఈతీర్థ జలంబులం దవగాహన మొనరిచి యిచట గావించిన దానంబుల గల్గు ఫలమును వర్ణింప నేరును సమస్థలు గారన విని యంజనాదేవి యిటు లనెను.

మహాత్మా ! వేంకటాచలంబునం దేయేదానములు ప్రశస్త ములో దయయుంచి వినుపింపు మన, నామునీంద్రుం డిటుల బల్కెను.

—: వ్యాసమునీంద్రుండు వేంకటాచలంబున గావింపదగిన దానముల దెల్పుట :—

శేషాచలమునం దన్నదాన వస్త్రదానములు ప్రశంసనీయంబులు. ఆరెంటికంటెను సమధికఫల మొనగునట్టిది పితృశ్రాద్ధమని

యెరుంగుము. అందు హిరణ్యదాన మొనరించినవారలు సామ్రాజ్యాధిపత్యము నొందగలరు. సాలగ్రామదానము జన్మరాహిత్య మొనరించి శాశ్వతం బగు విష్ణులోకముం జేర్చును. కుటుంబవంతుండును, దరిదురిండు నగు భూసుర శ్రేష్ఠునకు గోదానం బిచ్చినవార లాగోవు శరీరంబునం దెన్నిరోమము లుండునో యన్నిసంవత్సరములు గతించుదనుక విష్ణులోకమున నుండగలరు. ఇయ్యచలంబున గావింపబడిన భూదానమున గల్గు ఫలమును సర్దింప నలవికాదు. శ్రోత్రియుండగు ధరణీసురునకు కన్యాదాన మొనరించినవారలు వారల పితరులతోడ గలసి విష్ణుమందిరమున వసింతురు. ఈ సగోత్తమంబున శీతలోదక సమన్విత మగు ప్రపాశాలను నిర్మించిన వారల ఫలమును సర్దింప నయ్యాది శేషుండును సమర్థుండు గాడు.

తిలదానంబున సకలకలుషంబుల విడిచి విష్ణులోకము నొందగలరు. ధాన్యదానము నొనరించినవారలు బహుపుత్రికు లగుదురు. గంధచంపక పుష్పాదులను, ఛత్రిచామరవృజనంబులను, తాంబూలఘన సారాదికంబులను, ధరణీసురులకు దాన మిచ్చినవారలు చిరకాల మఖండభోగంబుల ననుభవించి దేహానసానంబున స్వర్గలోకముం జేరి యచట ననేకదివ్యవర్ష సహస్రంబులు గతించుదనుక ననేకభోగంబుల ననుభవించి మరల ధరణీతలంబున సార్వభౌములై జనించి చిరకాలము మహీపాలన మొనరించి, పిదప నాదేహమును వీడి భూసురులై పుట్టి వేదవేదాంగముల గుశలులై మాధవానుగ్రహము న్నడసి మక్తి నొందగల్గుదురు. రమణీమణీ ! యిట్టి వేంకటాచలవైభవంబు నెరుంగ నెవ్వారలు సమర్థు లగుదురు ?

ఎవ్వార లీనగవరచరితంబును పఠింతురో, యెవ్వారలు విని యెదరో వార లందరును పాపనిర్ముక్తులై విష్ణులోకంబున శాశ్వత సుఖం బనుభవించుచు నుండగలరు.

శౌనకాదిమునిశేఖరులారా ! యీ తెరంగున మున్నావ్యాస
మునిచంద్రుం డీ వేంకటాచలవైభవంబును వినుపించెను. ఈచరితంబును
వినినవారలును, చదివినవారలును, వారివారి వంశముల జనన మొందిన
వారలును గూడ ముక్తి నొందగల్గుదు రనుటకు సందియము లేదు.

స్కాందపురాణమందలి వైష్ణవ ఖండాంతర్గతంబగు

వేంకటాచలమహాత్మ్యము

స మా స్త ము.

శ్రీః శ్రీః శ్రీః

